

خَطّ

اشرافیو

تقدیرون

شیخ ایاز

خطّ انثروپو. تقريرون

پاڻو II خط، انٽرويو، تقريرون

(خط، انٽرويو، تقريرون، خاڪو ۽ مهاڳ)

شيخ اياز



ن. ب. ٽرسٽ پبليڪيشنس
ٽنڊو ولي محمد، حيدرآباد سنڌ.

1999ع

نيو فيلڊس پبليڪيشنس جو ڪتاب نمبر هڪ سڌو چوڻيآلپم

نيو فيلڊس پبليڪيشنس ڇپائيندڙ

ٽنڊو ولي محمد، حيدرآباد سنڌ.

ڏکي پرنٽنگ پريس، ڪراچي.

ڇپيندڙ

فتاح هاليپوٽو

ٽائيل ڪنليگرافي

اپريل 1991ع.

پهريون ايڊيشن

ڊسمبر 1999ع

ٻيو ايڊيشن

110/- روپيا

قيمت

(سڀ حق ۽ واسطا قائم)

KHAT, INTERVIEW, TAQREEROON. (Letters, Interviews, Speeches) Part-II by: SHAIKH AYAZ. Published by New Fields Publications, Tando Wali Muhammad, Hyderabad, Sindh, Pakistan. First Edition April 1991. Second Edition December 1999. Price Per Copy Rs. 110/-

Book No. 144

انتساب

سکر جي وکیلان، اديبن ۽ دانشورن جي نالي
جن سان مون اڌ عمر گذاري آهي
۽ جن جون يادگيريون منهنجي
زندگي ۽ جو املنہ سرمايو آهن.

شيخ اياز

۾ اکر

خط، انٽرويو، تقريرون جي پهرئين ڀاڱي ۾ رشيد پٽيءَ کان ڪجهه خط ۽ تقريرون رهجي ويا هئا، جي هن ٻئي ڀاڱي ۾ شامل آهن. نصير مرزا جو انٽرويو دراصل شيخ اياز سان ڪيل گفتگو جو ڪافي ذريڪو آهي جو هُن پنهنجي مخصوص اسلوب ۾ ڪيو آهي.

فقير محمد لاشاري کي ڏنل انٽرويو ۾، اياز ائين ڪٿي ٻه نه چيو آهي ته شهيد پتو شاهه عنايت يا شاه بلاول کان وڏو شهيد هو ۽ نه وري فقير محمد ائين لکيو آهي. دراصل اها سراسر غلط فهمي آهي. قومي شاعر کي جيترو شاهه عنايت ۽ شاهه بلاول جي مرتبي جو احساس آهي اهو هُن جي شاعري مان واضح آهي. اياز فقط اهو چيو هو ته پهريان ٻه شهيد گهڙي ۾ قتل ڪيا ويا هئا ۽ شهيد پٽي کي ٻه سال اڏيتون ڏنيون ويون.

فهميده حسين جو انٽرويو به هنجي مخصوص اسٽائل ۾ لکيل آهي، جيتوڻيڪ هُن پنهنجا جواب بالڪل صحيح انداز ۾ قلمبند ڪيا آهن. باقي ٻيون تقريرون ماضي قريب ۾ ڪيل آهن. هن ڪتاب ۾ محمد عثمان ڏيپلائي تي لکيل هڪ خاڪو ۽ پنج مهاڳ پڻ شامل آهن.

سارو ڪتاب پڙهندڙن جي اکيان آهي ۽ هو ان جو خود جائزو وٺي سگهن ٿا.

شاعر جي شخصيت کي سمجهڻ لاءِ ۽ ادبي اوسر جي اندازي لاءِ مون هن ڪتاب جي اشاعت ضروري سمجهي ۽ مون خود به چاهيو ٿي ته اياز جون چڙوچڙز تحريرون هڪ هنڌ سمجهيون وڃن، جيڪي اياز جي شخصيت ۽ دؤر تي روشني وجهن ٿيون.

فيروز احمد

فهرست

[۱۳ کان ۵۳]

خط

- ۰۱ لامون تنهن وٽ سغديون (پيغام ۽ خط) ۱۳
- ۰۲ ڪانارٽا ڪڙڪن.... ۴۳
- ۰۳ مدد علي سنڌي ۽ ڏانهن ۵۲

[۸۳ کان ۸۵]

الٽرويو

- ۰۱ چٽنگ جو چٽاءُ ۵۷
- ۰۲ منهنجي شاعريءَ جو ساٿ آدرشن سان آهي ۷۰
- ۰۳ سرهن سانجهو، سويرن ۾ ۷۷

[۸۵ کان ۲۰۲]

تقريرون

- ۰۱ قومي جدوجهد ۾ سنڌي شاعريءَ جو حصو ۸۷
- ۰۲ سنڌي شاعريءَ جو مزاج ۹۱
- ۰۳ ڪينجهر کان ڪارونجهر تائين ۹۷
- ۰۴ جهول ۾ گل ۽ عث ۾ مشعل ۱۰۱
- ۰۵ هڪ تقرير ۱۰۹
- ۰۶ اي تاريخ جي تسلسل جا پاساڻو! ۱۱۳
- ۰۷ تعليم کان سواءِ آزاديءَ جو صحيح شعور ممڪن نه آهي ۱۱۶
- ۰۸ پيغام ۱۲۱
- ۰۹ شاعرو، اديبو، سنڌي ڏيس جي ثقافت جا وارثو! ۱۲۶
- ۰۱۰ ڌرتيءَ جي ڏيهرن ڏانهن ۱۳۵
- ۰۱۱ موت جي ذڪر تي يقينيءَ جو ردعمل ۱۴۰

- ۰۱۲ لطيف ايوارڊ واري تقريب ۾ ڪيل تقرير ۱۴۶
- ۰۱۳ هاڻوڪا ۽ اڳيان هموطنو، سنڌي دوستو! ۱۵۳
- ۰۱۴ سانگهڙ ۾ سنڌياڻي تحريڪ واري گڏجاڻيءَ ۾ ڪيل تقرير ۱۵۶
- ۰۱۵ شيخ اياز جي مهورت وقت ڪيل تقرير ۱۶۱
- ۰۱۶ درياھ جي ڳالهه، درياھ کان پڇو ۱۷۱
- ۰۱۷ شاھ، سچل، سامي سيمينار جي مهورت وقت ڪيل تقرير ۱۸۳
- ۰۱۸ حيدرآباد ۾ سنڌياڻي تحريڪ جي مشاعري ۾ ڪيل تقرير ۱۹۷

خاڪو ۽ مهاڳ [۲۰۳ کان ۲۵۷]

- ۰۱ محمد عثمان ڏيپلائي منهنجو محسن (خاڪو) ۲۰۵
- ۰۲ نند جوڙي جي ڪتاب 'ڇوڙاڻي' تي لکيل مهاڳ ۲۱۵
- ۰۳ تاجل بيوس جي ڪتاب 'سنڌ منهنجي امان' تي لکيل مهاڳ ۲۲۵
- ۰۴ اياز گل جي شعري مجموعي جو مهاڳ ۲۳۱
- ۰۵ اڌل سومري جي شعري مجموعي جو مهاڳ ۲۳۸
- ۰۶ بدر ابڙي جي ڪتاب 'جیل جي ڊائري' تي لکيل مهاڳ ۲۴۶

خط

پريمودا (شڪنتلا ڪي)۔ تون جو وڻ سان ٿيڪ
 ڏيئي پيمئي آهين، ته ائين لکي رهيو آهي
 جڻ هن وڻ سان ڪنهن سندر ول جو
 سنجو ڪ ٿي ويو آهي.
 ڪاليداس.

لامون تنهن وڻ سنديون، لوڏيان، لايان ڪري۔
 منهنجي، وڻ! شهر پنيور ۾.
 (سُر ڪوهياري — شاعر)

لامون تنهن وٽ سنڌيون

سال ۱۹۶۸ع ۾ رسالي روح

رهاڻ ۾ ڇپيل پيغام ۽ ٻه خط

پيغام

[حيدرآباد اسٽوڊنٽس فيڊريشن جي سيڪريٽري جنرل،
ڄام ساقيءَ، ڏانهن پيغام]

۱- ڊسمبر ۶۷ع. اڌا ڄام-افسوس اٿم، جو حيدرآباد اسٽوڊنٽس فيڊريشن طرفان (۳ ڊسمبر ۱۹۶۷ع تي) ”قوم ۽ زبان“ جي موضوع تي متبادل مذاڪري ۾ ڪن ان ٿر مجبورين سبب شريڪ ٿي نٿو سگهان. قومي مسئلن جي ڇنڊ ڇاڻ ڪرڻ ۽ انهن جي جوڳي حل تلاش ڪرڻ لاءِ اهي مذاڪرا نهايت فائدي وارا ٿي سگهن ٿا. پاڪستان ۾ قومن ۽ زبانن جو مسئلو ڪيڏو نه اهم آهي ۽ ان جو جوڳو ۽ جٽاءُ وارو حل ڪيڏو نه ضروري آهي، سو ڪنهن به دانشور کان گجهو نه آهي؛ نه وري اها ڳالهه ٿي ڪنهن کان گجهي آهي ته پاڪستاني زبانن کان آهائرائي ۽ ڏاڍائي سان قومي ۽ علائقائي درجا ڏيئي جنهن نموني مسئلي کي رفع دفع ڪرڻ جي ڪوشش ڪئي ويئي آهي، ان کان هن علائقي جا ماڻهو راضي نه آهن، ۽ هو پنهنجيءَ زبان کي آئيني طور جائز درجي ڏيارڻ لاءِ ڪافي عرصي کان جدوجهد ڪري رهيا آهن.

سنڌي زبان بابت اهو عام ويچار ته اها اولهه پاڪستان جي هڪ ٻڌي پيل زبان آهي، ڏاڍو غلط ۽ گمراهه ڪندڙ آهي. اولهه پاڪستان جي زبانن ۾ سنڌيءَ جي امتيازي حيثيت جو اقرار خود حڪومت ان وقت ڪري وڪي، جڏهن مارشل لا کان پوءِ مقرر ڪيل تعليمي ڪميشن جي رپورٽ ۾ سنڌي عوام جي گهر سبب، ترميم آئي، سنڌي زبان کي ڪنهن حد تائين تعليم جو ذريعو تسليم

ڪيو ويو. پر فقط انهيءَ هڪڙي قدم سان سنڌي زبان جو مسئلو نه حل ٿيڻو هو ۽ نه ئي سگهندو. هاڻي ته انهيءَ ڏنل درجي کي به ختم ڪرڻ جي ڪوشش ڪئي ويئي آهي، جنهن جو هڪ مثال سنڌ ۾ قائم ڪيل ڪامپريهنسويو (Comprehensive Schools) آهن. منهنجي راءِ ۾ اردوءَ ۽ انگريزيءَ جي چڪتاڻ جو مسئلو به تڏهن حل ٿي سگهندو، جڏهن پهرين اولهه پاڪستان جي قومي زبانن، سنڌيءَ، پنجابيءَ، بلوچيءَ ۽ پشتوءَ جو مسئلو حل ڪيو ويندو. زبان، زمين، تاريخ ۽ معاشي ۽ نفسياتي سڌاءَ جي لحاظ کان، اسان سنڌي هڪ قوم آهيون، ۽ اهڙيءَ طرح پاڪستان، جو هڪ گهڻ-قومي ملڪ آهي، ان ۾ هر قوم سان هڪجهڙائيءَ ۽ نياءَ جي ورتاءَ جو طريقو ڳولڻو آهي. جي اسان ۾ سڃاڻپ ۽ پاڻيءَ جي من-ورتي آهي، ته انهيءَ مسئلي جو حل ڳولڻ ڏکيو نه آهي. انسان سڀ پائر آهن، شرط اهو آهي ته هڪڙو ٻئي جي پيٽ تي لٽ ۽ ٽڙيءَ تي نهن نه ڏئي. اسان جي مسئلي کي، جيڪڏهن ڪوئي سنڌي بڻجي ڏسندو، ته هو اسان جي من جي پيڙا کي سمجهي سگهندو. مون کي وڏي اميد آهي ته اوهان جي مذاڪري ۾ شريڪ ٿيندڙ عالم ۽ دانشور زبانن ۽ قومن جي مسئلي جي چڱيءَ ريت ڇنڊڇاڻ ڪري، ان جي جوڳي نڀاو لاءِ ڪارائتيون رٿون تيار ڪري سگهندا. اوهان جو، شيخ اياز.

۱۵ - سبھمبر، ۱۹۶۷ع. ادا۔ - تنهنجو خط پهتو. تو لکيو آهي ته مون نه فقط اردوءَ ۾ هائڪوٽ ڪئي پهريون ڀيرو روشناس ڪرائي، ان جي اهميت محسوس ڪرائي، پر ”ڀونر پري آڪاس“ ۾ به اهڙا ٿم. - سٺا نظم (فارسي بحر وزن ۾) ڇپبا آهن، جن ۾ هائڪوٽ جي ڪيفيت آهي؛ ۽ ان ڪري تو اصرار ڪيو آهي ته مان ڪجهه هائڪوٽ تي لکان. ائين ضرور آهي ته سال ۶۶ع ۾ منهنجا هائڪوٽ جي پاڪستان رائٽرس گلڊ جي اردو رسالي ”هم قلم“ ۽ شعر جي انتخاب ”ريگزار ڪي موتي“ ۾ شايع ٿيا هئا. تن ڪي اردو ادب ۾ ڪجهه اهميت ڏني ويئي هئي. مون ڪيتري وقت کان اردوءَ ۾ شعر گوئي ڇڏي ڏني آهي ۽ نه وري پنهنجي اردو ڪلام جي جائزي وٺڻ جي ڪا ضرورت محسوس ڪئي آهي. باقي سنڌي هائڪوٽ جي باري ۾ منهنجو رايو آهي ته اهو سنڌي شاعريءَ جي سڀاوت سان ٺهڪي نٿو اهي. پيارا، هي پُسيءَ ۽ ڀيرونءَ جو ديس آهي ۽ ان ۾ ”ڇهريءَ“ جي گل جي اهميت فقط وقتي ۽ تجرباتي آهي. سياست بين الاقوامي ٿي سگهندي آهي، شاعري فقط قومي هوندي آهي. جي انسان ذات جي ڪاٺي شاعري آهي، ته اها اهو گلدان آهي، جنهن ۾ هر قوم پنهنجا پنهنجا به ٺي گل سجايا آهن. انهن جي واس ورن ۾ ساڳيا ئي جي ڳولا آڪارڻي آهي. ائين برابر آهي ته جيانِي ۽ چوڻِي رنگ آميزيءَ جي تقليد مغربي مصوريءَ کي نئين هوا ۽ نئون آسمان ڏنو آهي، پر رنگ به پٿر وانگر بين الاقوامي اظهار جو ذريعو آهي، ۽ ان جي تجربي جي معيار تي ٻوليءَ جي ڪنهن به تجربي کي پرکي نٿو سگهجي. ان ڪري جيڪڏهن ثقافت جي ڪنهن حصي ۾ بين الاقواميت جي گنجائش آهي، تڏهن به ان جي انهيءَ حصي کي،

جنهن جو شاعريءَ سان واسطو آهي، پنهنجيءَ ٻوليءَ جو لوڙهو ڏنل آهي؛ ۽ ان ڪري ئي دنيا جي هر عظيم شاعريءَ جو ٻيءَ ٻوليءَ ۾ تسليءَ جهڙو ترجمو اڳر ناممڪن نه آهي، ته به نهايت مشڪل آهي. مون کي فن ۽ فلسفي ۾ بين الاقوامي پيغام جي گنجائش کان انڪار نه آهي، پر قومي ڪردار وانگر، شاعريءَ جي جڙ به پنهنجيءَ ڌرتيءَ ۾ هوندي آهي، ۽ ان سان پئجي، شاعري اها خوشبو نه ڏيندي آهي، جا ان جي خمير ۾ هوندي آهي. ان ڪري مون کي سنڌيءَ ۾ هائڪو، سائيت، تراويل وغيره جو تجربو انهيءَ ڳنڍڪب جي جهڙپ وانگر لڳندو آهي، جنهن جو پنهنجو کيسو خالي هوندو آهي. جپاني هائڪو جو گهڻو اثر آمريڪا جي شاعريءَ تي ٿيو آهي؛ مون اڃا تائين روسي، فرينچ يا ٻيءَ ڪنهن مغربي ٻوليءَ ۾ هائڪو نه پڙهيو آهي. آمريڪا جي شاعريءَ کي، وائٽ وٽ مٿن ۽ رابرٽ فراسٽ جي باوجود، پنهنجو ڪوئي خاص ادبي ورثو نه آهي نه وري هن نئين سامراج جي ڌرتيءَ کي اهڙي ورثي جي حفاظت جي ڪا ضرورت آهي. اسان کي انهيءَ حفاظت جي ضرورت آهي. اسان جو ادبي ورثو اسان جي قوميت جو ضامن آهي. ان سان گهڻي هٿ ڇراند اسان جي قومي انفراديت لاءِ هائڪار آهي، ۽ اها انفراديت ئي ته پنڌيءَ پيڙيءَ جو تختو آهي، جنهن کي اسين ڇنڇڙيا پيا آهيون. اسان جا ٻه سنڌڙيءَ جي ڇنڇڙيءَ جون ڦلڙيون آهن؛ انهن ۾ هن ڌرتيءَ جي آڻت آهي. آهي صدين کان اسان جي عوام جي روح ۾ رهي هڪا آهن، ۽ توڙي جو اسان انهن ۾ جديد دور جي تقاضائن سان مطابقت پيدا ڪيون ٿا، تڏهن به انهن ۾ ڪا اجنبيت محسوس نٿي ٿئي.

هائڪو فطرت جي شاعري آهي، ۽ مون کي فطرت جي شاعريءَ جي اهميت کان انڪار نه آهي؛ پر جي ڪوئي وچ سير ۾ غوطا کائيندي، تڏهڙ هٿس جي ڳچيءَ تي گهڻو ڌيان ڏيندو ته هن جو پنڌڻ آوس آهي.

”سنڪا“، ”هائڪو“ ۽ ”سينريو“ (Senryu)، جپاني

شاعريءَ جا قديم فارم آهن، جيٽوئي پنهي صنفن جو فارم ساڳيو آهي،
سيناريو ۾ اها مام نه آهي جا هائڪو ۾ آهي؛ سيناريو فقط مخصوص
نائين محدود آهي؛ ان ۾ رڳو آڏوئي ۽ آڀري جي ڪـڇي ۽ وڪريءَ
جي وٽ آهي، ان ۾ ٻي انت جي اڪٽ پنوار مان ٿوئي ڀرڻ تي
روڪ آهي. مثال طور:

هـُو گهر ۾ بيٺو آهي،
ڪوسَ جي ڇاتـِ.
آناڙي ويڄ.

جين پروٽ،
ڌيان ڀورو ٿي ڇڪو.
منگهڻن لاءِ واجهه.

پنهنجي ڇ زال کي،
گهڻو ڇڻي،
هـُو چانور رڌي رهيو آهي.

ڏاهه،
پهرين ڪير مَرڪي.
لڄ.

ڌر ڪوليندي،
او! او! او!
برفاني باڪ.

”هن کي هڪڙي اک آهي،
پر آها هرڙيءَ جهڙي آهي.“
ڌوٽيءَ جو.

سالي،
اڳ ۾ ڄاڻي وٺندي آهي،
گهوت جون اوڻايون!

--
ڪٽڻو به

ڪپڙن جي بچڪي مٿان،
نئين گهوت ڪنوار جي گهر ۾!

--
سپاهيءَ جي گود ۾،
ويجايل ٻار اشارو ڪري رهيو آهي،
منائيءَ جي دڪان ڏانهن.

--
مون اڳ ”جي ڪاڪ ڪڪوريا ڪاٻڙيءَ“ ۾ لکيو آهي
تم ڪنهن ڪنهن سنڌي بيت ۾ هائڪوءَ جي ڪيفيت آهي. نه فقط
اهو، پر ڪنهن ڪنهن بيت ۾ ’سينريو‘ جي ڪيفيت به آهي. وڳنڌ
جي باري ۾ چيل پٽائيءَ جي بيتن ۾ ساڳئي ڪلاسي ڇٻ - پيڪوڙ
آهي. مون کي ٿر ۾ هڪ پٽ هينئون بيت ٻڌايو هو، جنهن ۾
انسان جي اوڻائيءَ تي اهڙي ئي اڇوتي ڦٽڪار آهي، جهڙي سينريو
۾ آهي:

هڏي مٿان هوڏ، ڪڏهان ڪٿر ڪٿن جي،

هڏي ساڳي لوڏ، ڇوپيندڙ هٽي ويا.

يا اسحاق جو هڪ مشهور ڏوهڙو آهي:

بي عقل کي بانورَ جي، آهي پاڪر پيرن سٺن؛

عقل جو اسحاق هڻي، تنهن کي ڪان لڳندو ڪيئن!

سنڌ جا ڪيئي لوڪ - بيت آهن، جن کي ٻيڙهيءَ ٻيڙهيءَ

ساه ۾ سانڍيو آهي. انهن جي هيٺ ۽ اسلوب (Form and style)

سان جي ادبي ذوق ۾ رهي ڪو آهي ۽ اهو ادبي ذوق اسان جي

تفات جو ٻاينده حصو ٿي ڇڪو آهي. اسان جي لوڪ سنڪيت ۾ بيت وائيءَ سان گڏ ائين لڳايا ويندا آهن، جيئن گج ۾ ڪاوا ٽاڪبا آهن. ان ڪري مون کي سنڌي هائڪوءَ جي فارم ۾، بيت جي هيٺ سان هٿ ڇراند ڇڪي نٿي لڳي. مان نٿو پانيان ته جي مٿئين لوڪ بيت کي سينريو جي هيٺئين نموني فارم ۾ ڏنو وڃي، ته ڪو نتيجو خوشگوار نڪرندو:

هڏي مٿان هڏ،

ڇوڀمندڙ ڇٽي ويا؛

هڏي ساڳي لوڏا!

فقط نواڻ ۽ نراليين لاءِ ڌوڪ ڌوڪان ۾ اسان بيت جون تيرنهن سائونڊون ڇا لاءِ لٽاڙي ڇڏيون؟ ڇا سنڌي هائڪوءَ جي وچين سٺ، جا ڍڍ وانگر نڪري اچي ٿي، توکي وٺي ٿي؟ ڇا بيت جون ڇوويهن مائراڻن واريون ٻه سڌيون سٽون، توکي اڏاسندڙ ڪونجن جي جوڙي وانگر نه ٿيون لڳن؟ ڇا اها جدت لاءِ بي معنيٰ به ڇڏي؟ احساس ڪمٽريءَ جي نشاني نه آهي؟ ڇا اسان جو ڪوئي ڪلونٽ هائڪو ڳائڻ لاءِ تيار ٿيندو، ۽ جي ٿيندو ته تنهنجي ڪنن کي ڪجهه جي ضرورت نه پوندي؟ ڇا پاني هائڪوءَ جو فارم ته صديون پراڻو آهي ۽ ممڪن آهي ته اهو ڪيشا سنڪيت جو حصو ٿي ڇڪو هجي، پر ڇا سنڌي هائڪوءَ جي فارم جي ڪاٺي اهميت آهي، ۽ جي اهميت ان جي فارم جي نه، پر ان ۾ آيل ڪنهن ازلي ڪيفيت جي اڻ لکي چٽاڻ جي آهي، ته ڇا اها ڪيفيت اسان جي بيت ۾ اڳيئي اچي نه ڇڪي آهي؟

هڪ ڀيري اسان ڪارونجهر وٽ بيٺا هياسين. ڇٽر ۾ ڳاڙهه هئي ۽ اپ بهار تي گريبي اوڙهي بيٺو هو. اسان سان هڪ ٿري ڇارڻ به ساڻ هو. اوچتو ڪارونجهر جي ڪور تي مور ڪنڀ ٿيڙيا ۽ ڪنڀورجي ڪنڀورجي، سنجها سوني آڪاس جي سنگهاين اڳيان ڪنهن ديوداسيءَ وانگر نچيو. مون ڇارڻ کان پڇيو:

”هي مور ٻارڪر جو آهي يا گجرات جو؟“

چارڻ جواب ڏنو: ”مور نه پارڪر جو ٿيندو آهي، نه گجرات جو. مور ته سدائين نيري آڪاس جو هوندو آهي!“
 مون کي هن جي ذهانت تي حيرت آئي. هن اڳ به مون کي پارڪري سنڌيءَ ۾ انوکا بيت ٻڌايا هئا (پارڪري سنڌيءَ ۾ گجراتيءَ جي ڪافي ملاوت آهي)، سو مون هن کي چيو ته ”انهيءَ مور جي باري ۾ ڪوئي بيت ٻڌاءِ!“ — ۽ هن به ٻار بوت ٻڌايا، جن ۾ هي بيت به هو:

ڪارونجهر جي ڪور، مٿئين ته مٿئين نھين،
 ماڻي ٺهونڪي مور، ڏونگر لاڳي ڏريپتو!
 [ڪارونجهر جي ڇوٽي، مرندين تڏهن به نه ڇڏي سگهندين.
 جڏهن ان جي مٿي تي مور ٺهونڪو (رڙ) ڪندو آهي،
 تڏهن ڏونگر ڏيئي وانگر لڳندو آهي.]

ادا، اهو حيرت انگيز تصور، مون ڪنهن به هائڪو ۾ نه ڏٺو آهي. مور ته برابر نيري آڪاس جو آهي، پر ان جو ناچ ڪارونجهر تي ڇڳو آهي، فيوجي مايا تي ان جو تصور به ڪري نٿو سگهجي. چپاني سونهن تي هر کي، اسان کي پنهنجو نڪُ بيٺو نه ڪرڻو آهي! مون اڳ به لکيو آهي ته چپاني هائڪو جو فني حسن دائمي ۽ عارضيءَ جي نڪراو ۾ آهي، جو اڃا سنڌي هائڪو ۾ پيدا نه ڪيو ويو آهي. ان ڪري سنڌي هائڪو فقط مور جو ڪٺپ آهي، جنهن اسان جي بهت جي ڇال بگاڙي وڌي آهي.

ڇڳو، آءُ ته توکي چپاني شاعريءَ سان ڪجهه وڌيڪ روشناس ڪرايا. چپاني شاعر باشعور وغيره تائين قديم هائڪو جو ڪجهه ترجمو ته سنڌي ٻوليءَ ۾ اچي چڪو آهي. آڙيون ستينءَ صديءَ ۾ به تازيون وينديون هيون، جڏهن آهي اتر ڏانهن اڏامنديون هيون، پر ويهينءَ صديءَ ۾ انهن جو تصور هيئن آهن:

وديارڻي،
 گهڻو ڪري گدلا،
 آڙيون آڌار ۾!

مون جديد کان جديدترين چپاني هانڪوءَ جو مطالعو ڪيو
 آهي ۽ مون کي نظر آيو آهي ته چپاني شاعر ان ۾ موضوع جي جدت
 ڪاميابيءَ سان آڻي نه سگهيو آهي ۽ ڪامياب جديد هانڪوءَ جي
 ڪيفيت ۾ قديم هانڪوءَ جهڙي آهي. شايد جديد جهان باشعور جي
 بنيادي جو ”جينيس“ پيدا نه ڪري سگهيو آهي يا شايد هانڪوءَ
 جي مزاج سان هٿ ڇراند هانڪو جي مون کي پسند آيا آهن، آهي ڏس-
 ڪجهه جديد هانڪو، جي مون کي پسند آيا آهن، آهي ڏس-

ڇوڻيءَ تي نيڪت،
 پست - ڪينئن جو گروٺ،
 ننڍ ۾!

ٻڻن جون ڏيڏيون پٽيندي،
 ننڍا نر، نينگر،
 ونجهه هڻي رهيو آهي!

نٿڙ تي ڳاڙهو،
 هن جو ڪيت ٻيهي ويو،
 ميرانجهيءَ باڪ جي ڪوهيري ۾!

ڪنڻ ڪڇي،
 ڄڻ منهنجيءَ ڇاڻي تي ڪري -
 اڃا آڻ ڇڏيو!

منهنجي پياري جي ٻاجهاري هٿ وانگر،
 منهنجي ڪلهي تي ٽمجي ويو آهي،
 سرءُ جي آس جو ٽڙڪو!

چڪامي ۾،
مڪ ڪوٺي، خالي-
سُرءُ جي شام!

ميٿيءَ جي ٻن تي،
پوپٽ ويٺو آهي-
اڪيلو آداس!

اگهيءَ جي ڪوٺيءَ جي ڳڙ ڪي،
جنهن کي جنڊيءَ تي رنگيو آهي،
مانگهم جي پوري ناسي ڪڪرا!

ادا، مون کي ڪاوڙ سنڌي هائڪو۽ تي آهي، جنهن بهت
ڪسي ڏيڍ ٺنگ ڏني آهي؛ باقي ائين نه آهي ته مون ڪسي ڇاڻي
هائڪو نه وڻندو آهي. هڪ ڀيري مان جيل جي ڪوٺيءَ ۾ بند
هوس ته اوچتو هڪ پوپٽ سيخن مان اندر آڌري آيو هو. مون هن
کي پڪ ۾ جهلي، هن کان پڇيو هو: ”تڙن هن وٽان ته نه آيو
آهين؟“ هن پٿرڙا پتوڙيا هئا ته مون هن کي ڇڏي ڏنو هو ۽ پوءِ
هن ڪوٺيءَ جي پٽين سان ٺڪري ٺڪري ڪنڀڙائون ڪوهي وڌيون
هيون. ”پوپٽ، اڪيلو آداس“، مون هائڪو۽ جا لفظ ٺڌي ساهه
سان جهونڪاريا هئا.

ٻي هاڻي ٿڌا ساهه ڀري ڀري، اسان مٿيون پيڪوڙي، ڏند
ڪٽڙي آڻيا آهيون ۽ اسان ڪسي ملايم جذبات گهڻو ٺٽي آٿڙي.
اسان جي زندگي وهه جي وٺي آهي ۽ اسان ڪسي زبردستيءَ پٺاري
وٺي آهي. اهو هائڪو۽ جوڙس ڪٺو، جنهن ۾ حقيقت جي ٺاڻيءَ
کان وقتي غبار آهي، نين جي آڻ عملي جنم جهڙو وڪالت آهي،
ها قوم جي تقدير بدلائي سگهندي آهي.

هڪ ڀيري اسان ٿر جي سفر تان موٽي رهيا هئاسين. اسان کي ٻه سواريون هيون ۽ ڇاڇري وٽ پنهي جا ڦيٽا پنڪچر ٿي پيا هئا. ڊرائيور پنڪچر ڳنڍي رهيا هئا، ته سچ لهي ويو هو. واريءَ تي ڪنڊيءَ ۽ نم جا وڻ، سنجها جي پرڇائينءَ ۾، ڌرتيءَ - دبول جا پروت ٿي لڳا. ان وقت مون واريءَ تي ٻه آڪ - مڪڙ ڏٺا هئا، جي شفق جهڙا رنگين هئا ۽ هڪٻئي جي ڪل ٽپا ڏيئي رهيا هئا. جن جيئري هائڪو۽ وانگر ٿي لڳا، انهن کان پريرو هڪ ڀونگيءَ جي ٻاهران ڪاٺي جو پنڌونٺ مينگهواڙ دانگيءَ تي ٻاجهريءَ جو ڍوڍو پچائي رهي هئي ۽ هن جا ٻارڙا هن جي ڀرسان ڪٽڪي رهيا هئا. مينگهواڙ کي ٻولڪو ۽ ڳاڙهو ٻڙو ٻيو هو ۽ مانيءَ اٺلائڻ وقت هن جي ٻانهيءَ ڪڙڪڙ ٿي ڪئي. بڪايل ٻارن لاءِ ماستا جي آنتر - انڀوءَ - ڀڪيءَ مانيءَ جي آڪنڊيءَ آئل هن جي ڇهري تي هڪ عجب ڪيفيت پيدا ڪئي هئي. مون ٿر ۾ اها ڪيفيت آئي ڏٺي هئي، جتي آڳوڻو ۾ ڪجهه آن - ڪٺا هئا. ڇا سوڙا - سر - جون ٿرڇاڻيون، ڇا سوڙا ڇند جون بجيراڻيون - سڀني جي سورج - ونسي سونهن، گهڻو ڪري گهوسائيل نظر آئي هئي، ڇو ته ڇوڌاري آن جي آڻاڻ هئي. (آن جي آڻاڻ جي باري ۾، ڪنهن ٿريءَ هڪ درد انگيز جملو چيو هو، جو مون کان وسري نٿو وسري - ”سائين، ڪڏهن ته ميون آهي. اسان کي ته آن به ٻه نٿو ملي!“ آن - مان هن جي مراد پُرت - مَرَت وغيره گاهن جا داڻا هئا.)

اسان ڇاڇري مان رات جو نائين بجي آمر ڪوٽ ڏانهن روانا ٿيا هئاسين. ٻلي جي ڇوڏينهنءَ جي رات هئي ۽ واندوڪيءَ جي پاڪر ۾ واريءَ سَوَمل جي ڏيک ٿي ڏني. انهيءَ مينگهواڙ جي سٻاجهڙي صورت وري وري منهنجي اکين اڳيان ٿي آئي ۽ سون سوڀيو هو ته سگهي پورعت مانيءَ پچائيندي ڪهڙي نه پياري ٿي لڳي! گوگاسر نالي وستیءَ ۾ هڪ هوٽل هو، جتي اسان سواريون روڪيون. جيسين ڊرائيور انجني ۾ ٻائي وجهن، تيسين اسين هوٽل ٻاهران ٻيل سَوَڙن تي وڃي ويٺاسين. هوٽل ڇوري جي ٻاهران هو

۽ مٽيءَ جي ڇلهم ٿي ۽ اءِ ٽچڪي ره-ي هئي. اوچتو چيري مان
ڪنجهن ڪڙڪڻ جو آواز آيو ۽ مون منهن ڦيري ڏٺو ته ڪوئي
سوڙ اندر ٽڙي تي لڳي رهيو هو. مون هن جي باري ۾ پڇا ڪئي،
ته هوئل واري جواب ڏنو. ”سائين، هن کي ’وارو‘ آهي!“
”وارو ڇا آهي؟“ مون پڇيو.

”هتان جي پلار جي پائيءَ ۾ ڪاٺي بيماري آهي، جنهن
جي پيشن سان، ماڻهوءَ جي جسم ۾ ڪيٿان پنڄي وڃن ٿا. سائين،
وارو ڏاڍو بچڙو آهي، ماڻهوءَ کي جهپ بم نه لڳندي آهي ۽ سڄي
سڄي رات رڙندو آهي!“

”هي ڪنهن اسپتال ۾ علاج لاءِ ڇو نٿو وڃي؟“

”ڇهن ڏينهن کان اتي ڇوڙي ۾ ڪي رهيو آهي، نه هن وٽ
پئسو آهي ۽ نه اسپتال ۾ دوائون ئي علاج لاءِ آهن. هتي ته نانگ-
کاڌي جو به علاج ڪونه آهي، روز هڪ نه ٻيو ڇڪ وگهي مري
رهيو آهي!“

مون ڇپ پڪوڙي آسمان ڏانهن ڏٺو هو ۽ مون کي ائين
لڳو هو ڇڻ ڇنڊ جي ڪرڻن مان پُر پُر ڪيٿان ڪري رهيا هئا!

ادا، جتي انسان کي نه تحفظ آهي، نه تسلي آهي، نه آجهو آهي،
نه اڏو آهي، نه اگهائيءَ ۾ آسرو آهي، جتي زبان تي پهرو آهي ۽ قلم تي
بندش آهي، اتي تصور جي عياشيءَ لاءِ ڪنهن به اهل دل شاعر وٽ
ڪنجائش گهٽ آهي. جڏهن شاعر کي انهيءَ ڳالهه جو احساس اچي
ٿو ته ٻولي گوليءَ جو ڪم ڏيئي سگهي ٿي ۽ آندڙ ۽ انياءَ جا ايماني
ڳاٺ آڏائي سگهي ٿي. تڏهن هن کي آڪ-سڪڙ ٿي هائڪو
لکڻ ڪيترو نه بي معنيٰ ٿو لڳي!

هاڻي اڄ ته انهن پست-ڪيٽن جي دنيا جي ٻي شاعري به
ڏيکارين، جنهن ۾ وڇونءَ جهڙو ڏنگ آهي. ويهين صديءَ جي پئي
ڏهاڪي ۾ مغرب جي جديد فن ۽ سياسي شعور سان آشنائيءَ، ڇپان ۾
نه فقط دادا ازم (Dadaism)، سوريلزم (Surrealism)، ڪيوبزم

(Cubism) جي پورجوا فن جا نظريا جپاني شاعريءَ تي اثر انداز ٿيا،
پر آني نراج وادي ۽ پرولتاري شاعري به وجود ۾ آئي. جپاني ٻوليءَ
جا هي ترقي پسند نظم ڏس:

انهن جا گيت نه گهاءَ

اهي ڪرمچي ڪوٺيل،

اهي پوپٽ جا پٿر،

اهو واغ، جو پڻ - جهڻ ڪري رهيو آهي،

۽ اها استريءَ جي وارن جي سڳند؛

جو ڪجهه به ڪوسل آهي،

جو ڪجهه به گهنگهريل آهي،

جو ڪجهه به آداس آهي،

هٽاءَ، آن ڪي !

جو ڪجهه به سٿرو آهي

نه گهاءَ، آن ڪي !

ان جي بدران گهاءَ ان ڪي،

جو ڪجهه به جوڳو آهي:

جو من جي آٿت آهي،

چاٽي ٺوڪي گهاءَ،

ڏهڪاوَ ۾ به -

اهو گيت گهاءَ، جنهن جو ٻڙلاءُ ٿلهاجي ويهي،

اهو گيت، جو هانوَ ڪي ڏاڍو ڪري،

۽ ان ڪي چڪي وٺي،

پڇتاوَ جي پاتار مان؛

پنهنجو گلو ڦاڙي گهاءَ

اهي گهٽ

پنهنجي جانئي جياڙي سر ۾،

۽ سماءُ انهن ڪي

هرڪنهن جي دل ۾ ! (ناڪانو شڪي هارو)

مان خاموش ته لڳان ٿو،
پر امڪان آهي ته ڪنهن - وڃيان ٿو.
مان ڳالهائين ته ڪونہ ٿو -
پر متان مون کي ديوار سمجهين.
(تسو ٻوڙ شڪي جي)

سرخ ۾ ڪنهن - چڻ،
هڪ صوف موڪليو،
مون ان کي کائڻ،
يڪدم -

سرخ، بي حد - رخ صوف،
منهنجيءَ تريءَ تي ڳڙو

ايترو ڳڙو جيتري هيءَ ڌرتي آهي !

(تسو ٻوڙ شڪي جي)

ٻوئين نظم ۾ صوف، مسيحي روايت وارو ممنوع ميوو آهي،
جنهن کي کائي، آدم ڌرتيءَ ڏانهن رجوع ٿيو هو. شاعر، صوف کي
سرخ ڇڻي، پرولتاري فلسفي لاءِ ڪهڙي نه سهڻي تشبيهه پيدا ڪئي آهي !

۱۹۴۵ع ۾ چپان جي شڪست، شاعرن کي ٻين فنڪارن کان
وڌيڪ ماک ڏيئي ڇڏي. فاشزم جي رزمي شاعريءَ جي دور جي خاتمي کان پوءِ،
جن ٻه شاعرن جي چپان جي جنگي محاذ سان جذباتي وابستگي هئي،
آهي خاموش ٿي ويا، ۽ فقط آهي پرولتاري شاعر اڳي کان اڳڙا ٿي
آيا، جن جنگ هلندي پنهنجي دور جي فاسد حب الوطنيءَ کان خاموشي
بهر سمجهي هئي يا جنگ جي ڪلم ڪٽا مخالفت ڪئي هئي ۽ ان
ڪري قيد ڪيا ويا هئا. جي پرولتاري شاعر ويهين صديءَ جي ٽئين
ڏهاڪي ۾ هونءَ ۾ سما شاعر ليکيا ويندا هئا، انهن ان جي پنهنجن
ڏهاڪي ۾، وري پنهنجي جاءِ اچي والاري ۽ اڃا تائين وڃائي نه آهي.
اڃا، متان ائين سمجهين ته مان سانوري شيام سان رڻو آهيان،
ڇو ته هنن کي سنڌي هائڪو جي هڪ - هڪ آهي. شيام به سنڌي

ٻولي آهي. مون ته هن کي 'ڪوٽا جو ڪاڪ - ڌڻي' ڪوٺيو آهي؛ اها بي گناهه آهي ته مون کي ڪاڪ - ڌڻيءَ کان ڪاڪ وڌيڪ ڀياري آهي. ڇاننگي کي ڇندن ڇاريندي ته مون ڪيئي ڏٺا، ڪوئي مومل کي ڏاڪهه تان موٽائي ته مڃان. - تنهنجو پنهنجو

خط ۲-

۱ آڪٽوبر، ۱۹۶۶، ۱۰۱۱- ڪٽي جو منهن ڪٽي جو منهن آهي، پوءِ اهو سوا سٽيڪا جي جهنڊي هيٺان هجي يا ٻئي ڪنهن جهنڊي هيٺان. فاشي ڪٽي گوئرنگ چيو هو، ”جڏهن مون اڳيان ڪوبه آرٽ جو نالو وٺندو آهي، تڏهن منهنجو هٿ پستول ڏانهن ويندو آهي!“ ٻيءَ جنگ عظيم ۾ فاشزم شڪست کاڌي، ۽ نيورمبرگ جون ڪاروايون انسانذات لاءِ عبرت ٿي آيون، پر اسان وٽ ته اڃا تائين ڪرسيءَ ڪرسيءَ تي ڪٽو ويٺو آهي ۽ ڪائيفي ڏيکاري رهيو آهي. ڪالهم اهڙي هڪ پسونءَ گهرايو ۽ چيائين ته ”تو هيئن ڇو لکيو آهي ۽ هونءَ ڇو لکيو آهي؟“ مون چين ۾ چيو، ’تون سامراج جو ڪفن چور آهين، تون قانون جي ڪل ۾ انڌي گهوڙي آهين، تون اهو اٺ گاڏو آهين، جنهن ۾ آمريڪا جا ٽائر ۽ عرب جو اٺ آهي، تون ڏاڍي اڳيان گونگو ۽ هيٺي اڳيان ٻوڙو آهين، مان توکي ڇا ٻڌايان ته مون هيئن ڇو لکيو آهي ۽ هونءَ ڇو لکيو آهي؟‘ هن ڪڙڪي سان چيو، ”ڪجهه ڏاڍيان ڇو ته مان به ٻڌان!“ مون مجبور ٿي جواب ڏنو، ”تو شاعريءَ لاءِ سند به ورتي آهي ڇا؟ تو وٽ ’حشم و جبر‘ سڪندري آهي، مون وٽ ’رسم و راه‘ قلندري“ * تون مون کي ڇا سمجهي سگهندين!

* تو و حشم و جبر سڪندري، من و رسم و راه قلندري،
(قرآن المين طاهر)

”ڇو مون علامه اقبال کي پڙهيو آهي، مون کي چڱيءَ طرح خبر آهي ته ’رسم و راه قلندري‘ ڇا آهي!“

”تون هن جي آيد“ ان الملوڪ جي تفسير به پڙهي آهي؟ تو اهو به پڙهيو آهي ته هن سلطنت کي غالب قومن جي جادوگري ڪوٺيو آهي ۽ اهو به چيو آهي ته آخر اسرائيل جو خون جوش به ايندو آهي ۽ ڪوئي موسيٰ سامريءَ جو طلسم ٺوڙي ڇڏيندو آهي؟“

”نه، اهو ڪهڙي شعر به چيو اٿائين؟“

”تو کي اها خبر آهي ته علامه اقبال جو فلسفو خود هڪ سامريءَ جو طلسم آهي!“

”اهو ڪيئن؟“

”ڇا تون ڄاڻين ٿو ته فاشيزم ڪهڙي راڪاس جو نالو آهي؟ تو نشي پڙهيو آهي؟ تو کي اهو علم آهي ته ’بقول زردشت‘ (۱) جي ’فوق الا انسان‘ (۲) ۽ هٽلر به ڪوئي خاص فرق نه آهي؟ تو کي علم آهي ته روميءَ جو ’انسانِ ڪامل‘ ڇا آهي ۽ ان کي علامه اقبال ڪيئن پيش ڪيو آهي؟ ڇا تون ڄاڻين ٿو ته ’انسانِ ڪامل‘ لاءِ شاهين جي تشبيهه بهترين ڪنهن ڏني هئي - شاهين جنهن لاءِ ڪبوٽر کي ڇوڙ ڦاڙڻ ’لهو ٽمڙ رکڻ‘ جو بهانو آهي! ڇا تون يهوديءَ لاءِ نفرت ۽ ’مناڻيءَ جي پوڄاري‘ لاءِ ڌڪار به ڪوئي نفسياتي امتياز ڪري سگهندين؟ ڇا تون چئي سگهندين ته حڪم الامت، مسولنيءَ ۽ نادرشاهه جي مدح سرائي ڇو ڪئي آهي؟“

”منهنجو ايترو مطالعو نه آهي، مون لاءِ منهنجو يقين ڪافي آهي!“

”تو علامه اقبال جو اهو فارسي شعر پڙهيو آهي ته به سو ڪڏهن، انسان جو فڪر پيدا ڪري نٿا سگهن!“

”ها، مون اهو پڙهيو آهي، ان به جمهوريت تي طنز آهي.“

”ڇڱو، جي تو اهو پڙهيو آهي، ته ٻڌ: علامه اقبال جي دؤر به سو ڪڏهن انسان جو فڪر پيدا نٿي ڪري سگهيا، پر اڄ به

Thus Spake Zarathushtra (1)

Superman (2)

ڪروڙ گڏ ۾ انسان جو فڪر پيدا ڪري نٿا سگهن. تون ڇاهين
تم انهن جو تعداد اڃا به وڌائي سگهين ٿو.“
هو ٽپي لوهه ٽپي ويو ۽ چيائين ”نون زبان دراز آهين!“
”گونگو نه آهيان!“

”مان تنهنجي چپ ڪپي، توکي گونگو ڪري ٿو سگهان!“
”گورنگ! پوءِ مون تي ميار نه رهندي!“

ادا، اها شاعري، اها طبيعت جي روشني مون لاءِ بلا ٿي آئي
آهي. اکر اڳيان اڀري، واڳو ٿي وريا آهن. ههڙيءَ افسر شاهيءَ کي
ڇا چوان ته ’اي پيسي ۽ عهدِي جا هڏا ڇوسيندڙو! اوهان ڇا ڄاڻو
ته مون وٽ ڪهڙي اسرت-رس آهي!‘ تو مون کي بار بار چيو آهي
ته زماني سازيءَ کان ڪم وٺان ۽ ڪڏهن سيزر کي سلام ڪندو
رهان، پر مون کان اهو نٿو پڇي. هتي فقط سيزر کي سلام ته نه ڪرڻو
آهي، ڪورنش بجا آڻڻي آهي. ڪن-پڪڙ ۽ نڪ-گيساٽ ڪرڻو
آهي، ۽ ٻئي کي صليب تي ڏسي، مهين ڦيرائي ڇڏڻو آهي. اهي پورا
ٿوڻيون ٿنڀا منهنجا پر ڪيل آهن؛ نيڪ اها صليب سيزر جي مٿي تي
ڦهڪائي هڻبي، فقط ڪجهه وقت جي دير آهي!

ادا، مون کي آنهيءَ ڪويءَ ۽ ڪلاڪار لاءِ عزت آهي، جو
مٿئين معاملي ۾ نراج وادي (۱) آهي، جنهن پڙهي پڇتايو نه آهي ۽
ڪڙهندي ڪيڀاڻو نه اٿائين. هر سچي فنڪار جي زندگيءَ ۾
اورنگزيب سان سرمد جي پنجم ڪشي آهي، ۽ سرمد جي شهادت
اورنگزيب جو ابدِي موت آهي. تو سرمد جي زندگي پڙهي آهي؟
دراصل امير خسرو ۽ سرمد هن ننڍي کنڊ جا ٻه عظيم وحدت پرست
فنڪار هئا، جن جي زندگي تي اڃا تائين ايتري تحقيق نه ڪئي
ويئي آهي، جهڙي هنن جي اهميت آهي سرمد، جنهن کي ٺٽي جي
هڪ سنڌي چوڪري جي محبت، مجاز جي ڀل تان اڪاري، حقيقت
جي اُٻار تي پهچايو هو، هونءَ ته هڪ مجذوب شاعر هو، جنهن عريانيءَ
کي هر لباس تي ترجيح ڏني هئي؛ پر هن جي وحدت پرستيءَ، هن

کي برصغير جي سياست ۾ ڇڪي، هن کان داراشڪوه جي حمايت ڪرائي، ۽ هن اڳڪٿي ڪئي ته سلطنت داراشڪوه کي ملندي. هن جا معتقد وڏي رهيا هئا ۽ ان ڪري اورنگزيب سازش ڪري، قاضي القضاات کان فتويٰ وٺي، هن کي شهيد ڪرايو. سرد جي زندگي هڪ شاعر جي بي باڪي ۽ حق گوئي ۽ ان جي اگري نتيجي جو عبرت انگيز داستان آهي. محمد اڪرم، پنهنجي ڪتاب ”رودِ ڪوثر“ ۾ لکيو آهي:

”اورنگزيب، ملا عبدالقويءَ کي موڪليو ته هو سرد کي ڪپڙن پائڻ لاءِ تڪيد ڪري. ملا، سرد کي گهرايو ۽ هن کان پڇيو ته ’تون اگهاڙو ڇو ٿو رهين؟‘ پتو ناهي ته سرد ان وقت ڪهڙيءَ لهر ۾ هو! هن رڙ ڪئي، ’شیطان قوي آهي!‘ ملا قويءَ کي، ’شیطان قوي (ڏاڍو) آهي‘ جو فقرو ڏاڍو ڪڙو لڳو هوندو، پر رڳو اگهاڙپ ڪنهن جي قتل جو سبب ٿي نٿي سگهي. ان ڪري سرد جي فرد، جرم (ڇارج شيٽ) ۾ اضافو ڪيو ويو. قتل جو بهانو هن جي هڪ رباعي به هئي، جنهن جي باري ۾ چيو ويو هو ته ان مان معراج جو انڪار ثابت ٿئي ٿو. معلوم ٿئي ٿو ته اورنگزيب جي محتاط طبيعت انهيءَ کي به ڪافي نه سمجهيو، ۽ هن علماء کي چيو ته سرد کي چيو وڃي ته هو ’ڪلمنه طيبه پڙهي‘ هن کي معلوم هو ته سرد جي هڪ عجيب عادت هيءَ به آهي ته جڏهن هو ڪلمنه طيبه پڙهندو آهي، تڏهن ’لااله‘ کان اڳتي نه وڌندو آهي. جڏهن علماء، سرد کي ڪلمي پڙهڻ لاءِ چيو ته هن لااله کان اڳتي نه پڙهيو، جو ڪلمنه نفي آهي (يعني ’الله ڪونه آهي‘). ان تي علماء اعتراض ڪيو ته سرد چيو ته ’مان هن وقت تائين نفيءَ ۾ غرق آهيان ۽ اثبات جي مرتبي تي نه پهتو آهيان. جڏهن پهچندس، تڏهن لااله به چوندس!‘ علماء فتويٰ ڏني ته لااله ڇوڻ ڪفر آهي ۽ جي سرد توبه ڪري ته ٺيڪ، نه ته واجب قتل آهي. سرد توبه نه ڪئي، جنهن ڪري، ٻئي ڏينهن، هن کي جامع مسجد جي سامهون قتل لاءِ وٺي ويا. سرد ان وقت گڏ ٿي نظر آيو. جڏهن هن جي سامهون

آيو، ته هن مرڪي، (فارسيءَ ۾) ۽و ته 'توتي ڪهور وڃان! اڃ، اڃ!
تون جنهن صورت ۾ به اچين ٿو مان توکي چڱيءَ طرح ٺوسين ٿان' ۽
پوءِ هيٺيون شعر پڙهي، تلوار جي هيٺان ڪنڌ رکي چٽيائين :
(ترجمو) : شور ٿيو ۽ مون عدم جي خواب مان اک کولي،
ڏٺم ته اڃا فتني جي رات باقي هئي، وري سمهي پيس!
''ماثرالا مراء' ۾ سرمد جي قتل جا سبب لکندي ۽و ويو
آهي ته 'جيڪڏهن سچ پچيو وڃي ته قتل جو سبب دارا شڪوه
جي سنڪت هئي، نه ته سرمد جهڙا اگهاڙا مجذوب ۽ آزاديءَ سان
گفتگو ڪرڻ وارا گهڻيءَ گهڻيءَ ۾ ڦرندا هئا ۽ انهن کي ڪوئي
پڇندو به نه هو. 'پئي به هڪ تذڪري نگار لکيو آهي ته 'هون ٿا ته سرمد
جو دارا شڪوه سان رستو هو ۽ گهڻو ڪري عالمگير کي پڙيندو هو.
وڌيڪ حال جي حقيقت جو علم الله کي آهي. 'مولانا ابوالڪلام
آزاد به ان خيال جي تائيد ۾ لکيو آهي 'ايشيا ۾ هميشه ڪان
پالٽڪس (Politics) مذهب جي آڙ ورتي آهي ۽ هزارين خونريزيون،
جي پوليٽيڪل سببن ڪري ٿيون آهن، تن کي مذهب جي ڇادر ۾
چٻايو ويو آهي' (۱)

ادا، توکي منهنجي تحرير بي ربط ته ٿئي لڳي؟ گوئرنگ،
اقبال، سرمد، اورنگزيب، ملا قوي - آخر تون پڇندين ته انهن جي ذڪر
۾ ڪهڙو منطقي تعلق آهي؟ جي تون تاريخ ۾ ٿڀي هڻي ڏسندين ته
ان ۾ توکي انهيءَ ذهنيٽ جو تسلسل ملندو، جنهن سان دؤر دؤر
۾، ڪنهن نه ڪنهن سچي فنڪار، پنهنجي جان جو ڪسي
۾ وجهي، نڪر کائڻو آهي. مون کي مفڪر ۽ فنڪار جي انانيت
وڻندي آهي، ڇو ته اها جبر جي احساس برتريءَ خلاف ڀال آهي. جنهن
انسان موت جي جبر کي للڪاريو آهي، ۽ جو پنهنجيءَ نغاح کي
جاودان ڪري سگهيو آهي، ان لاءِ زندگيءَ جي جبر اڳيان سر-
جهڪائڻ اسهائيندڙ آهي. مشرق ۽ مغرب جي فن ۽ ادب ۾ اهڙا
ڪيئي مثال آهن، جڏهن سرجهڻار، ڏاڍ ۽ ڏس-ر اڳيان گهٽ اوچو

رکيو آهي ۽ زماني مازيءَ جي ذلت برداشت نه ڪئي آهي. سون کي روسي شاعر يوٽوشينڪو جي آتم-ڪهاڻيءَ ۾ اهو پڙهي حيرت نه آئي ته پرولتاري انقلاب کان پنجاه سال پوءِ به شاعر کي افسر-شاهيءَ خلاف جدوجهد جي ضرورت نظر اچي رهي آهي. مان ڀانيان ٿو ته اهو ڪرسيءَ ۽ ورديءَ وارو جانور، جنهن کي ڏيکي جي منڍي ۽ چيتي جا چنبا آهن، ڪنهن به سماج ۾ مرڻو نه آهي ۽ شاعر کي سدائين پنهنجو قلم ان تي ڏکو ڪري ڪم آڻڻو آهي.

مارڪسي فلسفي موجب طبقي جو مفاد اهو زنجير آهي، جنهن ۾ هر انسان جڪڙيو پير آهي ۽ هن جي مفڪر ۽ عمل جي ڪڙي ڪڙي ۾ جڙي پئي آهي. پر ساڳئي فلسفي لاطيناتي (Declasse) مفڪر جي وجود کي به ڪافي اهميت ڏني آهي. جاگيرداري طبقي منجهان هوندي، ان طبقي جو ڪسان تي بي انتها ظلم ڏسي، جيڪڏهن ڪنهن مفڪر کي بورجوا انقلاب جي ڇاهڻا ٿئي ۽ هو ان لاءِ وڙهي، يا سرمايدار طبقي منجهان هوندي، پرولتاريٽ جي بدحالي ۽ بورجوا نظام جي خونريزي ۽ سفاڪي ڏسي، جيڪڏهن هو پرولتاري انقلاب جو حاسي ٿئي، ته هن جي لاطيناتي شعور جي سمجهاڻي مارڪسواد ۾ آهي ۽ ان سمجهاڻيءَ لاءِ هستي واد (وجوديت - Existentialism) جي سهاري جي ضرورت نه آهي. پر اڃا تائين اهو طبقاتي جدوجهد جو نظريو مون کي تاريخ جي پوري سمجهاڻي نه ڏيئي سگهيو آهي. اڪبر جي دور کان وٺي، هندستان ۾ صنعتي انقلاب جا آثار ته نظر اچن ٿا، پر ڇا، اورنگزيب جا رجعت-پسند نظريا تاريخ جي ڌارا کي پٺ تي موٽائي رهيا هئا ۽ صنعتي انقلاب ۽ ان کان پوءِ لازمي بورجوا انقلاب لاءِ رڪاوٽ پيدا ڪري رهيا هئا؟ ڇا، دارا شڪوه ۽ سرمد انهيءَ انقلاب لاءِ غير شعوري ڪوشش ڪري رهيا هئا؟ ڇا هي ضمير جو آواز فقط انهيءَ طبقاتي سنداڻ جو آواز آهي، جا انسان کي جدوجهد لاءِ ٻڌي رهي آهي؟ يا انساني زندگي هڪ گوناگون حقيقت آهي، ۽ حسن، صداقت ۽ نيڪي آهي مستقل قدر (Absolute values) آهن، جن لاءِ انسان سدائين وڙهندو رهيو آهي ۽ جن مان طبقاتي

جدوجهد جو لازم ۽ ملزم وارو واسطو نه آهي؟ ڪيئن به هجي، آهي انسان، جي حسن، صداقت ۽ نهڪي ۽ جي حمايت ۾ جان جي بازي لڳائي ويا، تاريخ جي عظيم حقيقت آهن ۽ انهن کان سواءِ طبقاتي جدوجهد جي ارتقا ناممڪن هئي. مون ان تي به سوچيو آهي ته ڇا سرمد ۽ داراشڪوه جي شهادت اجائي ويئي آهي يا اها تاريخ جي ضمير ۾ ڪجهه صديون سن ۾ اچي ويئي آهي ۽ نه ان جي صدا ڀري ايندي ۽ ڪشمير کان ڪارو منڊل تائين ڪيتري وقت لاءِ گونجندي رهندي؟ مون کي يقين آهي ته ڪوبه سچو انسان مرندو نه آهي ۽ اهو تاريخ جي وهڪري ۾ هڪ ابدي لهر ٿي رهندو آهي. موت، وڻ جو ڪوڙو سنسو آهي ۽ ڪانڊر جي ساڀيا آهي، ۽ ڪانڊر اتهاس ۾ سدائين ڪوڙ جو ساڻي رهيو آهي.

توڪي خبر آهي ته جيل ۾ مون سان گڏ ٻيو ڪير نظر بند هو؟ سوڍو ڪهه انچنداڻي، جنهن جهڙي آزاد طبيعت ۽ گهري صداقت، مون ٻئي ڪنهن ماڻهيءَ جي لال ۾ ورلي ڏني آهي. ڇن بهار آهي، جوهر آندڙيءَ، هر طوفان ۾ اڏول بيٺو آهي. نه ڄاڻان ڪيترا اهڙا انسان، پنهنجيءَ ڇاتيءَ جا ڇهه ڇيڻائي، گهاٽ اوچو رکي، ظلم جو مقابلو ڪندا آهن ۽ گمناميءَ جي گهٽيءَ ۾ ڀرت ڪائي، ڪري، لهو لهان ٿي، گهٽيءَ جي مٿيءَ ۾ ملي ويندا آهن، ۽ جڏهن ظلم جو انت ايندو آهي ۽ زندگيءَ جي سڄي سڄائي ڪنوار پنهنجي، ڏوليءَ ۾ اڳتي وڌندي آهي، تڏهن اها گهٽيءَ جي مٿي، ڪنوار جي ڪنهي ۽ ڪهارن جي جتيءَ کي ڇڏي، پنهنجيءَ سٽه اناسيءَ جو اجر گهرندي آهي يا نه! ڪجهه سال ٿيا ته پاڪستان جو هڪ سياستدان، جنهن کي برٽرانڊريل ۽ سارترجي جهڙين هستين سان گڏ ڪم ڪرڻ جو موقعو مليو آهي، لاڙڪاڻي وڃي رهيو هو، ته سکر ۾ ڪنهن هن کان پڇيو، ”اوهان موهن جو دڙو ٿا ڏسڻ وڃو؟“ هن جواب ڏنو، ”مان موهن جي دڙي کان به وڌيڪ عظيم حقيقت ڏسڻ ٿو وڃان!“

”اهڙي ڪهڙي حقيقت آهي!“

”سوڍو، سوڍو ڪهه انچنداڻي!“

سچ پچ اچ سوڀو موهن جو دڙو آهي جو چوڌاري سم ڪارڏسي اداس آهي. توکي اهو ٻڌي ڇو هرت ايندي ته سوڀو جي، ايم. سيد وانگر ڪيتري وقت کان سياست کان ڪناره ڪشي ڪري چڪو آهي؟ ۽ ٻنهيءَ نالي هڪ واهن ۾، اتي پينهڻ جي مشين تي وقت گذاريندو آهي، جن هماليه ڪوئي جي ڀر ۾ بند آهي. معلوم ناهي ته هن کي پوءِ به ڇا لاءِ نظر بند ڪيو هئائون؟ شايد واگهه جا ڏند ڪڍي ڇڏيا ۽ نهن ڪپي ڦٽي ڪبا، تڏهن به واگهه واگهه رهندو ۽ هن جي هبت هائيءَ جي هانوءَ کي جهڪائي وجهندي. مون لاءِ هن جي صحت وڏي غنيمت هئي. اسان جي وارڊ ۾، هوائي حملي کان تحفظ لاءِ هڪ وڏي ڪاهي ڪنيل هئي ۽ ان مان نڪتل مٽي، ان جي چوڌاري ڏير ٿي چمي ويئي هئي. وارڊ ۾ گهمي گهمي، اسان ٻوٻاڙيءَ جي ٻاڇاون ۾ ٿڌ کان ڪٿا ويڙهي، جڏهن انهيءَ ڏير تي ويهندا هئاسين، ته ٻه ابوالهول لڳندا هئاسين، جن جو راز اڃا تائين ڪنهن نه ڄاتو آهي. مان خود ڪنهن وقت هن جي اجنبِي جهري ڏانهن ڏسي سوجهندو هوس ته هي انسان، جو هن ڌرتيءَ جي پنجاهه سالن جي تاريخ آهي، ان جون غلطيون به آهي ۽ ان جي عظمت به آهي، مون کان ڪيترو نه دور آهي!

هن کي شام جو ڇهه بجي ڪوليءَ ۾ بند ڪندا هئا ۽ مان پوءِ ڪوليءَ جي ٻاهران وڃي ويهندو هوس. اسان جي وچ ۾ لوهي سهڻن سان دري هوندي هئي. هڪ دفعي مينهن ڪجڪاٽ ڪري وسي رهيو هو ۽ بجلي بتيون وسائي ويون هيون. سوڀو ڪوليءَ ۾ بند هو ۽ مان دريءَ جي ٻاهران ويٺو هوس ۽ هن کي سنڌي ادب جي جديد رجحانن تي ڪجهه ٻڌائي رهيو هوس. ان وقت مون هن کي چيو: ”سوڀا، مون ڪٿي پڙهيو آهي ته ڪبير ۽ نانڪ جي پوئلڳن، هنن جي موت کان پوءِ هنن جي هادر ورهائي ڪٽي هئي. مون کي به اهوئي انديشو آهي ته منهنجي موت کان پوءِ منهنجي ڪفن ڪي اڌ اڌ ڪيو ويندو، پر مان سوچيان ٿو ته جي مان پنهنجي جيئريءَ ان کي هڪ جهنڊو بڻايان ۽ ان کي پنهنجي رت ۾ ريتو ڪري اوڇو

ڪيان، ته ان کسي منهنجي موت کان پوءِ ورهائڻ جي ضرورت نه پوندي!

ان وقت کنوڻ ۾ چار ڪجڪا ڪيا ۽ مون ڏٺو ته سوڍو آڻي بيٺو آهي ۽ دريءَ جي سينهن ۾ منهنجن هٿن کان ڪجهه مٿي پنهنجا هٿ ڪپائي ڇڏيا اٿائين. اوهڻو هن چيو هو، ”مون کي پنهنجو جهونونظم“ او. باغي، اوراج دروهي! ٻڌاء. مون کي اهو ڏسي عجب ايندو آهي ته تون ڪيتري وقت کان، جولا جي مٿي ۽ پرايل جا پونا پوکيندو رهيو آهين!“

وري کنوڻ ڪجي هئي ۽ مون ڏٺو هو ته هو مرڪي رهيو هو. اها مرڪ مون کان ڪڏهن به نه وسرندي. اها مرڪ هڪ جهوني، جان باز بولشهويڪ جي مرڪ هئي. ڇن آرڙهه جي آس ۾ رڪ جو ڇاڻو ڇڪي رهيو هو. پوءِ مون سينهن کي زور سان ڇڪي، بلند آواز سان، ”او باغي، او راج دروهي....“ پڙهيو هو ۽ جيل جا پهريدار واٽڙا ٿي ويا هئا. مون کي محسوس ٿيو ته جنهن لوهه ۾ اسان جا هٿ پيا هئا، ان ۾ ڇتمق جو اثر پيدا ٿي چڪو هو. ان رات کان وٺي، اسان ۾ ڪاٺي اجنبيت نه رهي هئي ۽ مون کي هن کان سواءِ مانيءَ گهره نٿي ۽ ڪنڊو ٿي لڳندو هو.

مان ان رات جڏهن سوڍي کي ڇڏي پنهنجيءَ کوليءَ ڏانهن موٽيو هوس، تڏهن مون سوچيو هو ته وارياسي جي گل جي اهميت ٿي ڪهڙي آهي! نه اهو ڪنهن جي چوٽيءَ ۾ لڳندو آهي ۽ نه ڪنهن مالها ۾ پوئبو آهي! اوهڻو ورندي آهي ته اهو لڳندو به اچاتو آهي ۽ لٽيءَ ۾ مرجهايندو به اچاتو آهي ۽ ڪاريءَ رات ۾ رڳو-آڪاس جا نٿو لڪ نين ان جي مرجهايل پتين کي رائي تي راندو ڏسندا آهن. مون کوليءَ ۾ موٽي پنهنجيءَ ڊائريءَ ۾ لکيو هو:-

”نون، جو اچڻو به آهين ۽ جنهن کي مون ڏٺو به نه آهي، تون، جنهن جي زلف جو سلسلو، هن زندان تائين پهتو آهي ۽ منهنجي ضمير کي وڪوڙي چڪو آهي- هاڻي آءٌ، ڇو ته ڪافي دير ٿي وئي آهي ۽ عمر تي ڪوئي اعتبار نه آهي!“

ادا، تون ته ڄاڻين ٿو ته مون هن انڌير نگريءَ ۾ ڇا ڇا نه

سٿو آهي! منهنجي نظر بنديءَ جي دوران ۾، ڪڏهن مون کي مساجد ۽ غدار ٿي سڏيائون، ڪڏهن گهر کي باهه ٿي ڏنائون، ڪڏهن کولي ٿي هنيائون ۽ ڪڏهن ٿي هار هنيائون. مان پنهنجي صليب تان واجهائي رهيو هوس ته ڪوئي آهي جو ٻڙڪ ٻاڙي، پر ڪنهن جي ڇپ تي پئڪو نه آيو. شايد ۾ هار اهڙا هئا، جي ان صليب سان ڳل ملائي، کونڪا ڳوڙها ڳاڙهي رهيا هئا. اهو ڪنهن به نه پڇيو ته ڪهڙي قانون ۾ ڪهت جي سزا نظر بندي آهي، قيد آهي، موت آهي؟ پر شايد وڃڻن طبقن ۾ اها اميد ٿي اجاڻي آهي ۽ منهنجا ڪيت اڃا تائين سنڌ جي مزدور ۽ هاريءَ تائين نه پهتا هئا. اهو وڃڻ طبقو ڪچري جو دٻو آهي، جنهن ۾ سڙاند کان سواءِ ڪجهه به نه آهي؛ ان جي زندگي ايتري ته ٻه ذوق آهي، ان جي ماحول ۾ ايتري ته عفونت آهي ۽ ان جا خيال ايترا ته غليظ آهن، جو جيڪو به ان جي لاش جو ڪانڌي نه آهي ۽ ان جي ڪفن ۾ ڪانور جي بوءِ منگهي، هتي پاسي ٿيو آهي، اهو انقلابي آهي. جهستائين وڃڻ طبقن جي ڪنهن فرد ۾ لاطيناتي لاڙو نٿو اچي، تيستائين هن جو وجود ڪنهن به آزاديءَ جي تحريڪ لاءِ پوريءَ طرح ڪارگر نه آهي. هن وچولي طبقن جو ڇا به اعتبار آهي؟ هي جي جهاد ۽ عالم اسلام جي غلامن جي نشي ۾ ڇوڙ آهن، جن پوري دنيا ۾ پاڻ کي دين جي تجديد ۽ اڃا جو مرڪز سمجهيو آهي، جي پاڻ کي خالد بن وليد ۽ طارق بن زياد جو اولاد ٿا سمجهن ۽ جن جي زندگيءَ جي ماوا ۽ ملجا حقيقت ۾ رشوت خوريءَ ۽ چور بازاریءَ کان مٿي نه آهي، سي ڪيڏانهن وڃي رهيا آهن؟ هي، جي مجدد الف ثانيءَ وٽ ڇڪ وڌائي آهي ۽ ابن العربيءَ جي نانڍو کان به واقف نه آهن. جن جي دماغ ۾ جمال الدين افغانيءَ ۽ مهدي سوبانيءَ کان وٺي حالي ۽ اڪبر الله آباديءَ تائين آڻ وڳت ڪري وڃي رهيا آهن، تن مان ڪهڙي ترقي پسند سماج جي اوسر جي توقع آهي؟ هي، جن جي پور پور ۾ نفرت پري ويهي آهي، جن پنهنجيءَ ڌرتيءَ کي ڌڪاريو آهي، هي مسارج جي ڇاڙي اوڳاڇيل ڏيونڊ جا بوجرا ڪينان، ڪهڙي انقلاب جا اهل ٿي سگهن ٿا؟ صحيح انقلابي قوت، مزدور ۽ رڪسان

آهي، ۽ وچولي طبقي جو ڪوئي به فرد انقلابي صلاحيت جو اهل
 تڏهن ئي ٿي سگهي ٿو، جڏهن هن ۾ پنهنجي طبقي لاءِ بي انتها نفرت
 ۽ مزدور ۽ ڪسان لاءِ محبت پيدا ٿئي، ۽ هو انهن جي تقدير کي
 پنهنجي تقدير سمجهي، انهن جي طبقاتي جدوجهد ۾ شامل ٿي وڃي.
 مون کي وچولي طبقي جا ڪونٽرا ڪينٽرا انتيا ڪچوئل به
 ڪوندو ٿا آهن. توکيس ٻئين جي روشنيءَ ۾ کيڪڙا ڏٺا آهن۔ اونداهين
 راتين ۾ ڪلفتن جي ڪپر تي کيڪڙا؟ انهن کي ڪهڙي ڄاڻ نه.
 اونهي جو آنت ڇا آهي! اهي انتيا ڪچوئل اديب، انھاس جي هٿ
 ۾ ڪاغذ جا لغڙ آهن. پهرين اهي لغڙ هڪٻئي کي ڪاٽا ڪندا آهن
 ۽ پوءِ طوفان سڀني جي پني جا پرڇا آڏائي ڇڏيندو آهي. هن ڏيوالي
 ڏينھن ۾ مون کي جي به ذات. ڏٺي مليا، آهي انهيءَ وچين طبقي جا
 انتيا ڪچوئل هوندي به ان جا باغي هئا. طالب علميءَ جي دور ۾،
 مون سان ٿي اهڙا ڪاپڙي مليا، جن ٽنهي جي باري ۾، مون کي
 پڇائيءَ جي هيٺين سٽ ياد ايندي آهي:

جوکيءَ جا ڳاڻي، ماري وڌو ماري!

۽ آهي هئا۔ سوڀو ڪيانچنداڻي، ابراهيم جويو ۽ حشو ڪيولراماڻي.
 سوڀو اسان جو لال قلندر آهي، جنهن جي جُتيءَ ۾ اڃا
 نائين ڪنهن به پير نه پاتو آهي. وقت پلٽو ڪاٽيندو ۽ هن جي مٽيءَ
 تي ميلا لڳندا، ان ۾ مون کي ذرو به شڪ نه آهي. جويو، ڪرست
 ۽ ڪرانٽڪاريءَ جو ڳوڙهو ڳانڍاپو آهي. تو ته هن جي آئت ڏني
 آهي، پر جڏهن سنڌيءَ لائون لڏيون، تڏهن ڪير چونڌو ته ان جو
 سارو لال لباس، هن جي آڏائي ۾ آڻيل آهي! هو آهو آدي جڳادي
 الوپ ماڻهو آهي، جو نو ورنيءَ جي سينڌ ۾ ستارا سڄائي، گرم ٿي
 ويندو آهي. هن ئي مون کي سيڪاريو ته شاعري زمهرير جي برف نه
 آهي، جهنم جي آگ آهي ۽ جڏهن ان جا شعلا تيز ٿي وڃن ٿا،
 تڏهن اوچتو جنت جا دروازا کلي پون ٿا. باقي حشوءَ سان تنهنجي
 واقفيت نه آهي. جي تون هن سان ملين ها، ته توکي معلوم ٿئي ها
 ته پڇائيءَ جي انهيءَ سٽ ”مون سي ڏٺا ماڻ، جنهن ڏٺو پرينءَ کي!“

۾ ڪهڙي ڪيفيت سمايل آهي. حشو۔ سنڌ ٻيو حشو ڪٿان آئيندي؟ حشو، جو چوندو هو ته ”مان واڻيو نه آهيان۔ ڄت آهيان، مان سردار حشمت الله آهيان. ڄت ڪهڙي آهي، ڪوڏر آهي، هر آهي، واهولو آهي، ڌر نتيءَ جي دانهن آهي، پگهر جي پڪار آهي؛ واڻيو موڙي آهي، مرادي آهي، ٿر جي ٿڌي مٽي آهي، اگهڙيءَ جو انقلابي آهي۔ سنڌ ۾ سڄو ڪرانتيڪاري فقط ڄت ئي سگهندو آهي!“

حشوءَ مون سان مرڪي موڪلايو هو ۽ مون اهڙي مرڪ اڃا نائين ڪنهن جي به ڇهن ئي نه ڏئي آهي، ڄڻ ڏک جي ڏاڻن جو ڪنڇرو ڪيري پيو هو ۽ ان مان ڪاٺي اڻوڄهه نينگرِي گڏيءَ جا ڪپڙا سبي رهي هئي. ڪهڙي نه انوکي هئي اها مرڪ! ڄڻ پنيور جي پٽ تي سسئيءَ جي پوئين چمِي هئي! ڄڻ راءِ ڏياچ جو دهر و دان هئي! پر اهو دان هن ڪنهن کي ئي ڏنو؟ ڪنهن کي هن جي سير جي طلب هئي؟ مان جڏهن به حشوءَ جي باري ۾ سوچيندو آهيان، تڏهن ائين نظر ايندو آهي ته مٽيءَ جي ڍير ۾ ڪاٺي سرنگهه آهي، جنهن مان هو دور دور وڃي رهيو آهي۔ اها سرنگهه موت جي سرنگهه آهي، جلاوطنيءَ جي سرنگهه آهي، ۽ ان جي مٽيءَ ۾ سنڌ جون روايتون لپٽڙيون پيون آهن ۽ هُو مومل جي مانگ ۽ مارئيءَ جي لوئيءَ کي لتاڙيندو وڃي رهيو آهي. هن کي ويندو ڏسي مان ڊوڙ پائيندو آهيان ته هن جي پاند کي پڪڙيان، روٽان، لپٽڙيون ڪيان، ۽ هن کان پنهنجو عظيم گناه بخشايان، پر سرنگهه جو لنگهه مون لاءِ بند/تي ويندو آهي ۽ حشو موتي نه سگهندو آهي!

مون کي چڱيءَ طرح ياد آهي ته ڪيئن مان حشوءَ کي هوائي جهاز تي چڏي، موٽي برنس باغ ۾ آيو هوس ۽ ٻينچ تي ڦان ٿي ڪريو هوس. ان وقت هڪ پونرگيندي جي گل ٽي پري رهيو هو. مون ان کي هڪ ۾ پڪڙي، ٻنهي ترين جي وچ ۾ چيپاليو هو ۽ مٿهنجا هٿ هن جي لوڀل نچوڀل ڪپڙائين ۾ لٽجي، گندا ٿي ويا هئا. پوءِ مون اهو گيندي جو گل پٽي، ان جي پٽي پٽي چپتين ۾

مرڙي هئي ۽ ان جي ڏانڊيءَ کي لنون هئي، ان کي جٽر کان جهونجهڙي، چڪي ڪڍيو هو. جڏهن پوءِ به مون کي چين نه آيو هو، تڏهن کيسي مان چاقو ڪڍي، مون ان کي ناريل جي ٿڙ ۾ ڪيمي پيرا هنيو هو. ”ڪائٽر، ڪهينا، نيچ!“ مون پاڻ کي باربار گاريون ڏنيون هيون. جڏهن رات ٿي هئي، تڏهن مون کي ستارا ائين لڳا هئا، چڻ ڪنهن ازلي باد فرنگ جون ڦرڙيون ڦسي پيون هيون.

ادا، ان کان پوءِ زندگيءَ ڪيتريون نه ڦلا بازيون ڪاڏيون هيون! مون کي اها رات ياد اچي رهي آهي، جڏهن مون سستي رڻ جي بوتل پنهنجي ۽ حشوءَ جي (مرحوم) دوست مونس اڳيان آڻي رکي هئي ۽ هن کي چيو هو، ”آءُ نه پيمون! اچر کي رات نجات جي رات آهي!“

”هر باده نوشيءَ جي رات نجات جي رات ٿيندي آهي.“
مونس چيو هو.

”نه، اڳي ائين نه هو، پر هڻي شايد ائين ٿئي!“
”اڳي چو نه ۽ هاڻي ڇو؟“
”ڇو ته هاڻي شراب شاعريءَ لاءِ نه، شراب شراب لاءِ پيئڻو آهي!“
”يعني؟“

”اڄ مان ڏهين ورهين جي عمر کان وٺي هن وقت تائين لکيل پنهنجو پورو ڪلام جلائي رهيو آهيان!“
”ايڪ، شراب زنده باد!“
”شاعري مرده باد!“

پوءِ مون پنهنجن قلمي نسخن جي ڏيڍ تي ڪجهه زم پيئڻو هو ۽ ان کي تبلي ڏني هئي ۽ اسان انهن جي آڱڻ تي هٿ سيڪيندي زم پيئندا رهيا هئاسين. جڏهن اهو ڏيڍ رک ٿي ويو هو، تڏهن مونس ٺهڪ ڏئي چيو هو—

”پر، توکي نه پنهنجو پورو ڪلام ياد آهي، جيستائين

انهيءَ ياد کي جلائي رک نه ڪندين، نيسٽائين تنهنجي نجات ناممڪن آهي.

مون ڏاڍي ڪوشش ڪئي، پر ان ياد کي رک ڪري نه سگهيس؛ اها چٽنگ بڻجي دڪندي رهي ۽ ڪجهه سالن کان وڃ بڻجي منهنجي وجود کي وڪوڙي چڪي آهي. شاعريءَ کان فرار مون کي ڪٿي ڪٿي پٽڪايو ۽ منهنجي روپوش روح ڪٿي ڪٿي پناهه ورتي، اهو هڪ لمبو داستان آهي ۽ ان جي وسار لاءِ هڪ پوري ڪتاب جي ضرورت آهي. پر اهو لهو ترنگ جنهن ’او باغي، او راج درو هي!...‘ سرجيو هو، ڪيتري وقت کان وري وڃي رهيو آهي ۽ مون کي پنهنجي نجات شاعريءَ کان فرار نه، شاعريءَ جي آغوش ۾ ملي چڪي آهي.

هاڻي مان جڏهن به انهيءَ فراري دؤر تي سوچيندو آهيان، تڏهن مون کي ڊوتوشينڪو جو هيٺيون نظم ياد ايندو آهي:

”مون کي آها ڏورانهين ماڻهي ياد اچي رهي آهي،
آها پٽي پراڻي پل-

۽ آها گهوڙي تي نڪو نڪو ويندڙ منڌ،
ڏڏڙ جي ميرانجهي ۽ لڙاٽ ۾ هيڏي، اڏنگي-
’خون‘

هن رڙ ڪئي!

مون کان اها ڳالهه ڪٿي به نه وري آهي.
ڪيترائي ماڻهو هن جي ڪيڊ پڇندا آيا هئا،
پنهنجا ڏاڏا ڪاهه ۾ ڦٽي ڪري؛
۽ اداس ۽ اجنبِي ’هو‘ ٻيو هو،
لنگريءَ جي پٿرين پاسي،
پنهنجيءَ پاسريءَ ۾ رڪل ڪهاو مان،
ڏاڙي ۾ بيدو ۾ مارجي ويل.
مون کي چيڪٽل جي ڪاري چمپيٽ ياد آهي،
۽ گهوڙي جا سَنب ڪنن ۾ وڃي رهيا آهن،

۽ ڏٿڙ ۾ انهيءَ منڌ جو دھو اڃا تائين مون نسي پئجي
رھيو آھي.
’خون‘

اھا رڙ اڃا تائين منهنجي ھانو کي چيري رھي آھي.
مون کي ھن دنيا ۾ رھڻ ڏکيو ٿو لڳي،
اھا دانھن آستھ آھي؛
مان انسان جي موت تي اڃا ھيريو نہ آھيان.
وڻي ڀانءِ وڻي، مون اڪثر روح جي غير محسوس تباهي
ڏٺي آھي.

ڪنھن جھوني ساٿيءَ کي پنهنجي پورھئي ۾ ڏسي،
مون کي ھن جي موت جي اڳڪٿي ڪنبائي ڇڏيندي آھي—
موت، جو ھن جي ڊيل ڊول کي پٿرائون ڪري ڇڏيندو؛
مان ايترو پڪو نہ آھيان،
مان ڏند پيڪوڙي ماٺ تي ويندو آھيان—
’خون‘

مان ذري گھٽ رڙ ڪندو آھيان!“
ڪالھ، ھو نادان مون کان پڇي رھيو ھو تہ ’مان ھيئن ڇو
ٿو لکان ۽ ھونءَ ڇو ٿو لکان!‘ ھن کي ڪھڙي خبر تہ مان ازلي
باغي آھيان ۽ جي آدم ڪڏھن جو دائو نہ کائي ھا تہ مون کي ھن
جو اولاد سڏائيندي شرم اچي ھا. ھو ڇا ڄاڻي تہ شاعر پنهنجي
آزاديءَ مان آزاد ٿي نہ سگھندو آھي. جنھن پگھار جا چار سڪا
وڻي ضمير وڪيو آھي، تنھن کي ڪھڙو علم تہ اديب جي زبان آھو
ضربخانو آھي، ھتان لفظ لفظ ڇانديءَ سوني جي نئين سڪي وانگر
نڪرندو آھي ۽ ان تي ھن جي مھر ھوندي آھي! ھن ۾ ڪجھ
ادبي ذوق ھجي ھا تہ ھن کي فرانسيسي شاعر پرورت (Jacues
Prevert) جو ھي نظم ٻڌايان ھا:

مون پنهنجي ٽوپي پڇري ۾ رکي،
۽ پکي مٿي تي رکي ٻاھر نڪتس—

”سو هاڻي ڪوبه ٿوپي لاهي سلام نٿو ڪري؟“ ڪمانڊر پڇيو.

”نہ، هاڻي ڪوبه ٿوپي لاهي سلام نٿو ڪري!“ پکيءَ

جواب ڏنو.

”اره! ٺيڪ،

”مون سمجهيو هو ته اڃا ٿوپي لاهي سلام ڪبو آهي!“

ڪمانڊر چيو.

”تو کي معافي آهي. هـ-ر ڪوئي ڪانه ڪا غلطي ڪندو

آهي!“

پکيءَ چيو.

مون جڏهن مٿيون نظم پڙهيو هو، تڏهن الاجي ڇو اردوءَ

جا ترقي پسند شاعر ياد آيا هئا. شايد ان ڪري جو هنن پکي-

پجڙي ۾ موڏائي رکيو آهي ۽ ٿوپيءَ ۾ سنهري ڦنڊڻ لڳائي گهمي

رهيا آهن. پيارا، پنهنجي مٿي تي نه عتاب آهي، جو ڪنهن به ڪمانڊر

جون اکيون ڪڍي سگهندو آهي — تنهنجو پنهنجو.

کانارگا کڙکن....

پيارا حميد،

تو سان فون تي وعدو نه ڪري وينو آهيان، پر هاڻي سوچان ٿو ته توکي ڇا موڪليان. مٿان وري سليبر جو خط پهتو آهي.

منهنجي شاعري انهيءَ ٿوهي وانگر آهي، جو جڏهن ٿئي هئي، مٺ پري مٿاڇري تي ايندو آهي، تڏهن هن جون اکيون پاڻيءَ ۽ مٽيءَ سان ايترو ته لڙايل هونديون آهن، جو هن کي هيءَ ٿئيءَ لاءِ ڪافي ساهي پئي ڏيندي آهي. شاعريءَ ۾ به جندڙيءَ جسي جوار پاڻا آهي؛ اها وير وانگر ايندي آهي ۽ موت کائي فقط سڪل ٿوڻ پهاڙيون ڇڏي ويندي آهي. جڏهن شعر جي آمد ٿيندي آهي، تڏهن دل جو دڙڪو اٿڻ تيز ٿي ويندو آهي، جيئن وحشي آفريڪي گهاٽن جهنگن ۾ دهل وڄائيندا آهن، تنهن جي هل هلاچي تي شڪار هيڏانهن هوڏانهن پئجي، آخر انهن جي چار ۾ اٽڪي ڦاسي ويندا آهن، ۽ پوءِ دهل جو آواز ڀرو ٿيندو ويندو آهي ۽ نيٺ ان جي جهيٺي جهانءَ پاتار ۾ پيهي ويندي آهي. جيستائين اهو شڪار ونڊبو ورهائبو نه آهي ۽ وري آهيڙين جا آندبا بئڪ ۾ وٿيا نه آهن، تيستائين اهي دهل ٻڌڻ ۾ نه ايندا آهن. شعر جي تخليق هڪ عجيب تجربو آهي. باشعور ۾ باشعور شاعر به پنهنجي نعت الشعور جي هيچان جو محتاج آهي.

مون محسوس ڪيو آهي ته مون ۾ بٽ تراش جو جنون آهي. بٽ تراشيءَ لاءِ جذبات جي شدت، خون جي گرم رويءَ ۽ جانڪنيءَ جي ضرورت آهي. تخليق کان پوءِ مصور جا هٿ رنگ ۾ ثقل نظر ايندا آهن؛ پر بٽ تراش جا هٿ، چيٽيءَ تي زبرا ڌڪ هڻي، لهولهان ٿي پوندا آهن، — ۽ وري پٿر ۾ پنهجي، هيءَ مورنيءَ کي چڪي اچڻ لاءِ انهن چٽيل چٽريل هٿن کي ڪجهه آرام جي

ضرورت محسوس ٿيندي آهي.

شعر، جي واقعي شعر آهي، نه هر سٺ شاعر جي هڏي جي ميڪ آهي. ان جي تخليق ۾ جسماني ڪاوش به ايتري ئي آهي، جيتري روحاني. سرجهار جي سرير ۾ هر نئين سٺ ايتري ۽ تيزيءَ سان ڦرندي آهي، جيئن ڪا مٿي شيءِ جنبيءَ تي ڦرندي هجي. پٿاريءَ ’رکون ٿيون رباب‘ چئي ساڳيءَ ڪيفيت جو اظهار ڪيو آهي، پراهو رباب ’ويل سپ ڪنهن‘ فقط شاعر جي تحت الشعور ۾ وچندو رهندو آهي.

ٻهر صورت، جنهن دور مان اسان گذري رهيا آهيون، ان
 ۾ ساهي پئڻ جي ڪنجائش نهايت گهٽ آهي. ڀٽائيءَ جي سؤڏا،
 پالڪ، چؤڪا، واري ڪهاوت جيتري اڄ معنيٰ خيز آهي، اوتري
 ڪڏهن به نه هئي. هن وقت ذات کي خالي ڪارٽوس وانگر ڦٽي
 ڪري نه ڇڏيو آهي. جي نظم ۾ نه، نه نثر ۾ ان کي سنڌ جي نجات
 لاءِ ڪم آڻيو آهي. ڪنهن به محافظ دستي جي ڪاهيءَ ۾ اک - ٻوٽ
 اهو جرم آهي، جنهن لاءِ تاريخ وٽ ڪاٺي معافي نه آهي. في الحال
 اڳئين مجموعي مان (جنهن کي تو يا ابراهيم 'جل جل مشعل جل
 جل' جو عنوان ڏنو آهي) جي ڪڇ ڪوڏيون رهجي ويون آهن،
 تن کي اڇو آجرو ڪري موڪلي رهيو آهيان * دراصل مون اڳئين
 مجموعي جو عنوان 'وڃون وسڻ آنيون' سوچيو هو ۽ ان جي
 وضاحت لاءِ ڀٽائيءَ جي هيٺين سٺ عنوان جي پٿر جو ارادو
 ڪيو هو —

’مندائتی مینهن جی، کوڻ نه کوٽی‘

مون کي پٽائيءَ سان ايتري عقيدت نسي وئي آهي، جو هر ڪتاب جو عنوان هن جي ڪلام سان ڪڻل چاهيان ٿو. مون کي هميشه ائين لڳو آهي ته اهو عنوان ڄڻ منهنجي ڪتاب جي سرورق تي پٽائيءَ جو هٿ آهي، جو ان جي مٿي تي رکيو آهي ۽ ان کي

* اهي 'ڪڇ ڪوڏيون' هن ئي پرڇي جو سينگار آهن. (ادارو)

دعا ڪري رهيو آهي.

رسول بخش پليجي مون کي هڪ پيري چيو هو، 'تنهنجي نثر ۾ نه زندگي ۽ جو مادي نظريو ملي ٿو، پر تنهنجي نظر ۾ پڻائي ۽ وانگر مابعد الطبعيائي ابهام (Metaphysical vagueness) آهي.' مون کي هن جي تجزيي سان اتفاق نه هو. پر ان وقت مون محسوس ڪيو هو ته شايد منهنجي انسان ۽ ڪائنات، زمان ۽ مڪان جي تخيل کي مادي نظريي وارا اپنائي نه سگهندا. هونءَ نه منهنجي ۽ نظر ۾ وحدت الوجود (Pantheism) دهریت (Atheism) لاءِ هڪ ملایم لفظ آهي؛ پر پوءِ به مون کي پليجي جي اعتراض ۾ پنهنجي دور جي ذهين طبقي جي آها يڪ جهتي نظر آئي هئي، جنهن شاعر جي روح نائين پهچ کان انڪار ڪيو آهي.

تازو 'سوويت ادب' ۾ مون روس جي عظيم شاعر ۽ ناولسٽ بيسٽرنڪ نسي هڪ تنقيدي مضمون پڙهيو آهي، جنهن منهنجيءَ انهيءَ سوچ ۾ ڪافي ڦيرو آندو آهي. ٻه چار ڏينهن اڳ مون بوجوا پريس جي هڪ خبر پڙهي ته بيسٽرنڪ جو نوبل انعام ڪئنڊز ناول، روس جي مشهور ادبي رسالي نووي مير (Novy Mir) ۾ شايع ٿي رهيو آهي. ان کان اڳ ٻه چار ڀيرا مون ترقي پسند ادب ۾ فني آزاديءَ تي بحث ڪندي چيو هو ته 'مون کي ان جو انتظار آهي ته "ڊاڪٽر زواگو" روس ۾ ڪڏهن ٿي ويندو. شايع ٿي.' مون کي توقع هئي ته ڪنهن نه ڪنهن وقت اتي ان جي اشاعت ٿيندي. ايلاهرنبرگ جي ناول 'برف رجي وئي' (The Thaw) کان وٺي يوتوشينڪو (Yevtushenko) جي آتم ڪهاڻيءَ ۽ شاعريءَ ۽ ووزنيسنسڪي (Vozne Sensky) جي شاعريءَ تائين، جو روسي ادب انگريزي ترجمي ۾ مون تائين پهتو هو، ان سان مون کي يقين ٿي ويو هو ته پرولتاري انقلاب جي جنريومي، پنهنجا اقتصادي ۽ سياسي مسئلا حل ڪري، انساني آزاديءَ جي روحاني مسئلي ڏانهن توجه ڪري رهي آهي. سنڌريءَ آنچندائيءَ جي هونءَ دلچسپ ترجمي 'امن سڏي پيو' ۾ يوتوشينڪو ۽ ووزنيسنسڪيءَ

جا آهي نظم شامل نه ڪيا ويا آهن، جن مون کي وڌيڪ متاثر ڪيو آهي. مون يونوشيڪو جو نظم 'بابي يار' (Babii Yar) ۽ ووزنيسنسڪيءَ جو نظم 'پوري دم جو ڪيت' (Ballad of the Full Stop) پڙهي يڪدم چيو هو ته هيءُ عظيم شاعري آهي ۽ روس، جنهن ڪنهن وقت پڪاسو جي سؤرئيلي آرٽ (Surrealistic Art) کي مصلحت سبب اپنايو هو، هاڻي سچ پچ فن ۽ ادب ۾ عظيم تجربن ۽ فنڪار جي روحاني ۽ آزاديءَ ڏانهن موٽي رهيو آهي. هڪ دفعي فيض احمد فيض سان استالن جي دؤر جي سخت ڪيريءَ ۽ جديد روسي ادب ۾ جمود تي بحث ڪري رهيو هوس ته هن چيو: 'پر ٽالسٽاءُ ۽ ماڻڪوفسڪي نه جينيس (Genius) هئا ۽ جينيس صديءَ ۾ گهڻا ڀيرا پيدا ٿيندو آهي؟ ترس، اڃا انقلاب کي سال گهڻا ٿيا آهن؟' مون ان وقت فيض سان اتفاق ڪيو هو ۽ سوچيو هو. و. تـهـ شايد جينيس پيدا ٿيندو ئي روحاني آزاديءَ لاءِ جدوجهد جي دور ۾ آهي. پرولتاري انقلاب، ڪنهن ٻار جي ڄم وانگر، هڪ ڳاڙهي، رت پوڙءَ، هاڻي نئين زندگي آهي؛ ان ۾ پيڙا به آهي، ۽ ان جي اُڻيندي جو اُٽڪو ۽ اونو به آهي. اهو اُٽڪو ۽ اونو جڏهن آزاديءَ جي آڏو اچي، تڏهن ان تي يڪدم صحيح فتويٰ ڏئي نه ٿي سگهجي. اها فتويٰ قاريخ کي ڏيئي آهي. صدين جا زنجير ڪپيندي، ڪپيندڙ کي هٿ به ڪپي وجهندا آهن، پر هر انسان دوست مفڪر ان انقلاب کي انسان جي روحاني ۽ آزاديءَ جو پيش خيمو سمجهيو آهي. سياسي ۽ اقتصادي آزادي به فقط ذريعو آهي روحاني ۽ آزاديءَ جو. ڌرتيءَ ٽڪرو يا مانيءَ ڪپو ڪيت کان زياده اهم نه آهي، جيتوڻيڪ ان لاءِ بلڪل ضروري آهي.

ڏس، الاجي ڪٿان جو ڪٿي وڃي پهتو آهيان! پر انسان هڪ ٻئي جي ايترو ويجهو اچي چڪا آهن، جو عالمي ادب جو هر مسئلو دنيا جي هر باشعور اديب جو مسئلو ٿي پيو آهي. هوڏانهن، چين جي ثقافتي انقلاب (Cultural Revolution) جو چيني ثقافت تي ڪهڙو اثر ٿيندو ۽ اڄ ڪلهه، 'چيني ادب' رسالي ۾ ڇا اچي

رهيو آهي، ان تي پوري پاڪستان جا ذهين اديب ڪافي ڪجهه سوچي رهيا آهن. اها بي گالھ آهي تہ اسان جي ننڍڙي ديس جي هر مسئلي جي اهميت به ان جي جاگرافي ۽ سياسي اهميت مطابق آهي. پر ڪوئي وقت ايندو، مٿا، ڪوئي وقت ايندو....

سو مون توکي ٻڌائڻ ٿي چاهيو تہ روسي ادب ادب جي ذهني ۽ آزاديءَ ڏانهن موٽي رهيو آهي.

’سويت ادب‘ ۾ ڪورنيئي چڪوفسڪي پيسترنگ جي هڪ نظار، ’چيل جا وڻ‘ جو حوالو ڏي ٿو، جنهن ۾ شاعر هڪ لحظي لاءِ جاودان ٿيڻ واري ڪيفيت محسوس ڪري ٿو، ۽ هو درختن ۾ معرفت پائي ۽ انهن جي مراقبي ۾ محو ٿي اذيت کان ۽ باطل کان ۽ موت کان به آزاد ٿي وڃي ٿو.

مون نه فقط شاعريءَ ۾ پر پنهنجي زندگيءَ ۾ ڪيئي ڀيرا اها ڪيفيت محسوس ڪئي آهي. اسان جي پاڙي ۾ اٽڪل ٽيهه پرھ اونھو ڪوھ، ھوندو ھو. ننڍي ھوندي اسان ڏينھن جو ڪڏھن ان جي گاڏيءَ تي ڦرندا ھئاسين ۽ ڪڏھن مالھ تي ھيٺ لھي ويندا ھئاسين. اٽڪل، ارڙيون، ڪنگريون، نيسر، مطلب تہ ان جي ھر شيءِ اسان جي اڳوندري الھڙڙي ۾ سمائجي چڪي ھئي. ھڪ رات پاڙي ۾ شادي ھئي. آھا آسوءَ جي تارن پري رات ھئي. پاڙي ۾ ڌرتيءَ تي ڪلمر غاليجڙا وڇايل ھئا، جن تي ڪنڀر-بتيون پري رھيون ھيون ۽ چاچي، مولودي، آياويا، پنھنجا پراوا سڀ سڄيا سڄاياوينا ھئا، اسان غريب ھئاسين ۽ مون کي موقعي لاءِ چڱا ڪپڙا ڪونہ ھئا، انڪري مان اتان اوچتو ڪسڪي، مالھ، نان ڪوھ ۾ لھي ويو ھوس ۽ ڪيترو ئي وقت پائيءَ ۾ ٽنگون لتڪائي ويھي رھيو ھوس. ڪوھ ۾ چوڌاري سڻ ھئي ۽ فقط منھنجين لتن لڳڻ ڪري پسائي لپڪ لپڪ ڪري رھيو ھو. تارن جا نڙڪا ڪوھ جي پاڙيءَ ۾ ائين ٿي پيا، چڻ موسلاڌار مينھن ۾ کڙڪيتا چمڪي رھيا ھئا. ان وقت مون ڪوھ مان مٿي آڪاس ڏانهن ڏٺو ھو، آڪاس جو وشال آھي، جنھن جو ڪوئي انت آد نہ آھي، جنھن جي ٻولار ۾ ھيءَ ڌرتي

ڪنهن تاري جي ٺهڪي جيتري به نه آهي. مون کي انهيءَ ڪوھ ۾ پنهنجي جنڌڙي ڏاڍي ننڍڙي لڳي هئي. اوچتو مون محسوس ڪيو هو ته مان اها مالھ، آهيان، اهو پاڻي آهيان، اهو آڪاس آهيان، جنهن ۾ اهي سڀ ستارا سمائجي ويا آهن. مون محسوس ڪيو هو ته مان محدود نه آهيان، لامحدود آهيان، پوري ڪائنات آهيان، ازل کان اڀرندڙ زندگي آهيان، منهنجو ڪوئي موت نه آهي.

حيثن مون پنهنجي اکين خط * ۾ لکيو هو، هڪ لحظي لاءِ جاودان ٿي وڃان ٿي جي اها ڪيفيت وحدت الوجود جي ڪيفيت آهي، ۽ ان ۾ ۽ مادي فلسفي ۾ ڪو ٽڪر ڪونهي.

اڄ مون کي نفرت آهي انسان ۽ ڪائنات جي هر انهيءَ تصور کان، جنهن جي آڙ ۾ انسان انسان تي ظلم روا رکيو آهي، ۽ هن کي غلاميءَ، بڪ ۽ بدحاليءَ جي زنجيرن ۾ جڪڙيو آهي. مون کي نفرت آهي انهيءَ هر پير، پيغمبر، واعظ، خطيب، محاسب ۽ مذهبي ۽ سياسي مفڪر ۽ رهنما کان، جنهن انسان کي ڪو به اهڙو تصور ڏنو آهي. انهن ڪڏهن به پنهنجي محدود ذات مان نڪري انهيءَ لامحدود کي چڱي نه ڏٺو آهي ۽ انڪري انهن انسان کي ننڍڙو سمجهيو آهي ۽ ان تي ظلم روا رکيو آهي؛ انهن انسان جي زندگيءَ جي عظيم وسعت ڪڏهن به محسوس نه ڪئي آهي ۽ تنهن ڪري ان جي تڏليل ۾ نه ڪيڏاڻو آهي.

ادا، اهو پليجو، جيڪو تنهنجو يار آهي ۽ جنهن ۾ انڪر سال (Ingorsol) جيتري بلا جي ذهانت، فصاحت ۽ رواني آهي، پنهنجيءَ انهيءَ انٽري سٽيءَ سان مون کي ڪرنارڪ جي مندر جي ڪنهن تانترڪ شاچيءَ جي هٿ سان بڻايل يڪش وانگر لڳندو آهي. [هن کي منهنجي هندي ٻوليءَ ۽ سڀيتا سان گهڻي ۽ دلچسپيءَ تي مٿيان لڳندي آهي ۽ انڪري تشبيهه به اهڙي سجهي آئي آهي، جنهن کي

* ابر ۾ آءُ ٿيو: روح - رهاڻ: مٽي - جون، ۱۹۹۷ (ادارو).

سمجھڻ لاءِ هن کي ساڳي ۽ ٻولي ۽ سڀيٽا جو سهارو وٺڻو پوندو. [اهڙي بي انٽري يار کي 'روح رهاڻ' ۾ به پيرا ڇپايل 'جل جل مشعل جل جل' پسند نه آيو. ابراهيم جويي جي مهاڳ مان ته ظاهر آهي ته. اهو مجموعو هن کي ڪنهن يوگيشور ۽ تپيشور جي من جي مينڪا وانگر لڳو آهي ('وري ساڳي ٻولي، وري ساڳي سڀيٽا سان هٿ چراند! پليجو چوندو). ابراهيم اهو مهاڳ لکي منهنجي ذات جي سٽيائانس ڪرڻ جي پرڻا ڪوشش ڪئي آهي. ابراهيم ايترو ته وڏو آهي جو مون کي هن جي هر فتويٰ قاضيءَ ازل جي فتويٰ وانگر لڳندي آهي. پر هن پيري هن جا فتويٰ ڏئي مون کي زندگيءَ جاويد جي سزا ڏني آهي، اها مون کي قبول نه آهي. مان جوت جو ڪنڊ - ڪپ نه آهيان؛ مون لاءِ پنهنجي ۽ جنڊڙيءَ جي ڪٽڙي ڪافي آهي. جڏهن ڪوچ جو سنڪ وڳو، تڏهن مان اها ڪٽڙي ڇنڊي، هٿين خالي نڪتو ويندس.

ها، مون توکي ٻڌايو ٿي ته، هتي هڪ يار پنهنجي ۽ موتين مول ٻوليءَ ۾ ان - گهري فهمائيش ڪندي چيو: 'مون کي تنهنجو "جل جل مشعل جل جل" پسند ڪونه آيو. ڇو ٿو پنهنجي ذات کي اڃاڻو وڃائين ۽ ساڳي وقت پنهنجي لاءِ بي معنيٰ مصيبت پيدا ڪرين؟ بهتر آهي ته پنهنجي ۽ جمالياتي دنيا ۾ موٽي وڃ. نادرشاهه سنڌ ۾ ڪيتري خونريزي ڪئي هئي، پر پٽائيءَ ان تي هڪ ست به نه لکي آهي.'

مون 'ادب ادب لاءِ' جي کوٽي سڪي کي پرکي، جواب ڏنو: 'نادر شاهه سنڌ ۾ کوڙو کوڙي ته ڪونه ويٺو هو، جو پٽائي هن جي باري ۾ به لکي ها. اهو ورلي ٿيندو آهي ته ڪوبه عظيم شاعر، ڪنهن به حادثي سان مقابل رهي يا ان کان يڪدم پوءِ ان جي باري ۾ ڪجهه لکي سگهي. مون کي برصغير جي زنده جاويد شاعريءَ ۾ اهڙو فقط هڪ مثال نظر آيو آهي - امير خسرو جو سلطان محمد جي شهادت تي مرثيو. نه فقط اهو، پر ان دور ۾ باغي شاعر فقط هجوگو ٿيندا ها. پٽائي هجوگوئيءَ جو به اهڙي طرح اهل نه هو،

جهڙيءَ طرح قصيده گوئي جو (سُر بلاول نه کربخشاڻيءَ جي رسالي ۾ آهي، نه ٽرمپ جي ۾؛ سان اها قصيده گوئي ڀٽائيءَ جو ڪلام نه ٿو سمجھان.) ظلم هن ۾ فقط مظلوم لاءِ رحم ۽ ظلم لاءِ نفرت پيدا ڪئي آهي. چئي سگھنديون ته تاريخ جا آهي ڪهڙا حادثا هئا، جن شاه کان ههڙيون ستون لڪاريون هيون:

ڪانارنا ڪڏهن، جنين لوه لڱن ۾.

رهي اچي رانڙي، تن واديوڙن وٽ،
جن کي سُر سرير ۾، گهٽ منجهارا ڪها،
لڪائي لوڪا، ٻانهن ٻڌن پٽيون.

ويا مور مري، هنج نه رهيو هيڪڙو.

سُرو سُر وڃايو، ڪوڙن ڪانيرن،
رُٺا روته وڃن، هيٺائيءَ کان هنجڙا.

حسن و جمال سان نه مون کي به محبت آهي، پر باهه جي وقت ٻائيءَ جي ضرورت ڦلواڙيءَ کان وڌيڪ فائيدگي ڏيکاري آهي. جنهن هٿ ۾ بيسري هئي، ان ۾ ٻيو ڪسل ڏسي وائڙو نه ٿي. ڪنهن به سچي شاعر لاءِ حقيقت کان دائمي فرار ناممڪن آهي. ڪٿلا ڌرتي آهي، ڏهن جو ڪوڙو ٽڪار نه آهي. پر اها جمالياتي دنيا ڇا آهي؟ ڇا اها فقط گل ۽ بلبل، زلف ۽ رخ جي دنيا آهي؟ ڇا اها فقط ازل جي چمڪ ۽ ابد جي چوٽي آهي؟ ڇا ڀٽائيءَ جي انهيءَ ست 'ڪانارنا ڪڏهن، جنين لوه لڱن ۾' ۾ سونهن نه آهي؟ ۽ جي آهي ته اها سونهن 'ڪاناري' ۾ آهي يا هن جي 'ڪڏهن' ۾ آهي يا انهيءَ لوه ۾ آهي جو هن جي لڱن ۾ پيهي ويو آهي؟ اسپتال ۾ ڪنهن زخميءَ جي صورت جمالياتي احساس نه نه

آپاريندي آهي؟ نه، اها سونهن انهيءَ سٺ جي ٻوليءَ ۾ ڪلپنا جي مٿر ميلاپ ۾ آهي. شاعر خود حسن و جمال جو خالق آهي. هن جي زبان ۽ تصور جي هر آهنگيءَ ۾ ئي جمال جي تخليق جو راز آهي. جي ان معيار تي ڄاڻيندين ته توکي انقلابي شاعريءَ ۾ به جمالياتي احساس جي ڪمي محسوس نه ٿيندي. ڪرانتيءَ لاءِ تڙف ڪلاڪي ڦهولڙيندي نه آهي، وڌيڪ ٽاريندي آهي.

ادا حميد، مون کي انهيءَ فنڪار کان نفرت آهي، جنهن کان جيڪڏهن پڇيو وڃي ته ’منهنجي ڌرتيءَ تي هيترا انسڌير پئي ٿيا، توڙي ڇا ٿي ڪيو؟‘ ته هو جواب ڏئي، ’مان زندهه رهيو آهيان.‘ مون کي هر سنڪيءَ (Cynic) ۽ هر ڪائنس کان بچڻ ايندي آهي. ان ڪري ئي مغربي ادب ۾ مون کي اسپين جي شاعر لورڪا (Gracia Lorca) جي شخصيت ۽ شاعريءَ لاءِ بيحد محبت آهي. هو فاشزم جي خلاف وڙهندي ماريو ويو هو. هن کي پنهنجي پيٽي بورجوا طبقي لاءِ ايتري نفرت هئي، جيتري مون کي سنڌ جي مٿئين وچولي طبقي لاءِ آهي ۽ هن کي چپسي عوام جي آزاد زندگيءَ سان ايتري محبت هئي، جيتري مون کي ٿري عوام سان ٿي وئي آهي، انقلابي هوندي به هو حسن و جمال جو خالق هو.

ادا، هاڻي رات جا چار لڳا آهن. منهنجي ننڍڙي ڌيءَ ننڊ مان ڪٿر موڙي پائي پيئڻ لاءِ آئي آهي ۽ مون کي لکندو ڏسي چوي ٿي، ’بابا، اڃا نائين، ڇا نه لکين؟ بتي هاري اسان جي ننڊ ڦٽائي اٿئي.‘ هن کي ڪهڙي خبر ته هن جي بابا بتي هاري سنڌ جي پوري نئين نسل جي ننڊ ڦٽائي آهي.

— تنهنجو پنهنجو

فيبروري ۱۹۷۳ع ۾ مدد علي
سنڌي ڏانهن لکيل خط

پيارا مدد علي، منهنجا سائين جي.ايم. سيد سان ڪجهه اختلاف
نه ٿي سگهن ٿا، ۽ رهيا به آهن، پر مون کي ان ۾ ڪوئي شڪ
ناهي ته سائين سنڌ آهي. منهنجي هن سان پهرين ملاقات ۶ آگسٽ
۱۹۷۲ع تي سکر ۾ ٿي هئي، ۽ ان کان ۱۲ ڏينهن پوءِ هو
نظر بند ڪيو ويو هو، هو سنڌ جو دورو ڪندي خيرپور پهتو هو،
۽ شام جو سکر ۾ سکر بار جي دعوت تي اچڻو هو، مان ۱۲ وڳي
خيرپور پهتس، سائين هڪ وڏي ميڙ ۾ اسٽيج تي ويٺو هو، ۽ تقريرون
ٿي رهيون هيون. مان ۱۲ پاسو ڏيئي هن جي پيرن وٽ ويهي رهيس،
سائين جي ٻنهي پاسي ۾ بندوڇي پرائيون راتفلون جهليو بيٺا هئا،
۽ ميڙ جي چوڌاري سنڌي ۽ غير سنڌي پوليس آفيسر اسٽين ڪمون
ٿاليو ويٺا هئا، ته متان ڪوئي فساد نه ٿي پوي. جي.ايم. سيد سنڌ
۾ به محفوظ نه هو. سنڌ، سنڌ ۾ به محفوظ نه هئي. ان وقت مونکي
به شعر پڙهڻ لاءِ چيو ويو ته مون سر ڪيڏارو ٻڌايو جنهن ۾ هيٺيان
بيت به هئا:

سدا ايريا سنڌ ۾،
ڪوپا ڪنجل لوڏ،
هوڙهايون ۽ هـوڏ،
ڏسي پنهنجي ڏيه سان-
سدا ايريا سنڌ ۾،
ڪوپا ڪيهه وڪ،
دوران جن جي ڏک
ويري ۽ جي جهڳڙيو.

ڇيٽنگ بعد سائين سان ڪجهه وقت ننڍڙي جي جاءِ تي
گذريو ۽ پوءِ اهو چئي اجازت ورتي ته سکر ۾ ملنداسين.

سکر ۾ جي.ايم. سيد جي دعوت انٽر پساڪ هوٽل ۾ هئي، مان ساڍي ڇهين وڳي اتي پهتس ته سڀني وڪيل واڏ-ڙا ٿي لڳا، رشيد پٽيءَ کان معلوم ٿيو ته سائين کي سکر پهچڻ کان پوءِ دل جو دورو پيو هو، ۽ هو هڪ ڪمري ۾ آرامي هو، مان ڪمري ۾ ويس ته ڏٺم ته سائين اکيون ٻوٽي لپتيو پيو هو، ۽ هن جو نوڪر هن جي پيرن کي زور ڏيئي رهيو هو. مون نوڪر کي اشاري سان ٻاهر هلي وڃڻ لاءِ چيو- ۽ پاڻ سائينءَ جي پيرن کي زور ڏيندي سوچيو ته انهن پيرن کيڏو نه پنڌ ڪيو آهي، پر پوءِ به انهن جي منزل ڪيتري نه دور آهي- مون اهو سوچيو ته پنهنجي بقا لاءِ جدوجهد ڪندڙ قوم لاءِ شخصيت پرستي ڪيڏي نه ضروري هوندي آهي. تاريخ شخصيتون اڀاريندي آهي، ۽ شخصيتون تاريخ کي اڳتي وڌي وينديون آهن. شخصيتون تاريخ جا پير آهن، تاريخ انهن کان سواءِ جڏي هوندي آهي، لينن کان سواءِ روس ۾ انقلاب ايترو جلدي نه اچي ها، ڪاسٽرو ۽ هوچي منهن، کان سواءِ ڪيوبا ۽ ويٽنام اڄوڪا ڪيوبا ۽ اڄوڪا ويٽنام نه هجن ها. ۽ جي.ايم. سيد، کان سواءِ دودي ۽ دولهه، دريا خان، جي سنڌ هميشه لاءِ دفنائجي وڃي ها. ايتري ۾ سائينءَ، اکيون پٽيون ۽ مون کي ڏسي مريو. اسان ٻنهي جي اکين ۾ ڪو ئي اختلاف نه هو، ڇو ته ٻئي ساڳي منزل ڏانهن ڏسي رهيون هيون، باقي اهو نئون سفر ڪيئن طءُ ڪجي، منهنجي لاءِ اهو فيصلو مون کي پاڻ ئي ڪرڻو آهي، ۽ مون ڪيو آهي.

— تنهنجو شيخ اياز

اخترويو

چڻنگ جو چٽاءُ

شيخ اياز سان هي انٽرويو باقاعده پلان ڪري ڪونه ورتو ويو هو پر هڪ اوچتي ۽ محبت سان ڪيل ملاقات جو اثر آهي جيڪو نئين ٿي جي ليکڪ ۽ شاعر نصير مرزا ساڻس صرف هڪ ڪلاڪ گذجائي ڪرڻ کان پوءِ منفرد ڏاند سان تحرير ڪيو آهي. هي انٽرويو نما تاثر شيخ اياز جي انهن ڏينهن جو يادگار آهي جڏهن هـ و ڪافي ناچاڪ هئا. شيخ اياز سان ۱۵ آگسٽ ۱۹۸۸ع تي ٿيل نصير مرزا جي ان مختصر ملاقات جو هي تاثر ڪونج (انڊيا) نومبر ڊسمبر ۱۹۸۸ع واري شماري ۾ شايع ٿيو.

’سگهه پڇر ٿيون‘

تاريخ جي مؤرورنگ فنڪر، ٿورو لکندي، گهڻو ڪجهه ڇڏيندي، سرڪل ۾ ڦرندي ٿي رهي. تاريخ نويس ڪو ڪراما، ڪاتبين ته آهي ڪونه، جو سڀ ڪجهه لکندو وڃي. ڪجهه نه، ’پويان ايندڙ‘ پانڊيٽون لاءِ به راهڻو آهي، جنهن پيرا سلامت رهن سفر جاري رهي. آزل نا آبد.

هنن ستن ۾ مون پيرا کنيا آهن. بي گاهه مهل، اڌل سومري ۽ آغا سعيد سان گذجي، ’جنات چوڪ‘ جون سنهڙيون ۽ پُر پيچ گهڙيون لتاڙي، پراڻي سکر جي ان گهر تائين پهتو آهيان، جنهن ۾ سنڌ جو Brain رهي ٿو: شيخ اياز.

وڏي پڪيٽ ۾ پڪڙيل سيمينٽ رنگ جي شاهي عمارت. چوڌاري عالم پناهه جي اوچي ديوار، ديوارن تي لکيل رنگارنگي

سياسي نعره. سلوگنس. گهر دروازي جي ٻنهي پاسي ڇاڪنگ:
M Q M (مهاجر قومي مومينٽ)

اندر، انهيءَ شاهي وڏي گهر ۾، شيخ اياز رهي ٿو.
سنڌي شاعريءَ جو شينهن - شير خدا.
اڄڪله سنڌس لائيف سرڪل:
روئين ۾ ڦرندڙ.

گهر، ڪورٽ، آفيس، مطالعو، محدود/لامحدود دنيا، لکڻ
کان سواءِ ڪا ٻي ايڪٽوئي؟
'نه'. پالٽيڪس؟ 'نه'. مشاعرا محفلون؟ 'نه'. جلسا جلوس؟ 'نه'. ڪو
تحريڪ، ڪا قيادت؟ 'نه'. پوءِ ٻه جنهن رخ کان، جنهن ڪارنر
تان بيهي، هن جو جائزو وٺو، شيخ اياز - جهڙو آسٽر پهاڙ. جهڙو
ڪارونجهر جبل.

ادل سومرو، گهر - دروازي جا ڏاڪا چڙهي، ٻانهن ڊگهي
ڪال بيل تي آگر ٿو رکي. گهٽتيءَ جي ٿرررن، ٿرررن ڄڻ، پوري،
پراڻي سکر تي پکڙجندڙ ٿو محسوس ڪريان.

فيلش بڪ

اوڻيهه سو اٺاسيءَ جي ايڪٽيهن مارچ تي ٽيڪ ڏيڍ وڳي
ٻنپهرن جو، لڀائون جي گهٽتي وڳي. فون ڪنيم.
25913. ٿو. فائيوو. ٺاڻين. ون. ٿري؟

Yes!

اوهان سان شيخ اياز ڳالهائڻ ٿو چاهي.
اوچتو مونکي لڳو، سنڌو ماڻهيءَ جي پنج هزار ساله تهذيب،
مون سان مخاطب ٿيڻ ٿي چاهي.
هيلو.....؟

منهنجي ڪنن ۾ ماضيءَ جي ماضيءَ ۽ مستقبل جي مستقبل،

جي مهان ڪويءَ جو آواز ٻڌو.

نصيرا (اياز چيو):

مونکي 'سائين مرنا' جي اڪتاري تي وڃايل، ڏنن واري
لانگ پلي جي رڪارڊنگ، ڪمسيٽ تي گهرجي.
What?

سائين مرنا؟ — سائين مرنا، جنهن جون اڪتاري تي وڃايل
سيڊ ٿيون، ريڊيو تان، ڪنهن جي غمخواهي پروگرامن جي بيڪ
گرائونڊ ۾ يا ڊيٽ آئيو رسريز (Death Anniversaries) جي
موقعن تي نشر ٿينديون آهن. جنهن جي هر ٽار، هر سُر مان، پيا بيان
واڪا ڪري نڪري نروار ٿيندا آهن. جن جي ٻڌڻ سان، اکين
جي اڳيان مڪليءَ کان به وڏا قبرستان، پکڙجي ويندا آهن. سائين
مرنا، جنهن جي 'اڪتاري جو آواز Wind-up جي علامت ۽
پڄاڻيءَ جو اهڃاڻ آهي.

فون تي اياز صاحب سان، شروعاتي 'هيلو هاءِ' ڪرڻ وقت
اکين ۾، جيڪا خوشيءَ ۽ مسرت جي مرڪ هئي. ان ۾ اوچتو،
اداسيءَ جو هيڊو رنگ دائرا دائرا ٿي، پکڙجندو ويو.

[فلاش بڪ ختم]

پنڌرهين آگسٽ ۱۹۸۸ع تي، رات جو ڏهين وڳي، شيخ
اياز صاحب در- اوڀن ڪيو. گهر دروازي جي ڏاڪڻ وٽ، ادل،
'شيخ صاحب' سان مونکي انٽرويو ٿي ڪري.
نصير مرزا.

نهایت ڏيرج سان شيخ اياز جو پاڻ ڏانهن وڌيل هٿ،
پنهنجي هٿ ۾ جهلي، هڪڙو دٻاءُ ڏنو. جيئن 'گريٽ گڊ اولڊ مئن'
کي پنهنجي اندر جي گرميءَ ۽ خلوص جو ڀرپور احساس ڏياري
سگهان.

اياز صاحب، اسان کي، پنهنجي هڪ مختصر، مستطيل نما

استبددي روم ۾ اٿي ويهاري ٿو. استبددي روم جي هڪ سائيڊ سان، نيٽ سان وائيل ڪرسين جو سيٽ. ڪرسين تي آرامده ڪُشن رکيل. وچ ۾ فنڊري ٿيل. هيءَ سائيڊ کان آمهون سامهون ڪهٽ. ڪهٽ ۾ اندر، مٿان، پاسن کان، ڪتاب - سوڙها ٿيل، هڪ ٻئي سان، سلهاڙيل، هڪ ٻئي مٿان سٿيل. (لڳو هنن ڪتابن کي ڪنهن هٿ جو چهاو ڏئي ورهيو، لنگهي ويا آهن). ڪهٽن جي مٿان رسالا، اخبارون، ميگزينس جا بندل. انهن جي اوچائي ڇت تائين. (آبوءَ! اهو سڀ ڪجهه، اياز اڪيلي سر پڙهيو آهي. اهو سوچي منهنجا عوش خطا ٿا، ٿيو وڃن.)

اياز صاحب ٻڌايو پئي، گهر ۾ مون کان، زرينه (زال ۽ 'بوا' کان سواءِ، ڪوبه ڪونهي. هڪڙو پٽ - ٻارن سوڌو ڪراچي ۾ سٿيل آهي.

ٻيو Abroad .

گالهائيندي گالهائيندي، هو، اسانجي سٺ مان، اوچتو، اٿي ٿو کڙو ٿئي. چيائين: هيئر ماني کائي، پنجن منٽن کان پوءِ دوا جو ڊوز وٺو اٿم. مون ڏٺو، شايد گهٽ سوچهري سبب، يا آءٌ، سائيٽ ويڪ هجڻ سبب، اياز صاحب پيرن جي گسڪي سان رستو ٺاهي اڳيان وڌيو پئي. استبددي روم جي دروازي مان وڇڙندو، اندر گهر ۾ داخل ٿيو. باوجود پيڙي در بند ڪرڻ جي، سنهڙي چيوڻي رهجو ٿي وڃي. اندر خوبصورت ڊرائنگ روم جو منظر. فرش تي قالين وڇيل. چوڌاري صوفا سيٽ. ڪارنر تي ٽيبل. ان تي ڪتابن جو شيلف. ڀرسان ٽي. ويءَ تي رکيل، فريئر ٿيل ڪائي بليڪ ائبڊ وائيٽ تصوير. انهيءَ سموري سينريو ۾ پيرن جي گسڪي سان ڪهنندڙ: شيخ اياز. ڀانڀڙ، خالي عمارت ۾ تن تنها، پڙڪندي، مون ٻڌو. هو. سلسل ڪنهن کي پڪاري رهيو هو. بوا... بوا - بوا... بوا....

انهن ئي پيرن تي، اياز صاحب جي پيرن جي گسڪي جو

رخ، پاڻ ڏانهن محسوس ٿا ڪريون. ڪنهن زوردار ڌڪي سان، دروازو لائين کائڻ جو طوفان ۾ ٻيڙي جا سڙهه ڦٽڪندا آهن. دروازي جي کليل فريم ۾، هو اسانجي سامهون بيٺو هو.

هٿن ۾ سهڻي ٽري، ٽري ۾ رکيل، برف جي ڪاش سان ڀريل باؤل، پاڻي جي ڌڪي، ٽي خالي گلاس ۽ ڪلاسي، 'جام شيرين'.

هالي اياز، منهنجي ڪلوز - اپ ۾ هو. اچي سلوار ۽ اچي لون جو پهراڻ پاتل. پيشاني تي ٽريل پڪڙيل، اچا ڪارا وار. ڪهاڻا پڙهڻ.

ڀرپور سانورو چهرو - عقابي اڪيون. [اياز کي ايترو ويجهو ۽ ايتري ڀرپور نموني ڏسڻ جي ان سوئمبر کان وڌيڪ، مون لاءِ ٻيو ڀلا ڪهڙو سوئمبر ٿي سگهي ٿو؟ پاڻ کي، پاڻي جواب ڏنم. 'ڪوبه نه!']

ٽري، ٿيل تي رکندي پڇيائين: بسڪيٽ وغيره....؟

'نه ڪجهه به نه' سڀ گڏجي ڪورس جي انداز ۾ ورائيون ٿا. ماني کائي موٽي اچو. ٻيو ڪجهه نه ڪهرجي. صرف اوهان ڪهرجو. [الائي ڪيسٽائين ننڍڙي لائبريري ۾ اسانجي آوازن جا پڙاڏا کونجندا رهيا، ٻيو ڪجهه نه ڪهرجي. صرف اوهان ڪهرجو.]

هن چيو ٻئي: مون وٽ ملڻ وارن لاءِ، ۽ شايد زندگي لاءِ به هاڻي وقت، گهٽ آهي (پاڻ کي خبردار ڪيم. ڪاڪا! هي ڪهڙي سمڻي تون هتي هليو آيو آهين؟ اهڙي سمڻي، جڏهن هن جو پل پل آملهه، ۽ ڪهڙي ڪهڙي قبمتي آهي). موت منهنجي ڪهر - دروازي تي بيٺو آهي (اياز صاحب جو

آواز، آندڙ-ٽون هو) مان هاڻ ائين آهيان، جو هر ورق، آخري دفعو پيو ورايان. هاڻ جڏهن مان ۶۵ سالن جو ٿي چڪو آهيان، زندگي کي پنهنجي **End** ڏانهن ڀل ڀل ويجهو ٿيندي پيو پانيان. (۽ اياز صاحب جي ڳالهين جي بيڪگرائونڊ ۾، 'سائين مرزا' جون ڊيٽ ٽيونس وڃڻ شروع ٿي ويون) زندگيءَ جي نوٽ بڪ جا پنا، پورا ٿيڻ وارا آهن. چند صفحا وڃي باقي بچيا آهن. مان مسلسل ڏينهن رات لکندو، رهندو آهيان. ريتاير ٿيڻ کان پوءِ، جڏهن ريتاير ڪامورا فل ٿاين، ڪنهن، نه ڪنهن عبادت ۾ جنمي ويندا آهن. مون وٽ هن ڄمار ۾، لکڻ ٿي وڏي عبادت آهي.

زندگي ۽ موت جي فلاسفيءَ کي جستيفاءَ ڪندي، هو مسلسل (بنان پڇڻ جي) ان ٽاپڪ تي قبوطني انداز ۾ ڳالهائيندو رهيو. تڏهن اوچتو، مون کيس وچ ۾ انٽرپٽ ڪيو. ايڏي فرسٽريشن ڇو؟ مون ڪراس ڪوسچنگ شروع ڪئي ۽ اڃانگ ڪمري ۾ ڄڻ چٽنگ جو چٽاءُ ٿيو. اياز صاحب جو موڊ آف ٿي ويو. هن جو پارِي آواز، وِٽر پارِي ٿي ويو. مون کي پنهنجي ڪنڌ تي، ڪالر پويان، پگهر نڪرندو ٿو محسوس ٿئي. گهڙيءَ لاءِ ذهن جي آس پاس ايڏو گوڙ ٿو محسوس ڪريان، ڄڻ منهنجي سامهون ڪوئي جهاز ڪرئيش پيو ٿئي. وچ وچ ۾، 'ادل'، مون کي ڊفينس ڪندو ٿو رهي. پشيمانيءَ منجهان، مان ڀلڻ کي چئپيان ٿو. "ايڊٿيٽ! بي عقل. نادان. جاهل! عقل وارن اڳيان اول جلول ڳالهيون، بي معنيٰ سوال ڪونه اُٿاربا آهن. جن ڳالهين بابت ڊيٽيل جي ڄاڻ نه هجي، باادب ٿي. خاموشي سان آها هڏڻ گهرجي ۽ بس". ان کان پوءِ، ان ٽاپڪ تي، مان هن کي ٻڌندو رهيس. منهنجو ري-ايڪشن. رکيو چهري جا ايڪسپريشن. هون.... مون.... ها، اچا! (۽ حرف فدا) - واھ - زبردست - اوھ! مارولس - گڊ.

هاڻي اياز صاحب کي ماني کاڌي پنج منٽ گذري چڪا هئا. دوا جو وزن وٺڻ لاءِ، هڪ دفعو وري هن، اندر گهر جو رخ رکيو.

اندر ويندي، شيخ اياز، زندگيءَ جي ڊگهي ڪاريڊر ۾ مون کي اڪيلو بيٺل نظر آيو. اهڙو شخص، جنهن جو فائل (بقول سندس) عنقريب بند ٿيڻ وارو آهي.

اوچتو هوا جي زور تي دروازو پنهنجو پاڻ بند ٿي ويو: نا ٺڙڪ.

ڪنهن ڪتاب وانگر اڄ

در کلي پيو آهي

باغ يادگيرين جو....

سانوئيون سميتي ڄڻ

اڄ جهلي پيو آهي.

پنهنجي جنم ڀوميءَ واري شهر شڪارپور ۾، هڪ شام جو پنهنجي گهر-اڱن ۾، 'بابا' سان گڏ ويٺو هئس. اياز صاحب، پنهنجي يادگيرين جي اسٽاڪ جو دروازو کوليو: ڇٽڪار سبب، مٽيءَ منجهان هڳاڻو پئي نڪتا. سرڪل ۾ رکيل موڙن پري سان ڪٽ رکيل ۽ ڪٽ تي ڌريل وهائي تي ٽيڪيل/اهليل بابا. حقي جي نٿي سندس چن ۾.... ۽ هوا ۾ تماڪ جي دونهين جا دائرا.

مان پري سان موڙي نسي ويٺل. هٿ ۾ کليل 'الف ليالي' جي قصي وارو عشقيه داستان. ڏي-ان ۽ دلچسپي سموري، ڪتاب جي ستن ۾.... السلام عليڪم.... اوچتو اُن چپ-مانار ۾ ڪنهن سلام ورايو. آه-و منهنجو 'مامو' هو. بابا سان خوش خيبريافت ڪندي سندس نگاهه اوچتو منهنجي هٿ ۾ جهليل 'الف ليالي' واري قصي تي پئجي وئي. ڪاوڙجي پيو. بابا سان مخاطب ٿيندي چيائين: "پنهين ڪسي جهلين نٿو، هيئر ڪان ٿي، هٿڙا ڪتاب ويٺو پڙهي!" بابا حقي جي نٿي تان چپ هٿائي، نهايت ڌيرج سان ورائيس. ڀاڻو! آخرڪار به پڙهڻا نه، اٿس! پوءِ هاڻي ڪان ٿي ڇو نه....؟

اُن ئي زماني ۾، -مون شڪارپور مان جاري نيندڙ رسالي 'سندوءَ' ۾ نادر بيگ مرزا جي ڪهاڻي پڙهي هئي. ڀانيان ٿو آها

۱۹۳۲ع جي ڳالهه آهي. مان نون سالن جو مس هوندس. نادر بيگ جي آها ڪهاڻي، مونکي ڪافي ٿرنگ لڳي هئي. ڪنهن سيٺ جو پٽ ڪنهن پنگيائيءَ سان عشق ڪري، کيس **Own** ٿو ڪري. آن زماني جي لحاظ کان اهو ٽاپڪ ڪافي بولد هو. ۽ آن ٽاپڪ تي، نادر بيگ، نهايت جرئت سان نئين اسلوب واري اصولوڪي ڪهاڻي لکي هئي. جيتري قدر ياد پويم ٿو، مون آهاڻي پهرين سنڌي ڪهاڻي پڙهي هئي.

نادر بيگ مرزا جي اِشوءَ تي ڳالهائيندي، اوچتو اياز صاحب ٽريڪ بدلائي، اسان سڀني تي پنهنجي يادن جي رنگ رني آسريلا ٿاڻي ڇڏي. رنگا رنگ يادون. يادن جا رنگين دائرا، جوانيءَ جا پريور واقعا، ۽ دروازا کلندا ويا. مون ڏٺو، هن جي اکين جي سڌ ۾، ڪا ريڪا دور ڌنڌلڪي ۾ روشن ٿيندي وئي. روشن!؟

آءٌ مين، روشن مغل....!؟

يادن جي ايوان ڏانهن، ماضيءَ جي ڳڙ کين مان ڏسندي، اياز صاحب سائلنگ فيس سان چيو: 'نه' — ڪيتريون ڳالهائون محض اسڪينڊل. محض لپو-سروس آهن. روشن مغل بابت جو ڪجهه حقيقت ۾ آهي آهو پنهنجيءَ آٿر باءِ گرافيءَ ۾ ڄاڻائيندس. هن جي ياد، هن جي وجود جي روشني ۽ ٻيون ڪيتريون ئي روشنيون منهنجي امانت آهن.

روشن مغل جي، روشن يادن مان اوچتو، مرحوم حفيظ شيخ ائين ٺڪري نروار ٿيو، جئن گل ٽڙڻ سان، پنکڙين مان خوشبو برآمد ٿيندي آهي.

مون چيو: اوهان جي ڪن همعصرن کان ٻڌو اٿئون ته، روشن جي مسئلي تي، اوهان ۽ حفيظ شيخ وچ ۾ ڪا ڇڪتاڻ...! **No**. روشن مغل يا ڪنهن ٻئي اِشوءَ تي منهنجي مرحوم حفيظ شيخ سان ڪابه دشمني، ڪابه جيلسي ڪانه هئي. حفيظ، اسان جو

ساٿي هو. ڀار هو. سکر ۾ ٻه روءِ جي، ڪنهن گهٽيءَ ۾ هن جو گهر هو. حفيظ مجزوب ٿاڻپ، بـولڊ ڪالهليون ڪندڙ شخص، ۽ خواجہ سليم جو گهاتو دوست هو. مان رشيد پٽيءَ سان گڏ، سکر جي جيل ۾ هئس ته، اوچتو صبح جو جيل کوليءَ ۾ هن جي دڪڻاڪ ڊيٽ جي خبر ٻڌم. بيحد دک ٿيو. ويچارو حفيظ شيخ: Poor Soul

[”جڏهن روح جا ريل سڪي ويندا آهن تڏهن نه، تونئي معيار، نه مون تي“ حيدرآباد ۾ حفيظ شيخ جي تربت تي ڪٿي تي اڪريل اکر. هيڪي هاڻي سندس جهرندڙ قبر جي سيرانديءَ جڳي بدران — محض ڪتابن ۾ محفوظ.]

اهي سڀ قبرون
جن تي ڪوبه ڪتبو ڪونهي
اهي سڀ منهنجون آهن (سلطانہ وقاضي)

ماڻهو چوڻ ٿا، شيخ اياز ڪثرتِ انداز ۾ ٿو زندگي گذاري. موت کان ٻڃي ٿو. ان پوءِ ۾ سگريٽ نٿو چڪي. ڊرنڪ چڱي ڏني اٿس. آءٌ سي.... منهنجا ڦٽڙ، سگريٽ جو دونهون نٿا ائڪسيٽ ڪن! نٿو چڪيان سگريٽ، صحت! فزڪ. ڄمار، ڊرنڪ نٿي هٽائي سگهي. چڱي ڏنو اٿم پيئڻ.... ۽ مان ڪو شرابي آهيان؟ هيچوئل ڊرنڪر آهيان....؟ نو! مان ناهيان شرابي.... شرابي ناهيان مان.... گهپيرتا ۽ ڪاوڙ سبب، ڪن پلڪ لاءِ، هـنـ جو B.P. هاءِ ٿي ويو. مون ڏٺو: اياز صاحب جي ٻن آڱرين ۾، آن ڊڪيل سگريٽ، سندس رڳن ۾ گردش ڪندڙ رت جيان، گول گول ٿـري رهيو هو. گول گول گول گول....

[رليڪس — رليڪس — رليڪس]

شاعر آهو وڻ هوندو آهي،

جنهن جا گل،
هن جي موت کان پوءِ
اکهي کان به، وڌيڪ ٿڙندا آهن!

همعصر ڪڏهن به هڪ ٻئي کي، صحيح نموني آڀيرڻ نٿا
ڪندا آهن. اهو ازل جو ڪوئي قانون آهي. پوءِ ايندڙ نسل ٿي،
انهن کي صحيح معنيٰ ۾ ايڪناليج ڪري سگهندو آهي.
باوجود ان عذر پيش ڪرڻ جي، مان اياڙ صاحب جي آڏو
ڪجهه نالا وٺان ٿو:

نارائڻ شيام.

شيام، مون کي وڻندو آهي. هو جديد سنڌي شاعريءَ جو،
هڪ وڏو شاعر آهي.
نياز همايوني.

گهڻو عرصو ٿيو آهي. نياز سان منهنجي ملاقات نه ٿي
سگهي آهي.

مون چيو: نياز صاحب جي شاعريءَ بابت ٿو پڇان

اياڙ صاحب خاموش. نو ڪميٽيس

شمشير الحيدري

شمشير، جو جيڪو نازو 'آزاد نظر جي اوسر' بابت مونو
گراف چيو آهي. هڪ نظر ڏهر. پريس ڏانهن موڪلڻ کان اڳ، ان
۾ نوان اضافا ڪري ۽ فوٽ نوٽس ملائي، ان کي آپ ٿو ڊيٽ بنائڻ
گهرجي ها.

مون چيو: مان شمشير الحيدريءَ جي شاعري بابت پڇو پڇان.

اياڙ صاحب خاموش. نو ڪميٽيس.

تنوير عباسي

تنوير صاحب جي شاعري بابت ڳالهائيندي، اياڙ صاحب
فارسي شعر پڙهڻ شروع ڪيو.
مان چيو: ٽرانسليشن پلين.

اياز صاحب مرڪندي، فارسي شعر جي معنيٰ ڪجهه هن ريت ٻڌائي.

....

....

[فارسي شعر جي ٽرانسليشن — آف دي رڪارڊ]

پلا خود شيخ اياز صاحب جي شاعريءَ لاءِ ڇا ٿا چئو؟
 ان سوال جو جواب، اياز صاحب ڪونه ڏنو. سندس ڪتاب،
 ”پتن ٿو پُور ڪري“ مان گهولي هٿ ڪيو اٿم.
 هماليه جي جاءِ ۾ ٿو چاهين؟
 منهنجي موت جي انتظار ۾ آهين؟

اڄ جو نوجوان شاعر، نهايت ذهين ۽ ثلثيتيڊ آهي. ۽ مان
 ڪهڙي پاڳي ان مان مطمئن آهيان. اياز صاحب اطمينان جو اظهار
 ڪندي ٻڌايو پئي ته: ۳۱ مارچ تي، سنڌي ادبي سنگت جي سنگت
 ايوارڊس ورهائڻ واري تقريب لاءِ، حيدرآباد ۾ هئس ۽ جويي صاحب
 سان سندس جرنلسٽ ڪالوني واري گهر — ڪمري ۾ ڪجهه نوجوان
 ليکڪن جي سٿ ۾ ويٺو هئس، تڏهن جويي صاحب چيو: اياز!
 هنن نوجوانن ۾، هڪ نوجوان ڏاڍو پلو شاعر اٿئي. پرائيويٽيءَ ۾
 ويهي، هن کان هوند، ڪجهه نظم ٻڌي وٺ ته، چڱو. پوءِ ان نوجوان
 کي پئي ڪمري ۾ وٺي، وڃي، مون ٻڌو.
 سچ پچ نه، ان نوجوان جي شاعري، مونکي پنهنجي
 Continuty لڳي.

[سکرکان حيدرآباد موٽي، مون يڪدم حيدرآباد جي سڀني
 نوجوان شاعرن کان پڇو: عزيزو؟ اياز صاحب کي، اوهان مان، ڪنهن
 الڳ روم ۾ ويهي، شاعري ٻڌائي هئي. هر ڪنهن جو! هوئي جواب:
 ’نه يار! مان نه ڪونه هئس.... مان به ڪونه هئس. (پئي جو جواب)
 نه يار مان پي ڪونه هئس. (ٽئين جو جواب)]

۽ اياز صاحب، نوڪلائي ۾ ويهي، جنهن خوشنصيب نوجوان شاعر کان، سندس شاعري ٻڌي هئي، ان جي نالي جو، اڄ تائين ڪو پتو ڪونه پئجي سگهيو اٿم.

اياز صاحب جي استبدادي روم منجهان اٿي، جنات چوڪ ڏانهن ايندي، موڪلائڻ کان ڪجهه گهڙيون اڳ، هن چيو: نصير! منهنجو گهر وٺيو توکي؟ (مون ڏٺو، اياز صاحب جي ان گهر جو رخ تاريخ جي ڪئميرا ڏانهن هو. دل ۾ چيم، هڪ ڏينهن اهو گهر سنڌي ادب جي تاريخ ۾، ايتروئي مان مائيندو، جيترو رتو دنيا جي، ادب جي تاريخ ۾، شيڪسپيئر، ڪارل مارڪس، پڪاسو ۽ جيڪ لنڊن جا گهر ماڻي چڪا آهن).

مون هڪ دفعو وري اياز صاحب جي سيمينٽ رنگ بلڊنگ تي نظر وڌي، ڪنهن وڏي آگهوت جيڏو ته منزل گهر، اندران وصال. ٻاهران وڏي پڪيڙ ۾ پڪڙيل. مون ڏٺو ته ان بلند عمارت جي ڀڪ ۾، ان کان به بلند شخص، اسان سان ڪلهوڪاهي ۾ ملائي، وڪ وڪ هلندو جنات چوڪ ڏانهن وڌي رهيو هو. مون مڙي ڏٺو. گهر جي ديوارن تي رنگارنگ سياسي سلوگن ۽ درواري ۽ درين جي پاسي کان چاڪنگ هئي (معاف ڪجو اها گناهه مون کان ريت ئي وٺي آهي)

چوڻ چاهيم ته، اهو سڀ ڪجهه پنهنجي گهر - ديوارن، درين ۽ دروازن تان، رب ڪرائي، ميٽرائي ڇو نٿا ڇڏيو؟ پر چيم ڪونه. چيم: مان اوهانجي ڪنهن شاعريءَ جي مجموعي جو Preface لکڻ ٿو. چاهيان. چيائين: منهنجي جيڪا به شاعري، منهنجي سڀني مجموعن مان توکي سٺ ڪري، مائڪٽ ڪر. مهاڳ لک، ڇپائڻ جي اجازت آئي.

مون ڪڇيو ڪجهه به ڪونه. ڇپ رهيس ۽ انهيءَ لهنلي اڇانگ جنات چوڪ تي لوڊ شيڊنگ سبب بجلي هلي وئي. هڪ موڙ

کان ٻئي موڙ تائين پوري ڳولي سمنان. نه، اسٽريٽ لائيت، نه ڪنهن در اڳيان ڪا روشني. چوڏس گهپ اونڌا. اڃانڪ، اياز صاحب جا، ڪجهه گهوڙيون آڳ چيل اکر، ذهن ۾ جرڦل وانگر جهرڪڻ لڳا: مان سنڌي ادب جي تاريخ جو، هڪ وڏو جن آهيان. اوچتو، بهنات جو ڪٿي آڏي رات جو، ڪهڙي جي موڙ وٽ بيٺل شيخ اياز، مونکي واقعي ڪنهن پراسرار جن جو روح لڳو. آچن ڪيڙن ۾، تن پاڇولن جي دائري ۾ اڃانڪ شيخ اياز صاحب جو پهرائ ۽ پاڇولو ۽-وا ۾ لڏڻ لڳا. تڏهن ڪنهن پراسرار هيلو سينيٽن جهڙي منظر ۾، اڌل سوسري، آغا سعيد ۽ مون، نمبر وائيز، هٿ ملائي، هن کان موڪلايو. مون جهڙي سندس چرن ڇهيا، ۽ پنهنجي پاڇولي کي سندس پيرن ۾ جهڪندو پڪڙجندو ڏٺم. ۽ گم.

‘ڪلموزڱ’

پراڻي سکر کان نئين سکر ڏانهن نيندي، ’ٿانگو‘، معصوم شاهه جي مناري واري چاڙهي لهي، گهٽتا گهر ڏانهن ڊوڙندو رهيو. مون وڃ ۾ ڏٺو. رات جا ساڍا يارهن. سکر جو آسمان ستارا.... رستا سمنان. ڪنهن اونهي سنائي ۾ گم. رستن جي ٻنهي پاسي، سکر شهر جون لاتهاسڪ جاڍون. ديوارن تي انهن جا هيٽناڪ پاڇولا. خالي روڊ تي ڊڪنڊڙ گهوڙي جي سڀني مان نڪرندڙ آواز. ٽپ ٽپ، ٽپ ٽپ.... مون رليڪس ٿي اڳيون پوري ڇڏيون— ۽ اياز صاحب جون اهڙي سڀ ڳالهيون، جيڪي پٺين هڪ ڪلاڪ دوران، مون پنهنجي ذهن جي ليپ رکارد تي، ٽپ ڪري ورتيون هيون، هر هر روانيند ڪري ٻڌندو، ۽ دهرائيندو رهيس. ٻڌندو ۽ دهرائيندو رهيس.

منهنجي شاعري جو ساٿ آدرشن سان آهي

فقير محمد لاشاري کسي فيبروري ۱۹۸۹ع
جي سنڌ سجاڳ رسالي لاءِ ڏنل انٽرويو.

سوال: توهان جي شاعريءَ سنڌ ۾ هجڻ ۾ ٺاهڻ ۽ انهن کي
چرپر ۾ آڻڻ جو ڪم شروع ڪيو. جنهن جو هڪڙو نتيجو اڄ جي
جمهوري صورتحال ۾ آهي. ان جمهوري صورتحال ڏانهن توهان
جو ڪهڙو رشتو ٺهي ٿو؟

جواب: مان ساري عمر جمهوريت، انسان جي عزت نفس
۽ هن جي برابريءَ لاءِ وڙهيو آهيان. قلم منهنجي تلوار به رهي آهي
ته صليب به.... نه رڳو اهو پر برصغير ۾ مون جنگ ۽ ڇڪتاڻ جي
مخالفت ڪئي. نه رڳو مون ايوب خان کي مخاطب ٿي لکيو هو.
منهنجو اڪهه پڇين ٿو آءِ

منهنجا ڪيٽ ڪنهي سگهندڙن ٿو؟

نه رڳو اهو پر ۱۹۶۵ع واري جنگ جي خلاف به لکيو هو.
اهو نظم هڪ وال پوسٽر تي ڇپي سنڌ جي ڪنڊ ڪڙڇ ۾ لڳايو
ويو. خيرپور جي ڪمشنر مون کي گهرائي پڇيو ته توکي ڇا گهرجي؟
ڪوئي عهدو گهرجي ته ٻڌاءِ، مون هن کي جواب ڏنو ته منهنجا عهدا
ازل ۾ آهن. مون کي رڳو پنهنجي تحرير جي آزادي گهرجي. پر هو
منهنجي آزاديءَ اظهار کي بار بار نهوڙيندا رهيا. نه رڳو هنن منهنجن
ڪتابن ’ڀونر پري آڪاس‘، ’ڪلهي پٿار ڪينرو‘ ۽ ’جي ڪاڪ
ڪوربا ڪاڙهيءَ‘ تي بندش وڌي. نه رڳو مون کي بار بار قيد و
بند ۾ وڌو ويو پر ڪيئي دفعا جڏهن مون کي حيدرآباد ۾ صدارت
ڪرڻ جي لاءِ گهرايو ويو، پوءِ اها مشاعري تي صدارت هئي يا
ڪنهن ادبي ڪانفرنس تي. مون کي شهر نيڪاليون ڏنيون ويون.

چوڌاري سي-آء-دي جو پهرو هيو. گهر تي، آفيس تي، ڪورٽ ۾، اچڻ وڃڻ تي، گهمڻ ڦرڻ تي، هر ڳالهه جي رپورٽ ٿيندي هئي. سي-آء-دي جا نادان ۽ جاهل رپورٽر منهنجيءَ شاعريءَ تي رپورٽون ڪندا ها ته انهن ۾ وطن دشمني آهي، اسلام دشمني آهي. رجعت پرست اخبارن هزارين ڪالم لکيا، ردوءَ ۾، انگريزيءَ ۾، سنڌيءَ ۾. اسلام جا ٽيڪيدار ملا ۽ مشائخ وڇڙي ويا، ۽ وري مونکي ۱۹۷۰ع واري جنگ ۾ جيل ۾ وڌو ويو. پرپٽ سنڌ جي پيپلز پارٽي ۾ رزوليوشن بحال ڪيو ته منهنجو جنگ سان ڪوئي واسطو نه آهي مونکي يڪدم آزاد ڪيو وڃي، پر گورنمينٽ جي نادان ۽ متعصب بيوروڪريسيءَ منهنجي قيد و بند جو پيو ڌرم به وڌايو. جيستائين بنگلاديش وجود ۾ آيو. ملڪ ٿئي ويو، ۽ شهيد ڀٽو پاڪستان جو چيف مارشل لاءِ پرائمسٽر ٿي آيو. يڪدم سنڌ جي گورنر سکر جيل ۾ فون تي آرڊر ڪيو ته مونکي ڇڏيو وڃي. لکت ۾ آرڊر پهتا. شهيد ڀٽي پوءِ پاڻ جمهوريت بحال ڪئي. ۷۳-ج-و آئين وجود ۾ آيو. ۷۷ ۾ ه-و گرفتار ڪيو ويو، لڳ ڀڳ سال عرصو هن جيل ۾ اڏيتون برداشت ڪيون. چلي ۾ فوجي ڪوڊي ٿا کان پوءِ آئندي به بندوق ڪئي ڪجهه ڪلاڪ مقابلو ڪيو هو ۽ ماريو ويو هو. وڙهندي مرڻ ڪا وڏي ڳالهه نه آهي. ڀٽو بيوس هو. بندي وان هو، بيمار هو. هو هن سالن کان وڌيڪ ضياءَ جي آمريت جو مقابلو ڪندو رهيو. ان لاءِ نفرت جو اظهار ڪندو رهيو ۽ اُن نه مڃيائين ۽ نيٺ شهيد ٿيو. شاهه بلاول به اڌ ڪلاڪ گهاٽي ۾ پيڙايو ويو هو. هو هن سالن لاءِ وڌيڪ پنهنجي پيچ و تاب ۾ رهيو، اضطراب ۾. شاهه عنايت ڪسي گهڙيءَ جو گهڙيءَ ۾ تلوار هيٺان سر رکي شهيد ڪيو ويو هو. ڀٽي وانگر پورو سال سڄيل مهاڙن جو عذاب نه پوکيو هئائين. شهيد ڀٽو برصغير جي عظيم ترين شهيدن مان هو.

هاڻي به بينظير جي روپ ۾ هو اسان سان آهي. هوءُ شهيد ڀٽي جو جسماني ۽ روحاني ورثو آهي. مون کي اميد آهي ته هوءُ جمهوريت سان، انسان جي عزت نفس سان، انسان جي برابريءَ جي

جذبي سان، عوام جي فلاح ۽ بهبود لاءِ بار بار ڪيل اقرار سان پنهنجو وعدو نڀائيندي. پنهنجو ساٿ جمهوريت سان آهي، سنڌ ۽ پاڪستان جي عوام جي روحاني آزاديءَ سان آهي، امن سان آهي، عوام جي اقتصادي خوشحالي سان آهي، عوام جي برابريءَ جي خواهش ۽ عزت نفس سان آهي، پوري ساٿوٿ ايسٽ ايشيا ۾ امن، پاڻيچاري ۽ فوج ڪشيءَ جي مخالفت سان آهي. مونکي يقين آهي ته اهي آدرش محترم بينظير جا به آهن ۽ جيستائين هن جا اهي آدرش رهندا، ۽ مان پائيان ٿو ته، هوءِ پيءُ وانگر اڏول رهندي، تيستائين هن سان ساٿ رهندو، تيستائين منهنجي شاعري سياست سان همراڪاب رهندي. پر مان ورجايان ٿو. منهنجي شاعري جو ساٿ انهن آدرشن سان آهي. ڪنهن فرد سان نه آهي. فرد به تيستائين معنيٰ رکي ٿا، جيستائين انهن جو عڪس انهن آدرشن ۾ آهي.

سوال: جمهوري صورتحال ۾ سماج جي اڏاوت جي ڏس ۾ توهان جي ذهن ۾ ڪهڙيون ڳالهائون آهن؟

جواب: ”انسان ذات خداونديءَ جو پرتو آهي.“ اهو قول جمهوريت جي جڙ آهي. اهڙو ڪوبه قانون نه بڻايو وڃي جو انسان جي عزت نفس کي ضرب رسي. سماج ۾ انهن حالتن جو خاتمو آندو وڃي جي انسان جي عزت نفس جو خاتمو ڪن ٿيون. نه رڳو انسان جي بنيادي حقن سان هٿ چراند نه ڪئي وڃي پر اهڙيون حالتون پيدا ڪيون وڃن جو هر قسم جي محتاجي، بڪ ۽ بيماريءَ جو خاتمو آندو وڃي. هڪ فلاحِي مملڪت جو قيام جمهوريت جو روح آهي. تعليم عام ڪئي وڃي، علاج جون سهولتون ڏنيون وڃن ۽ جيتري قدر ٿي سگهي ان کي مفت ڪيو وڃي. ضمني ۾ پيشن نه ايت ضروري آهي ته جيئن عمر پر جي محنت کان پوءِ سک جو ساهه کڻي سگهي. مون ته لنڊن ۾ ڏٺو ته جي ڪوئي ٻيو اهو انسان مري ٿي ويو، ته ان جي ڪفن دفن جو انتظام به حڪومت ڪندي هئي. پنهنجي ملڪ جي باشندن کي روزگار جا ذريعا مهيا ڪرڻ به حڪومت جي ذميواري آهي. انگلنڊ ۾ ان شخص کي بيروزگاري

جي پيشن پئي ڏني وئي، جيستائين ان جي ڪنهن پيشي ۽ ڪنهن ملازمت جو انتظام نه ٿيو هو. جمهوريت صحيح معنيٰ ۾ اها آهي ته انسان سر الاهي يعني انسان الله جو ڪجهه آهي واري اصول تي عمل ڪيو وڃي. اسان جو ديس نصوف جو ديس آهي. ڀڳتيءَ ۽ بلا شاهه جو ديس. جن صدين کان انسان جي برابريءَ جو پيغام ڏنو آهي ۽ انسان کي پرٽور ازل سمجهو آهي، ۽ اهوئي جمهوريت جو روح آهي.

سوال: جمهوريت کي وهندڙ درياهه وانگر رکڻ لاءِ اسان مان هر ڪنهن کي ڇا ڪرڻ گهرجي؟

جواب: هر وقت هر فرد کي حق ۽ انصاف جي ڳالهه چوڻ گهرجي. انسان جو ضمير وڏي ڳالهه آهي. ائين نه آهي ته ضمير فقط سماجي حالات جي پيداوار آهي ۽ فقط ان جي نشان دهي ڪري ٿو. نه ضمير اندر جو آواز آهي جو سچ ۽ ڪوڙ، صحيح ۽ غلط جي وچ ۾ پرک ڪري ٿو ۽ انسان کي اطلاع ڏئي ٿو ته هو صحيح ڪم ڪري رهيو آهي يا نه. اهو ڪوئي جاگيرداري دؤر يا سرمايداري دؤر جو وهم نه آهي. روس جهڙي ملڪ ۾ گوربا چوف جي پيرسترائڪا ۾ به ان تي اسرار ڪيو ويو آهي ته انسان ضمير جي آواز کي نه لٽو آهي. هو جيڪي صحيح سمجهي ان نسي عمل ڪري. جي روسين جي اڪثريت استالن جي مخالفت ڪري ها ته هو اهي ظلم نه ڪري سگهي ها، جي نيولائيٽس، ماسڪو نيوز ۽ سوويت ادب ۾ اڄڪلهه وانکا ڪيا وڃن ٿا. فردن ۽ ادارن کي جمهوريت جي قدم قدم تي حفاظت ڪرڻي آهي. جيڪڏهن حڪومت ڪوئي غلط قدم کڻي، جيڪڏهن حڪومت مطلق العنانيت يا آمریت ڏانهن ڪوئي لاڙو ڏيکاري، جيڪڏهن پريس ۽ اظهار جي آزاديءَ تي ڪاڻي روڪ ٿو رکي، جيڪڏهن ڪوئي اهڙو قانون پاس ڪيو وڃي جو انسان جي بنيادي حقن تي لت ايندي هجي ته يڪدم احتجاج بلند ڪيو وڃي. جيڪڏهن قيد و بند برداشت ڪرڻو پوي ته ڪيو وڃي ۽ جيڪڏهن ان جي خلاف سر جي ست ڏيئي پوي ته ڏني وڃي. اها زنده قوم

جي نشاني آهي. اهو احتجاج جمهوريت کي زنده رکڻ لاء ضروري آهي. پولينڊ ۾ ڪنهن اديب کي احتجاج تي دستخط ڪرڻ لاء چيو. هن کي اهو پڻ ٿيو ته مان احتجاج تي دستخط ڪندس ته ماريو ويندس. ان ڪري هن جواب ڏنو ته مان دستخط نه ڪندس ڇو ته مون کي هڪ پٽ به آهي. ساڳي وقت ٻي اديب کي احتجاج تي دستخط ڪرڻ لاء چيو ويو ته هن چيو ته مان ضرور دستخط ڪندس ڇو ته مون کي هڪ پٽ به آهي. اهوئي ورثو اسان کي پيڙهيءَ پيڙهيءَ تائين ڇڏڻ گهرجي. اهوئي جمهوريت کي برقرار رکي سگهي ٿو. سچ جي بروقت حمايت ٿي ۽ ان لاء هر عذاب سهڻ جي جرئت ئي جمهوريت جي گارنٽي آهي.

سوال: توهان کي عوام کان پري رکڻ لاء ايوب خان جي دور کان وٺي ڪتابن تي پابنديون، جيل ۽ فتوائون ڏنيون ويون تن جو توهان جي تخليقي مزاحمت تي ڪيترو اثر ٿيو؟

جواب: جيئن جيئن مون تي پابنديون وڌيون ويون، جيئن جيئن مون تي ظلم ڪيو ويو، تيئن تيئن مون پنهنجي قلم کان نلوار جو ڪم ورتو. پنهنجي ويريءَ، پنهنجي ديس جي ويريءَ، پنهنجي عوام جي ويريءَ تي بار بار وار ڪيا. هڪ ڀيري مون کان خيرپور جي ڪمشنر پڇيو ته ايوب خان پڇي ٿو ته توکي ڇا گهرجي؟ مون هن کي جواب ڏنو، مون کي جيڪي گهرجي اهو ايوب خان مون کي نه ڏئي سگهندو. مون کي جمهوريت گهرجي، مون کي آزادي گهرجي، مون کي ون يونٽ جو خاتمو گهرجي، مان چاهيان ٿو ته سنڌ وري پاڪستان جي نقشي تي آندي وڃي، اها پنهنجي زبان، پنهنجي ڪلچر سان قبول ڪئي وڃي، ان کي پاڪستان جي اقتصاديت ۾ جائز حصو ڏنو وڃي. ڇا اهو ايوب خان مون کي ڏئي سگهندو؟ ايوب خان مون کي ۶۵ ۾ جيل ۾ وڌو، ۶۸ ۾ جيل ۾ وڌو. يحيٰ خان مون کي ۷۰ ۾ جيل ۾ وڌو، جنهن جو ذڪر مان ڪري چڪو آهيان. مون ۷۰ واريءَ گرفتاريءَ وقت ”ڪپر ٿو ڪن ڪري“ جو شاهه جي رسالي جي اڌ جيترو آهي ۽ ان ۾ بار بار پنهنجي ايگزيڪيوشنل

چوانس هو ذڪر ڪيو آهي. باربار آزاديءَ جو ذڪر ڪيو آهي.

اڳتي آڻ نه آڻ سڀ ڪجهه تنهنجي وس ۾
ازل کان آزاد ٿون، آهين منهنجا ڀاءُ
جو چاهين سو چونڊ پر، رکي ڇت ڇتاءُ
ڪونهي سوريءَ ساڻ، ڪچيءَ جي ڪٺ ڪوت ۾.

مان ضياءَ جي دؤر ۾ جيترا ڪتاب لکيا اوترا ڪتاب مون
اڳ سڄيءَ زندگيءَ ۾ نه لکيا آهن ۽ انهن ڪتابن ۾ انهن قدرن
جو باربار ورجاءُ آهي، جي جمهوريت جا قدر آهن، انساني آزاديءَ
جا قدر آهن، پاڻيچاري جا قدر آهن، محبت، امن ۽ انسانيت جا
قدر آهن.

سوال: توهان تمام گهڻو لکيو آهي ۽ اڃان توهان جي قلم
جي طاقت ۾ ڪمي نه آئي آهي. ڏاهپ جي رسد جي ان شاهوڪاري
جا تفصيل ڪهڙا آهن؟

جواب: مون شاعري کي موسيقيءَ وانگر سڄي زندگيءَ جو
رياض سمجهيو آهي. دراصل هر فن سڄيءَ زندگيءَ جو رياض آهي.
منهنجيءَ شاعريءَ ۾ منهنجو مشاهدو ۽ مسلسل مطالعو شامل آهي.
شايد دنيا جو ڪو شاعر آهي جو اصل ۾ يا ترجمي ۾ منهنجي نظر
مان نه گذريو آهي. مون اهو سڀ پڙهي پنهنجي دؤر جي حالات کي
مد نظر رکي، پنهنجي ديس ۽ سازي دنيا جي شاعري کي مد نظر رکي،
شعر جي تخليق ڪئي آهي. جيترو ٻيا ساريءَ زندگيءَ ۾ لکي
سگهيا اوترو مون هڪ مهيني ۾ لکيو آهي. ان جو محرڪ جذبو
پنهنجي فن سان وابستگي، پنهنجي ديس ۽ انسان ذات جي تقدير
سان وابستگي آهي. ڌرتي جي هر ڏانهن مون ۾ ٻرندي رهي آهي
۽ جيڪو به ٿيو جنهن وقت ٿيو جنهن جاءِ ٿيو، سو مون ئي ظلم ٿيو
آهي ۽ اوهان کي منهنجي ساريءَ شاعريءَ ۾ اهائي ڪيفيت ملندي.

سوال: توهان جي شاعراڻي طاقت مڪمل طرح سان عوام تائين ان ڪري نه پهتي آهي جو اسان وٽ پڙهيل ماڻهو ۱۵ سيڪڙو مس آهن. ان حالت کي بدلائڻ، شاعر هئڻ جي ناتي به توهان جي ذميداري آهي. توهان ڇا تجويز ڪندا؟

جواب: شاعري عوام تائين پهتي نه آهي، هر هٿل ٿسي، سنڌ جي ڪنڊ ڪنڊ ۾ ڪئسٽ وڃن ٿا، عبدالغفور جا، زرِين بلوچ جا، عابده پروين جا، بيدل بدويءَ جا، وائيسز گروپ جا، سرمد جا ۽ ٻين جا جن مون کي ڳاتو آهي. انهن مون کي سنڌ جي ماڻهو ۽ ماڻهوءَ تائين پهچايو آهي. اها هي ڳالهه ته اسان وٽ تعليم ٿوري آهي ۽ منهنجا پڙهندڙ گهٽ آهن پر هي آڊيو وڊيو جو دؤر آهي. شاعري عوام تائين پهچي وڃي ٿي. سنڌي ٿسي سر ڪير نه ڏيندو ٿي نه رڳو، خان بهادر کهڙو نچيو هو پر ساري سنڌ نچي آهي.

سوال: توهان وائس چانسلري ڇڏڻ کان پوءِ ظاهري طرح جنهن ماڻار ۾ رهيا ان کي ڪيئن واضح ڪندا؟

جواب: ضياءُ الحق جي آسريت آزاديءَ لاءِ ڪابه وٺي نه ڇڏي هئي. جي مان پبلڪ پلٽ فارم تي اچان ها ته ضياءُ مون کي ڪدم جيل ۾ وجهي ڇڏي ها ۽ مان اهو ڪجهه لکي نه سگهان ها جو مون ۸۰ کان پوءِ لکيو آهي. مون هڪ سٺ به اهڙي نه لکي آهي جنهن ۾ مون پنهنجي زندگيءَ جي فهم ٿسي مصلحت ڪئي هجي. منهنجي احتجاج جو سڀ کان موثر ذريعو منهنجي شاعري هئي جا مون نهايت زوردار نموني سان ڪئي آهي. مون اک ۾ ٻئي چيو ته ضياءُ مون کي جيل ۾ وجهڻ نه ٿي چاهيو. مارائڻ ٿي چاهيو. جي هو مون کي جيل ۾ وجهي ها ته بي. بي. سيءَ تان اچي ها ته ضياءُ اهوئي وائس چانسلر کي جيل ۾ وڌو آهي ۽ قلم جي آزادي کسي رهيو آهي. هن ئي اڪيڊمي آف ليٽرز ٺاهي، اديبن کي انعام اڪرام، قرض ۽ رشوتون ڏيئي ثابت ڪرڻ ٿي چاهيو ته هو اهل قلم جو سرپرست آهي. سچ ته هن فقط جڪ جي همت افزائي ٿي ڪئي ۽ اهڙن چيلهه پڪل اديبن کي انعام اڪرام ٿي ڏنا جي هن جي ۽ هن جي واهيات نظري جي پٺ پرائي ڪري رهيا هئا.

سوهن سانجهو سوين ۾

رسالي سگهڙين سٿ جي فيبروري مارچ ۱۹۹۰ع
واري سالنامي ۾ رسالي جي ايڊيٽر فasihده حسين
جو شيخ اياز کان ورتل انٽرويو.

شاعر تخليقڪار آهي، سرجنهار آهي اهو يقين، لطيف ۽ اياز
کي پڙهڻ کانپوءِ پڪو ٿئي ٿو. هر فنڪار جو پنهنجو ماحول هوندو
آهي، پنهنجو بيان، پنهنجو انداز پنهنجي فڪر ۽ احساس جي سطح
هوندي آهي، ان ڪري ئي هو انفراديت جي دعويٰ ڏياري ڪري
سگهندو آهي. هر دور جي شاعريءَ ۾ روايتن جو تسلسل به هوندو
آهي ته وري ڪن ڪن روايتن جي پيڙهه پوندي آهي. جن شاعرن
سنڌي شاعري جي دنيا ۾ تبديلي آندي. ادبي قدرن جا رخ موڙيا،
قومي ۽ فطري لاڙن کي نوان روپ، نوان لفظ ڏنا، انهن ڇڻ نه
سموري ادبي ماحول ۾ تبديلي آندي. هونءَ به ذهني تبديلي بدلجندڙ
ماحول ۾ حالتن جو رد عمل هوندي آهي ۽ هرڪو شاعر ان جو
اظهار مختلف انداز ۾ ڪندو آهي، سندس خارجي ماحول ۽ داخلي
ڪيفيتون ۽ ٻي موروثي اثر سندس ذهني اوسر ۾ وڏو ڪردار ادا
ڪن ٿا. شيخ اياز اهڙو ئي هڪ منفرد شاعر آهي جنهن جو بيان ۽
انداز، ڪائنات ۽ زندگيءَ جي مسئلن جو مخصوص اڌار ۽ ذيهي
۽ پرڏيهي حالتن جو شعور کيس جديد دور جو سڃاڻي کان فرالو ۽
پيارو شاعر بنائي ٿو ڇڏي. سندس شاعراڻي تخليق جو سڃاڻي پنهنجو
آهي. رومانوي شاعري هجي يا نظرياتي، هو ماڻهوءَ جي اندرين سطح
(Inner self) کي ڇهي سگهڻ جي طاقت رکي ٿو. سندس بنيادي
جبلتن پيار (سونهن سان پيار- وطن سان پيار) انسان دوستي ۽ جيئڻ
جي چاهنا سان سڌو سنئون تعلق ۾ اچي ٿو. فارسي زده شاعريءَ

جي هڪ ڊگهي دور کانپوءِ اياز سنڌي شاعري کي نئون موڙ ڏيڻ وارن جديد شاعرن جو سر موڙ آهي. هن پنهنجي ٻولي، پنهنجي تهذيب، پنهنجن روايتن ۽ ڌرتيءَ جي وچائجي ويل احساس کي ورائي آندو، ايتري قدر جو هن ڌرتيءَ جا ڪل ٻوٽا، وڻ ٿي، جهر جهنگ جبل، دريا نديون - اشارا ڪنايا، تمثيلون روايتون، سورما، سورميون، ڄڻ ٻيهر جياريا آهن جيڪي ڌارين اثرن ڪري سنڌي شاعريءَ مان غائب ٿي ويا هئا. اياز پرايڊن روايتون ٽوڙڻ پراڻا (Trends) بدلائڻ ۽ نيون روايتون نوان (Trends) ڏيڻ وارو اهڙو شاعر آهي جنهن پنهنجي فڪر ۽ فلسفي سان، پنهنجي فارم ۽ گهاڙيٽن سان صرف هم عصرن کي نه، پر پويان ايندڙ نسلن کي بمتاثر ڪيو آهي. نه صرف ايترو پر عام سنڌي ذهن، خاص ڪري نوجوانن ۾ سنڌ جي حوالي سان ذهني سجاڳي ۽ نئون شعور پيدا ڪرڻ ۾ سندس شاعريءَ جو وڏو ڪردار آهي. (پلي ڪير مڃي يا نه مڃي) اها سندس ڪاميابي آهي ۽ اها ڪاميابي يقيناً سندس شاعريءَ جي سچي سونهن - سندس 'خيال' جي خوبصورتيءَ ۾ آهي جنهن ۾ رهڻ ۽ لطيف لفظن ۽ گهاڙيٽن سببان اهڙو اثر ٿو محسوس ٿئي جيڪو دل ۽ من ۾ جذبا موجزن ڪريو ڇڏي. سندس خيال ۽ جذبي، هيئت ۽ گهاڙيٽي ۾ ڏاڍي هم آهنگي آهي جيڪا سندس شاعريءَ ۾ نرڻر ۽ موسيقيت پيدا ڪرڻ جو سبب آهي. هڪ ٻي خوبي آهي سندس شاعريءَ ۾ ڌرتيءَ جي خوشبو - ڇو جو پاڻ ئي چيو اٿس "گيت گلن جيئن اڀرن ٿا ڌرتيءَ مان" هن وٽ پنهنجي ديس ۾ لڪ لڳڻ سان جيڪي اک ٽپن ٿا، تن جو هڪ جدا تخليقي پس منظر آهي جنهن جي پنهنجي سونهن آهي. ٻيو ڪير لڪ لڳڻ سان اک جهڙي ڪڙي ڪساري وڻ مان ڦٽندڙ ڦلڙين ڏانهن، متوجہ ٿئي نه ٿئي. پر اسانجو هي شاعر هن ڌرتيءَ جي حوالي سان سخت موسم ۽ ڪڙي ڪساري اک کي به پنهنجي لاءِ (Inspiration) جو سبب بنائي ٿو. ڇاڪاڻ جو هو ان کي (own) ڪري ٿو. جيئن انسان جي زندگي دؤرن ۾ ورهايل آهي - ننڍپڻ، جواني، پيري - تيئن تخليق

جي عمل جا به دور ٿين ٿا، شعور جون به سطحن ٿين ٿيون. شيخ
 اهاڙ جي پهرئين ڪتاب ”پونر پري آڪاس“ کان وٺي سندس هن
 مهل تائين آخري ڪتاب (اڻ ڇپيل) ”اڀر چنڊ پس پرين“ ۾ هڪ
 تسلسل آهي، جيڪو سندس شخصيت جي مختلف روپن کي نروار
 ڪري سگهي ٿو. سندس ننڍپڻ ضرور ڪنهن اهڙي هستيءَ جي
 هنج ۾ گذريو هوندو جنهن جي شعوري يا غير شعوري تربيت هن
 کي نوجوانيءَ ۾ انقلاب لاءِ کليو ڪلايو ڪاٺڻ تي آماده ڪيو
 انقلاب! انقلاب! ڪاء انقلاب ڪاء

جيئن زمين آسمان

جي کلي پون زبان

ڪنڊ ڪنڊ، چوڪ چوڪ

شهر شهر، ڳوٺ ڳوٺ

جيئن ڏٺي اٿي جواب — انقلاب!

نوجوان عمر ۾ ايترو جوش ۽ جذبو ۽ ايترو شعور کيس يقيناً
 سندس وسيع مطالعي، باشعور انقلابين سان لهه وچڙ ۽ پنهنجي اندر
 جي سوچهري سبب مليو هوندو، پر انهن سڀني کان اڳ به هڪ
 مڪتب ٿيندو آهي جتان ڪنهن ڏاهي انسان کي سچ سچاڻڻ ۽ پرکڻ
 جو سبق ملندو آهي ۽ اهو مڪتب هوندو آهي سندس گهر! جنهن
 ۾ ننڍپڻ ۾ اسڙ جي لولين ۽ ڪوڏائڻ کان وٺي راتين جو ٻڌايل
 آکاڻين ۽ داستانن جو ٻار جي ذهني تربيت ۾ وڏو ڪردار هوندو
 آهي ۽ ڪنهن خاص عمر تائين ان هستيءَ جو عمل دخل رهي ٿو.
 پوءِ وري ٻين عورتن جو وارو ٿو اچي جنهن ۾ محبوبه کان جيون
 ساٿيءَ تائين عورت جا مختلف روپ رهن ٿا، جيڪي سندس شخصيت
 ٺاهڻ ۾ مددگار ٿين ٿا. ان حوالي سان شيخ اياز ڪسان منهنجو
 پهريون سوال هو ته ”توهان جي شخصيت ٺاهڻ ۾ امڙ جو ڪيترو
 ۽ ڪهڙو ڪردار هو؟“

جواب: مان جڏهن ننڍڙو هئس ته منهنجي ماءُ مون کي پنهنجي
 ۾ لوڏي يا چت ۾ لڳل جهلي هلائي نڊ ڪرائيندي هئي ۽ ان

وقت لوليون ڏيندي هئي جي مون کان اڃا تائين نه وسريون آهن. هن جو آواز ڏاڍو مٿڙو هوندو هو. جڏهن آرھڙ ۾ باهه وسندي هئي ۽ گهر کان ٻاهر کانو جي اک نڪرندي هئي تڏهن هوءَ مونکي منجهند جي ماني ڪارائي پنهنجي پسندیده لولي گائيندي هئي.

”گهل ڏکڻ ڙي نيڻ ٿا ننڊ گهرن“

اهڙي طرح سائون ۽ بڊي جي ٻٽ ۾ جڏهن مونکي ننڊ نه ايندي هئي ۽ مان ڪٽ تي پائا ورائيندو هوس تڏهن هوءَ لوليون ڪهاڻي مونکي ننڊ ڪرائيندي هئي. هن کي سنڌ جا ڪيئي لوڪ گيت ۽ لوڪ ڪهاڻيون به ياد هونديون هيون، جي هوءَ مونکي ٻڌائيندي هئي. ساري زندگي هوءَ منهنجي شخصيت تي ڇاڻيل رهي ۽ منهنجي تحت الشعور ۾ شاعريءَ لاءِ لکڻ هن ئي پيدا ڪئي. مون هن ساري ڪائنات کي پنهنجي ماءُ وانگر سمجهيو آهي ۽ ان جو تقدس منهنجي دل تي ائين ڇاڻيل آهي جيئن پنهنجي ماءُ جو هو ۽ پنهنجي ان-چپيل، ڪتاب اڀر ڇنڊ ٻس پرين ۾ انهيءَ ڪاڌات جي تصور ۽ ان جو پنهنجي ماءُ سان پيٽ جو اظهار به ڪيو آهي.

منهنجو پسيءُ تڏهن گذاري ويو جڏهن مان چوٿين درجي سنڌيءَ ۾ پڙهندو هوس. هن کان پوءِ منهنجي ماءُ ئي منهنجي پرورش ڪئي هئي. مان سَوَ جنم وٺي اچان ته هن جو هڪ ٿورو لاهي نه سگهندس. ”ماءُ جي پيرن هيٺان بهشت ٿيندو آهي“ اها هڪ عام چوڻي آهي، پر مان چوان ٿو ته ”ماءُ جي پيرن کان مٿي ڪوئي به بهشت نه ٿيندو آهي“

عام طور سنڌي سماج ۾ گهرن ۾ عورت سان ڏاڍو ايڏڪو ورتاءُ ڏسڻ ۾ اچي ٿو ۽ اهو مختلف طبقن ۾ مختلف انداز ۾ هوندو آهي. اڄ کان پنجاهه سئ سال اڳ اهو ڪيئن هو ۽ اسانجي شاعر ان کي ڪهڙي ريت ڏٺو ان جو اندازو لڳائڻ لاءِ ٻيو سوال ڪيم.

”ننڍڀڻ ۾ اوهان جي آبائي شهر ۾ عورت جي سماجي حيثيت ڪهڙي هئي.“

جواب: مان جڏهن ننڍڙو هوس ۽ شڪارپور ۾ سنڌي

اسڪول ۾ پڙهندو هوس تڏهن هندو عورتن کي ڇڏي فقط ۾ شريف عورتن بي پردي هونديون هيون. انهن سان هڪ منهنجي مائٽ ڊاڪٽر عطا محمد شيخ جي انگريز زال هوندي هئي ۽ ٻي هڪ ڪرستان نرس، جنهن کي سارو شهر ”ڪاري منڊم“ ڪوٺيندو هو. باقي رڳو طوائفون بي پرده هونديون هيون جن ۾ ”نونا“ مشهور هوندي هئي جا شڪارپور جي ميونسپالٽيءَ جي انگريز ايڊمنسٽريٽر مسٽر ڊريو جي داشته هئي. پهرين مسلمان عورت جنهن ڊرو ٽرڪ ڪري تعليم حاصل ڪئي، اها روشن هئي، جا مون سان ڪاليج ۾ پڙهندي هئي ۽ جنهن جو ذڪر مون پنهنجي ڪتاب ”ڪراچيءَ جا ڏينهن ۽ راتيون ۾ ڪيو آهي.“

مردن جو عورتن سان ورتاءُ عام طور تي ان ڪهر جي ماحول جي عڪاسي ڪندو آهي ۽ ٻارن جي ذهني اوسر تي پڻ اهو اثر انداز ٿيندو آهي ان حوالي سان منهنجو اکيون سوال اهو ته، ”توهان جي ڪهر ۾ عورتن سان مردن جو ورتاءُ ڪيئن هو؟“

جواب: اسان جي ڪهر ۾ بابا جي وفات کانپوءِ فقط هڪڙي عورت وڃي رهي جا منهنجي ماءُ هئي ۽ ٻي مون کان ننڍي منهنجي پيڻ هئي. منهنجو پيءُ منهنجي ماءُ سان ڏاڍو پيار ڪندو هو ۽ هوءُ به هن کي ايترو پائيندي هئي جو جڏهن هو سياري جي موسم ۾ گذاري ويو تڏهن منهنجي ماءُ، ڀرسان رکيل رک سان پيريل سگري جنهن ۾ ڪجهه ٿانڊا به هئا، اوچتو کڻي پنهنجي وارن تي هاري هئي ۽ جي اسان جون مائيتائون هن جو مٿو ڍڪڻ نه چڻين ها ته، هن جي وارن کي باهه لڳي وڃي ها.

منهنجي پاڙي ۾ منهنجا ڪيترا مائٽ رهندا هئا، جي ان دور جي اڪثر مسلمانن وانگر پنهنجي ماءُ جي نه عرت ڪندا هئا پر پنهنجي زال کي پنهنجي ملڪيت سمجهندا هئا ۽ اڃا هنن جي ڪاٺي ڏي ۽ سامانبي مٿي هئي ته هن کي ڪهر اندر وهاري ڇڏيندا هئا ۽ ڊرو ڪرائيندا هئا. وري ڪوئي عورتن کي مارڪٽ ڪندو هو يا گهٽ وڌ ڪالاهائيندو هو. سڀئي گهڻو ڪري وچولي درجي جا

ڪامورا هوندا هئا ۽ لوڪ لڄا جو خيال رکندا هئا. هاڻي ته اسان جي پاڙي ۾ عورتن جي تعليم ايتري وڌي وئي آهي جو گهر گهر مان ڊاڪٽرياڻيون آهن جي پرڏو نه ڪنديون آهن.

ننڍپڻ جي اهڙي مشاهدي کانپوءِ عورت جي آزاديءَ لاءِ ذهن ۾ پيدا ٿيل معيار جي ڄاڻ خاطر پڇيم ”توهان عورت جي لاءِ ڪيتري آزاديءَ جا قائل آهيو؟“

جواب: ايتري آزادي جيتري هن کي مغرب ۾ آهي. عورت به ايتري آزاد آهي جيترو مرد آزاد آهي. هن تي رڳو ايتري پابندي عائد ڪري سگهجي ٿي جيتري مرد تي. ترڪي ته مسلمانن جو ملڪ آهي، استنبول ۾ مون ترڪ عورتن ايتريون آزاد ڏٺيون جيتريون لينن گراڊ يا لنڊن ۾! ها قونية وغيره اسان جي ملڪ جي ڪجهه حصن وانگر ان ڏس ۾ پئتي آهي.

منهنجو خيال آهي ته گهر ۽ سماج ۾ عورت ۽ مرد جو باهمي رشتو هڪ جهڙائيءَ ۽ برابريءَ وارو هئڻ گهرجي.

پڇيم ”يلا اهو ٻڌايو ته اوهان جي زندگيءَ ۾ ايل عورتن مان اوهان کي ڪهڙي قسم جي عورتن متاثر ڪيو؟“

جواب: گهٽ ڳالهائڻ، گهڻي رد ڪد کان پاڻ تي عائد ڪيل روڪ ٽوڪ، وهلور نه وڃڻ، پاڻ کان وڌيڪ خوش حال عورت کي ڏسي حسد نه ڪرڻ ۽ ٻئي سان همدردي جا ڳڻ رکندڙ عورتن مون کي متاثر ڪيو!

هڪڙي عام چوڻي آهي ته ”هر وڏي ماڻهوءَ جي ڪاميابي جي پٺيان ڪا نه ڪا عورت هوندي آهي. اوهان جهڙي مهان ليکڪ شاعر ۽ شخصيت جي ڪاميابي پٺيان ڪهڙي عورت رهي آهي.“ ان سوال جو جواب بالڪل واضح لفظن ۾ ماڻو چيائين:

”دوستي ته منهنجي ڪيترين ئي عورتن سان رهي آهي، پر جيڪڏهن منهنجي ڪاڻي ڪاڻي ڪاميابي آهي ته ان جي پٺيان منهنجي زال زرين جو هٿ آهي، هن جو بي انتها تحمل پنهنجي ٻارن جي ان ٿڪ پرورش، سايي سان گهر هلائڻ، زندگيءَ جي هر-ر-لاهي-

ڇاڙهيءَ ۾ شڪايت کانسواءِ ساڻ، منهنجي مطالعي ۽ تخليق جي بلڪل آڏو نه. اچن، منهنجي بيماريءَ ۾ خدمت ۽ ٻيون ڪيئي خوبيون، ان ڪاميابي ۾ مددگار ثابت ٿيون آهن.

رومانوي شاعريءَ جي حوالي سان اياز جو شعر ڏاڍو پيارو لڳندو آهي، اهڙي شاعري ”پيار“ جي جذبي جي عڪاس هئڻ ڪري انسان کي پنهنجي دل وٽان لڳندي آهي ”پيار“ جي جذبي لاءِ ٿورن لفظن ۾ ڪجهه چوڻ جو چيم ته جواب ڏنائين:

”پيار زندگيءَ کي معنيٰ بخشي ٿو. اهو ماءُ جو هجي، محبوب جو هجي، اولاد جو هجي، قوم جو هجي، انسانذات جو هجي — پيار کانسواءِ زندگيءَ جي ويرانيءَ ۾ ڪنهن سايه دار درخت جي تلاش بيڪار آهي!“

سنڌ جي مستقبل سنوارڻ لاءِ سڀني فردن کي (زالون مرد سڀ) گڏجي پاڻ پتوڙڻ گهرجي ان لاءِ هر ڪنهن جو پنهنجو پنهنجو رول هوندو آهي ان بابت سندس راءِ پڇيم ته چيائين:

”زالن کي مردن جهڙوئي ڪردار ادا ڪرڻ گهرجي، صرف گهر واري (House Wife) ٿيڻ ڪافي نه آهي نڌن پڇيم ”يلا سنڌي سماج جي ٽڪڙي ضرورت ڪهڙي آهي؟“

جواب: ”اتحاد، جمهوريت لاءِ اتحاد!“ آخر ۾ سگهڙين سٿ جي معرفت سنڌي عورت لاءِ پيغام ڏيندي چيائين ته ”مدين جا زنجير ٽوڙي پنهنجي آزادي لاءِ وڙهو. ان لاءِ مرد جي ذات کان نفرت ضروري ناهي ۽ ڪيترائي مرد اوهان جي انهيءَ وڙهه ۾ اوهان سان شامل آهن. جاگيرداري دور جي غلاميءَ مان نڪري اچو، جا مرد اوهان تي مسلط ڪئي آهي. سرمايه داري دور جي بي-راهه روپيءَ کان پاسو ڪريو، چوٽه ان مان انسان ذات کي فقط ڇيهو رسيو آهي!“

تقریرون

قومي جدوجهد ۾ سنڌي شاعريءَ جو حصو

۱۹۶۴ع ۾ هڪ سکر ۾ مشاعري تي ڪيل صدارتي تقرير

پيارا دوستو—

روسي شاعر ايونوشينڪو کي ڪنهن چيو هو، ”ڪامريڊ! انقلاب مري چڪو آهي“ ته هن جواب ڏنو هو، ”نه ڪامريڊ! انقلاب مئو نه آهي، بيمار آهي ۽ مان پنهنجي شاعري انمبولنس ڪري ڪم آڻي رهيو آهيان.“ سنڌ جي شعر ۽ ادب جڏهن قومي جدوجهد ڏانهن ڌيان ڏنو تڏهن ان جي ڪيفيت به ڪجهه اهڙي هئي. سنڌ مئو نه هئي، آگاهي هئي. سنڌي شاعريءَ کي قومي چوڻڪاري لاءِ ڪارائتو ڪرڻ لاءِ انهيءَ ناسور جي وڍ ڪٽپ نهايت ضروري هئي، جنهن ان کي نستو ۽ موکو بڻائي وڌو هو. اها وڍ ڪٽپ بنا ڪهڪاو جي ڪمي وٺي، آگاهيءَ کي سگهه ڪيئن ملي، ان جي آپٽار ڪجهه هن ريت آهي.

(۱) سانگيءَ ۽ گدا کان وٺي لاڙڪاڻي واري محمود خادم تائين آيل شاعريءَ جي روايت، جا فارسي ۽ اردوءَ جي تقليد ڪري رهي هئي، هڪڙي ٺوڪر سان ڊاهي ڏير ڪئي وئي. نه ان جا آهي عاشق رهيا جي ڪار- منهن رقيب جا موچڙا کائيندا ها ۽ دربان جون جيتيون چنڊيندا هئا ۽ نه ان جا آهي معشوق رهيا جي سبزءَ خط ۽ ڪاڪلر مشڪين سان ٽڏي، سمنڊ ناز تي سواري ڪندا ها ۽ پنهنجن غمن ۽ عشون سان گهوٽ گهائيندا وٽندا ها.

(۲) اسان دقيانوسيءَ ۽ مشاعريءَ جي پوري ڪائنات ڊانوا- ڊول ڪئي. ان کان اهي پهاڙ، درياھ، وڻ، ٻوٽا، گل، ساهوارا، سڄي ڪجهه کسي آڇلايا جي هنن کي فارسي ۽ اردو شاعريءَ کان ورثي ۾ مليا ها. هن ننڍي کنڊ جي ڪجهه پرکڻ ۾ رهندڙ اردو ڳالهائيندڙن، پنهنجي تيرنهن سيڪڙو آباديءَ جو تهذيبي غلبو قائم رکڻ لاءِ.

پنهنجي ۽ تهذيب کي ايراني، توراني، آريڪ ۽ ٻين ٻاهرين تهذيبن جي ڪڙڙائي بڻائي رکيو هو. هنن کي ائين ڪرڻ ۾ ڪهڙي مصلحت هئي، ان لاءِ مان هن وقت ڪجهه چوڻ نه ٿو چاهيان، پر هڪ ڪاليم صاف ظاهر هئي ته هنن جي شاعريءَ جي اثر سنڌي شاعريءَ جي ستيناس ڪمي هئي. مثال طور هي ننڍو ڪنڊ هڪ درياغن جو ديس هو جتي سنڌو، برهم پترا، گنگا وغيره جهڙا درياھ ها، پر اردو شاعر ذڪر فقط دجله ۽ فرات جو ڪندا هئا، همالا جهڙا پهاڙ ڇڏي، علامه اقبال ڪوهر دماوند کي علامت طور ڪم آندو، مون بنگال ۾ رکيو ڇمپا جا پنڌرنهن قسم ڏٺا آهن پر اردو شاعريءَ ۾ گل فقط نرڪس، شهبلا ۽ لاله، صحرا نظر ايندا جي مغلن جي باغن ۾ به شايد ٿيندا هئا. ديومالائن جي ديس ۾ ليلا، مڃنون، شيرين، فرهاد ۽ وامق عذرا جون ڪالهيون ڪاڍون ويون. غير اسلامي هوندي به، يزدان ۽ اهرمن جو تخيل ٻارهار آندو ويو ڇو ته ان ۾ ايران جي خوشبو هئي. اسان ڏٺو ته هند-مسلم شاعريءَ جي اثر سنڌ-مسلم شاعريءَ جي جڙ سنڌ جي ڌرتيءَ مان اُڪاڙي ڦٽي ڪمي هئي، انڪري اسان سنڌي شاعريءَ کي سنڌ جي ڌرتيءَ ۽ آڪاس مونائي ڏٺو. غالب ’بنات النعش‘ جا راڳ ڳاتا ها، اسان ٿيڙو ۽ ڪتين جا گيت آلايا، اردو شاعريءَ ۾ آهـوئي ختن پنهنجي جڙتو وحشت سان ڊوڙندا نظر ايندا ها، اسانجي شاعريءَ ۾ سنڌ جا روجه رمندا نظر آيا، اردو شاعري هئا ۽ عنقا لاءِ سرگردان هئي. اسان شاعريءَ کي ڪونج جي آڌار ۽ ناڙي جي تنوار ڏني. نتيجو اهو ٿيو ته سنڌي شاعريءَ جي ڪائنات مير ۽ مومن، انشا ۽ ناسخ، غالب ۽ اقبال کان ڪٽجي وئي ۽ ان جا خيما پٽائيءَ جي پٽ تي ڪپي ويا. سنڌ پنهنجي ڪهر ۽ ڪنڊير، ڌڻ ۽ ڏوٿيڙن سان ڇمڪي آئي. ناسور جو هڪ وڏو ڳوڙهو ڪپجي ويو ۽ اسان جي شاعري سنڌي ٿي وئي.

(۳) سنڌ جي قومي جدوجهد لاءِ شاعريءَ کي ڪارڪر ڪرڻ لاءِ ان ۾ سنڌيت جو هڪڙو ضروري هو، انڪري اسان کي اردوءَ جي جديد ۽ ترقي پسند شاعريءَ جو اثر به نه آڻڻو. تصدق

حسين خالد ۽ ن.م. راشد کان وٺي مجيد امجد ۽ وزير آغا جي جديد شاعريءَ تائين، مغربي شاعريءَ جو سطحي اثر ته نمايان آهي، پر ان شاعريءَ جي جڙ هيءَ اردو شاعريءَ وانگر ڪنهن به ذرتيءَ يا ان جي تهذيب ۾ نه آهي. انڪري اسان مغربي شاعريءَ سان اردوءَ جي ذريعي نه، پر سڌو رستو رکيو ۽ رڳو کان لورڪا تائين، پوري جديد مغربي شاعريءَ جو واس وٺي، سنڌي شاعريءَ کي هڻڪايو. جيستائين اردوءَ جي ترقي پسند شاعريءَ جو سوال آهي ته اسان محسوس ڪيو ته اها ڪاٺ-گدرِي جي ڪل ۾ ٻم-گولي پڙڻ جي اجائي ڪوشش ٿي ڪري. ان جو انهيءَ موسيقي سان ڪوئي واسطو نه آهي جاعوامي روح ۾ گونجندي آهي. ان جي ٻولي علامتون دقيانسوسي آهن جن جو پاڪستان جي ڪنهن به صوبي يا ان جي عوام سان ڳانڍاپو نه آهي. مون فيض احمد فيض کان هڪ ڀيري پڇيو ته تنهنجن چئني مجموعن ۾ ’نقش فرياديءَ‘ کان وٺي ’دست نرسنگ‘ تائين، ڪوبه اهڙو لفظ يا قافيو ڪم آيو آهي جو وٺي دڪنيءَ کان وٺي جگر مراد آبادي تائين، ڪم نه آيو هجي، نه هو جواب ڏئي نه سگهيو. انڪري اسان کي اردوءَ جي ترقي پسند شاعريءَ جو سنڌ جي ترقي پسند شاعريءَ تي اثر اڀرو لڳو. ان ۾ انقلابي نعرا ته هيا پر انهن نعرن ۾ نه فقط انقلاب جو هڪ ڪوڪو، روايتي تصور هو، پر انهن نعرن کي آها نيزي جي اڻي به ڪونه هئي جا روح ۾ ڪپي ويندي آهي. اسان پنهنجي قومي ۽ انقلابي پيغام کي ٻوليءَ ۽ روايت جي هڪ انوکي پنهنجائپ ڏئي جنهنڪري سنڌي شاعري ڀٽائي جي دؤر کان پوءِ وري پهريون ڀيرو سنڌ جي ڪنڊ ڪڙڇ ۾ ڦهلجي وئي ۽ اسانجي قومي جدوجهد لاءِ پوري سنڌ کي جذباتي طور تيار ڪري ڇڏيائين. ’بزم صوفيا‘ ’روح رهاڻ‘ ۽ ’سنڌي شام‘ جا جلسا انهيءَ جا گواه آهن ته جنهن وقت ’جيئي سنڌ‘ جو نعرو ٻڌل هو، سمجهيو ويندو هو، ان وقت اسانجي انقلابي شاعري هڪ اونهي سمنڊ وانگر گرجندي گونجندي هئي. سنڌي علامتن جو سهارو وٺڻ جي باوجود، اها ڪڏهن به مبهم نه لڳي، هر

ٻڌندڙ سمجهي وٺندو هو ته ڪيتر ڪهڙي پٽ جا پٽه، پروڙاڻي رهيو آهي. ڪوڙ جا ڪنگرا لڏي لڏي نيٺ ڦهڪو ڪري ڪير يا ۽ ون-يونٽ ٿئي پيو. اڄ سنڌ آگاهائيءَ مان نڪري چڪي آهي ۽ سٽرا مارو سٽرا آهن پر اڃا پنڌ پري آهي، اڃا ته ڪيتر تان ڪٽس مس لٿي آهي، اڃا ان کي وڃڻو آهي ۽ اوهان کي پرينءَ جو نمون نمون پار پسانڻو آهي. هن وقت مان فقط هڪ ڳالهه اوهان جي ڏيان ۾ آڻڻ چاهيان ٿو. دنيا جي ادب جي مطالعي مون کي ان نتيجي تي پهچايو آهي ته ڪنهن ڪنهن وقت انقلابي تحريڪن ادب جي انقلابي ڪردار کي پنهنجي هٿ سان نهوڙيو آهي. انقلابي ادب پهرين ادب آهي، پوءِ انقلابي آهي. جي ان ۾ پنهنجو انفرادي حسن ۽ خوبي نه آهي ته اهو ڪنهن به انقلابي تحريڪ لاءِ بيڪار آهي. جي ان جو بنيادي پيغام انقلابي آهي ته ان جي ٽاهي پيٽي تي ڪهڻي وٺ - پڪڙ چڱي نه آهي. هڪ پيري ٽرانسڪي ۽ ميڪسيڪو جي انقلابي آرٽسٽ ڊيگور ويرا سان گڏجي انقلابي فنڪارن جي انجمن ٺاهي هئي جنهنجي پٽرناسي ۾ لکيو هئائين ته ”آرٽ انقلاب جو بهترين ساٿي آهي، بشرطيڪ ان کي آزاد ڇڏيو وڃي.“ اهو هڪ نهايت سمجهدار ادبي پٽرنامو هو. لينن جڏهن انٽرنيشنل جي خالق گوتيفر لاءِ چيو هو ته هو ”گيت ۾ بهترين پروپيگنڊا ڪندڙ آهي“ تڏهن هن پروپيگنڊا کي گيت کان وڌيڪ اهميت نه ڏني هئي، ڇو ته گيت جيستائين صحيح معنيٰ ۾ گيت نه آهي تيستائين اهو پروپيگنڊا جي صلاحيت کان وانهيڪيل رهي ٿو. ماٿوزي تنگ به ڀنان ڪانفرنس ۾ انقلابي فن جي فني اهميت تي خاص زور ڏنو آهي. مان هي ان ڪري چوان ٿو جو اسانجي جدوجهد انهيءَ انقلابي موڙ تي پهچي چڪي آهي، جتي اسانجي قومي ادب جي ڇنڊ ڇاڻ ٿيڻ لازمي سمجهي ويندي ۽ ڪي تمام نهاد انقلابي سنڌي شاعريءَ تي گرفت ڪرڻ شروع ڪندا. ان وقت اوهان اهو نه وسارجو ته نعرو به هڪ فن آهي ۽ فن به هڪ نعرو آهي پر فن لاءِ نعرو ٿي گونجڻ لاءِ پهرين فن ٿيڻ ضروري آهي. جيئي سنڌ.

سنڌي شاعريءَ جو مزاج

۱۹۰۱۸ نومبر ۱۹۶۶ع تي بزمِ صوفيائي سنڌ ڪانفرنس
تي سن ۾ ٿيل مشاعري ۾ ڪيل صدارتي تقرير.

سنڌي شاعريءَ جي پرک لاءِ برصغير جي پوريءَ شاعريءَ
جي مزاج سان آشنائي ضروري آهي. منهنجي نظر ۾ شاعريءَ جو
فن پنهنجي ڪمال تي پهچي، دقيق ۾ دقيق خيال جو اظهار سليس
۾ سليس زبان ۾ ڪندو آهي. پر ان زبان جي سلاست ۽ عام فهميءَ
جي تھ ۾ فڪر ۽ فن جو اهو رچاءُ هوندو آهي، جنهن ۾ صدين
جي سڳند سميتجي ايندي آهي. ڪنهن به عظيم شاعر جي هڪ
سوليءَ سم نسي تنقيد يا تبصري لاءِ نه فقط هن جي موجوده،
معاشري جو جائزو ضروري آهي، نه فقط هن جي دور جي قومي ۽
بين الاقواسي تعصبات جو تجزيو ۽ انهن ڏانهن هن جي رد عمل جو
مطالعو ضروري آهي، نه فقط شاعر جي داخلي زندگيءَ جي شعوري
ارتقا ۽ ان تي هن جي خارجي زندگيءَ جي اثر پذيريءَ جو اندازو
لڳائڻو آهي، پر هن جي تحت الشعور جي انهيءَ روشنيءَ کي به
ڄاڻڻو آهي، جنهن جا پاڇا هن جي شعور جي پردي تي پوندارهن
ٿا. جنهن ڪٽڪليءَ جي نرت نه ڏٺي آهي. اهو ڪاليداس جي
ڪويتا جي پوري هڪاءَ ۾ ويڙهجي نٿو سگهي. جنهن رگ ويد ۾
وايو، پرچينا، اوشا، ارنياڻي، راتري جي باري ۾ گيت نه پڙهيا آهن،
جنهن کي اها ڄاڻ نه آهي ته هوا، برسات، باڪ، جهنگل ۽ رات
جي باري ۾ اڳ ڇا ڇا ڳايو ويو آهي، ان لاءِ ميگهه - دوت جي
روح ٺاڻڻ رسائي ناممڪن آهي، ۽ جنهن ڪاليداس جي ميگهه -
دوت ۾ اهو نه پڙهيو آهي ته ڪاليداس بادل کي آڏو آڻي چوي
ٿو ته:

”اٽي کليل کڙڪين مان واجهه - وجهندڙ، وار - سنواريندڙ
 نارين جي سڳند، تنهنجي سرير کي ڳورو ڪري وجهندي.
 محل جا مور نچي نچي تنهنجو سواکت ڪندا، جيڪڏهن
 نون ٽڪجي پوين ته رات ڦولن جي سڳند ۾ ويڙهيل
 سترين مٿان گذارجان، سريون جن جا اڳل سندر نارين
 جي پيرن جي مينديءَ سان لال ٿي چڪا آهن.“

جنهن ميگهه - دوت ۾ اهو نه پڙهيو آهي، تنهن کي پٽائيءَ جي اڃائي
 تاجي پيٽي جي ڪهڙي پرور ٻوندي، هن کي ڪهڙي خبر ته پٽائي
 جي ست ست ڪهڙي ڪهڙي آڻ ۾ آڏي وڏي آهي؛ ان کي
 ڪهڙي ڄاڻ ته اهو ڪهڙي ڪهڙي جڳ ۾ جادو آهي، جنهن
 ’سر سارنگ‘ سرچيو آهي. سر سارنگ جي هيءَ ست:

’سرهي سڀڄ، پاسي ڀرين، مر پيا مينهن وسن‘

يا مومل راڻي مان هيءَ ست:

’مڙهيا گهڻو مشڪ سين، چوٽا ساڻ چندن‘

يا سر ڪنڀات جي هيءَ ست:

’سڄڻ سٿا ورهه ۾، چوٽا پري ڪپور‘

انهن سٿن ۾ اهو جسماني خوشبوءِ جو ڦهلاءُ آهي، انهن
 جي تحت الشعور ۾ جسماني شاعريءَ جي اها روايت آهي جا آمارو،
 ڪاليداس ۽ ڀرتري هريءَ کان هلي آهي ۽ جا ديس ديس واسي،
 اچي سنڌي ادب ۾ غنڀير جيئن مهڪي آهي.

شڪنتلا جي باري ۾ ڪاليداس چيو آهي:

”هوءَ هڪ اهڙي ڦول وانگر آهي، جنهن کي نه.

سنگهيو ويو آهي،

هڪ اهڙي پن وانگر آهي، جنهن کي هٿ سان نه

ڇڪيو ويو آهي،

هوءَ هڪ موتي آهي، جنهن کي ڪنهن هار ۾

نه ڀوليو ويو آهي،

هوءَ ماڪي آهي، جنهن کي اڃا نائين ڪنهن نه

چڪيو آهي.

۽ پٽائي انهيءَ تهذيب جي عطر بيزي هن سٺ ۾ آندي آهي:
”ڪنواريون ۽ ڪنول، هل ته پسون ڪاڪ جا.“

۽: —

جڏهن تڙ تڙون ڏون، ڇوٽا چندن چڪ ڪنو.
اچن پوئو پنيءَ ولٽا، پاليءَ تهين پون.
راول رتو روڻ، ڪو وه لڳو واسين.
اها خوشبوءِ انهيءَ ول جي خوشبوءِ آهي، جا پن جهڙو
مرجهائي ويندي آهي ته به پنهنجا ٻچ ڌرتيءَ تي ٿيڙي پکيڙي ويندي
آهي ۽ ميڪه ملار ۾ اهي ٻچ ڦٽي وري ڪائي ول پيدا ڪندا آهن،
جنهن جي هڳاءُ سان آس پاس واسجي ويندي آهي. هن ڌرتيءَ جي
ثقافت اهو گلريز تسلسل آهي، جو ٻه صديون اڳ پٽائيءَ جي ذات
۾ ڦلارجي، سنڌيءَ جي ڇپر ۾ ڇاٽ ٿي آيو.
هڪ پراڪرت گيت آهي:

”رات هوءَ مسافر لاءِ پلال وڃائي پٺ پٺ ڪري
رهي هئي،

۽ باڪ ڦٽيءَ جو انهيءَ پلال کي ڪٺو ڪري روئي
رهي هئي!“

جوانيءَ جي انهيءَ ڪيفيت جو اظهار، جو هن ننڍي کنڊ
جي گيت گيت ۾ آهي، پٽائيءَ ساڳئي رنگ ۾ سرديسي ۾ آندو آهي:
”مون پانيو مون وٽ، هميشه هوندا ڀرين.“

يا ساڳئي سر جي هڪ وائيءَ جون هيٺيون سٽون:
لڪون لڳن ڪوسيون، ڏاڍا نچن ڏيه،
ووا چڙي نون ڪو، ڇپر وينديءَ!

اهڙا هزارين مثال آهن، جنهن ۾ هن جنڌريءَ ۽ ان جي
ڏک سک، پيار ۽ پڄتا، ريت ڪثريت کي گيت ۾ سمايو ويو آهي
۽ جنهن جو پڙاڏو پٽائيءَ جي پٽ تي ٻڌو ويو آهي. انهيءَ يڪتاري
جي تار ۾ صدين جي سنگيت جو پٽلاءُ آهي ۽ آڱرين جي ڇهه

۾ ڪاٺي آدجڳاد آهي. هن ڌرتيءَ جي ڪاٺي دين آهي، جا جهوليءَ جهوليءَ ورهائبي رهي آهي ۽ فقط هڪڙيءَ ذات جو ڏاج نه آهي. مون پٽائيءَ جي آلهيت ۾ به اهڙي آواز ٻڌو آهي. هي انسان جي روحاني مساوات جو پيغمبر اهڙي پيغام دهرائي رهيو آهي، جو نرڪن واد ۽ ڀرير مارگ ۽ پڳهتي تحريڪ جي شاعريءَ ۾ آهي، جنهن کي ڪبير، ميران هائيءَ، سورداس، ملڪ محمد جائسي، رحيم خانان پنهنجن دوهن، چوپاين ۽ گيتن جي ذريعي هن ننڍي ڪنڊ جي ڪنڊ ڪڙڇ ۾ پهچايو ۽ جنهن کي سرمڇ ۽ دارا شڪوه پنهنجي رت سان ريتو ڪيو.

برصغير ۾ جي به انساني مساوات جون روحاني تحريڪون پيدا ٿيون. جن انسان کي تعصب، تفرقي بازيءَ، ابن الوقتيءَ ۽ خود پرستيءَ خلاف ٽلن ڪئي، جن انسان جي خير ۾ ضمير کي سڀ کان اهم درجو ڏنو ۽ دولت ۽ اقتدار جي هوس کي هن جي روحاني ترقيءَ لاءِ رڪاوٽ سمجهيو، انهن سڀني تحريڪن جو نت پٽائيءَ جي بيت ۽ وائيءَ ۾ سمايل آهي. شاهه جو رسالو سماوي الهام نه آهي، اهو هن ڌرتيءَ جو الهام آهي، جو هو ڪيتري وقت کان سڀني ۾ سانڍيندي آئي هئي ۽ جڏهن ان جو پيغمبر پيدا ٿيو، تڏهن ان جي وائان اهو پيغام گل ڦل ٿي پڪڙجي ويو.

جسم ۽ روح جي شاعريءَ جي انهيءَ مٿر ميلاپ، ڌرتيءَ ۽ آڪاس جي انهيءَ انوکي سنگم ۾ ئي پٽائيءَ جي انفراديت آهي. پٽائيءَ سنڌ ۾ هند جي پيوندن مان اهو اسريل ميوو آهي، جنهن جي جڙ پراڻي آهي، پر ڏانڦو نرالو آهي.

مون ڪبير ۽ ڪجهه ٻين هندي شاعرن ۾ انسان جي عملي زندگيءَ جي چرخي سان تشبيهه ڀڙهي آهي، ۽ سر ڪاڀڙيءَ ۾ ڏنل پيغام جو ماخذ گهولي سگهيو آهيان. پر مون پوري برصغير جي شاعريءَ ۾ ڪٿي به نه ڀڙهيو آهي ته ازلي حقيقت کي ذات سان تشبيهه ڏئي ويئي هجي، يا جنهن ۾ انسان جي دائمي جستجوءَ کي ڏوٽيڙي ۾ مجسم ڪيو ويو هجي، جيئن پٽائيءَ سر ڪاڙهيءَ

۾ ڪيو آهي.

”سمر ڪيائون سچ ۾، ڏوري ڏت لهي.“

انهيءَ ڌرتيءَ جي پيغمبر جي صدا آهي، جنهن انسان جي مادي ۽ روحاني ضرورتن ۾ هڪ پائنده رابطو ڳولي ٿو آهي.

پراڻا ذات هن ڌرتيءَ جي دين آهي. اوهان مڃين عنايت جو ڪلام پڙهيو هوندو، ته اوهان ڏٺو هوندو ته عنايت ۾ به اهيئي لوڪ - ڪهاڻيون، تمثيلون، محاورا، روزمره جو استعمال، استعارا، علامتون، ادبي اشارا، تشبيهون، تخیل، ڪلام جي فصاحت ۽ زبان جي سلاست سڀ ساڳئي رنگ روپ، سچ ڌڄ سان ملن ٿا، جيئن پٽائيءَ جي ڪلام ۾ آهن. تاريخ جي ستم ظريفيءَ سنڌي ٻوليءَ جون ان کان اڳ جون تخليقون ناياب ڪري ڇڏيون آهن، نه ته انهن روايتن جو سلسلو ڳولي سگهجي ها ۽ انهن جو ناتو هزارن صدين سان جوڙي سگهجي ها. پر ان ۾ ڪوبه شڪ نه آهي، ته شاهه لطيف جو وجود ڪاٺي ازلي شعبده بازي نه آهي، پر هن ڌرتيءَ جي فن ۽ فڪر جي درجي بدرجي ارتقا جو حاصل آهي؛ ۽ جڏهن شاهه لطيف آيو، تڏهن سچ جيئن چانهجي ويو، جنهن جي آهه ۾ ٻيا نارا، نير، تروڪيون ڏيکجي ويا، ۽ پنهنجي جوت ايتري جرڪاٺي نه سگهيا، جيتري انهن ۾ جلا هئي.

صديون ڇڪي، اوچتو اهو سچ گرهڻ ۾ اچي ويو. ديومالا ۾ آهي ته راهوءَ جهڙا دڻيت جڏهن سچ کي وٺ ڪندا آهن، تڏهن سچ گرهڻ ٿيندو آهي. سنڌ جي جديد شاعريءَ جڏهن اک کولي، تڏهن ان جي چوڌاري اوندهه نظر آئي. زندگيءَ جا قدر بدلجي چڪا هئا. فاشزم جا ڪوڙا پيغمبر چوڻي ۽ جا شاعر ٿي سمجهيا ويا. انصاف، امن، انسان دوستيءَ جي سچ کي انهن جي شاعري گرهڻ جيئن ويڙهي ڇڪي هئي. اسان ڏٺو ته اسان جا شاعر، تصوف وارو انساني برادريءَ جو پيغام وساري چڪا آهن، تخليقي قوت کي تعصب جي ٽپن ٻڙ ڪاٺي ڇڪي آهي، شاعري فقط لفاظي آهي، نقالي آهي، ادبي شعبده گري آهي ۽ ان ۾ پيغمبريءَ جي بوءِ به نه

رهي آهي. اسان ڏٺو ته اسان جي ثقافت جي جڙ ڪٿجي چڪي آهي، ۽ جا ثقافت اڪٽ واريءَ ڦل جيئن وڌي هئي، اها بي پاڙيءَ وٺل جڻن ڦهلي رهي آهي، جا اسان جون ساريون صلاحيتون سڪائي ڇڏيندي. اسان ڏٺو ته ڀولڙا تاريخ جي مداريءَ جي هٿ ۾ نچي رهيا هئا ۽ شينهن پنجهوڙ ڏسي پاسي ٿي ويا هئا.

ان وقت اسان سوچيو ته اسان جي نجات ان ۾ آهي ته پٿاڻيءَ سان پنهنجو سلسلو جوڙيون ته اهي روحاني قدر، جي پٿاڻيءَ جي شاعريءَ جي جان هئا، تن کي جديد شاعريءَ جو سنگم بنياد ڪيون ته هن ڪوڙ جي سڙاند ۾ وري اها سچ جي سڳند ڦهلايون، جنهن کان هن ڌرتيءَ جي ڪنڊ ڪڙڇ وانجهي ٿي چڪي آهي. مومل به نئين، مينڌرا به نوان، پر ڪاڪ پراڻي هئي. اسان ان تي پنهنجا رنگ رتول اڏيا، ۽ مستقبل فيصلو ڪندو ته اسان جي جديد شاعريءَ تي به ڪي صديون پونر پنيوليا ايندا يا نه!

حال جو ازلي منصف مستقبل آهي. فقط ان جي فتوا اٿل آهي، ۽ مستقبل ئي فتوا ڏيندو ته جو پيغام سنڌ جي جديد شاعريءَ ڏنو آهي، ان ۾ هن برصغير جي ڪوڙهڻي ضمير جو علاج آهي يا نه. زندگي 'ڪوهه بي ستون' سهي، پر جي ڪوهه ڪن جي ضرب ۾ 'جڙوءِ-شير' جي تلاش آهي، ته تاريخ هن کي ڪڏهن به مايوس نه ڪيو آهي. سنڌ جي جديد شاعريءَ جو پيغام هي آهي:

ته پٿاڻي عظيم آهي، پر سنڌ عظيم ترين آهي، ته پٿاڻيءَ سان اسان جو سلسلو دراصل پنهنجيءَ ڌرتيءَ سان ناتو آهي؛

ته سنڌ جي ڌرتي انهيءَ انساني اقدار جو سرچشمو آهي، جنهن ۾ برصغير جي مرده ضمير لاءِ آب حيات آهي؛

ته ذات سستي آهي، ۽ ضمير مهانگو آهي، ۽ ضمير جي حصول لاءِ سر جو سودو مهانگو آهي؛

ته فن جيستائين زندگيءَ جو ضمير نه آهي. تيستائين اهو پاڻيءَ تي چيٽ آهي، ان ۾ ڪاٺي پائيندگي نه آهي.

کينڊجهر کان ڪارونجهر تائين

۱۹۶۶ع ۾ ميرپور بلوري ۾ بزم صوفياڻي سنڌ جي
ٽين ثقافتي ڪانفرنس ۾ ڪيل صدارتي تقرير.

هي بزم صوفياءَ سنڌ جي نشست آهي. مشاعرو نه آهي. مونکي مشاعرو لفظ ئي نه آڻڻو آهي. بلڙيءَ واري درويش روحل کان وٺي روهڙيءَ واري بيڪس تائين، ڪنهن به مشاعري ۾ شرڪت نه ڪئي هئي، ڇو ته مشاعرو اسانجي ثقافت جو حصو نه آهي. مشاعري جي تاريخ ۾ ڪڏهن به بيت، دوهو، واڻي، ڪافي نه پڙهيا ويا آهن. مشاعري جي روايت برصغير جي جاگيرداري دور سان وابسته آهي ۽ شاعر جي بيڪسيءَ، مضحڪه خيزيءَ ۽ ذلت جو عبرت انگيز داستان آهي. برصغير ۾ مشاعرا گهڻو ڪري طرحي هوندا هئا ۽ ڪڏهن ڪڏهن غير طرحي غزل، قصيدا، هجو، مسدس، مخمس وغيره پڙهيا ويندا هئا. اهي مشاعرا جاگيرداري طبقي جي تفريح لاءِ ڪيا ويندا هئا؛ شاعر يا ته ان طبقي جا وظيفه خوار هوندا هئا يا وظيفي جا تمنائي هوندا هئا. انعام اڪرام ۽ سروي جا خواهان شاعر قافي، ڪيوٽرن جيئن اڏائيندا هئا، ۽ بحر و وزن ۽ ردیف جي سنگلاخ سرزمين تي تصور جا گهوڙا ڊوڙائيندا هئا. شمع ڦرندي رهندي هئي. غزل تي غزل پڙهيو ويندو هو. وه واه، مقرر، مقرر، ارشاد، مقرر ارشاد جا آواز بلند ٿيندا هئا ۽ شاعر بار بار جهڪي وري پڙهندا هئا ۽ وري داد لاءِ ڪنائيندا هئا. انهي طوائف الملوكيءَ جي دور ۾ شاعر کي اهو احساس نه هو ته هن جي شاعريءَ ۽ بٽير بازيءَ، ڪيوٽر بازيءَ يا پتنگ بازيءَ ۾ ڪوئي فرق نه آهي، ۽ اها فقط آقا جي تفريح جو ذريعو آهي ۽ وڌيڪ ڪجهه به نه آهي. ڇيو ويو آهي ته ان دور جي اردو مشاعري ۾ سنجيدگي هئي جا اڄ نه

آهي. پر ان ظاهري سنجيدگيءَ جو سبب مشاعري ۾ جاگيرداري طبقي جي موجودگي هوندي هئي، جو سامعين جي ڪابه زياتي پنهنجي توهين سمجهندو هو. دراصل ان سنجيدگيءَ جي ته ۾ شاعر جي بنهه بيوسي هوندي هئي. سنجيدگي فقط آداب محفل جي پابندي نه آهي. غالب جي فني عظمت جي باوجود هن جي درباري ماحول ۾ باربار ذلت ان جي گواه آهي. هو ايسٽائين مجبور هيو، جو سڀاه گريءَ کي ذريعه عزت سمجهيائين، نه شاعريءَ کي.

برصغير ۾ جاگيرداري دور جي زوال کان پوءِ، اها ظاهري سنجيدگي به ختم ٿي ويئي. سامعين فقرا ڪيا، ٺٽوليون ڪيون، ۽ جي داد ڏنو ته ائين جيئن ڪنهن مسخري کي ڏبو آهي. جي ”داغ“ دهلوي ۽ ”اير“ مٺائي جي ڪلام سامعين کي حواس باخته ڪيو، ته اهو ائين جيئن ڪوئي بازيگر ڪرتب ڏيکاريندو آهي ته ٺٽيون وڃنديون آهن. اها روايت جا سامعين جي رت جو حصو ٿي چڪي هئي، ان کي ”حالي“ ۽ ”اقبال“ به بدلائي نه سگهيا. پاڪستان کان پوءِ جا ”جگر“ مراد آباديءَ ۽ يگانه چنگيزيءَ جي لاهور ۾ ذلت ٿي، اها ان جي گواه آهي ته مشاعرو فقط تخريبي مشغلو آهي. اسان وٽ اهو تخريبي مشغلو سانگيءَ جي دور ۾ يا ان کان ڪجهه اڳ آيو. اسان جا ڪلاسيڪي شاعر مشاعري باز نه ٿيا چو ته اهي بيحد خوددار انسان هئا، ۽ هو ڪنهن جي آس تي نه ويندا هئا پر ڪوڙئين انهن جي آس تي اچي سلام ڪندا هئا، چو ته هو نه فقط شاعر هئا پر پيغمبر به هئا. هو ڪنهن طبقي جا محتاج نه هئا پر پنهنجي ذات ۽ ڏاند عوام کي آڇيون هوائون. هو ڪنهن جا قصيده گو نه هئا، سواءِ سنڌ جي عوام جي، جن جي محبت هنن جي فن جو سرچشمو هئي، ۽ سنڌ جي عوام انهن کي بي مثال سنجيدگيءَ سان داد ڏنو، انهن جي سٺ سٺ ياد رکي ۽ انهن جي پيغام کي پنهنجي زندگي جي نظريه ۾ شامل ڪري ڇڏيو. اسان جيڪي اڄ سنڌي ثقافت جي تحفظ ۽ تجديد لاءِ ڪندا آهيون. انهن شاعرن جا وارث آهيون، جن انسان ذات کي هڪ لازوال پيغام ڏنو آهي—

امن ۽ انسانيت جو پيغام، سپردگي ۽ سرفروشي ۽ جو پيغام، مذهبي تفرقه، بازي ۽ نعصب کان پرهيز جو پيغام، حب الوطني ۽ بين الاقوامي رواداري ۽ جو پيغام. اسان ڀٽائي ۽ درازي ۽ جي روايت جا وارث آهيون، ۽ مشاعري جو مسخري پڻ اسان لاءِ ڪائي اهميت نه ٿو رکي. هيءَ ڌرتي جنهن ۾ اسان جي جڙ آهي، هيءَ ڌرتي جا اسان جي ماءُ آهي. هيءَ ڌرتي جنهن مان سوين فن ۽ ادب جا رنگين گل اُسرڻا آهن، انهي ڌرتيءَ جي، فقط انهيءَ ڌرتيءَ جي روايت اسان جي ثقافت جو حصو آهي ۽ انهي روايت جي حفاظت ئي اسان جي تخليقي ادب کي پنهنجي لازوال انفراديت ڏيئي سگهي ٿي.

اها پنهنجي ثقافت سان محبت قدامت پسندي نه آهي، ۽ نه اجنبي روايت سان بغاوت، تنگ نظري ۽ جي نشاني آهي. جا به اجنبي روايت اسان جي ثقافت جي مزاج سان ٺهڪي نه اچي، ان سان لڳاءُ ۽ ان جو ڦهلاءُ، انهي وڻ ويڙهي ۽ وانگر آهي، جاسائي وڻ کي سڪائي ڇڏيندي آهي. ثقافت هڪ جامد حقيقت نه آهي پر ان جي اوسر ان جي جڙ سان ٿيندي آهي؛ ڌاريءَ ڌرتيءَ ۾ اها ڪو ماڻجي ويندي آهي. اسان جي زرعي پيداوار واري سماج تي جڏهن صنعتي زندگيءَ جون تقاضا ٿيون ٿيون، تڏهن اسان جي ثقافت ۾ به لازمي تبديلي ايندي، پر ان جي سنڌيت برقرار رهندي. ثقافت قوم جو روح آهي؛ ثقافت زنده هوندي آهي، نه قوم زنده هوندي آهي. ثقافت قوم جي لطيف احساسن جو ڀڄوڙ آهي. جيئن اها پراڻي ٿيندي آهي تيئن مڌ وانگر رچي ريتي ٿيندي آهي. قدامت سان ربط کان سواءِ جدت ان لپي، ۽ الوڻي آهي. اهو يقين ڪيو نه ڪائي به قوم ويهن سالن ۾ ثقافت پيدا نه ڪري سگهندي آهي. ثقافت صدين جي سڳند آهي. اها نه مڙهي ويندي آهي ۽ نه مڱي ويندي آهي. اها قوم جي روح مان چشمي وانگر ڦٽندي آهي ۽ صديون سيراپ ڪندي ويندي آهي، ثقافت ڌرتي ماءُ جي ٽچ آهي ۽ ان کان سواءِ قوم جي نئين نسل جو ٺپڇاڻو آهي. سنڌ کي پنهنجي ثقافت آهي ۽ ان ثقافت کي بي مثال انفراديت آهي. ان انفراديت

جي حفاظت اسان جي قومي وجود ۽ ان جي ترقيءَ جي امين آهي. هر عظيم ثقافت وانگر سنڌي ثقافت به هڪ جامع حقيقت آهي، جنهن جو فن ۽ ادب هڪ اهم حصو آهي. اسان جڏهن سنڌي شاعريءَ ۾ اڳري اجنبيت محسوس ڪئي، ته اسان ان سان بغاوت ڪئي. اسان وري بيت، دوهي، وائي، ڪافيءَ، گيت کي زنده ڪيو، ڇو ته ان ۾ سنڌ جي سڳند هئي. اسان غزل، نظم، ۽ آزاد نظم جي مزاج ۾ ايتري تبديلي آندي، جو ان ۾ ڪا ئي اجنبيت نه رهي. اسان بحر و وزن، قافيءَ ۽ ردیف ۾ ٻئي پوري فني لوازمات کي سنڌيت جي مزاج سان موافق ڪيو ۽ جديد کان جديد ترين انسان جي ذهني ڪشمڪش ان ۾ سڃاڻي آڻيائين. هن وقت سنڌي شاعري، فڪري ۽ فني لحاظ کان، قدامت ۽ جدت جو بهترين ميلاپ آهي. ۽ ان ۾ هندو پاڪ جي عظيم تخليقي حاصلات آهي. اسان جي بغاوت قدامت سان نه پر مرده قدامت سان آهي ۽ ان اڳري اجنبيت سان آهي جا اسانجيءَ مٿي تهذيب کي بگاڙي رهي آهي.

اچو ته اڄ سڀيئي اهو وعدو ڪيون ته اها ثقافت جا ساه سان سانڍي وٺي آهي، جا ڪينجهر کان ڪارونجهر تائين پکڙي بيٺي آهي، جا موهن جي دڙي ۽ اروڙ جي انھاس ۾ جرڪي رهي آهي ۽ جنهن پوري برصغير جي تهذيب تي پنهنجا ترورا ڦهلائي ان کي زندگي بخشي آهي، اها ثقافت اسان پنهنجي چند جان کان عزيز رکنداسين ۽ اهو عظيم پيغام جو اسان کي پنهنجا پيغامبر - شاعر ڏيئي ويا، ڪڏهن به نه وسارينداسين ۽ ان کي هن اونداهي ڪنڊ ۾ مشعل راه ڪري بلند رکنداسين.

جهول ۾ گل ۽ هٿ ۾ مشعل

۱۹۶۷ع ۾ جشن روح رهاڻ جي سلسلي ۾ ٿيل
مشاعري ۾ شيخ اياز جي ڪيل صدارتي تقرير

رفيقو،

ڪيتريءَ مدت کان سنڌ ۾ منهنجي فن ۽ فڪر لاءِ محبت جو اظهار ٿي چڪو آهي ۽ نفرت جو به. مون پنهنجيءَ مخالفت کي اهميت نه ڏئي آهي ۽ هن وقت نائين ان جي جواب ۾ ڪجهه به نه چيو آهي، ڇو ته ان جي نوعيت ادبي نه آهي، ۽ ڪنهن غير ادبي چڪتاڻ لاءِ نه. مون کي رغبت آهي ۽ نه فرصت، پر متان خاموشي نيم رضا يا اعتراف سمجهي وڃي، ان ڪري اڄ مان اوهان اڳيان سنڌ جي جديد فن ۽ فڪر سان گڏ ان جي ڪيل مخالفت جي باري ۾ به ويچار پيش ڪيان ٿو.

فرانس جي عظيم اديب ۽ فلسفيءَ سارتر، جنهن کي سال ۱۹۶۷ع ۾ ادب لاءِ نوبل پرائيز ملي، تازو ادب جي اهميت کان ٽٽي انحراف ڪيو آهي ۽ چيو آهي ته ”مون ٻارن کي بک وگهي مرنڊو ڏٺو آهي. ڪوئي به ناول ڪنهن مرئنگ ٻار سان ٿوري نه ٿو سگهجي؛ ٻار وارو پٽ هميشه پاري آهي.“ مون ساڳيءَ ذهني ڪشاکش جو اظهار ٻه سال اڳ پنهنجي ڪتاب ’ڪاڪ ڪڪوريا ڪاڙيءَ‘ ۾ ڪيو هو. پر ان مسئلي تي مسلسل سوچ مون کي ٻئي نتيجي تي پهچايو آهي. دوستو وسڪيءَ پنهنجي هڪ ناول ۾ هيرو جي ڪردار نگاري ڪندي لکيو آهي ته ”هر چڱو لفظ چڱو عمل آهي.“ جڏهن ڪوئي به شاعر يا اديب حق ۽ باطل جو پورو شعور رکي حق جي حمايت ۾ پنهنجو قلم ٽو هلائي، تڏهن هن جي ان جرات ادب ۾ اجتهاد آڻي ٿي ۽ ادب جو اجتهاد زندگيءَ جي اجتهاد جي ابتدا آهي. ادب فرسوده معاشري جي هر قدم کي ڏاندو-ڊول ڪري، هڪ نئين خواب جو سنگ بنياد رکي ٿو، ۽ جي ادب

۾ اها صلاحيت نه آهي ته ادب فقط مساڻ جي چهري جي گهري گهور آهي، جا موت جي سيني ۾ ته پيهي وڃي ٿي پر زندگيءَ جو سراج نه ٿي پائي سگهي. ان ڪري ادب جي باري ۾ سارنري جي قنوطيت بي بنياد آهي. زار جي زماني ۾ روس جي آزادي پسند باغيءَ، اليڪزينڊر هرزن کي، جيڪو پنهنجي جلاوطنيءَ جي دوران زار جي خلاف ڪليا خط ڇپائيندو رهيو، ڪنهن اشتعال پسند تحريڪ جي حاميءَ لکيو هو ته ”تنهنجي هٿ ۾ قلم آهي، منهنجي هٿ ۾ بس ڪولون، نون ۽ تنهنجو دور مري چڪو آهي.“ ان طرز ۾ ڪنهن حد تائين تاريخي حقيقت هئي، پر پوءِ ڪير چونڊو ته ميڪسم ڪورڪيءَ جي ناول ’مساء‘ جي انقلابي اهميت هن جي سياسي اشتهارن کان گهٽ آهي. آخر انسان جو ذهن ئي نه ماحول کي بدلائي ٿو! ۽ منهنجيءَ نظر ۾ ذهن جي تشڪيل ۾ ادب جو نهايت اهم رول آهي.

ادب جو دليل منطقي نه آهي، پر پوءِ به منطق کان وڌيڪ مڃائيندڙ آهي. ادب انساني روح کي يڪدم گرفت ۾ آڻي، هن تي هڪ پائدار ناثر ڇڏي ٿو ۽ انهيءَ ناثر جو عملي زندگيءَ جي تشڪيل ۾ وڏو هٿ آهي. ان ڪري مون کي سارنري جي مٿينءَ چوڻيءَ سان اتفاق نه آهي. ۽ جي هن شاعر جي قول ۽ فعل ۾ ڪوئي تضاد نه آهي، ۽ جي هن جي لاءِ هر فڪر هڪ عمل جو پيش خيمو آهي، ته هن جي شاعريءَ کي پيغمبريءَ جو در جو ملي ٿو، پر منهنجي نظر ۾ هن جو هر قول هڪ فعل آهي ۽ ان جو نتيجو، جي هن لاءِ نه، ته هن جي قوم لاءِ يا پوريءَ انسان ذات لاءِ لازمي طرح عمل آهي. مان ادب جي آدرش تي سوچي انهيءَ نتيجي تي پهتو آهيان ته ادب اديب جي روح جو اظهار آهي، ۽ اهو اظهار بنا مقصد جي نه آهي، ۽ ادب جي زبان، جا ان جي اظهار جو ذريعو آهي، ۽ پوري قوم، جنهن تائين اديب جي رسائيءَ لاءِ انهيءَ اظهار جو سهارو ورتو وڃي ٿو، جڏهن انهن سڀني جو وجود، ڪنهن ٻاهرئين يا اندرئين خطري سبب، خاتمي جي قريب نظر اچي ٿو، تڏهن ادب

جو پنهنجيءَ حفاظت کان وڌيڪ ۽ ان ڪري لازمي طرح پنهنجيءَ زبان ۽ قوم جي حفاظت کان وڌيڪ ٻيو ڪهڙو مقصد نٿي سگهي ٿو! اهو لازمي نه آهي ته هر وقت ادب جو مقصد سياسي يا سماجي هجي، پر مثيڙيءَ حالت ۾، ٻئي ڪنهن مقصد جي گنجائش گهٽ آهي. ادب ۾ سياسي ۽ سماجي مقصد جو اظهار ادب جي اهميت کي نه ٿو گهٽائي. ائين صحيح آهي ته ادب جي پرک اول ادبي آهي ۽ پوءِ سياسي ۽ سماجي؛ ائين به صحيح آهي ته ادبي تخليق نه اخباري مراسلو آهي نه اشتهار، پر پوءِ به ادبي تخليق جي سياسي ۽ سماجي افاديت تي مون کي ڪوئي اعتراض نه ٿو نظر اچي. جي ادب هر لطيف فن وانگر حسن جي تلاش آهي ته ان تلاش جي دائري کان سماج ۽ سياست کي ڇو ٻاهر رکيو وڃي؟ آخر هـر عظيم سياسي ۽ سماجي ادب ۾ سياست ۽ سماج جو هڪ تصور آهي، جو ان جي خالق جي نظر ۾ تاج محل تي تروري وانگر بکندو آهي. هو ان تصور کي ڪنهن به فطري منظر کان زياده دلڪش ڪري پيش ڪري سگهي ٿو، ۽ پنهنجي جذبي کي ٻيءَ ڪنهن به محبت جي جذبي کان وڌيڪ بهڪائي ۽ مهڪائي سگهي ٿو. هن جي ٻوليءَ جي ڪوڙاڻ امرت کي مات ڏيئي سگهي ٿي ۽ هن جي لکڻيءَ جي واڳيءَ نڪ پاڻوليءَ جي هٿ کان وڌيڪ پياري لڳي سگهي ٿي. زندگي پٽ جي ڪنڊ به آهي، وه جو ڪنڊو به آهي. ڪهڙو باشعور اديب هوندو، جو انهيءَ وه جي ڪنڊي کان منهن موڙي ويندو! گيت نه واريءَ ۾ گيت آهي ۽ نه فقط ڪٽيءَ جي ڪانڊ؛ چڪور جو چڪوريءَ کان اهو سوال به آهي ته ”اهو ديس ڪٿي آهي، جتي رات نه آهي!“

سنڌ ۽ ان جي ادب جي مستقبل تي سوچيندي، مان ڪيتري مدت کان انهيءَ نتيجي تي پهتو آهيان ته هي دؤر نهاينءَ جي نينهن وارو دؤر نه آهي، جي هاڻ نه نڪتي ته فقط ڪاريءَ وارا ڪڪ رهجي ويندا. زندگي حالات جو فيصلو ڪن مقابلو آهي، ليلڙاڻيون نه آهي، ليلي چڇي نه آهي؛ وقت جي صدا تي ڪن لائار موت جي

اٽل اڳڪٿي آهي. اديب يا هن جي قوم جي زندگيءَ ۾ ڪڏهن ڪڏهن اهڙو مرحلو اچي ٿو، جو ان کي هر هموار راه تان هٽو پوي ٿو ۽ ٻاهريءَ ڪنڊ تي ٻرانگو. ٽي منزل ٽائين رسائي سگهي ٿي. اڄ سنڌي ادب، پنهنجا پير لهولهان ڪندو، انهيءَ ناهموار خارزار کي لتاڙي رهيو آهي. جي اهو ادب زنده رهيو ته سنڌ زنده رهندي ۽ جي نه رهيو ته پٽاڻيءَ جي پٽ کان موهن جي دڙي ٽائين ساڳي ويراني وسندي نظر ايندي. اوهان يقين ڪريو ته سنڌ جي جديد ادب جا دشمن سنڌ جا دشمن آهن، انهيءَ ملير جي مٽيءَ جا ويري آهن، جنهن مارئيءَ کي جنم ڏنو هو ۽ جا ڪنهن به ڪوٽ ۾ قابو رهي نه سگهندي آهي. دنيا جي ادب جي مطالعي مون کي انهيءَ نتيجي تي پهچايو آهي ته جيڪو به شاعر يا اديب هن زندگيءَ جي ڪاروان لاءِ راه هموار ڪرڻ واسطي اڳ ۾ نڪتو آهي، ان جا پير مخالفت جي ڪنڊ لهولهان ڪري وڌا آهن، پر پوءِ به قافلي جا قدم وڌندا رهيا آهن ۽ منزلون ملنديون رهيون آهن. مون کي جيئرسن جو هڪ قول ياد اچي رهيو آهي ته ”سچ هڪ انسان جي اقليت ۾ پيدا ٿيندو آهي ۽ سچو انسان ۽ هن جي جرات اڪثريت جي برابر آهي.“ ائين صحيح آهي ته آرٽ ۽ ادب ۾ سچ ۽ ان جي مستقبل جو مبهم تصور اچي ٿو، جيتوڻيڪ فنڪار جي نظر ڌرتيءَ جي دل چيري، اک ۾ ڏسي ٿي ته ڪهڙو سلو سامانجي، رنگ ۽ خوشبوءِ جو مظهر ٿيندو ۽ ڪهڙو فقط ڪانڊيرا ڦهلائيندو ويندو. برونو، ٽالسٽاءِ، روسو، والٽير، گورڪيءَ ۽ ڪجهه ٻين انهيءَ سچ جي هٻڪار پهريون هٿين ۾ محسوس ڪئي ۽ انهن جي دور جي معاشرتي ان جي شڪستگي ڪيترو وقت پوءِ ڏٺي. پر اهو سچ ۽ ان جي مستقبل جي اظهار ۾ ابهام ٿئي ٿو، چوٽه تاريخ اها رقا، آهي، جا رسيءَ تي ڦلابازيون کائيندي رهي آهي ۽ ڪڏهن به ڪوئي به يقين سان چئي نه سگهيو آهي ته اها ڇيڙي ٽائين ڪڏهن ۽ ڪيئن پهچي سگهندي. ليڪن نه فقط زندگي اميد تي قائم آهي، پر هڪ سچي فنڪار جو موت به اميد تي قائم آهي. اها اميد ته هيءَ ڪاريهر

جهڙي ڪاري رسي ڪٿي ته ڪٽندي، ۽ پرين جي پايـل نيٺ ته
چم چم ڪندي هن ٽائين پهچندي!

اسان تي الزام ڌريو ويو آهي ته اسين ماده پرست آهيون.
اسان جو نثر ۽ نظم گواهه آهي ته اسان ماديت جي فلسفي کي
ڪڏهن به آخرين حقيقت نه سمجهيو آهي، جيتوڻيڪ اسان کي مادي
زندگيءَ جي بي انتها اهميت ۽ افضليت جو اقرار آهي. ڪوڙهي
سماج جو روح به ڪوڙهيو هوندو آهي؛ جو اديب زندگيءَ جي
ڏاڍ، ڏمر ۽ ڏک کان منهن موڙي، اهو ڪانثر ۽ ڪميٽو آهي؛ هو
پنهنجي فرار جي باوجود ادب تخليق ڪري سگهي ٿو، پر هو فقط
ڪوڙي ڪيپاگر وانگر ڏنگيءَ جي ڏک پيدا ڪري سگهي ٿو،
باقي هن وٽ آهي رکو ٽڪي جو ٽامون. سرجهار جوئي جنسار
سان دل نه بهلائيندو آهي. فراري ادب زندگيءَ جي ڪاري ڪوه.
پر ڪوڙ جي ڪنگري آهي. جنهن ۾ سوڙا آب حيات تلاش ڪن
ٿا. اهڙو ڪوبه اديب نه آهي، جو دلي طرح مادي زندگيءَ کي
اهميت نه ڏيندو هجي، پر مادي زندگيءَ ۾ انقلاب لاءِ ڪوشش
'ڪپروءَ جي راند' نه آهي ۽ 'سسي نيزي پاند اچان' هر ڪنهن جي
وٽ نه آهي.

نئين ادب تي اهو الزام به ڌريو ويو آهي ته اهو اشتراڪي
آهي. جنهن به اهو الزام ڌريو آهي تنهن جيڪا ماري آهي ۽ پنهنجي
بغض ۽ حسد سبب الزام تراشيءَ جي ڏن ۾ اچي يا ته جديد ادب
جي پوري مطالعي ڪرڻ کان ئي انڪار ڪيو آهي يا ته هن کي
نظرياتي پرک ۽ پروڙ پنهنجي ڪانه آهي. هونئن به شاعر هڪ جذبات
۽ قلبي واردات وارو انسان آهي. هو طبيعتاً هر سلاڪ پرست رجحان
۽ اصول جي يقين کان گهڻو ڀاڙيل آهي. جو زندگيءَ جي تنوع ۽
تحرك پريءَ حقيقت سان محبت ڪري، ان جو ڪنهن به جامد
نظريي سان نباها، ناسمڪن آهي. شاعر جا ٻه نمايان فرض آهن. ۽
اهي آهن ته نه فقط جيئن دنيا آهي، ان جو آئينو ٿئي، پر جيئن دنيا
ٿيڻ گهرجي ان جو تخيل به پيش ڪري. هن جو هر سياسي جماعت

کان ٻاهر رهڻ جو سبب هن جو هٿ نه ڀر هن جي فهاڻي آهي. هن جي انسانيت جي پيچيڊيءَ اڪاڻي سان عقيدت آهي. اها هن جي فراخدلي آهي، جا هن کي ڪنهن به سياسي جماعت سان شامل ٿيڻ نه ٿي ڏئي پر اسان جا مخالف، جن مان هڪي فقط عمر ۾ بزرگ آهن، اسان کي سمجهي نٿا سگهن ۽ اوندو ۾ ٿاڦوڙا ٿا هڻن چوڻه جدت پسند اديب اڄ ڪلهه جيڪي پڙهي رهيا آهن، ان جي فقط هڪڙي صفحي کي سمجهڻ لاءِ انهن ان پڙهيلن ۽ نام نهاد بزرگن کي ٻن چئن جنمن جي ضرورت آهي. آزاد نظم کي اشتراڪيت جي سازش سمجهڻ وارا ۽ چانڊوڪيءَ کي دهریت سڏڻ وارا انڌا اوندو ويڇ وڌيڪ توجه جا مستحق نه آهن.

مون هميشه انفراديت ۽ انفراديت پرستيءَ ۾ فسرق ڪيو آهي. انساني زندگي اجتماعي آهي ۽ انفراديت پرستي ان لاءِ مهلڪ آهي. باقي انفراديت هر عظيم فنڪار لاءِ ايتري ضروري آهي جيتري ڪل لاءِ خوشبوءِ. هر عظيم فنڪار هڪ جوڙڻهار آهي ۽ پنهنجي ڪائنات جو جوڙيندڙ آهي. فن زندگيءَ لاءِ هوندي به، ان کان مٿيو آهي؛ فن جي ڪمال ۾ زندگيءَ جي روحانيت جي تڪميل آهي. هر عظيم شاعر جي سٺ ڏسي يڪدم انهيءَ نتيجي تي پهچجي ٿو ته اها خوشبوءِ فقط هن جي روح جي ٿي سگهي ٿي. مون ڪڏهن به عظيم فن کي ڏسيل راهه يا پيري جو محتاج نه ڏٺو آهي. فن هميشه اڻانگي وات ورتي آهي، جنهن تي اڳ ڪنهن به پڪيءَ جو پاڇو نه پيو آهي. عظيم فن جي منزل ان جي پهرئين قدم تي به شروع ٿئي ۽ ان جي پوئين قدم تي به رسائيءَ کان دور نظر اچي ٿي. عظيم فن ازل کان ابد تائين هرندڙ شعلو آهي، جنهن جي شعل سڏ پنڌ کان ڀوءِ بدلجندي رهندي آهي. ان کان سوا اها جوت جٽاءِ نه ڪري سگهندي آهي.

انفراديت ٽڪنيڪ لاءِ به ضروري آهي ۽ فڪر لاءِ به؛ پر هر متشاعر شاعر نه آهي هر بحر وزن جو مشاق نظم گو نه آهي، جيئن هر تعمير تاج نه آهي ۽ هر رنگ آميزي ”مونا ليزا“ نه آهي،

فن جي جان ان جي هئيت نه آهي، پر اهو آتشين شراب آهي، جو جام کي جرڪائي ٿو. شاعر ڪنڀار جو ڪاروبار نه آهي، ڪلال جي ڪانڊ آهي، ۽ سري جي سڳند کان سواءِ هر ٿانءَ مٿيءَ جو ڀنڀڙو آهي. شعر جو تختيار هئيت ائين حاصل ڪندو آهي، جيئن باز بلبل کي جهٽي. هئيت جي تخليق به حسن جي تخليق آهي، پر بلورين جام احمدين شراب کان سواءِ بي معنيٰ آهي. اهو به ظاهر آهي ته هر بحر و وزن جو مشاق دلفريب هئيت جي تخليق جو اهل نه آهي. هر ڪنهن جي وس جي ڳالهه نه آهي ته اهو قافيو ڪم آڻي، جو ساريءَ سٺ جو سامهه هجي، جو ڪان وانگر ڪڙ ڪڙ ڪري چڀي به وڃي ۽ واڍڙ ڪي وڍ تي پيار سان پٽيون به ٻڌي. هر ڪنهن جي وس جي ڳالهه نه آهي ته جذبات جي جوار پاڻا کي ائين چٽي، جو وير، واري، چر، چولي جدا جدا به هجي ۽ هڪ ٻئي ۾ سمايل به. پاسترناڪ جي ناول ”باڪٽر زواگو“ ۾ اديب ۽ شاعر لاءِ چيل هيٺين سٽن تي مون ڳاڙهو نشان ڏيئي ڇڏيو آهي:

”هولي جيڪا سونهن ۽ سمجهه جو گهر آهي، اها پنهنجو پاڻ سوچڻ ۽ ڳالهائڻ شروع ڪري ٿي ۽ ڀرپور سنگيت جو روپ وٺي ٿي. پاهرين ٻڌجي سگهندڙ آوازن جي لحاظ کان نه، پر پنهنجي اندرئينءَ اچل ۽ اجهل وهڪري جي لحاظ کان. پوءِ جيئن هڪ مهاڻديءَ جي تيز ڌارا پنهنجي رفتار سان پهڻڻ کي لسانيندي ۽ ڦيٽڻ کي هلائيندي، اڳتي وڌندي رهندي آهي، تيئن هوليءَ جو وهڪرو پڻ، پنهنجن قانونن مطابق، وڌندي وڌندي، وزن جي جوڙ ۽ قافيني جو جڙاهه ۽ ٻيا ڪيئي اهڙا سٽاءُ ۽ گهاٽڙا تخليق ڪندو رهي ٿو، جيڪي هيٺائين نه ڪڏهن لڌا ويا آهن ۽ نه ويچاريا ويا آهن ۽ نه وري انهن کي اڃا تائين ڪي نالا ئي ڏنا ويا آهن.“

ڇا اهي ڄاڻن ٿا ته شام جي هي سٺ ”پيشانيءَ ۾ ڀرين جي، ٻلائي جا پير“ ۾ زبان جي شيرينيءَ جو سبب فقط ”پيشانيءَ“ ۽ ”ڀرين“ جي ’پ‘ ۽ ”ٻلائي“ ۽ ”پير“ جي ’پ‘ جو تڪرار نه آهي، ۽ ان سٺ جو صوتي تاثر ”پيشانيءَ“ جي وچين ’الف‘ ۽

”پلائي“ هي وچين ’الف‘ ۽ ”پرين“ جي وچين ’ر‘ ۽ ”پير“ جي پوئين ’ر‘ جي تڪرار تي به مدار رکي ٿو ۽ ان کان سواءِ ختم ٿي وڃي ها؟

جديد ادب جي ٽڪنيڪ جو معيار به جديد آهي، پر ڇا ڪجي جو اسان جا بزرگ نقاد اسان کان هڪ صدي پئتي آهن ۽ ”بر مزار ماغريمان نه چراغي نه گلے“ چئي انهيءَ هر اديب کي گاريون ڏئي رهيا آهن جنهن کي جهوليءَ ۾ گل ۽ هٿ ۾ مشعل آهي. اسان کي هنن جي حال تي افسوس آهي، فقط افسوس آهي، فقط افسوس آهي.

فقط فارسي ۽ عربي تقطيع کي شاعريءَ جي معيار سمجهڻ وارن ڪڏهن اهو نه سوچيو آهي ته جديد سنڌي شاعريءَ ۾ ايتري بي پناه موسيقي ڇو هي؟ هنن ڪڏهن اهو به ڄاڻيو آهي ته جديد بيت دوهي يا وائيءَ جي ڪنهن به سٺ ۾ ڪيترا، ٽڙيءَ مان، ٽارونءَ مان يا چپ سان اچاريل اکر آهن ۽ انهن جو توازن ۽ هم آهنگي ئي شعر ۾ موسيقي پيدا ڪري ٿي. اهو توازن ۽ هم آهنگي ذات ۽ ڏانءَ جو وڏي ۾ وڏو ڪمال آهي ۽ پوري زندگيءَ جي رياض جو نتيجو آهي. ڪنهن استاد کي اها خبر به آهي ته پنجپس حرفي فقط لفظن جي پهرين اکرن جو تڪرار نه آهي، پر وچن ۽ پوين اکرن جو تڪرار به ٻوليءَ ۾ بيحد شيريني پيدا ڪري ٿو.

وقت جي ڪمي سبب مان جديد فن ۽ فڪر تي مفصل بحث نه ٿو ڪيان ۽ آخر ۾ ان ساريءَ سنگت جو احسان مڃان ٿو جنهن مون کي هن مشاهري جي صدارت جو شرف بخشيو آهي ۽ سنڌ جي نئين فڪر ۽ فن جي جرات سان حوصله افزائي ڪئي آهي. روح رهاڻ رسالو جديد ادب جي اشاعت ۾ اڳرو رهيو آهي ۽ ان جي اداري هر مشڪل جي باوجود، جدت پسنديءَ جي حمايت ڪئي آهي، جنهن لاءِ جناب حميد سنڌي ۽ هن جا سنگتي مبارڪباد جا مستحق آهن.

جيئي سنڌ

هڪ تقرير

سندھ يونيورسٽيءَ ۽ انجنيئرنگ ڪاليج، ڄامشورو،
جي هاسٽلن ۾ رهندڙ شاگردن طرفان، ۱. ڊسمبر ۱۹۶۷ع
تي ملهائيل ”سنڌي شام“ ۾، مشاعري جي صدارت
ڪندي، محترم شيخ اياز جي پڙهيل صدارتي تقرير.

سنڌڙيءَ جا سڄو تو، — ڪجهه سال ٿيا ته، مان ۽ منهنجا
دوست، لکيءَ جي چشمي ڏانهن وڃي رهيا هئاسين. چشمي ڏانهن
وڃڻ لاءِ، جبل مان ڏاڪڻ ٺهيل آهي. اڌ ڏاڪڻ تي مون هڪ
عورت ريڙهيون پائيندي ڏٺي. ڪڻڪ وٺي، سڄ ورتي سونهن، اڌ
پرو ڪڇ، ڇڳن ۾ چيڙهه، — ڪاٺي بهراڙي جي وينگس ٿي لڳي.
هن جو ساڄو پير سڙهي پڪ ٿي پيو هو، جنهن تي ڪپڙن جا موٽا
بڌل هئا، ۽ هوءَ ڪاٺي پير سان گيسرندي چڙهي رهي هئي. شايد
چشمي جي پائيءَ ۾ ڇوڏڪاري جي ڳولائو هئي. مون ان وقت
سوچيو هو ته، فقط ڪاٺي پير جي سھاري، هن کي ڏاڪڻ چڙهڻ ۾
ڪيتري نه تڪليف ٿي ٿئي! اوچتو مون کي اها عورت علامتي روپ
۾ نظر آئي هئي. هيءَ اگهي سنڌ هئي، جا ڪاٺي پير جي سھاري،
انهيءَ ابديءَ چشمي ڏانهن وڃي رهي هئي، جتان ان کي شفا
ملڻي هئي.

ڪجهه ڏينهن اڳ، جڏهن اوهان سکر ۾ ”سنڌي شام“
ملهائي، ۽ لڳاتار ساڍا اٺ ڪلاڪ تقريرون ٿيون، ٺهراءُ بحال ڪيا
ويا، قومي گيت پڙهيا ۽ ڳايا ويا، تڏهن اها علامت منهنجي اکين
اڳيان اُڀري آئي، ۽ مون ڏٺو ته، اگهي وينگس، ڏاڪڻ تي چڙهي،
چشمي جي ڪناري تي پهچي چڪي آهي.
مون هڪ نشري نظم ۾ لکيو هو ته —
”جڏهن جبر وڌي ويندو آهي،

تڏهن شاعر کي علامت جو سهارو وٺڻو پوندو آهي.

علامت، شاعريءَ جي زره آهي؛

علامت اهو نقاب آهي،

جنهن مان فقط شاعري جي اکين جي آڱ ٻرندي نظر ايندي آهي!

پر هڪ سنڌي سگهڙو، منهنجي هر علامت کي پنهنجي هڪ

گجھارت سان شهر، ڏيئي ويو. مان ۽ منهنجا ڪجهه دوست، ”رني

ڪوٽ“ جي قلعي ۾ ويٺا هئاسين، ۽ سنڌ جي تاريخ تي بحث ڪري

رهيا هئاسين، ته اهو سگهڙو اچي نڪتو هو. هن کي هڪ ڪلهي

تي پاڻي جي ڪلي هئي ۽ ٻئي ڪلهي تي رائيفل هو. پهرائڙيءَ جي

هر سنڌيءَ جڙو ساجهڙو ۽ ڳالهين جو گهير هو، پر هن جي اکين

۾ ناهر جي نهار ۽ لڱ لڱ ۾ چيتي جي ڦڙتي هئي. ڳالهين ڪندي،

مون هن کان پڇيو ته ”اوهان سنڌ ڪنهن کي ڏيندا آهيو؟“ جواب

ڏنائين ته ”اسان جو سائين به اهو، پوتار به اهو، سڏ به جي. ايم. سيد کي

ڏيندا آهيون.“ پوءِ هن اسان کي ڪجهه گجھارت-ون ڏنيون. ڏيڻيون

به ٻڌايائين ۽ پڇيڻيون به ٻڌايائين. آخر هڪڙي گجھارت ڏيئي، هن

چيو، ”هيءَ گجھارت مان به پڇي نه سگهيو آهيان ۽ هن وقت تائين

ڪوئي ٻيو به پڇي نه سگهيو آهي.“

اها گجھارت هيءَ هئي — ”ڪائون ڪاٺ بياس، هي

سرون نه منهنجي وس!“

مون، هن جي چيتي جهڙي سڍول بدن کي ڏسي، هن جي

رائيفل ۾ هٿ وجهي چيو، ”معجب آهي، تون سڏ به جي. ايم. سيد

کي ڏيندو آهين، پوءِ به اها گجھارت پڇي نه سگهيو آهين. جنهن کي

هڪ ڪلهي تي پاڻيءَ جي ڪلي هجي ۽ ٻئي ڪلهي تي رائيفل،

ان لاءِ اها گجھارت ايتري ڏکي ته هجڻ نه ڪپي! پر ٻيلي، اها

گجھارت فقط ٻيڙي فقير (۱) لاءِ نه آهي، اها گجھارت سنڌ جي

پوري نئين نسل کي پڇي آهي.“

اڄ مان ڏسي رهيو آهيان ته اوهان اها گجھارت پڇي ڇڪا

(۱) ٻيڙو فقير — سنڌ جو مشهور سگهڙو.

آهيو. ڪوئي سگهڙ مڃي نه مڃي، ان جي پڇڻي فقط اها آهي، جا اوهان جو نعرو بڻجي چڪي آهي۔ ”جيئي سنڌا جيئي سنڌ!“
 منهنجا سڄڻو! اهو ”جيئي سنڌ“ فقط جذباتي نعرو نه آهي، جنهن سان ڪوڙ جا قلعو لڏي وڃن ٿا ۽ انهن جي ڪنگرن ۾ ڪٽمڻي اچي وڃي ٿي. ان نعري جي پس منظر ۾ ثقافت ۽ قوميت جو اهو تڏيل آهي، جو سنڌ جي تقدير بدلائي سگهندو آهي، ۽ جو انهيءَ جڙنو ثقافت جي جڙ تي ڪهاڙيءَ جو وڍ آهي، جا اوهان تي مڙهي ويئي آهي. قوميت نه فقط ٻوليءَ جو ڳانڍاپو آهي، نه فقط ڌرتيءَ ۽ روئيءَ جو ڳانڍاپو آهي، قوميت اهي سڀئي ڳانڍاپا هوندي به انهن کان ڪجهه وڌيڪ آهي. گنڍير جي گنڍين ۾ جيستائين ماروئڙن جو من ٻڌل نه آهي، تيستائين قوميت جو تڏيل مڪمل نه آهي. قوم، زبان جو اشتراڪ، زمين جو اشتراڪ ۽ معاش جو اشتراڪ به آهي، ۽ انهيءَ اشتراڪ ۾ انسانن جي نفسياتي ساخت جي يڪسوٿي به آهي. اها نفسياتي ساخت، زمان ۽ مڪان جي لڳاتار سلسلي مان جڙندي آهي ۽ ان تي اثرانداز به ٿيندي آهي. اها من-ورتي قوم جي سپاءَ جي جڙ هوندي آهي ۽ ان جي ثقافت ۾ ڦلندي ڦولندي آهي. ان کي ڪاٺي شڪل صورت نه آهي پر قومي ثقافت مان ان جو هڪڙو دور نان پڌرو هوندو آهي. ڇپر جو پتو ڇاٽ مان پوندو آهي، جي پٽائيءَ ۽ سچل جو وجود نه هجي ها، ته هيءَ پسيءَ ۽ بيرونءَ جي ڌرتي، قوم پيدا نه ڪري سگهي ها. قوميت ڏٺ به آهي، ڏوٽيڙو به آهي ۽ اها مارئيءَ جي پڪار به آهي، جنهن صحرا جي ستر کي معنيٰ بخشي آهي. فقط رياست قوم ناهي نه سگهندي آهي ۽ نه ڪوئي سطحي سرڪاري انتظام ان جي اڏاوت ڪري سگهندو آهي. قوم فقط انساني گروهه بندي نه آهي ۽ نه وري قوميت عجم جي تعداد ۽ ان ۾ عارضي طور اتحاد تي مشتمل هوندي آهي. ڪاش! مان اوهان تي ٻڌائي سگهان ته اڄ کان ويهه سال پوءِ مون کي سنڌ ڪيئن نظر اچي رهي آهي. ممڪن آهي ته ان وقت مان نه هجان، پر منهنجي شاعري اوهان جي ضمير ۾ شامل هوندي.

في الحال، اوهان لاءِ، جي منهنجيءَ هر نئين ادبي علامت تي هري ويا آهيو، اهو ڪافي آهي ته اسان جي قوميت اها مارئيءَ جي پڪار آهي، جنهن صحرا جي ستر کي معنيٰ بخشي آهي، ۽ اها پڪار اسان جيءَ پنهنجيءَ ٻوليءَ ۾ آهي، ۽ ان پڪار ۾ جنهن گرم لهو جي لڙش آهي، اهو لهو انهيءَ ڌٽ جي ڌات آهي، جو اسان کي ماير جي مٽيءَ ڏنو آهي. اها مارئيءَ جي پڪار، اها ٻولي، اهو ڌٽ ۽ ماير جي مٽيءَ اوهان وٽ امانت آهي. اوهان کي ماءُ ٿيڻ نه بخشيندي، جي اوهان انهيءَ امانت جي هر حالت ۾ حفاظت نه ڪندؤ.

منهنجي ڌرتيءَ جا نونهالو! سنڌيءَ جي مستقبل جون روشن مشعلو! تاريخ اهو آئينو آهي، جنهن کي ڏسڻ کان فقط اهو ڏڪندو آهي، جنهن کي منهن تي ڪوڙم هوندو آهن. موهن جي دڙي کان مياڻيءَ تائين تاريخ جا وارثو! اوهان کي هڪ ڪوڙمي ثقافت آچي وئي آهي، جا تاريخ جي آئيني کان چرڪي رهي آهي. ڪو وقت هو، جو مون مونن مان منهن ڪڍي، پٽائيءَ جي انهيءَ ڪينري ڏانهن ڏٺو هو جو ڪيري تي لٽڪي لٽڪي، ڪٽجي ويو هو. مون سوچيو هو ”اهو لاهي ته ڏسان، متان وڃي پئي!“ اڄ نبي جي تان، سنڌ جي ڪنڊ ڪڙڇ ۾ گونجي رهي آهي. اڄ ادبي ايراني ۽ وچ ايشيائي تهذيب جا نرجا پينو، اوهان کي پنهنجو ڪچڪول ڏيکاريندي لهج مري رهيا آهن. اڄ اوهان جو ادب، اوهان جيءَ پوريءَ ڌرتيءَ لاءِ هڪ اوچي مشعل آهي. مرٽنگ هٿ، ان کي ڇا وسائي سگهندا! اک به اوهان هن برصغير کي زندگيءَ جو مهذب نظريو ڏنو هو، ۽ تاريخ جو هر ڪتاب اوهان جي عظمت جي داستان سان شروع ٿيندو آهي؛ هن پيري به اهو بار اوهان جي ڪلمن تي آهي، ۽ تاريخ جو نئون موڙ، اوهان جي قدس جو منتظر آهي. اها مشعل بلند رکندا اچو؛ ٻوليءَ جو مسئلو آخري مرحلو نه آهي، منزل اڃا به اڳتي آهي، اڃا به اڳتي آهي، اڃا به اڳتي آهي. — ”جيئي سنڌ!“

اي تاريخ جي تسلسل جا پاسبانو!

۹۶۸ ع ۾ جشن روح رهاڻ جي موقعي تي ڪيل تقرير

منهنجا رفيقو! ترقي پسند اديبو! سنڌڙيءَ جا سپوتو! هي دؤر تاريخي دؤر آهي؛ جو سنڌ صدين ۾ نه ڪري سگهي هئي، اهو اوهان ڪجهه سالن ۾ ڪري ڏيکاريو آهي. اوهان جي شعر ۽ ادب، پنهنجيءَ تاريخ ۽ ثقافت سان ڀرپور محبت پيدا ڪري، جنهن قومي شعور کي آڀاريو آهي، ان لاءِ مستقبل جي تاريخ اوهان جي احسانمند رهندي، اوهان فن ۽ ادب ۾ جا اظهار جي آزادي ڏيکاري آهي ۽ ان آزاديءَ لاءِ جا قيمت ادا ڪئي آهي، ان جو مثال پوري برصغير جي ادب ۾ ڪٿي به نه آهي.

هر سال هي ميڙ هڪ ماڻاري وانگر لڳندو آهي ۽ ڪا ساڪيءَ کان مٿي رس اوهان کي چڪي، هتي آئيندي آهي. اوهان جي پٽن جهڙن ۾ انهيءَ آڪير جو رسيلاو آسنگ هوندو آهي، جنهن آڪير سنڌڙيءَ جي ساري سڳند چوسي، اوهان جي سنڌڙيءَ ٻوليءَ کي ورسايو آهي. اسان مان هر ڪنهن جي فني انفراديت پنهنجو الڳ رستو ڳولي سگهي ٿي، پر اسان سڀني جي منزل هڪڙي آهي.

حُب الوطني، پنهنجي فن سان ديانتداري، عالمي امن، سماجي انصاف، سياسي ۽ اقتصادي برابريءَ لاءِ جدوجهد ۽ زندگيءَ جي ٻي هر ترقي پسند قدر جي حمايت ۽ ان حمايت جو پنهنجي هر تخليق ۾، هر رڪاوٽ جي باوجود، پوريءَ آزاديءَ سان اظهار، اهي سڀ مقصد اسان کي هر سال هن جشن روح رهاڻ ۾ ڪٺو ڪن ٿا، ۽ اسان جي هن اجتماع کي پنهنجي مقصديت جي روشنيءَ سان منور ڪري، ان کي ملڪ جي ٻيءَ هر ثقافتي سرگرميءَ کان مختلف ۽ ممتاز ڪن ٿا. اڄ ڪلهه جڏهن انعامن اڪرامن، سيرن

سفرن، معاوضن ۽ وظيفن چوڌاري ادب ۾ ضمير فروشيءَ جي بازار گرم ڪري ڇڏي آهي، تڏهن فقط اسان ئي، ڪنهن جماعتي تشڪيل کان سواءِ، هڪ ادبي جماعت آهيون، جن انسانيت ۽ انصاف جي ڀرپور حمايت ڪئي آهي ۽ رجعت پرست قوتن جي بي انتها مخالفت، جبر ۽ تشدد جي باوجود اڳي کان اڳرا آهيون.

اسان هڪ منظم تحريڪ نه آهيون، پوءِ به اسان جن ادبي ڪوششن ايتري جنبش پيدا ڪئي آهي، جو ڪوڙ جو سارو ڪوٽ لڏي رهيو آهي ۽ ان جي مورچن تي بيٺل پهريدار پنهنجو توازن رکي نه ٿا سگهن ۽ پنهنجا آبڻا سڻا تير هيڏانهن هوڏانهن اڇلي رهيا آهن ۽ اسان آهي تير پنهنجن هٿن سان مروڙي انهن جي ڦڪي سڻهن ۾ هڻي رهيا آهيون. تاريخ جي ڌارا کي ڪوئي به وڃي اڃا نائين روڪي نه سگهيو آهي. ارتقا جي وهڪري هر رجعت پرست قوت کي لوڙهي لٽي ڇڏيو آهي؛ ڪوئي به ارتقا جي وهڪري کي روڪي نه سگهيو آهي. اهو وهڪرو هڪ گونجندڙ گرجندڙ سمنڊ وانسڪر ڪيئي پهاڙ پاڙ کان پتي ڦٽي ڪندو آهي. زندانن جون سيخون انسانن کي روڪي سگهنديون آهن. تاريخ کي ڪابه رڪاوٽ، ڪابه بندش، ڪوبه تشدد روڪي نه سگهيو آهي. تاريخ کي هڪ ٻڪو وهي کاتو آهي ۽ اها هر غدار کان گڏيل ويڇ سان قرض چڪائي ويندي آهي ۽ هر محب الوطن کي مڏي خارج مؤر به موڏائي ڏيندي آهي. تاريخ وٽ دير آهي، انڌير نه آهي ۽ ان جي ديهڪ جڏهن به ٽپندي آهي، تڏهن هر حرامخور جي هڏي هڏي رجهي ويندي آهي. تاريخ دؤر دؤر جا ڪيئي لاش مقدس مقبرن مان ٻاهر ڪڍي اڇلائي ڇڏيا آهن ۽ انهن جي هڏاڻن پيچرن کي چوٽي ڇوٽي ٽٽي لٽڪندو ڏٺو ويو آهي. تاريخ لاءِ اها نئين ڳالهه نه آهي ته اڄ جو محب الوطن سڀاڻي جو غدار ليکيو وڃي، ۽ اڄ جو غدار سڀاڻي جو عظيم محب الوطن مڃيو وڃي.

اي تاريخ جي تسلسل جا پاساڻو! اي منهنجي ڌرتيءَ جا سِرور يا انسانو! ترقي پسند اديبو! سنڌيءَ جا سپوتو! اوهان هڪ

۽ ادب ۾، اوهان پنهنجي ۽ هر فني تخليق ۾، پنهنجي ۽ هر تحرير ۽
تقرير ۾، انساني عظمت جو پرچم بلند رکندا اچو؛ هڪڙو ڪيٽجي
ڪري، ته ٻيو هُن جي پرچم کي هن جي هٿ سان وٺي، اُن کي
اڳي کان به وڌيڪ اوچو ڪري، اڳتي وڌي.

آخر ۾ علامه آءِ آءِ قاضي هي خوددار ۽ باضمير شخصيت
کي، جا زندگي ۽ ۾ عظيم هئي ۽ موت ۾ عظيم تر آهي. مان پنهنجو
سلام ڪري، هن جشن جو افتتاح ڪريان ٿو.

تعليم کان سواء آزاديء جو صحيح شعور

مهڪن نه آهي

آرٽس ڪائونسل ڪراچيءَ ۾ ساٿي ٻارڙا سنگت جي

مذاڪري تي تقرير ڄاڻا ماهوار 'سند سجاڳي' جي

۱۴- آگسٽ ۸۷ع جي شماري ۾ ڇپي

ٻارڙا ساٿيو، نوجوانو، هم عصر دوستو، مان اوهان جو
ٿورائتو آهيان جو هن گڏجاڻيءَ تي صدارت لاءِ اوهان منهنجو انتخاب
ڪيو آهي. هونءَ ته انءَ صحت جي خرابيءَ سبب ڪنهن جلسي
۾ وڃڻ کان ڪيپايان ٿو، پر ڪراچيءَ ۾ هوندي اوهان جي سڏ
ڪي- اوهان جي سنڌ جو نمون نسل آهيو، لنوائِي نه سگهيس ۽
ڄاهيم ته اوهان کي ڪجهه هدايتون ڪيان، جي منهنجي نظر ۾
ضروري آهن.

ڏکڻ آفريڪا جي سپاه فام شاگردن جو نعرو آهي. ”انقلاب
آڳ ۾ ۽ تعليم پوءِ.“ اهو نعرو سفيد فام لوڪن جا وارڪانڊاري
۽ انهن ۾ ڪنٽري وڃي ٿو ڇڏي. پر ان نعري جو هڪ منفي
سڏو به آهي. نمون سپاه فام نسل نه انجنيئر، نه ڊاڪٽر، نه
ڪنڪيشن، نه سماج جا ٻيا ڪارآمد پڙهيل ڳڙهيل ماڻهو پيدا ڪري
ڇڏيو آهي پر نوجوان جي صحيح انقلابي تعليم کان وانجهي آهن،
هو نٿا ڄاڻن ته انقلاب ڇا آهي، انقلاب ڪيئن آندو وڃي، ڪيوبا،
ويت نام وغيره ۾ انقلاب ڪيئن آندو ويو هو، اتي هن حالتون
ڪهڙيون هيون ۽ اتي جي سرزمين ڪهڙي هئي، انهن جو نفسياتي
دس منظر ڪهڙو هيو ۽ ٻيا مسئلا ڪهڙا هيا، اتي تهذيب ڪيئن ڪئي
ٿي هئي ۽ حالتون آفريڪا جي حالتن کان ڪيئن مختلف هيون
۽ ڪيئن مائون جا ٿي.

چين ۾ به ثقافتي انقلاب واري دور ۾، ٻنھي مختلف ماحول، ڏھ سال اڻ پڙھيل نظرئي پرست پيدا ڪيا ويا جن ساري ملڪ ۾ افراتفري نه پيدا ڪري ڏني، پر ملڪ تعليم جي ميدان ۾ به نهايت پٺ تي رهجي ويو ۽ ھن وقت جڏھن ان ثقافتي انقلاب جا نسا اٿي چڪا آھن تڏھن چيني نوجوانن ۾ ٻنھي بي حسي ملي ٿي، ھو حڪومت جا معاملو، پارٽي ۽ جا معاملو بي حسي سان ڏسن ٿا. موجوده چين ۾ بورجوا ملڪن جي حاصلات کي حسرت سان ڏٺو وڃي ٿو ۽ انھن جي طور طريقي جو نقل ڪيو وڃي ٿو. افرিকা ۾ انقلاب کان اڳ جي فضا آھي، چين ۾ انقلاب کان پوءِ جي فضا آھي. ٻنھي صورتن ۾ تعليم ۾ پوري دلچسپي ۽ جي ڪمي ۽ فقط نڪري بازي ڏانھن توجه، نئين نسل کي نقصان پهچايو آھي.

اسان وٽ به رجعت پرستي ۽ جي فضا آھي، ائين ٿو لڳي ته اسان ڪيئي سؤ سال پٺ تي ڌڪيا ويا آھيون، تبديلي جي ضرورت نهايت شديد آھي ۽ نوجوان ئي اھا تبديلي آڻي سگھندا آھن ۽ انھن جي سياست ۾ ملوث ٿيڻ کان سواءِ اھا تبديلي ناممڪن آھي، پر ان جي معنيٰ اھا نه آھي ته تعليم کي بلڪل نظرانداز ڪيو وڃي ۽ فقط نعرن تي مدار رکيو وڃي. ۱۹۴۲ ۾ جڏھن (هندستان خالي ڪريو) تحريڪ انگريزن جي خلاف زور تي ھئي ۽ ستياگرھ ڪندڙ شاگرد ۽ ٻيا نوجوان گرفتاري ۽ لاءِ پاڻ آڇيندا ھئا، يا تشدد پسند شاگرد ۽ ٻيا نوجوان، تشدد جون ڪاروايون ڪري، قيد و بند جون تڪليفون سھندا ھئا، تڏھن به انھن جي تعليم ۾ دلچسپي برقرار ھئي ۽ ھو جيل ۾ بيحد مطالعو ڪندا ھئا، اتي انھن جا ڪلاس ورتا ويندا ھئا ۽ ڪي جيل جي اندران ئي تياري ڪري امتحانن ۾ ويھندا ھئا ۽ چئنيون مارڪون کڻي پاس ٿيندا ھئا ۽ ڪجهه جڏھن ٻاهر نڪرندا ھئا ته انھن کان به گھڻو ڄاڻندا ھئا، جي ٻاهر رھي، ڪاليجن ۾ باقاعدي تعليم وٺندا ھئا. انگريز خلاف جدوجھد آھي سياسي ڪارڪن پيدا ڪيا جي نہ رڳو اگھتي ھلي نهايت چڱا انجنيئر، ڊاڪٽر وغيره ٿيا پر جن کي پنھنجي ماحول جو خاص طور

۽ دنيا جي حالات جو عام طور نهايت گهرو شعور هوندو هو. اسان جڏهن ميٽارام هاسٽل ۾ رهندا هئاسين ۽ مان ايل.ايل.بي ۾ پڙهندو هوس ته نه رڳو لا ڪاليج ڊبيلنگ سوسائٽي جو سيڪريٽري هوس ۽ لچمڻ راجپال سان گڏ هفتيوار اخبار ”سوشلسٽ“ ڪيندو هوس پر هفتي ۾ هڪ ڏينهن نوردين سرڪي ۽ جي ڪمري ۾ ڪلاس ٿيندا ها جتي قومي ۽ بين الاقوامي حالات کان وٺي تصويريت ۽ ماديت جي فلسفي تائين، ليڪچر ٿيندا ها. اسان فعال به هئاسين ۽ جڏهن انگريزن خلاف عيدگاه ميدان ۾ لکها ماڻهن جو اجتماع ٿيو هو، سويي گيانچنداڻي ۽ ٻين انگريز سامراج خلاف نهايت پڙڪائيندڙ تقريرون ڪيون هيون ۽ پوليس ليئر گئس جا ڪيترائي شيل هلايا ها، تڏهن ڪيئي شاگرد مجمع ۾ موجود ها ۽ جوش خروش سان نعرا هڻي رهيا ها ۽ اهي شاگرد تڏهن به موجود ها جڏهن ڪياماڙي ۽ ٽي بينل انگريزن جي پاڻي ۽ جي جهازن کي جلايو ويو ۽ انگريزن کي ٽڙي ويڙهڻ لاءِ مجبور ڪيو ويو هيو ۽ انهن اڻستائين پنهنجون مشعلون اوچيون رکيون هيون جيستائين ۱۹۴۷ ۾ آزاديءَ جو سورج پنهنجي آب تاب سان نڪري نروار ٿيو هو. پر اهي شاگرد ميٽارام هاسٽل موٽي اچي پڙهندا هئا. بي.جي. سنڌ ڪاليج جي لئبريريءَ مان روزانو يا هڪ ٻي ڏينهن ڪوئي ڪتاب وٺي، پڙهي پورو ڪندا ها، ڪچهريءَ روڊ تي پارٽي آفيس ۾ ٿيندڙ مباحثن ۾ شريڪ ٿيندا ها، اتان به ڪتاب وٺندا ها ۽ بورجوا ۽ اشتراڪي ادب پڙهندا ها، ۽ پنهنجي خرچ مان پيسا بچائي قومي تحريڪ جي باري ۾ آچار، ڪرپالائي، گانڌي، نهرو، قنڌاعظم ايم. اين. راءِ، منوساني، ڊاڪٽر ابيديڪر رام منوهر لوهيا، رجني پامدت، جي ۽ پرڪاش نارائڻ ڪراڪا وغيره جا ڪتاب وٺندا ها، بمبئي ۽ ڪلڪتي مان نڪرندڙ انگريزي هفتيوار اخبارون گهرائيندا ها، ۽ پنهنجو مطالعو وسيع ۽ ملڪي حالتن جي باري ۾ پنهنجو شعور گهرو ڪندا ها، ۽ پنهنجي ڪورس جا ڪتاب به رانيون جاڳي پورا ڪندا ها، هنن ڪڏهن به پاڻ ٺاهڻ ۽ ديس ٺاهڻ ۾ تضاد

محسوس نه ڪيو هو. اسان جا ادبي حلقا ڪاليج جي زماني ۾ ئي پنهنجي سنڌي ڪلاسيڪي ادب کان سواءِ، ٽنگور، اقبال، منشي-پريم چند وغيره، ان وقت جا چوڻيءَ جا ادبي آردو رسالا، نقوش، ادب لطيف وغيره پڙهندا هئا. مان جڏهن بي. اي. ۾ پڙهندو هوس ته ڊي. جي. ڪاليج جي سنڌي سرڪل ۾ لالچند امر ڏني مل جي صدارت هيٺ، مون ڏيڍ ڪلاڪ ترقي پسند ادب تي تقرير ڪئي هئي ۽ ان جو مواد ڪجهه ته حشو ڪيو لراماڻي سان بحث مباحثي ۾ حاصل ڪيو هيم ۽ ڪجهه ان دور ۾ ڇپيل اختر حسين راءِ پوري جي مشهور ڪتاب ”ادب اور انقلاب“ ۽ New Writing Series تان ورتو هيم جنهن ۾ مغرب جي جديد ادب جون تخليقون، نظم، ڪهاڻيون، تنقيدي مضمون وغيره ايندا هئا، منهنجي چوڻ جو مقصد اهو هو ته آزاديءَ جي لکن تعليم سان لڳاءُ کي ٿڌو نه ٿي ڪري. دراصل تعليم کان سوا آزاديءَ جو صحيح شعور ممڪن نه آهي. اوهان پڻ سنڌي اخبارون، رسالا ۽ ڪتاب پڙهو، حالات جو تجزيو ڪيو، چڱي ۽ بري، ترقي پسند ۽ رجعت پرست جي وچ ۾ تميز ڪيو، حالات پٽاندڙ حالات کي بدلائڻ ۾ حصو وٺو پر ڪاليجن ۽ يونيورسٽين ۾ به ڌيان سان پڙهو. ڊاڪٽر ٿيو، ته چڱا ڊاڪٽر ٿيو، وڪيل ٿيو ته چڱا وڪيل ٿيو، انجنيئر ٿيو ته چڱا انجنيئر ٿيو، مطلب ته جنهن به شعبي ۾ وڃو، اتي پنهنجي ڌاڪ ڄمايو، ائين ڪوئي به نه چئي سگهي ته سنڌي ان پڙهيل نعري پرست آهن. اهي فقط نعرا هڻي سگهندا آهن ۽ پاڪستان جي ٻين شهرين کان پنهنجن پنهنجن شعبن ۾ گهٽ درجي جا آهن. مان اهو ان ڪري نه ٿو چوان ته مان وائس چانسلر ٿي رهيو آهيان ۽ شاگردن جي تعليم تي توجهه ۽ درس گاهن ۾ انتظام ڪنهن وقت منهنجو مکيه مسئلو هو. مون اهو دور ته جيئن نيمن گذاريو هو ۽ هاڻي ڪنهن به نوڪريءَ جي تمنا نه ٿي، تصور به ڪرڻ نه ٿو چاهيان، مان اوهان کي اهو ان ڪري چئي رهيو آهيان جو سنڌ جو مستقبل اوهان سان وابسته آهي منهنجو شعر و ادب ۽ دانشوري

انهيءَ سنڌ لاءِ آهي جا اڳتي هلي اوهان کي ٺاهڻي آهي، جنهن جي اڏاوت اوهان تڏهن ڪري سگهندؤ جڏهن دل و جان سان پڙهندؤ، نه رڳو درسي ڪتابن کان سواءِ ٻيا ڪتاب پڙهي هيٺين سان هنڊائيندؤ، پر درسي ڪتابن جي مطالعي ۾ به ڪنهن کان پئتي نه هوندؤ. سنڌ ائين جيئندي سدا جيئندي، اوهان جي ذريعي جيئندي ٺلهو نعرو ٿي نه جيئندي، هڪ جيئرو جاڳندو، اڳتي وڌندو، روان دوان انقلاب ٿي جيئندي.

منهنجي اوهان کي اها به هدايت آهي ته پاڻ ۾ وڙهو نه، جي اوهان جي محبت سنڌ جي وجود، بقا، ۽ ترقيءَ سان آهي، نه ته متعبد جي باوجود، هڪ ٻئي تي آپهري هلائڻ نه ڪيو، اک جيڪي آزمائش تي پورا رهيا آهن، ٻڌي ٻڌائي ڳالهه، تي انهن جي نيت تي شڪ نه ڪيو، تحمل سان هڪ ٻئي کي سمجهڻ جي ڪوشش ڪيو ۽ اهڙا الزام نه هڻو جن جي اوهان وٽ پوري ثابتي نه آهي. اوهان جي منزل ساڳي آهي، رستا الڳ ٿي سگهن ٿا. هي دور ڏاڍو نازڪ دور آهي، اوهان سياست جي ڀل صراط تان وڃي رهيا آهيو، هٿ هٿ ۾ ڏئي هليا هلو. منزل ويجهي اچي رهي آهي، پر جي اوهان هڪٻئي کي ڌڪا ڏيندا رهيا ته مور نه ملندي، ٻڌي اوهان جي سگهه آهي، چڙوچڙ ٿي اوهان انهيءَ مقصد کي پهچي نه سگهندا جو اڌ صديءَ کان وڌيڪ منهنجي شاعري ورجائيندي رهي آهي.

پید-غام

سنڌيائي تحريڪ جي ۱۰ جولاءِ ۱۹۸۷ع تي شاھپور ڇاڪر
۾ ٿيل تاريخي ڪنوئشن لاءِ موڪليل تقرير

منهنجي زندگيءَ جو هي وڏي ۾ وڏو اعزاز آهي جو اوهان مون کي گهرايو آهي. ان کان بهتر منهنجي شاعريءَ جي قدرشناسي ٿي نه ٿي سگهي. مان اوهان جو ان لاءِ احساسمند آهيان. سان اڳ به اوهان جي تحريڪ جي باري ۾ اخبارن ۾ پڙهي ايترو ته متاثر ٿيو هيس جو مون اوهان تي هڪ وائي لکي هئي۔

پڑم آہ، گھر گھر کیون آئیون۔

وچن پیون وات تی، پانهن جهلی بار،

گھر گھگھیریون آئیون۔

دِيمى دندين آگرين-ن دڻو تن دھڪار.

کھر کھ کھیریون آئیون۔

سُوسین سجن وانگیان، وِژھیچن ویچار،

گھر گھر کھیر یون آئیون۔

نہ سی پیرین پیکڑا، نہ سی کوٹ کپار،

کھر کھٹھیر دیون آئیون۔

اڄ اوهان جي هن عظيم الشان اجتماع کي ڏسي، مان اهو دعويٰ سان چئي سگهان ٿو ته منهنجي اندرين ۾ اڪ اوهان جي شاندار مستقبل کي انهيءَ وقت ئي چڱيءَ طرح ڏسي ورتو هو ۽ ان تحريڪ جي نهايت انقلابي نتيجي کي پروڙي، مون اوهان کي پنهنجيءَ شاعريءَ جو حصو بنائي ڇڏيو هو. اوهان منهنجي خواب جي عظيم ترين تعبير آهيو، منهنجي ان مستقبل جي تصور جي بهترين تصوير آهيو جو اڳتي هلي اسان جي نجات ثابت ٿيندو.

ڪجهه سال اڳ مان روس ۾ روسي عورت جي آزاديءَ، خوداعتمادي (پاڻ ۾ ڀروسو) ۽ ترقيءَ ڏسي حيران ٿي ويو هوس. لينن گراڊ ۾ منهنجي هڪ روسي گائيڊ، جنهن جو نالو ليئا هو ۽ جا ڪنهن انسٽيٽيوٽ جي ڊائريڪٽر هئي، مون کي ٻڌايو هو ته ان وقت ملازمتن ۾ روسي عورتون چاليهه في صد هيون ۽ هن کي اها توقع هئي ته ڏهن سالن کان پوءِ پنجاهه في صد کان وڌي وينديون ۽ پوءِ ڪيلي چيو هيائين ته ان وقت اسان مردن جي خلاف Discriminate ڪنديونسين يعني انهن سان صدين جو پلٽو ڪنديونسين ۽ پنهنجي اڳيان احساس ڪمٽريءَ ۾ مٽلا ڪري ڇڏينديونسين. روسي عورتون انجنيئر، ڊاڪٽر، سائنسدان، ماهر تعليم وغيره زندگيءَ جي هر شعبي ۾، ويندي Astronauts ٿاين آهن، پنهنجي سڃاڻ ڪرائيندي، پاڻ کي ورڪر چونديون آهن. يعني پاڻ کي پورهيت سڏينديون آهن، انهن مان ڪيتريون هاري طبقي جون به هونديون آهن، پر هڪ انجنيئر عورت به فخر سان پاڻ کي پورهيت چئي سڃاڻ ڪرائيندي آهي، ڇو ته انسان جو پورهيو ئي هن جي صحيح سڃاڻ آهي، ۽ پورهئي سان ڪيل حاصلات ئي هن لاءِ فخر جو باعث آهي. ان ڪري مان اوهان کي رضيه سلطانه ۽ جهانسيءَ جي رائيءَ جهڙا دقيانوسي مثال نه ڏنا آهن. ڪابه هاريائي ڪنهن به رائي کان بهتر آهي ڇو ته پورهئي ۾ ”مٿن ٽپڪ ٽپڪڙا ڇڪندڙيون اچن“ واري ڪيفيت ئي انسان جي عظمت جي نشاني آهي.

منهنجي ڌرتيءَ جون ڌيئرون! اوهان ڪنهن به مرد جي برابر آهيو، ڪنهن کان به گهٽ نه آهيو، **اوهان پنهنجي خودي سڃاڻي آهي ۽ چؤڏي واريءَ مان نڪري چادر کي پرچم بنايو آهي** ۽ ديس جي نجات لاءِ مردن سان ڪلهوڪليهي سان ملائي اڳتي نڪري پيون آهيو. مون کي يقين آهي ته آزادي جي راهه تي هاڻي اوهان جا قدم پئتي نه هٽيا.

اوهان کي ڏسي، مون کي تاشقند جي هڪ ٽپيري ياد ٿي

اچي. تاجڪ عورتون، جي مزدور هيون ۽ هنن کي بياچا هٿن ۾ هيا، پنهنجي پورهئي نان هڪ ٽرڪ ۾ موٽي رهيون هيون ۽ ٽرڪ تي ناچ ڪنديون ٿي ويون. اسان جي اشاري تي هنن ٽرڪ روڪي ۽ اسان جي استدعا تي ٽرڪ مان ڌرتيءَ تي لهي اسان کي تاجڪ ناچ ڪري ڏيکاريو. ٽرڪ جي ڊرائيور، جا به عورت هئي، هيٺ لهي آئي ۽ انهن سان ناچ ۾ شامل ٿي وئي. هو اوهان وانگر مسلمان هيون، پر هو جيئن آزاد هيون، تنهن پڪين جيئن پرواز جي تمنا هئي، ڪنهن به مرد جون ڪاٺياريون نه هيون ۽ انهن سان ڪي شادي شده هوندي به، پنهنجو پورهيو ڪري پاڻ پالي رهيون هيون. ڪنهن وقت اهي تاجڪ عورتون به اسان جي عورتن وانگر مجبور هونديون هيون، پر دو ڪنديون ۽ آڏامندي پڪيءَ جو پاڇو به انهن تي نه پوندو هو. پاڪستان جي دقيانوسي شاعر حفيظ جالندريءَ چواڻيءَ -

اسلام کي شهزاديان

پر دے کي بهن آباديان

چشم فلک نے آج تک

ديکھی نہیں ان کي جهاک.

۽ پوءِ هڪ نچڻيءَ کي مخاطب ٿي چيو اٿائين -

هاڻ ناچن ٿي جا گائڻ جا

نظرون سڄي دل گرمائڻ جا

ٽڙپائڻ جا ٽڙپائڻ جا

اے دشمن دنيا و دين

تعجب آهي ته اسان جو قومي ترانو اهڙي ماڻهو لکيو جنهن

لاءِ ڪابه پردي کان ٻاهر عورت، جنهن جي جهلڪ آسمان جي اک

ڏسي ورتي هئي، دين ۽ دنيا جي دشمن هئي.

مون تاجڪستان ۾ مزدور عورتن جي آزادي ڏسي، ٿڌو

سام، پري سوچيو هو ته منهنجي ديس ۾ به عورتون ائين هون وانگر

آزاد ڪڏهن ٿينديون؟ اڄ اوهان کي ڏسي منهنجي دل خوشيءَ سان

پرچي وٺي آهي. اوهان انهيءَ انقلاب جي شروعات آهيو جو هن ڌرتيءَ تي اوس اچڻو آهي. هيءَ ڌرتيءَ ويٽنام ته نه آهي پر اوهان کي ويٽنامي عورتن وانگر مردن جو ٻانهن ٻيلي رهڻو آهي. دراصل هيءَ سنڌياڻي تحريڪ ڪلهن وقت پوري پاڪستان تي چانڊجي ويندي ڇو ته ٻين صوبن ۾ اوهان جون پينرون به اوهان وانگر مظلوم آهن. پنجاب ۾ عورتون زياده تعليم يافته آهن پر انهن مرد جي جبر و ستم کي للڪاريو آهي ۽ شريعت بل جي مخالف ۾ ڏاڍ ۽ ڏمر جو شڪار آهن. اوهان جو ٻيو رول آهي. مردن جي جبر و ستم کان نجات ۽ مردن سان ملي پنهنجيءَ قومي نجات لاءِ جدوجهد.

مان جيڪر اوهان کي پڇ-وريءَ دنيا چسي آزاد ملڪن ۾ Feminist Movement (عورتازاد) تحريڪ جا اوهان کي مثال ڏيان. لاپشنارا Lapassionara جهڙيون انقلابي عورتون پيدا ڪيون. اوهان کي ٻڌايان ته ايران قرآنه العين طاهره جهڙي آزاد عورت پيدا ڪئي هئي جا انقلابي هوندي ايتري خوبصورت به هئي جو ان کي گهڻو ڏيندي جلاڊ جا هٿ پئي ڪنڊيا. اڄڪلهه ايران ۾ خمينيءَ جي حڪومت به انهيءَ جلاڊ وارو ڪردار ادا ڪري رهي آهي پر ان جا هٿ نٿا ڪنڊن. مان جيڪر اوهان کي آمريڪا، چين، ویتنام وغيره ۾ عورتن جي آزاديءَ جا مثال ڏيان. پر برصغير جي عورت جي غلاميءَ انهن ملڪن جي عورتن جي غلاميءَ کان مختلف آهي. صدين کان گهڻيل ٻوساڻيل عورتن، جي مرد جي ظلم اڳيان ٻڙڪ نه ٻاڦي سگهيو آهن، منهنجين اکين آڏو آهن. انهن ۾ هن مارئيءَ جي ديس جي انقلاب لاءِ خواهش پنهنجو مثال پاڻ آهي. مان نه ٿو ڀانيان ته مغربي بنگال جي عوام تي ايتري دسترس جي باوجود آتان جو عوامي رهنما جيوئي باسو ڪلڪتي ۾ عورتن جو ايترو ميڙ ڪيو ڪري سگهندو جيترو اوهان ڪيو آهي. منهنجي اوهان کي دعا آهي. اها آزادي برقرار رکجو.

اچو ڪو قانون مرد جو قانون آهي. ان کي دل سان تسليم نه ڪجو
جيستائين انقلاب ساري قانون جا پرڇڻا آڏاڻي ڇڏي ۽ هر قانون
۾ اوهان کي مرد سان برابري حاصل ٿئي. حوا آدم جي ڪڪ مان
پيدا ٿي هئي يا آدم حوا جي ڪڪ مان پيدا ٿيو هو، اهو هاڻي
ڪيئن چئجي! ڪيئن به هجي عورت ماڻه آهي، ان جي برتري تسليم
ڪئي نه وڃي ته ان جي ڪمٽري به تسليم نه ڪئي ويندي.
مان وري به اوهان جو ٿورائتو آهيان جو اوهان مون کي
ياد ڪري گهرايو آهي. **اوهان جي تحريڪ به منهنجيءَ**
شاعريءَ جي هڪ هنڌ آهي، انهيءَ آزاديءَ جو هڪ
اڻڻ حصو آهي جنهن جي رستي تي اسان جا
ٻيو هو اوهان آهن.

شاعري، اديب، سنڌ ڏيس جي ثقافت جا وارثو!

پريس ڪلب حيدرآباد ۾ سنڌي ادبي سنگت جي
سالاني ڊسمبر ۱۹۸۷ع جي ميٽنگ ۾ ڪيل صدارتي تقرير

مان اوهان جو ٿورائتو آهيان جو اوهان مونکي هن سال به
صدارت لاءِ ڪوٺ ڏني آهي. بهتريندو ته ان موقع جو فائدو وٺي،
اوهان سان پنهنجي موجوده خيالات جو اظهار ڪيان. پنجاهه سال
ٿيا آهن ته منهنجي خيالات جو تاجي پيتو ساڳيو رهيو آهي، اوهان
ان مان آتساهه ورتو آهي ۽ منهنجو آدرش اوهان کي بيچين ڪندو
رهيو آهي. زندگيءَ جي هن پوئين پهر ۾ مان اوهان کي يقين ٿو
ڏياريان ته منهنجو پنهنجي آدرش ۾ اڃان به اوترو ئي اعتبار آهي،
۽ هاڻي سنڌ جو اهو روشن مستقبل دور نه آهي جنهن کي منهنجي
شاعريءَ ڏٺو آهي ۽ جنهن لاءِ مون ايترو سٺو آهي جو ٻيو شاعر
هجي ها ته فردوسيءَ وانگر رڙ ڪري ها. مرا اے کاظمکے مادر نہ
زادے (اي ڪاش! مونکي ماءُ نه ڄڻي ها).

شاعريءَ ۽ سياست ۾ ڪجهه بنيادي گهاليون ساڳيون آهن.
شاعر ۽ سياستدان، ٻئي راءِ جو اظهار نهايت زوردار ٻوليءَ ۾ ڪن
ٿا ۽ ٻئي اسرار ڪن ٿا ته هنن جو نقطه نظر قبول ڪيو وڃي. ٻنهي
۾ ڪنهن وقت ساڳي جذبات جو اظهار آهي، ٻئي خرد تي جنون
جو وار ڪن ٿا ۽ خاموشيءَ ۽ اطمینان جي برف رجائي ڇڏن ٿا،
پر شاعريءَ کي هڪ مستقل جاءِ آهي. سياست اچڻي وڃڻي آهي،
شاعري رهجي وڃي ٿي. اها سياست کان وڌيڪ پائدار آهي ڇو ته
ان جي ٻولي اهل سياست جي ٻوليءَ کان وڌيڪ پائدار آهي. زبان جي
ابدیت، ان جي ماضيءَ ۾ غوطه زني ۽ مستقبل جي دوراندیشي
ڪنهن وقت ارباب سياست کي چرڪائي وڃي ٿي ۽ ڪنهن وقت

تہ انهن سان عداوت بہ پيدا ڪري ٿي، جنهن ۾ سياست جي اها معاونت ڪري ٿي، ان جي وڪ کي وڌائي ۽ منزل جي ويجهو آڻي ٿي، ۽ جڏهن منزل ملي تہ سياست پنهنجي دور سان ماضيءَ جو حصو ٿي وڃي ٿي پر شاعري اڳي کان بہ وڌيڪ زنده ۽ تابنده نظر اچي ٿي.

لاڙ جي وطن پرست هيرو بڊامائي پٺري پنهنجي ديس جي آزاديءَ لاءِ مغل جارحيت ۽ اقتدار کي للڪاريو ۽ جنگ ڪئي هئي. اڄ مغليه دور ماضيءَ ۾ دفنائجي چڪو آهي ۽ نہ بڊامائي پٺري رهيو آهي. پر لوڪ ادب جون هي ستون اڃا تائين زنده آهن ۽ اڄ بہ اسان جي جذبات ۾ وليولا وجهي ٿيون ڇڏن.

اڄ گهر-رحيمن يار، بڊامائي پٺرا

ڪاڇي ٻنهي پار، ويرين واٽون لائون

اڄ گهرجيس-نون، بڊامائي پٺرا

مٿان اچي مون، ويرين واٽون لائون

اڄ گهرجيس-هيت، بڊامائي پٺرا

ڪاڇي ڀڳي پٽ، ويرين واٽون لائون.

نڪاراگوا جي هڪ اديب جنهن کي ۱۹۸۶ع ۾ پنهنجي ادبي حاصلات تي نوبل پرائيز ملي هئي، هڪ ڀيري چيو هو، ”جڏهن آمريت اوهان جي ديس تي مسلط ڪئي وڃي ٿي، اوهان پهرين ڳالهه ڄامحسوس ڪيو ٿا، ۽ ان ۾ جنهن احساس کي بي ساختگي آهي، جو فوراً اچي ٿو، اهو آهي ذلت جو احساس، اهو ذلت جو احساس روزانه وڌندو وڃي ٿو ۽ آخر جي ان لڳاتار ڪوشش جو نتيجو آهي، جا اوهان جي ذهن تي خلفشار مسلط ڪري ٿي، جو هر آخر جي دنيا ۾ هوندو آهي- دنيا جا ٽاڪمين لوڻ جي هوندي آهي پر بظاهر نهايت مضبوط لڳندي آهي. اوهان ائين محسوس ڪندا آهيو تہ اوهان جي عقل ۽ انسانيت کسي روز مجروح ڪيو وڃي ٿو. اوهان روز خوف ۽ هراس جي ذلت سان روشناس ٿيو ٿا ۽ پاڻ کي ڌڪارڻ لڳو ٿا. هڪ شهريءَ جي حيثيت ۾ اوهان جو

ضمير شديد زخمي ٿي پوي ٿو ۽ اوهان انهيءَ عوام سان پنهنجو ناتو مضبوط ڪيو ٿا، جنهن جا اوهان آهيو.^۴

دوستو، هڪ شاعر ۽ اديب اها ذات سڀ کان وڌيڪ محسوس ڪري ٿو ۽ آسريت خلاف پنهنجي شعر و ادب کي بغاوت لاءِ استعمال ڪري ٿو، هو ان لاءِ وقتي ادب کان گريز نٿو ڪري ۽ شعر و ادب جي پابندي ۽ ابدیت جو خيال هن تي روڪ نه ٿو رکي. پنهنجي ناول (Mother) مادر جو ذڪر ڪندي، گورڪيءَ لکين تي هڪ مضمون ۾ لکيو آهي:-

”مون هن (لکين) کي چيو ته، مون اهو ڪتاب ٽڪڙ ۾ لکيو آهي پر هن کي نه ٻڌايو ته، مون اها ٽڪڙ ڇا لاءِ ڪئي آهي، ڇو ته هن ساڃاه سان ڪنڌڙو ٿيو ۽ پاڻ ئي جواز پيدا ڪندي چيو ته، توڙي ڇو جو اهو ڪتاب ٽڪڙ ۾ پورو ڪيو ڇو ته اهڙي ڪتاب جي اشد ضرورت هئي. ڪيئي پورهيت انقلابي لاشعوري طرح ۽ از خود انقلابي تحريڪ ۾ شامل ٿي ويا آهن ۽ اهي هاڻي مادر (Mother) پڙهي ڪافي لاپ پرائيندا. اهو ڪتاب نهايت وقتائتو آهي.“

اهو ئي سبب آهي ته مون گذريل پنجن سالن ۾ ايترو لکيو آهي جيترو مون سڄيءَ زندگيءَ ۾ نه لکيو آهي. ان ٽڪڙ جو سبب هڪ اهو احساس به آهي ته سڄ ٻڌي رهيو آهي ۽ جيڪي لکڻو آهي سو لکي وٺان پر وڏو سبب وقتي ضرورت جو آهي، اهو لازمي نه آهي ته شعر و ادب وقتي ضرورت کي مدنظر رکي تخليق ڪيو وڃي، ان کي ابدیت نه هجي. اهو شاعر ۽ اديب جي تخليقي صلاحيتن تي مدار ٿو رکي ته هو پنهنجي تخليق کي ابدیت عطا ڪري سگهي ٿو يا نه، نه وري اها ابدیت جي تلاش ادب جي تخليق جو هر وقت محرڪ آهي. چڪمست جي شاعري ۽ انگريز سامراج خلاف لکيل ناولن، ڪهاڻين، ڪتابچن، پمفلٽن کي، جن تي چاليهن کان وڌيڪ سالن جي دؤر ۾ ڄمي چڪي آهي، اهي پنهنجي دؤر ۾ نهايت ضروري هئا، ۽ انهن جي حاصلات ابدی آهي ۽ اهي بظاهر زندهه نه

هوندي به تاريخ جي ضمير ۾ زنده آهن ۽ موجوده ادب جنهن ارتقا جي منزل تي پهتو آهي، انهن کان سواءِ اتي پهچي نه سگهي ها. ڇا ڪازان زاڪس جا ناول پنهنجي پـايندگي وڃائي ويٺا آهن، ڇو نه قبرص (Syprus) آزاد ٿي چڪو آهي؟ (ڪازان زاڪس جي ناولن جو اڪثر موضوع قبرص جي آزادي آهي). نه، اهي وقتي ضرورت پوري ڪرڻ جي باوجود پائنده آهن. شرت، بنڪم، ٽيگور ۽ نڌل نه پنهنجي امرتا پائي چڪا آهن، پر ڪيترائي بنگالي اديب جن انگريز سامراج جي خلاف اڪيچار ادب تخليق ڪيو ۽ جن جون ايڪتون هن وقت فقط لائبررين ۾ ملن ٿيون، هڪ قسم جي امرتا پائي چڪا آهن ڇو نه اهي ان آزاديءَ جو حصو ٿي چڪا آهن جا انهن جي جاکوڙ کانسواءِ نه اچي سگهي ها. ڀڳت سنگهه يا چندر شيڪر آزاد يا ٻيو ڪو انقلابي پنهنجو رت نه انهن انسانن لاءِ هڪ ئي وقت ڏئي سگهيو جي غلاميءَ جي زنجيرن ۾ جڪڙيل هئا. پر ڦڙو ڦڙو ڪري رت ڏيڻ نهايت مشڪل هو، جيئن انگريز سامراج خلاف آئيني سياست ڪندڙن سان گڏ ان دؤر جي اديبن ۽ شاعرن ڪيو. ڪنهن اديب چيو آهي ته: ”جهڙڪڏهن مون کان پڇيو وڃي ته ڪهڙو رستو بهشت ڏانهن وڃي ٿو، ته مان جيڪر جواب ڏيان ته اهو جو سڀ کان مشڪل آهي.“ اوهان اشتراڪي آهيو، جيئي سنڌي آهيو، عوامي تحريڪ سان آهيو، نالي جي ڪري ڪوئي فرق نٿو پوي، جي اوهان جون اکيون انهن آئينن وانگر آهن جن ۾ سنڌ جي تقدير بکي رهي آهي. اوهان سنڌي اديب آهيو ۽ اوهان جي جاکوڙ سنڌي ادب لاءِ آهي، ۽ سنڌي ادب جي جاکوڙ سنڌ لاءِ آهي ۽ سنڌ جي جاکوڙ پورهيت عوام لاءِ آهي. جيستائين ادب تي زنجير آهن، سنڌ تي زنجير آهن، سنڌي عوام تي زنجير آهن، توهان لاءِ وقتاً ڪتاب لکڻ تمام ضروري آهن. ازل ۽ ابد، موت ۽ زندگي، حيات ۽ حيات بعد از ممات ۽ ٻيا فلسفي جا مسئلا، جي اوهان جي جدوجهد سان سڌو لاڳاپو نٿا رکن، اوهان ملتوي ڪري سگهو ٿا. ادب جي بهترين حاصلات اها آهي ته انسان، انسانن وانگر

جيئن ته، انهن کي ڏورن وانگي ڳهڻو نه پوي، اهي آزاديءَ ۾ ساهه کڻن ۽ انهن جون ذاتي ضرورتون انهن جي ضمير کي لوڏو ڏئي نه سگهن. ادب جي ڪٽهه ۾ هونئن ته ساري ڪائنات آهي، پر ڪائنات جي اسرار ۽ رموز جي ڪيڏ لڳي، هيٺ ۽ هيٺي تي توجه نه ڏيڻ، جڏهن اوهان جو هيٺ ۽ هيٺي، اوهان جو وجود جو ڪي ۾ آهي، اهڙي بي توجهي خودڪشي جي برابر آهي، ان آزاديءَ کان انحراف جي برابر آهي جنهن کانسواءِ ادب جي تخليق ناممڪن آهي. سنڌ جي بقا لاءِ جدوجهد، جمهوريت لاءِ جدوجهد، غير طبقاتي معاشري لاءِ درجي بلر جي جدوجهد، مرد خواه عورت جي عزت نفس لاءِ جدوجهد، اوهان جي پهرين توجه جي مستحق آهي. ويجهي ماضيءَ ۾ سوين انٽرويو، ڪتابچا، مضمون وغيره سنڌيءَ ۾ لکيا ويا آهن، جن جي وقتي ضرورت آهي ۽ مان انهن کي به سنڌي ادب جو حصو سمجهان ٿو ۽ انهن کي جائز اهميت ڏيان ٿو.

ادبي سنگت جي حيثيت ۾ مون اوهان جي اڳواڻن جي ڪارڪردگي ڏٺي آهي، اهو به ڄاڻان ٿو ته اوهان ان کي سنڌ جي ڪنڊ ڪڙڇ تائين پهلايو آهي ۽ ساريءَ سنڌ جي اديبن جا پاڻ ۾ ناتا وڌايا آهن، پر اوهان تي ٻيون به ڪيتريون ئي ذميواريون عائد ٿين ٿيون، جي وقت جي ضرورت آهن، انهن ذميدارين جي ذڪر کان اول مان اهو چوڻ چاهيان ٿو ته سياست ۾ وڏي رساڪشي اچي وئي آهي ۽ سنڌ جا محب وطن اڳواڻ پنهنجو پورو اتحاد قائم ڪري نه سگهيا آهن ۽ توهان ئي هڪ واحد محب وطن ادارو آهيو جنهن ۾ ڪوئي خاص ڏقيڙ نه آهي ۽ سنڌ جي بقا ۽ شاندار مستقبل لاءِ متحد ٿي جدوجهد ڪري رهيا آهيو. اهو اتحاد هر صورت ۾ قائم رکيو وڃي ۽ ترقي پسند محب وطن اديب سياسي اختلاف جي باوجود هن پاليت فارم تي ڪٺا رهڻ گهرجن. هي ڳالهه ته اسان کي ڪنهن گهڻيءَ خوشفهميءَ ۾ مبتلا رهڻ نه گهرجي ۽ اهو نه سمجهڻ گهرجي ته اسان جي حاصلات ڇڻ دنيا ۾ بي مثال آهي. نثر ۾ ته اڃان اسان وٽ ادب جي شروعات ٿي رهي آهي. اوهان انگريزي،

روسي، فرينچ يا ٻي ڪنهن مهذب زبان جو ادب پڙهي ڏسو ته اوهان حيران رهجي ويندؤ ته اڄڪلهه ڇا ڇا لکجي رهيو آهي. ان مان منهنجو مقصد ڪا ماديوسي ڦهلائڻ نه آهي. ڪنهن به قوم جي زندگيءَ ۾ چاليهه سال جي اوهان کي پاڪستان کانپوءِ مليا آهن، ڪوئي وڏو عرصو نه آهي پر پنهنجي باري ۾ ايتري خوشفهمي ڇڻي نه آهي ته اسان جو ادبي ذخيره دنيا ۾ بي مثال آهي. اوهان پڻاڻيءَ جو ڏينهن پلي ملهائڻو پر اهو خيال ۾ رکي ته اسانکي هاڻي ماضيءَ جي بدران مستقبل تي وڌيڪ توجهه ڏيڻي آهي ۽ هڪ نئين سنڌ اڏڻي آهي.

سو مون اوهان جي ذميدارين جو ذڪر پئي ڪيو. اوهان سنڌي ۾ هڪ ادبي رسالو شايع ڪريو ۽ ان جي خرچ پوري ڪرڻ لاءِ هر ميهه راديب تي ماهوار چنڊو رکو ۽ سنڌ جي عوام ۾ پنهنجي اشاعتي پروگرام لاءِ فنڊ ڪٺي ڪرڻ جي مهم شروع ڪيو. سنڌيءَ کي تعليم جو ذريعو بنايو وڃي ۽ ان کي سنڌ ۾ سرڪاري زبان ڪري تسليم ڪيو وڃي، ان لاءِ پنهنجي مهم تيز ڪيو، سنڌي ڪتابن جي وڪري کي هٿايو ۽ ادبي سنگت جي هر ٻرائج کي عدايت ڪيو ته هر نئين ڪتاب جون ڏهه ڪاپيون خريد ڪري سنگت جي مقامي لائبررين ۾ رکيون وڃن، هفتيوار گڏجاڻين ۾ هر نئين ڪتاب کي پڙهي ان تي ذميداريءَ سان بحث ڪيو وڃي، سنڌ مان هر موضوع تي ماهر گهرائي ادبي سنگت جي گڏجاڻين ۾ ليڪچر ڪرايا وڃن، سينسرسپ ظاهر ٿي يا لڪل، جي خلاف آواز اٿاريو وڃي، هن ڳالهه جي اجازت آهي ۽ هن ڳالهه جي اجازت نه آهي. ان کان ادب ۾ انڪار ڪيو وڃي. اوهان کي بيوروڪريسيءَ پوليس ۽ زميندار جي ظلم ۽ سماج ۾ ٿيندڙ ٻئي هر ظلم خلاف پنهنجي قلم کان ڪم وٺڻ گهرجي. ان ڪري ڪا ادب جي اهميت ڪانه ٿي گهٽجي. اوهان روسي اديب ڪوڪول پڙهي ڏسو. هن جا ڪيرداري نظام جي خلاف لکيو آهي، پر ان جي ڪتابن جي ادبي اهميت اڄ به ايتري آهي جيتري زار جي زماني ۾ هئي. سٺو، پير ۽ اختيار

جا صاحب پاڻ کي اسان جي روحاني مدرن جا والي وارث سمجهن ٿا. اوهان انهن جي ڪو ڪلائپ کي وائڪو ڪريو. انهن کان پڇو ته اوهان ڪير آهيو نظريي جا سبق ڏيڻ وارا؟ هن ڌرتيءَ کي پنهنجي آئيڊيالاجي آهي، اسان اوهان جي آئيڊيالاجيءَ کي ڄاڻون ٿا جنهن تي بار بار ڪوئي نه ڪوئي اڌ پڙهيل سيڪشن آفيسر يا اسسٽنٽ سيڪريٽري اوهان کي تقرير لکي ڏئي ٿو جا اوهان صحيح طرح پڙهي به نٿا سگهو. انهن کان پڇو ته اوهان ڪير ٿيندا آهيو اسان جي تاريخ سان هٿ چراند ڪرڻ وارا؟ ٿامس مين (Thomas man) اڃا تائين زندهه آهي. هٿلر پنهنجي زير زمين نهه خاني ۾ پاگل ٿي پيو ۽ پنهنجو انت آندائين. اڄڪلهه اقتدار جا صاحب تاريخ جي آئيني ۾ ڏسڻ کان گهٻرائين ٿا ۽ ديوار تي لکيل صاف اکرن ۾ تحرير نٿا پڙهي سگهن. انهن کان اوهان پڇو ته اي! انڌ جي گهوڙي تي شهسوارو! ڇا اوهان ڄاڻو ٿا ته اوهان جو سفر ڪٿي ڪٿو آهي.

مان اوهان کي يقين ٿو ڏياريان ته اديب پنهنجي جاءِ تي هڪ آزاد مملڪت آهي. پاڪستان ۾ غير سنڌي اديب اڪثر ائين لکي رهيا آهن، جيئن نازي جرمنيءَ ۾ نسل پرستي (Anti Senitic Literature) تي ڪتاب لکندا هئا جي ٻيءَ جنگ عظيم کانپوءِ ڪوليا نٿا لپن. ڪاش! رسيءَ ۾ لڙڪندڙ خاموش آتش مين جي لاش کان پڇي سگهجي ها ته اهي نسل پرستيءَ تي لکيل ڪتاب ڪيڏانهن ويا؟ اديب، جيڪي رزق لاءِ روح وڪڻن ٿا، جن لاءِ ڪاغذي نوٽ صحيفن جا صفحا آهن، جي هٿ ادب جا ٻڏي اقتدار جي اڳيان پيش ٿين ٿا ۽ انعام اڪرام وٺي پوئين پير واپس ٿين ٿا ته جيئن ظل الاهي کي پٺي نه ڏيکارن، اهي پاڻيءَ تي ڦوٽا آهن، ۽ سنائي واءِ ۾ ٿوريءَ دير جٽاءُ ڪن ٿا. سچا اديب ته طوفاني چولين وانگر پهڙن کي چور چور ڪري وجهندا آهن.

بندوق جي زلعيءَ مان ايترو بارود نه نڪرندو آهي جيترو ادب مان، روس جو ڪائناٽ کي تسخير ڪري رهيو آهي، ان جو ۱۹۰۵ع کان اڳ ۽ ۱۹۰۵ع کان ۱۹۱۷ع تائين ادب پڙهي ڏسو

ته اوهان کي معلوم ٿيندو ته شاعر ۽ اديب، جي عظيم آهن، اهي سچ ڏسن ٿا ۽ سچ لکن ٿا. اهي مصلحت آميزي نٿا ڄاڻن. اهي اقتدار اڳيان نه سر ٿا جهڪائڻ نه جهولي ٿا ڦهلائڻ. هڪ ادبي شهپاري جي عظمت انهيءَ ۾ آهي ته ان ۾ هڪ شاعر ۽ اديب سياستدانن کان اڳ ۾ مستقبل جي جهلڪ ڏسي وٺي ٿو، پنهنجي حال جو ڀرپور تجزيو ڪري، ان کي مستقبل سان واڳي ڇڏي ٿو ۽ نيٺ اهو مستقبل وجود ۾ اچي اهڙي ادب تي دوام جي مٿهر هڻي ٿو.

سولائي نقسن پنهنجي امر ڪهاڻيءَ ”مانر فونسا جو گهر“ Mater yona's House ۾ لکيو آهي:

”اسان سڀ هن جي ويجهو رهندا هياسا پر اسان کي اها پروڙ نه هئي ته اڏائي اهڙو انسان هجي جنهن کانسواءِ ڪوٺ جهٽ به نه ٿي جي سگهيو.“

نه وري شهر ٿي جي سگهيو،

نه اسان جي ساري ڌرتي.“

شاعر ۽ اديب ائين هر ڌرتيءَ جو اڻ وسرندڙ حصو آهن. هُو خرد ۽ جنون جو مٿر ميلاپ آهن. هو پنهنجي دؤر جي تپ، ناڻين پهچن ٿا ۽ پنهنجيءَ اندرينءَ اک سان پنهنجي سماج جا مختلف پهلو ڄاڻن ٿا ۽ هڪ ماعير معاشيات کان اڳ، ان ۾ ڦير گهير لاءِ ڪوشش ڪن ٿا، جا جائز آهي ۽ ان ڪري لازمي آهي. ادارا اوهان جون پُرتڪلف دعوتون ڪري، اوهان کي خريد ڪرڻ چاهين ٿا، اوهان کي بي معنيٰ ڪتابن تي انعام آڇين ٿا. اوهان پاڻ وڪڻي سارو جهڳ ٻاڏو ته به اوهان سڄي جا سڄا، اوهان سنڌ جو ضمير آهيو ۽ سنڌ جو سؤدو ڪنهن به قيمت تي نه ڪرڻو آهي.

جي ادب سماج لاءِ ڪليءَ عوا ۽ روشنيءَ جو لنگهه نه آهي، جي اهو اڳواٽ اطلاع نٿو ڏئي ته سماج کي عي خطرا درپيش آهن، جي اهو بيمار سماج جو نبض شناس نه آهي ۽ ان جي صحت جي

باري ۾ اُن تڻ جو اظهار ۽ خطري جي نشاندهي نٿو ڪري، نه
 اهو ادبي ڪتاب جي اڄڪلهه پاڪستان ۾ ڇپجي رهيا آهن، فقط
 پٿارين جي ڪم ايندا ۽ انهن مان پٿريون هٿيون وينديون.
 سنڌي ادب اڄ زنده آهي ۽ هڪ ماڪيءَ جي ماناري وانگر
 اُن ۾ چمڪر آهي مان اوهان کي مبارڪ ڏيان ٿو ۽ ادب جي عظيم
 مستقبل لاءِ دعا ڪيان ٿو.

ڌرتيءَ جي ڏينھن ڏانھن

سنڌيائي تحريڪ سکر پاران تاريخ ۵-۲-۸۸ع تي
ڪوٺايل جشن لطيف جي موقعي تي مهمان خاص
جي حيثيت ۾ ڪيل تقرير

منهنجون پينرو،

منهنجي زال مهيني کن کان بيمار آهي ۽ ان ڪري ڪنهن
به ادبي ڪم ۾ دل نٿي لڳي. پر اوهان منهنجي نياڻين وانگر آهيو
۽ منهنجيون نياڻيون مون کي پتن کان به وڌيڪ پياريون آهن، ان
ڪري مان اوهان جي سڏ کي انوائي نه سگهيس ۽ اڄ توهان سان
گذ آهيان.

منهنجون اديون! اولياءِ اسلام جي تاريخ ڏسجي ته اوليائي
صف ۾ عورت فقط رابع بصري نظر ايندي جا به اڌ ڦلندر سڏي وئي
آهي. برصغير جي اولياءِ ۾ دلي ۽ واري نظام الدين اولياءِ يا ذڪريا
ملتان کان وٺي سيوهڻ جي شهباز مرونديءَ تائين فقط مرد نظراچن
ٿا ۽ عورت جو ذڪر اشاري سان به نه ڪيو ويو آهي. دراصل
اولياءِ عورت کي مرد جي روحاني ارتقا ۾ رنڊڪ سمجهندا هئا. ان
جي برعڪس برصغير جي فلسفي ۽ شاعريءَ جي تاريخ نرالي آهي.
فلسفي ۾ ازلي حقيقت کي مؤنث ڪري پيش ڪيو ويو آهي، چوڻه
ان مان ئي هي پراسرار ڪائنات پيدا ٿي آهي، ۽ محبت ۾ سرگردان
به عورت ئي نظر اچي ٿي ۽ ان کي ئي تلاش حق جو مظهر سمجهيو
ويو آهي. ان ڪالهه کان مستثنائي فقط برصغير جي اردو شاعري آهي.
جنهن تي فارسي شاعريءَ جي گهري چاپ آهي. ۽ جنهن ۾ محبوب
مذڪر آهي ۽ شاعر عورت جي ذڪر کان ئي گهٽ ٿو. اختر
شيرانيءَ کان اڳ ڄڻ ته ڪنهن به اردو شاعر عورت سان محبت
ٿي نه ڪئي آهي.

برصغير جي روايت جيان پٽائيءَ جي شاعريءَ ۾ به عورت کي تلاش حق جو مظهر سمجهيو ويو آهي ۽ هوءَ ئي جستجوءَ ۾ سرگردان نظر اچي ٿي. پٽائي هونئن ته ڪاليداس ۽ هومر وانگر هڪ نهايت عظيم شاعر آهي. پر هن تي جاگيرداري دؤر جي هر شاعر وانگر پنهنجي دؤر جا اثرات نمايان آهن. جاگيرداري دؤر ۾ مظهر حق کي مذڪر ئي سمجهيو ويو آهي ۽ عورت جي منزل اهو ئي آهي، پوءِ اهو پنهنون هجي يا ميهار هجي يا راڻو هجي يا چنيسر هجي يا ڄام تماچي اهي لوڪ ڪهاڻين جا ڪردار پنهنجي دؤر جي سوچ جي عڪاسي ڪن ٿا. پنهنونءَ کي پاڻ راڻو واهيءَ اغوا ڪري وڃن ٿا ۽ هڪ نئين ڪنوار کي ڏهاڪب ڏيندي هٿن جي ضمير کي لوڏو نٿو اچي، راڻو مرد جي اونائيءَ جو مظهر آهي ۽ مومل تي اجايو شڪ ڪري هٿن کي ڏاڪه، ٽائين پهچائي ٿو، چنيسر هڪ عيش پرست مرد آهي، جو پنهنجيءَ زال کي ريتي، انهيءَ جي سڀڻ هيءَ ڪنهن کي اچي ٿو، ميهار سهڻيءَ کي لهرن حوالي ڪرڻ جو سبب بڻجي ٿو، ۽ ڄام تماچي هڪ گندريءَ تي چٽ نه جهولائي ٿو پر هٿن کي بار بار ان ڳالهه جو احساس ڏياري ٿو ته ٿو ۾ مڇيءَ چٽ آهي، تون منهنجي لائق نه نه آهين پر مان منهنجي سونهن ڏسي هر کي پيو آهيان. پنهنونءَ به ائين ڏوٻيائيءَ سان وڙ ڪيو آهي ۽ سسئيءَ جا ڏير هٿن کي پنهنجو مٿ نه ٿا سمجهن، ميهار جيتوڻيڪ هڪ ڪنڀارڻ لاءِ تخت تاج ڇڏي آيو آهي، تڏهن به هٿن لاءِ خود درياھ پار ڪرڻ جي سگهه نٿو ساري راءِ ڏياچ فن تي ايترو فدا آهي جو ان لاءِ سير ڏئي وڃي ٿو، پر سورٺ هڪ جاند ڪردار آهي، راج محل جي قيديائي آهي، هن جي آرٽ سان ڪابه دلچسپي ناهي ۽ فقط راءِ ڏياچ جي موت تي روئي رڙي ٿي. اهي لوڪ ڪهاڻين جا ڪردار صدين کان سنڌ کي ورثي ۾ مليا هئا، جن ۾ پٽائيءَ نئين سر روح ڦوڪيو ۽ پنهنجي سورمين کي هڪ مسلسل جستجو ۽ جدوجهد جو گس ڏنو، جو اسان کي ورلي دنيا جي ڪنهن لوڪ ڪهاڻيءَ ۾ نظر ايندو. هومر جي

آديسيءَ ۾ هيٺان انساني حُسن جي مُنتها ڪري پيش ڪئي وئي آهي پر هوءَ ان کان وڌيڪ ڪجهه به نه آهي، سواءِ ان جي ته هُن کي هٿ ڪرڻ لاءِ جنگيون ٿي پون ٿيون. اهڙيءَ طرح ڊانٽي جي بِيٽريس (Beatres) هجي يا ڪاليداس جي روشني هجي يا شڪستلا، ڪنهن ۾ به اها جستجو، اها جدوجهد نظر نٿي اچي، جا جسر کي روح ۾ بدلائي ڇڏيندي آهي ۽ انسان کي پنهنجي آدرش تائين رسائي لاءِ سر توڙ ڇاڪوڙ لاءِ آماده ڪندي آهي.

اوهان کي پٽائيءَ ۾ علامه اقبال وانگر ۽ ورت جي توهين ڪٿي به نظر نه ايندي. شعر ته ٻڌو جو علامه اقبال چيو آهي.

هند ڪي شاعرو-صورنگرو-افسانه نويس

آه بيچارون ڪي اعصاب پر عورت هي سوار.

مون ته پٽائيءَ وارا سارا سر پيهر لکيا آهن ۽ انهن ۾ جاگيرداري دور جي اقتدار کي مسترد ڪري انهن ۾ انقلابي سوچ سمائي آهي، مان به پٽائيءَ وانگر پنهنجي دور جي پيدائش آهيان، پر هي دور پٽائيءَ جي دور کان گهڻو مختلف آهي. جيتوڻيڪ اسان جي ديس ۾ جاگيرداري ۽ سرمائيدار قوتون ڪلهوڪلهي سان ملائي هلي رهيون آهن ۽ مغرب وانگر هتي سرمائيداري نظام، جاگيرداري نظام جي پاڙ پٽي ۾ ڪمي آهي ۽ نه وري آهو ڪو جاگيرداري نظام جي پاڙ پٽي ۾ آهي، ليڪن پنهنجي پيدائش وقت روس ۾ پرولتاري انقلاب اچي چڪو هو، انسان پنهنجا اقتصادي زنجير ٽوڙي چڪا هئا ۽ جڏهن مان جوانيءَ تي پهتو هوس تڏهن انگريز سامراج خلاف برصغير ۾ پرڀور جدوجهد پنهنجا نتيجا ڏيکاري رهي هئي ۽ سامراج جا پويان پسا، هيٺان ان ڪري دنيا ۾ هلندڙ سياسي ۽ طبقاتي آزاديءَ جي تحريڪن مون تي پنهنجو اثر ڇڏيو هو ۽ مان پنهنجي دور ۾ ئي اهي زنجير چٽي چڪو هوس، جي اوهان هاڻي چئي رهيون آهيو. دراصل برصغير ۾ اڄ تائين اوهان جي تحريڪ وانگر ڪاٺي به عورتن جي تحريڪ نه هلي آهي. مغرب جي سرمائيدار ملڪن ۾ Feminist Movement

گهڻو ڪري مقصديت کان عاري هئي ۽ ان جي ٽان جنسي بي راه روي ۽ مرد کان نفرت تي ڪٽي ٿي. جي اوهان فرانس جي مشهور Feminist عورت جا ”جارج سٽنڊ“ جي فرضي نالي سان اڻويهين صديءَ ۾ لکندي هئي، جا خط پڙهو ته اوهان حيران رهجي ويندؤ ته سرمائيداري نظام ۾ ڪيئن نه عورتن ۾ آزاديءَ لاءِ نڙپ فقط بيهودگيءَ تي پوري ٿئي ٿي. تاريخ ٻڌائي ٿي ته جي عورتون مردن سان ڪلهو ڪلهي سان ملائي طبقاتي جدوجهد ۾ سرگرم هيون، انهن جو ڪردار پئرس ڪيئون کان وٺي روس جي انقلاب تائين قابل تحسين آهي ۽ اهڙيءَ جدوجهد ۾ عورتون پوري مظلوم طبقي جي آزاديءَ سان گڏوگڏ مرد جي ظلم ۽ ستم، بربريت ۽ احساس برتريءَ کان آزاديءَ لاءِ وڙهيون ۽ نيڪ آزادي پائي چڪيون هيون.

اوهان جي هيءَ سنڌيائي تحريڪ فقط سرمائيدار مغرب جي عورتناد تحريڪ وانگر نه آهي، اها ڌراڙ جو ڪاپاري ڌڪ آهي جو هن دقيانوسي سماج کي ٺيهوڙي نيندو. ائين نه آهي ته يورپ يا آمريڪا جي آزادي پسند عورت وانگر اوهان کي زال يا ماءُ جي ڪردار کان نفرت آهي، جيتري قدر مان سمجهي سگهيو آهيان ته اوهان جي تحريڪ مرد سان ڪلهو ڪلهي ۾ ملائي پنهنجي لاءِ ۽ پوري سماج لاءِ نجات حاصل ڪرڻ ٿي چاهي.... انهيءَ سماج کان جنهن جو بنياد ڪوڙ تي آهي، جو اوهان کي مرد سان برابريءَ جو حق نٿو ڏئي، جو مرد لاءِ چار شاديون جائز ٿو سمجهي، جو اوهان کي طلاق لاءِ مرد جو ڪاٺيارو ٿو ڪري، جو اوهان کي وراثت ۽ ٻار جي حفاظت جو پورو حق نٿو ڏئي ۽ جو مرد وانگر اوهان جي به اقتصادي ڦرلٽ ڪري ٿو. ڪوبه مرد ڪنهن به عورت کان بغيهيت مرد جي برتر نه آهي. منهنجون چار ڌيئرو آهن، انهن ۾ ٻه ڊاڪٽريائيون آهن ۽ باقي ٻه تعليم يافته هوندي به گهر ڌيائون آهن. گهر ڌيائي ٿيڻ ڪا بئري ڳالهه نه آهي. چوڪرين جي تعليم فقط ”Carrier Girl“ ٿيڻ لاءِ ناهي، مونکي لينن گراڊ ۾ ڪجهه عورتون مليون. جي گهر ڌيائون هيون. انهن جا مڙس

گهڻو ڪري ٽيڪنوڪريٽ هئا ۽ انهن جي پگهار ايتري هئي جو هو سارو گهر هلائي ٿي سگهيا ۽ انهن جون زالون رڳو گهر ٻار جو خيال رکي رهيون هيون، پر اهڙيون عورتون تمام ٿوريون هيون. اڪثر عورتون به مردن وانگر محنت ڪش هيون ۽ مختلف پيشن ۾ ڪم ڪري رهيون هيون. پر انهن جي دنيا پرولتاري انقلاب کان پوءِ جي دنيا آهي، اقتصادي ۽ طبقاتي ڦرلٽ جي خانمي کان پوءِ جي دنيا آهي. اوهان کي اها ڦرلٽ جي دنيا اڃا ختم ڪرڻي آهي. اها سياسي جبر ۽ گهٽ هوسات جي دنيا، قومي ۽ طبقاتي استحصال جي دنيا، مردن سان گڏ جدوجهد ڪري صفحہءِ هستي ۽ نان مقامي آهي.

اوهان لطيف جو جشن ڀلي ملهائيو، لطيف سنڌ جي تاريخ جو امر ڪردار آهي، هن انسان کي جدوجهد لاءِ برابر آڀاريو آهي، پر اهو نه وساريو ته اوهان کي فقط ڪنهن لوڪ ڪهاڻي جي ڪردار وانگر جدوجهد نه ڪرڻي آهي، ۽ زندگيءَ کي انهيءَ ٽريجڊي تي نه کٽائڻو آهي جتي رسالي ۾ ايل سورمين جي ڪٽي هئي. مارئيءَ وانگر اوهان کي ان جو انتظار نه ڪرڻو آهي ته ڪڏهن ٿا مارو ڪوڙ جي ڪوٽ کي ٽوڙن، اهو ڪوڙ جو ڪوٽ مارئين کي به مارڻ سان گڏجي ٽوڙڻو آهي.

موت جي ذڪر تي پٽيءَ جو رد عمل

اپريل ۱۹۸۸ع تي مرحوم رشيد پٽيءَ جي چاليهين
نبي سکر ۾ ڪيل صدارتي تقرير

رشيد پٽيءَ جي گوناگون شخصيت کي ڪيئي پهلو هيا. شايد مان ڪنهن وقت هر پهلوءَ کي مدنظر رکي ڪوئي ڪتاب لکان. في الحال مان هن جي شخصيت جي هڪ پهلوءَ تي لکان ٿو ۽ اهو آهي موت جي ذڪر تي پٽيءَ جو رد عمل. روس جو عظيم شاعر ۽ ناول نگار بورس پيسٽرنڪ روس جي شهر پيري ڊيلنڪو (Peredelinko) ۾ رهندو هو، جتان هڪ پيري ۽ ن استالن کي فون ڪيو. استالن کي پيسٽرنڪ جي اهميت جو ڪجهه احساس هيو ۽ ان ڪري هن پيسٽرنڪ سان فون تي گفتگو ڪوارا ڪئي ۽ فون تي هن کي چيو، ”ڇٽ.“ پيسٽرنڪ، استالن کي جواب ۾ چيو، ”مان اوهان سان ڪجهه گفتگو ڪرڻ ٿو چاهيان.“ ”ڪهڙيءَ ڳالهه تي؟“ استالن هن کان فوراً پڇيو. ”موت ۽ زندگيءَ تي“ پيسٽرنڪ چيو. پيسٽرنڪ اڃا ان جواب ڏئي پورو مس ڪيو نه. استالن فون بند ڪري ڇڏيو.

موت کان اڳ استالن جي دماغ جي رڪ ڦاٽي پئي، جي هن کي هوش هجي ها ته شايد هن کي فون تي پيسٽرنڪ سان گفتگو ياد اچي ها ۽ هن کي ان تي افسوس ٿئي ها ته هن پيسٽرنڪ سان زندگيءَ ۽ موت جي باري ۾ چوڻ ڳالهائڻو.

پٽيءَ جي استالن سان ڪاٺي پيمت نه نه هئي پر هن جو موت جي ذڪر تي رد عمل استالن وارو نونڊو هو. مان جڏهن به هن سان موت جي باري ۾ ڳالهائيندو هوس، هو ائين چٽپ ٿي ويندو هو، جيئن استالن، پيسٽرنڪ جي ڳالهه تي ٽڙاڪ ڪري فون

بند ڪري ڇڏيو هو. گوديا هو چونڊو هو نه زندگي مختصر آهي، موت طويل آهي ۽ ان ڪري زندگيءَ جو هڪ لمحو به موت تي ڪالهائي ضايع ڪرڻ نه گهرجي. واقعي هن پوئين ڪهڙيءَ تائين هڪ لمحو به ضايع نه ٿي ڪيو. موت کان ڪجهه مهينا اڳ هو منهنجي ڪتاب ”خط، انٿرويو، تقريرون“ کي ترتيب ڏئي ان تي پيش لفظ لکي رهيو هو. ان وقت هن وڪالت ڇڏي ڏني هئي ۽ بيماريءَ سبب فقط رات جو ٽي ڪلاڪ، غالباً ائين بچي ڪان باريهين بجي تائين لکندو هو. مون هڪ ڀيري هن کي رات جو ائين بچي فون ڪيو. فون تي چيائين ته، هو منهنجي ڪتاب جو پيش لفظ لکي رهيو هو. ساڳئي رات وري، تائين ۽ ڏهين بجي فون ڪيم ته هتي پيرا ساڳيو جواب ڏنائين. هتي ڏينهن تي مون هن کي روبرو چيو: ”پتي تون دل جو مريض آهين تو لاءِ وزن ۾ ڪمي ته ضروري هئي پر تون ماس صفا چڙهي ويو آهين. انسان جو جسم هڪ ڏکي وانگر ٿئي ٿو. ان کان حد کان وڌيڪ ڪم ورتو وڃي ٿو ته اهو ڪم ڪري بيهي رهي ٿو. نه ڄاڻان هن کي ڇا خيال ۾ آيو ۽ چيائين: ”ايساز! حڏهن سکر جيل ۾ گڏ هئاسين ته تون ڪازان زاڪس جا ڏاڍا ڪتاب پڙهندو هئين. هن جو هڪ ناول تو مونکي پڙهڻ لاءِ ڏنو هو. توکي وسري ويو هجي، پر مونکي ان مان هڪ ٽڪرو اچي تائين ياد آهي، جنهن کي تو قلم سان نشان ڏئي ڇڏيو هو ۽ جو مون بار بار پڙهيو هو. اڄ تائين اهي لفظ منهنجي هيٺئين ۾ ڪرن ٿا. پوءِ هن مونکي ڪتاب مان هي ٽڪرو ٻڌايو هو. ”هڪ ڀيري ماري جهنگ ۾ چار وڇائي ويا. هتي ڏينهن تي ڏٺائون ته ڪيمي ڪپڙا، جي اڃا ٻچڻ هيا، آڏري وڃڻ لاءِ ڪپڙا ڪوهي رهيا ها، پر چار جي ننڍ ڀڳي هئي ۽ هو رکيو پاڻ کي ايڏا رسائي رهيا ها. پوءِ هو پيو ۽ سهمي ويجهي ٿي ويهي رهيا.“

”هي پڪيٽڙا هڪ گهره به نه نه ٿيندا، فقط هڏيون نه آهن.“

ڪازان زاڪس - يوناني شاعر ۽ ناول نويس

مارين مان هڪڙي چيو، ”انهن کي بزار ۾ ڪير ڪنهنڊو؟“ جنهن تي ٻئي ماريءَ چيو: ”اسان انهن کي ڪجهه چوڳو وجهنداسين ته هو ڦٽڙا ٿي پوندا ۽ جڏهن چڱا سڙڪا ٿيندا تڏهن انهن کي وڪڻي اينداسين.“

بوءِ هنن ڪيرڙن کي ڏيرَ چوڳو ڏنو ۽ هو کائي کائي ٽينهن تي پيا. انهن مان فقط هڪڙي ڪيرڙي ڏاڻي پاڻيءَ تي ڏيان نه ڏنو ۽ ڏينهن پوءِ ڪرندو سنهڙو ٿيندو ويو ۽ چار جي وٿين مان نڪري وڃڻ لاءِ پٽ ڪوهه ڪندو رهيو. نيٺ هڪڙي ڏينهن ماري هنن کي بزار ۾ کڻي آيا. ڪيرڙو، جنهن چوڳو چڏي ڏنو هو، اهڙو ڪري سنهو ٿي ويو هو، جو آخر هو چار جي وٿيءَ مان سوڙهو سڪوڙو ٿي نڪري ويو ۽ آڏامي آزاد ٿيو.“

اهو ٻڌائي پٽيءَ وڏو ٺهڪ ڏنو. پٽيءَ جو تهڪ جنهن ۾ هونءَ نه ڏاهر جا ڏهڪار هوندا هيا، هاڻي ڪمزور ڦٽڙن مان ائين نڪري رهيو هو جيئن هن جو ذڪر ڪيل ڪيرڙو چار مان نڪري ويو هو. جڏهن مان هن جي پاڙي ۾ جنازي نماز لاءِ ويس ته فتاح، علي بخش، عثمانيءَ تي نظر پوندي ئي آجهل سڏڪا ڀريو ۽ ڪيتري ڏير ڀريندو رهيس جو فتاح نيٺ چيو: ”استاد، (فتاح مون کي عزت وڃان استاد ڪوٺيندو آهي) هاڻي گهر وڃي آرام ڪر ۽ شام جو ساڍي چئن بجي اچجانءِ، پنجين بجي نماز ٿيندي.“

مان وري شام جو ساڍي چئن بجي موٽي آيس ۽ رسول بخش پاهجي تي نظر پئي ته مون رانپاٽ ڪيا ۽ ڪوشش جي باوجود پاڻ کي روڪي نه سگهيس. محبوب ۽ حميد سنڌيءَ مون کي صلاح ڏني ته مان ڪار ۾ ويهي لڙڪا ڪهان. پر مان ڪرسيءَ تي ويهي رومال ڳوڙهن سان پچائيندو رهيس. هن وقت تائين مون زندگيءَ ۾ ٻه ڀيرا قضا ۽ قدر جي اکيان سر جهڪايو آهي. هڪڙو پنهنجي امڙ جي وفات وقت ۽ ٻيو پنهنجي پياري دوست رشيد پٽيءَ جي وفات وقت. جڏهن مان جنازي نماز پڙهي قبرستان ڏانهن وڃي رهيو هوس ته منهنجي اکين اکيان هن جون ڪيڏيون نه ياد ڪريون آيون.

اسان ۱۹۷۱ع ۾ جيل ۾ گڏ هي اسين ته اوچتو سائرن (گھگھو) ائين وڳو هو جن هڪ وحشي جانور شڪار تي نڪتو هو. اسان جيل جي پٿر ۾ کنيل ڪاهيءَ ۾ ٽپو ڏئي جهڪي ويٺا هئاسين ته ڀارت جا هوائي جهاز مٿان لامارا ڏئي رهيا ها ۽ روهڙيءَ تي به ڦٽي ڪري رهيا ها. اڃا هڪ جهاز اسان جي مٿان ئي هيو ته ڦٽي ڪاهيءَ ۾ آيو ئي بيٺو ۽ جهاز کي پونديو ڏئي چيائين، ”ٺٽو....و....ٺٽي اڃا به نه ٿو سڃاڻين“ مون هن کي چڪي هيٺ ڪيو هو ته ايتري ۾ جهاز ٿورو اڳتي هليو ويو هو ۽ روهڙيءَ ۾ ريل جي پٽيءَ تي به ڦٽي ڪيو هئائين. ايتري ۾ پٽيءَ وڏو ٽهڪ ڏنو هو ۽ چيو هئائين ”ٽڪ ٽس!“

مون ڏٺو هو ته پٽيءَ کي موت جو خوف بهه ڪونه هو. ائين نه آهي ته هر انقلابيءَ کي پنهنجي زندگيءَ جي خاتمي جو سوچي ڪنٺي نه پوندي آهي. ائين به نه آهي ته پٽيءَ جو موت کان پوءِ ٻيءَ ڪهن ابدي زندگيءَ ۾ ڀتين هو. ها هن کي اهو يقين هيو ته موت کانپوءِ به انسان پنهنجي ديس ۾ زندهه رهي سگهي ٿو، پنهنجي تاريخ ۾ زندهه رهي سگهي ٿو. جيئن هن ڪائنات ۾ هر ستاري کي امرتا آهي، جيئن اهو دائمي آهي، تيئن پٽي به پنهنجي زندگيءَ کي دائمي سمجهندو هيو. هيمنڪوي جي ناول (For whom the bell tolls) ۾ جڏهن فرانڪو جا فاشي سپاهي مشين ڪن جي گوليءَ سان هيرو جي هڪ ٽنگ سخت زخمي ڪري ٿا وجهن ۽ هُو گهوڙي تان ڪري پوي ٿو، تڏهن هُو پنهنجي محبوبا کي گهوڙي تي پڇي وڃڻ جي ترغيب ڏئي چئي ٿو: ”وڃ، پڇي وڃ! منهنجو فڪر نه ڪر! مان ٿو ۾ جيئرس“ ۽ پوءِ پاڻ مشين ڪن سامهون رکي دشمن جي سپاهين جو اڪيلو مقابلو ڪري ٿو. پٽيءَ کي به اهڙي امرتا ۾ اعتبار هو. ان ڪري ئي هو چوندو هو ته موت کان خوف ڇا لاءِ؟ ڌرتيءَ جي ڏاڍن اکيان سر چوجهڪائجي ۽ هن پڇاڙيءَ تائين سر نه جهڪايو. هن پنهنجي هر گهوڙيءَ کان گوليءَ جو ڪم ورتو. منهنجي ڪتاب ”پڳت سنگهه کي ڦاسي“ ۽

”خط، انٽرويو، تقريرون“ تي پيش لفظ پڙهبا ته ائين لڳندو ته آهي
ڪنهن مشين گن وانگر رجعت پرستن تي برسي رهيا آهن.

پتيءَ جي وفات کان ٿورا ڏينهن اڳ مان سکر ۾ سنڌيائي
تحريرڪ جي ميڙ ۾ خاص مهمان هوس ۽ هـ و اعزازي مهمان هـ و.
هزارڪن نوجوان ڇوڪريون ساريءَ سنڌ مان اچي سکر جي
جاگيرائي محلي ۾ ڪنيون ٿيون هيون. انهن ۾ ڪيتري نه تنظيم
هئي! هو آئيندي جون مائرون هيون. نئين سنڌ آپري رهي هئي.
انهن کي ڏسي پتيءَ مون کي ڪلهي تي هٿ رکي چيو: ”ايازا! تون
ڪيترو نه رجعت پرستن سان وڙهيو آهين! اڄڪلهه نئين سنڌ پيدا
ٿي چڪي آهي. ادب مان رجعت پرست ائين ٻڃي ويا آهن جيئن
شب برات جو ڪٽي جي پئچ ۾ ڦٽاڪا ٻڌندا آهيون ته هو پڇندو
وتندو آهي. پر اڃا سياسي پليٽ فارم کي مضبوط ڪرڻو آهي.“ ان
وقت مون پتيءَ ڏانهن ڏٺو هو. هي جو سياسي پليٽ فارم کي
مضبوط ڪري رهيو آهي، اهو نه ٿو سوچي ته پاڻ ڪهري ڪندا ٿي
ويو آهي، اهو نٿو سوچي ته ماڻهو جو سرير ڇو ٿيڻ جو ڏکيو آهي؛
ان کي چارو نه وجهنداسين ته وچ ڊگ ۾ بيهي رهندو.

۴ پوءِ هن جو سرير ڊگ ۾ بيهي رهيو. مون هن کي گهر
فون ڪري چيو ته ”ادل سومري کي نياپو ڏي ته منهنجي گهر اچي
منهنجو نئون ڪتاب ’روس جو سفرنامو‘ نقل ڪري ته هن ٻڌايو
ته هن جي خون ۾ ڪنڊ جـ و مقدار بلڪل گهٽجي ويو هو، پر
ڊاڪٽرن هـن کي گلوڪوس جي (Drip) ڏني هئي ۽ هو ٿورو
وقت اڳ ليڪ ٿي ويو هو، پر اڃا ڏاڍي ڪمزوري ٿي محسوس
ڪيائين.“

ٿوري دير کان پوءِ مان پنهنجي آفيس ويس ۽ آفيس مان
فارغ ٿي ائين بچي فتاح ملڪ سان ملايس ته هن چيو ته: ”پتيءَ
جي رت ۾ ڪنڊ بلڪل گهٽجي وئي آهي ۽ هن کي ايمبولنس ۾
ڪراچيءَ ڪڍائي ويا آهن.“

صبح جـ و معمول موجب مان چانهه پـي رهيو هـوس، ۽

امير خسروء جا دوها ٽيپ رڪارڊر تي ٻڌي رهيو هوس ته ڇهين
بجي فون جي ڪهڙي وڳي. آواز آيو.

”استاد مان فتاح ٿو ڳالهائين“ مون يڪدم سمجهيو ته
رشيڊ پتي گذاري ويو آهي.

پتيءَ هڪ پيري مون کي چيو هو ”مان ائين پورهيو
ڪندو آهيان ڇڻ ته مونکي ڪڏهن به مرڻو نه آهي.“

مون هن کي جواب ڏنو هو: ”پورهيو مان به، ڪندو آهيان
پر اهو خيال رکي ته مان ڪهڙي وقت به مري سگهان ٿو.“

ڇا پتيءَ صحيح هو يا مان صحيح آهيان، ڇا پتي صحيح
آهيون، ڪيئن چئجي!

۲۹ مارچ ۱۹۸۹ع تي لطيف ادبي اڪيڊمي طرفان
ايوارڊ ڏيڻ جي تقريب ۾، جنهن جي خاص مهمان
بيگم نصرت پتو هئي، شيخ اياز جي ڪيل تقرير.

لطيف ادبي اڪيڊميءَ جا ساڻارا منتظو، معزز سائيارڊو!
مون کي گذريل ٻن مهينن کان دل جي تڪليف رهي هي،
جنهن ڪري مان ڪاٺي جامع ۽ مربوط تقرير اوهان جي اڳيان
پيش ڪري نه ٿو سگهان پر پنهنجا ڪجهه چڙوچڙ خيال اوهان جي
اڳيان رکڻ ٿو.

۱- آمريت جي دؤر ۾ پاڪستاني عوام جي اها ڪيفيت
هئي جيئن ڪوئي ٻار ڪهڪهه، اندازي ۾ روئيندو هجي، روشنيءَ لاءِ
رانيات ڪري نه سگهندو هجي ۽ سڌا ڀريندو هجي ۽ هڪ
چيپائيل رڙ ٿي هن جي ٻولي هجي. جمهوريت عوام کي زبان
ڏني ۽ ان کي پنهنجن ڏڪن ڏاکڻن ۽ مسئلن جي اظهار جو
موقعو ڏنو.

۲- چينين ۽ جپانين ۾ هڪ رسم هئي ته جڏهن به انهن
جي زندگيءَ ۾ ڪا ئي خوشنصيب ايندي هئي ته هو بازار مان
پڪين سوڌا پچرا خريد ڪري ايندا ها ۽ پچرن جو دروازو کولي،
انهن ۾ بند پڪين کي آزاد ڪري ڇڏيندا هئا. موجوده منتخب
حڪومت، اقتدار ۾ اچڻ شرط، قيدوبند جا دروازا کولي انهيءَ
چيني روايت جي پيرويءَ ۾ مارشل لا جي قيدين کي رها ڪري
ڇڏيو ۽ ابلاغ جي ذريعن جهڙوڪ ريڊيو، ٽيليويزن کي آزادي ڏني،
۽ ٻين بنيادي حقن جي ضمانت ڏيڻ جي عملي ثابتي ڏني. نه رڳو
مارشل لا جي قيدين کي رهاڪيو ويو پر پريس ۽ پبلڪيشن آرڊيننس
کي رد ڪري تحرير جي آزادي واپس ڪئي جيڪا قائداعظم جي
وفات کان پوءِ ختم ٿي وئي هئي. تقرير ۽ تحرير جي آزادي

جمهوريٽ جو پهريون شرط آهي ۽ اڳتي اسان اها آزادي ڪنهن کي به ڪسڻ نه ڏينداسين پوءِ ان لاءِ اسان کي ڪيڏي به قيمت ڇو نه پرڻي پوي.

۳- مون پنهنجي بيماريءَ ڪري سڌو سنئون مارشل لا حڪومت جي نظام سان ڏڪر نه نه ڪيڏو ۽ ڳوٺ، ڳوٺ وڃي ان جي خلاف تحريڪ نه هلائي جيئن مون ون يونٽ جي خلاف هلائي هئي ۽ نه وري ڀڄي صاحب جي شهادت کان پوءِ اهڙي مهڏي جي گنجائش هئي. پر هيمنگوي چوائي:

“I Consider that I have many responsibilities but no greater than this to last and get my work done”

يعني ”مان پائيان ٿو نه منهنجي ان کان وڌيڪ ڪا ئي ذميواري ناهي ته مان هجان ۽ پنهنجي ڪم کي پورو ڪيان.“

مارشل لا واري دؤر ۾ مون ايڏو نثر ۽ نظم لکيو آهي جيترو مون سڄي حياتيءَ ۾ نه لکيو هو ۽ منهنجي هر سٺ ۽ هر مصرعي ۾ مطلق العنانيت ۽ آمريت جي دماغِي خلل، بيوروڪريسي ۽ پوليس جي انڌا ڏنڌ يلغار، تحرير ۽ تقرير جي اظهار تي پابندي، آئين جي منسوخي ۽ قانونن کي پيرن هيٺ لتاڙڻ ۽ وقت به وقت پنهنجي مرضيءَ موجب ڦيرائڻ، اسلام جي اوٽ ۾ هر ڌنوءَ ۽ ڌانڌلي ۽ مظلوم عوام خلاف ڏاڍ جاري رکڻ جي خلاف نفرت ظاهر آهي. پنهنجي شاعريءَ ۾ مون نه فقط ان ظالماڻي نظام ۽ ان جي جبر ۽ تشدد کي للڪاريو پر عوام کي ان خلاف آڀارڻ جي ڪوشش به ڪئي ۽ اديب جي حيثيت ۾ اهوئي منهنجو فرض هو.

۴- آمريڪا جي هڪ شاعر هڪ گلاب جي گل کي مخاطب ٿي اهي لفظ ڪم آندا هئا جيڪي لانگ فيلو فلسفي جي اظهار لاءِ مناسب سمجهيا هئا. اهي لفظ هئا ته ”حسن هڪ اثاثي ‘Asset’ کان وڌيڪ هڪ ذميواري Liability آهي. آمرانه دؤر ۾ مون جڏهن به شاعريءَ جي باري ۾ سوچيو هو ته مٿيون سٽون منهنجي ڪنن ۾ ٻرڻ لڳيون هيون.

۵- جڏهن هڪ جهاز ٻڏڻ لڳندو آهي تڏهن ان کي ڪوئا ڇڏي ڪري هيڏانهن هوڏانهن پڇندا آهن پر آهي ڪوئا هوندا آهن ۽ ڪوئا جهاز ران نه ٿيندا آهن. ڀٽي خاندان پنهنجون مڻيون پڪوڙي ان سڄي طوفان جو مقابلو ڪيو ۽ انهن چولين کي منهن ڏيندو رهيو جيستائين اوچتو ساحل اکين جي سامهون اچي ويو. مان مڃان ٿو ته ان جدوجهد ۾ ڪيترن ئي ماڻهن جو رت شامل هو پر سڀ کان نمايان بيگم نصرت ڀٽو ۽ ان جي خاندان جو ڪردار هو.

۶- حسن اتفاق سان بهگم نصرت ڀٽو سنڌ جي آهي پر جيڪڏهن هو ۽ پاڪستان جي ٻي ڪنهن به قوم مان هجي ها ته مان هن جي جدوجهد کي ساڳي قدر جي نگاهه سان ڏسان ها چوڻه هن فاشي آمريت جو بي جگري سان مقابلو ڪري عوام جي دل جيتي هئي ۽ اهڙي طرح ووٽ حاصل ڪري سندس ڌيءَ محترم ٻي نظير ڀٽو اقتدار ۾ آڏي آهي ۽ هيل تائين اهڙو ڪوبه قدم نه کنيو اڏائين جنهن سان ڀرپور جمهوريت کان انڪار ٿيندو هجي.

۷- رواداري ۽ برداشت جي حدن کي وڌائي پاڪستان جي هر اديب جو تعان حاصل ڪري سگهجي ٿو. اديب هڪ فوجي آمر يا سياستدان کان وڌيڪ چاڻي ٿو ته ڪهڙي ڳالهه سان ملڪي سلامتي کي نقصان رسندو ۽ منهنجي نظر ۾ ڪوبه اهڙو اديب ناهي جيڪو چاڻي وائي ائين ڪرڻ گهرندو هجي پر مان زوردار لفظن ۾ اها ڳالهه واضح ڪرڻ چاهيان ٿو ته اسان رين ۾ ڪرين وانگر جيئن نقا چاهيون ۽ آئنده ڪنهن به فوجي آمر کي برداشت نه ڪنداسون، پوءِ نتيجا ڪهڙا به نڪرن.

۸- جڏهن زندهه رهڻ جو ارادو شديد ٿي ويندو آهي ته هر اديب سمجهي وٺندو آهي ته ڇا حقيقت آهي ۽ ڇا غير حقيقي آهي. ۱۹۶۸ع ۾ جڏهن مان شهيد ڀٽي سان گڏ ساهيوال جيل مان نڪتو هئس ته مون آدم جي اوارڊ کي ٺڏي ڇڏيو هو چوڻه اهو اوارڊ مون کي رائٽرس گلڊ پاران مليو هو ۽ رائٽرس گلڊ آمريت جي خلاف اهو

ڪردار ادا نه ڪيو هو جيڪو ان کي ڪرڻ ڪپندو هو. اڄ مان بيگم نصرت ڀٽو کان سنڌي ادب تي ڏنل گولڊ ميڊل خوشيءَ سان قبول ڪيان ٿو ڇو ته هوءَ شهيد ڀٽي جي بيواهه آهي ۽ محترم بي نظير جي ماءُ آهي جيڪا هڪ جمهوري فلاحِي مملڪت جي سربراھ آهي.

۹- ادب جو سياست سان واسطو نه آهي پر هر ادب پارو زندگيءَ جو تصديق ٿيل سچو نقل (True Copy) نه هوندو آهي. صحيح معنٰي ۾ آرٽ جو روح (Essence) ان جو غير متوقع unexpected اظهار آهي.

۱۰- جڏهن اسان آرٽ جي ماهيت ۽ قوت متعلق سوچيون ٿا تڏهن اسان تي اها ڳالهه واضح ٿئي وڃي ٿي ته رجعت پرست حڪومتون آرٽ جي ماهيت ۽ قوت کي چڱي طرح ڄاڻن ٿيون. هُو فقط ان جي مواد يا ان جي نظرين جي اظهار کان نٿيون ڊڄن پر ان جي نوانائي ۽ خودمختياريءَ کان ڊڄن ٿيون جيڪا ان جي جمالياتي خوبين ۾ مضمر هوندي آهي. اظهار جي شدت، طنز ۽ ابهام آمريت جي جمود خلاف هڪ للڪار جي حيثيت رکندو آهي ۽ جبر وارن قانونن جي ذريعي انعام اڪرام ڏيئي اهڙين ڳالهين کي دٻايو ويندو آهي.

۱۱- شاهه لطيف جو هڪ شعر آهي ته جي تون فارسي سڻڪين، گولو تون غلام. شاهه لطيف ته روميءَ کي پير مرشد ڪري مڃندو هو ۽ فارسي زبان ۾ نه رڳو رومي پر حافظ، خيام ۽ ٻيا ڪيئي وڏا شاعر پيدا ٿيا آهن. ان ڪري سوچڻو ٿو پوي ته شاهه لطيف جي مراد ڇا هئي جڏهن هن چيو ته جي تون فارسي سڻڪين ته غلام ٿي ويندين. دراصل هن جو مطلب هو ته جيڪڏهن تون وقت جي حاڪم جي ٻولي، ٻوليءَ جي پٺڀرائي ڪندو رهين، حاڪم جو جابر ۽ قهار آهي، ته تون غلام ٿي پوندين. جديد دؤر جي حوالي سان ائين چئي سگهجي ٿو ته جيڪڏهن اسان مارشل لا آرڊيننس ۽ آرڊرن کان مرعوب ٿي وڃون ها ته غلامي اسان جو مقدر هجي ها. هڪ جابر

حڪم جي حڪمن کي قول ۽ فعل سان رد ڪرڻ ئي حریت ۽ آزاديءَ جي ضمانت آهي.

۱۲ - C-130 جو اوچتو آڏامي وڃڻ هڪ اهڙو ڪرشمو آهي جو جيڪڏهن غالب جيئرو هجي ها ته ائين ڪڏهن نه چوي ها ته:

”کيا وه نمرود کي خدائي تنهي- بندگي ۾ ميرن بهلا نه هوا“
۱۳ - آمريت جي دؤر ۾ اڪيڊمي آف ليٽرس جو دعوت نامو مون ڦڙي ڦڙي ڪري ڇڏيو هو ۽ هوائي جهاز جي ٽڪيٽ واپس ڪري ڇڏي هئي. آمريت اديبن کي خريد ڪرڻ لاءِ ڪيئي طريقا استعمال ڪيا پر هو مون سميت ڪيترن اديبن کي خريد نه ڪري سگهيو.

۱۴ - هڪ هوائي حادثي حالتن جو رخ جمهوريت جي طرف موڙي ڇڏيو نه ته اها ڪالهه ٿئي ها جا Tennessee williams پنهنجي لکيل ”شيشي جي چڙبا گهر“ ۾ چئي آهي.

Blow your candle laura for the house is lit by a lightening.

لارا هن ڊرامي جي هيروئن هئي ۽ ان کي ڏسي چيو ائين ته لارا پنهنجي شمع وسائي ڇڏڻ ڇاڪاڻ ته گهر تي وڃ ڪري ان کي روشن ڪري ڇڏيو آهي.

۱۵ - منهنجي نظر ۾ محترم بينظير کي اڃا تائين پورو اقتدار حاصل نه ٿيو آهي ۽ هن جي لاءِ عمل ۾ دست اندازي ٿي رهي آهي. مونکي توقع آهي ته جڏهن هن کي پورو اقتدار مليو ته هو هن قوم جي تقدير ڦيرائي ڇڏيندي. قدرت هن کي هر چيز عطا ڪئي آهي ذهانت، علمي استعداد ۽ شخصيت جي دلڪشي.

۱۶ - پولنڊ جي هڪ دانشور کي حڪومت جي خلاف احتجاج تي دستخط ڪرڻ لاءِ چيو ويو ته هن جواب ڏنو ته ”مان ان احتجاج تي دستخط نه ڪندس ڇو ته مونکي هڪ پٽ به آهي.“ جڏهن ٻئي دانشور کي ان ساڳي احتجاج تي دستخط ڪرڻ لاءِ چيو

ويو ته هن جواب ڏنو ته ”مان ان احتجاج تي دستخط ضرور ڪندس ڇو ته مونکي هڪ پٽ به آهي.“ اهي ٻه جواب ٻن مختلف ذهنيتن ڏانهن اشارو ڪري رهيا آهن جيڪي مختلف دانشورن ۾ ملن ٿيون. هڪ ۾ پنهنجي ذاتي تحفظ لاءِ ۽ ٻئي ۾ نئين نسل جي انهيءَ ورثي لاءِ تشویش ملي ٿي جيڪو سچائي جو ورثو آهي، جيڪو بيباڪي ۽ حریت جو ورثو آهي، جيڪو صحيح سوچ تي ٻڌل حقيقت سان ساٿ ڏيڻ جو ورثو آهي. اسانکي به اهڙو هڪ وجودي انتخاب **Existential Choice** ڪرڻو پوندو ۽ پنهنجي ايندڙ نسل لاءِ جمهوريت ۽ آزاديءَ جو ورثو ڇڏڻو پوندو ۽ پاڪستان جي هن دؤر ۾ فڪر يا اظهار جي آزادي جو ساٿ ڏيڻو پوندو. انجي خلاف تاريخيءَ جون آهي قوتون آهن جيڪي جديد دؤر کان منهن ڦيري اسان کي جهالت جي ڪنهن اونڌاهي دؤر ۾ ڌڪڻ چاهين ٿيون. ادب برائي ادب ڪنهن صدين کان آزاد ملڪ ۾ ڪا معنيٰ رکي سگهي ٿو پر پاڪستان ۾ نه فقط بي معنيٰ آهي پر هاجيڪار به آهي.

۱۷- پاڪستان هڪ ننڍو ملڪ آهي ۽ ننڍي ملڪ جي سياست خاص ڪري ادبي نوعيت جي سياست، وڏي ٿيندي آهي. انهيءَ ڪري جڏهن به هڪ اديب تي هٿان ٿيندي آهي ته هو هڪ مرڪزي نقطو بڻجي ويندو آهي ۽ هڪ زبردست عصبي هيٺان، بيخاري يا برهميءَ ۾ مبتلا ٿي ويندو آهي. اهڙي سياست ۾ به هڪ جمهوري عمل هئڻ گهرجي ۽ زبردست اديب کي وضاحت جو موقعو ڏنو وڃي ۽ هن جي حمايت تي ڪا روڪ ٽوڪ نه رکي وڃي.

۱۸- شمسي شعائن تي هلندڙ سولر بئٽريون **Solar Batteries**

۽ عظيم شاعر بي انتها ڌنڌ ۾ به ڪم ڪندا رهندا آهن نئين شاعرن کي هڪ مسلسل چارجنگ جي ضرورت پوندي آهي ڪڏهن هو شهرت سان چارج ٿيندا آهن، ڪڏهن شراب سان ۽ ڪڏهن ٻين شاعرن جي شاعري جي مطالعي سان، عظيم شاعر ۽ اديب صدين ۾ هڪ ڀيرو پيدا ٿيندا آهن.

۱۹- ماضيءَ ۾ چيو ويندو هو ته، سرمائيداري وارو نظام فقط هڪ بناوٽي جمهوريت نه بي هلي رهيو آهي پر ان بناوٽي جمهوريت ئي واارگيٽ جي واقعي کان پوءِ هڪ آمريڪي صدر کي صدارت جي عهدي تان هٽائي ڇڏيو. گلاس نوٽ ۽ بيرسٽرائيڪا کان پوءِ گوربا چوف به واري واري سان جمهوريت جي اهميت تي زور ڏيئي رهيو آهي. اها جمهوريت تڏهن حاصل ٿي سگهندي جڏهن عوام الناس جي سامهون اهي سارا معاملو پيش ڪيا ويندا جيڪي رهڪائين جي وچ ۾ ڇڪتاڻ جو باعث آهن ۽ عوام کي انهن ماڻهن کي اقتدار تان هٽائڻ جو حق ڏنو ويندو جيڪي غلط رستي تي هلي رهيا آهن. هڪ سياسي نظام جي اصلاح لاءِ ذهنن کي کليو رکڻ گهرجي. انتظامي معاملن تي بحث مباحثو ٿيڻ گهرجي. ان لاءِ پريس جي آزادي پهريون شرط آهي جيڪو هن حڪومت پورو ڪيو آهي، جيڪي ڪجهه صحيح ۽ معقول آهي انجي عوامي مباحثي ۾ ڇنڊ ڇاڻ ڪرڻ گهرجي. پاڪستان جي سياست جي اصلاح لاءِ جمهوريت جي اشد ضرورت آهي ۽ جمهوريت کي جاري ۽ ساري رکڻ لاءِ پريس جي آزادي بيحد ضروري آهي.

آخر ۾ مان بيگم نصرت ڀٽو، مخدوم محمد امين فقير ۽ لطيف اڪيڊمي جو، هن کولڊ ميبل لاءِ ٿورائڻو آهيان ۽ انهيءَ ميبل کي صحيح معنيٰ ۾ پنهنجي لاءِ اعزاز سمجهان ٿو.

هاڻوڪا ۽ اڳيان هموطنو، سنڌي دوستو!

۲۲ آڪٽوبر ۱۹۸۹ع تي دہلي ۾ سنڌي هندو ۽ مسلمان
اديبن طرفان ڏنل دعوت ۾ ڪيل صدارتي تقرير

مان ايتري آجيان لاءِ اوهان جو ٿورائتو آهيان. اوهان دہلي ۾ ننڍي سنڌ آهيو ۽ سنڌ منهنجي وجود جو حصو آهي، منهنجو جسم آهي، جنهن جا عضوا وڃي ڌرتيءَ تي ڦولجي ويا آهن. ان ڪري ئي مان پاڻ کي منصور وانگر محسوس ڪيو آهي ۽ منهنجي شاعري آخري دم تائين انا الحق جو آواز ٿي رهي آهي. اسان ورهاڱي کان پوءِ جمهوريت جو ٿورو عرصو ڇڏي، باقي سارو وقت فوجي آپيشاهي هيٺ رهيا آهيون جنهن اسان کي جيءَ جي جلا وطنيءَ جو احساس ڏنو آهي. آمريت هيٺ آءُ انگلنڊ يا دہليءَ جي پاسپورٽ جو سوچي به نه ٿي سگهيس. جمهوريت ۾ مون لاءِ اهو ممڪن ٿي سگهيو آهي ته وري دنيا ۾ ٻاهر وڃي سگهان. ساري دنيا جمهوريت جي اشد ضرورت محسوس ڪري رهي آهي؛ يورپ جو ڪميونسٽ بلاڪ به اهو محسوس ڪري رهيو آهي ۽ سوشلزم تيزيءَ سان جمهوريت طرف وڌي رهي آهي. مون کي اميد آهي ته پاڪستان به جمهوريت جي دور ۾ اهي دروازا کوليندو جي هنن وقت تائين ان ٻوٽي رکيا آهن. اسان وٽ سارڪ سمٿ ڪانفرنس ۾ پاڪستان جي وزيراعظم جي تقرير ۽ ڀارت جي وزيراعظم جو ڏکڻ اوڀر ايشيا لاءِ ان ساري تقرير کي اپنائڻ، ان مستقبل ڏانهن اشارو ڪري رهيو آهي جيڪڏهن اسان وڌي رهيا آهيون امن ڏانهن، پائيداري ڏانهن، مٿ محبت ڏانهن. ساري انسان ذات امن لاءِ سيڏائي رهي آهي، چوڻه امن ۾ ئي ساري انسان ذات ۽ هن ڌرتيءَ جي سلامتي آهي. مون کي ڪو سبب نظر نه ٿو اچي ته هندستان ۽ پاڪستان ۾ امن چوڻه ٿئي ۽ سڀ مسئلا مثلاً معاهدي موجب حل چوڻه ڪيا وڃن. وقت

اچي وڃي. سو آهي ته اسان ماضيءَ جون ساريون تباهيون ۽ تلخيون وساري، هڪ نئين دوستيءَ جو بنياد رکون جنهن ۾ اسان جن ٻنهي ملڪن جي سلامتي آهي. جيستائين ادب ۽ شاعريءَ جو سوال آهي تيستائين مان خاطريءَ سان چئي ٿو سگهان ته ان شروع کان ئي هڪ ٻئي لاءِ حقارت کان پاسو ڪيو آهي. خونريزين ۽ تباهه ڪارين کي ننڍو آهي ۽ هر اها گالهه جنهن ۾ خلل آهي، ان کان دور رهي آهي ۽ ان محبت جي تصور ۾ رهي آهي، جڏهن انسان کي انسان سمجهيو ويندو ۽ هر تفرقي کان پري رهي فقط انسانيت سان محبت ڪئي ويندي. اهي نه فقط منهنجا پر هر سڄي سنڌي اديب ۽ شاعر جا جذبا آهن. ساري ننڍي کنڊ جي شاعري ۾ اوهان کي اهو پيار، اها آڪير، اها انسان دوستي شايد مشڪل ملي جا سنڌي شاعريءَ ۾ آهي. سياست سالن جو معاملو آهي، شاعري صدين جو معاملو آهي؛ سياست زبانون ڪپيندي آهي، شاعري گونگاڻپ ۾ گرج پيدا ڪندي آهي. جڏهن وقت گذري وڃي ٿو ته سياست ماضيءَ جو ڪفن ٿي وڃي ٿي ۽ شاعري مستقبل جو دوشالو ٿي وڃي ٿي.

شاعري سڪ آهي، پنهنجاڻپ آهي، ويڇا مٽائي ٿي، ويجهڙاڻپ پيدا ڪري ٿي. شاعري پڳت ڪبير آهي، شاعر پٽائي آهي. اها پنهنجي پاڪ ۾ ساري انسان ذات کي وٺي ٿي، هڪ ٻئي کي محبت اچي ٿي، انسان سان پيار ڪري ٿي ۽ هن جي انسانيت اڳيان سر جهڪائي ٿي. دنيا ۾ استالن جهڙا ڪمزور انسان آيا ويا، اڄ ڪوئي انهن کي ليکي به ڪونه ٿو، روسي شاعر پاسترناڪ جي قبر تي روز گل رکيا وڃن ٿا. نفرتون ۽ نفرتون ڪندڙ مليا ميت ٿي ويندا، ناراض شين جي ڪويتا سدائين رهندي، جنهن ۾ آڪير آهي، دڪي انسانيت لاءِ آئت آهي، ۽ انهيءَ مستقبل جو تصور آهي جنهن جا بنياد پيار ۽ هڪ ٻئي لاءِ عزت ٿي رکيا ويندا، جيستائين اهو ئي شاعري، اعزو ادب زنده آهي، سنڌ نه رهندي، سنڌيت زنده رهندي ۽ پنهنجي هڪ جاءِ سان هن ننڍي کنڊ کي واسي ڇڏيندي.

اوهان جنهن ريت منهنجو آڌر ڀاءُ ڪيو آهي، مان اوهان جو ٿورائتو آهيان. مان اوهان کي پڪ ٿو ڏيان ته نه فقط مون کي پر هر سنڌي کي، جو سوچي سمجهي سگهي ٿو، نه رڳو اوهان لاءِ پر هر انهيءَ سنڌيءَ لاءِ اڪير آهي جو هن ڌرتيءَ تي جتي به آهي، مان پنهنجن ڀيارن دوستن موٽي پرڪاش، موهن ڪيٺائي ۽ گهوپ ڪمل، محمد جعفر، محمد صالح ٽيبي ۽ مسٽر منظور جو خاص طرح ٿورائتو آهيان جن مون کي لنڊن مان دعوت ڏئي گهرايو ۽ اوهان سان ڏيٽ ويٺ ڪرائي. مان انهن جو به ٿورائتو آهيان، خاص ڪري شري ناراڻي، ساولائي، شري مورج مل منگهڻائي، شري رام بخشائي ۽ جناب غلام عباس خواجه جو، جي نهايت محبت سان مون سان ۽ منهنجي فاطميءَ سان پيش آيا آهن ۽ اسان جي ميزباني ڪيائون.

اوهان سنڌ اسان کي سونپي، جو تياڳ ڪيو آهي اهو اسان سڀ محسوس ڪيون ٿا. پنهنجا ماڳ مڪان، پيءُ ڏاڏي جو ورثو ڇڏڻ ايترو اسان نه آهي. مون هونءَ ته ساري انسان ذات کي پنهنجي چڱائي سان گڏ اپنايو آهي، پر ڌرتيءَ جو هڪ اڻوٽ ناتو آهي جنهن کي ڀلائي نٿو سگهجي ۽ جنهن کي مان چڱي طرح سمجهان ٿو ۽ جنهن جي ڦٽي وڃڻ تي جو دڪ ٿئي ٿو، ان جي مون کي ڀليءَ پٽ ويڃان آهي، اوهان لاءِ منهنجو فقط هڪ ئي نعرو آهي ۽ اهو نعرو غور سان ٻڌجي ته هڪ نڀايو به آهي ۽ اهو آهي ”سنڌ زنده باد، سنڌيت زنده باد، انسانيت زنده باد ۽ انسان جي انسان لاءِ اڪير زنده باد.“

سال ۸۹ع ۾ سانگهڙ ۾ تيل سنڌياڻي تحريڪ جي
گذرائي ۾ لکي موڪليل تقرير

پياريون پينرو،

منهنجي زندگيءَ جو هي وڏي ۾ وڏو اعزاز آهي جو اوهان
مون کي گهرايو آهي. ان کان بهتر منهنجي شاعريءَ جي قدرشناسي
ٿي نه سگهي. مان اوهان جو ان لاءِ احسانمند آهيان. مان اڳ به
اوهان جي تحريڪ جي باري ۾ اخبارن ۾ پڙهي ايترو ته متاثر ٿيو
هيس جو مون اوهان تي هڪ وائي لکي هئي.

پڙ ۾ آه پچار، گهر گهگهيرون آئيون
وڃن پيون وات تي، هانهن جهلي بهار
گهر گهگهيرون آئيون
ڏيمي ڏندين آگريون، ڏٺو تن ڏهڪار
گهر گهگهيرون آئيون
سهسين سجن وانگيان، ويڙهيچن ويچار
گهر گهگهيرون آئيون
نه سي پيرين پيڪڙا، نه سي ڪوٽ ڪپار
گهر گهگهيرون آئيون

اڄ اوهان جي هن عظيم الشان اجتماع کي ڏسي، مان اهو
دعويٰ سان چئي سگهان ٿو ته منهنجي اندرينءَ اک اوهان جي
شاندار مستقبل کي انهيءَ وقت ئي چڱيءَ طرح ڏسي ورتو هو ۽
ان تحريڪ جي نهايت انقلابي نتيجي کي پروڙي، مون اوهان کي
پنهنجيءَ شاعريءَ جو حصو بنائي ڇڏيو هو. اوهان منهنجي خواب
جي عظيم ترين نمبر آهيو، منهنجي ان مستقبل جي تصور جي
بهترين تصوير آهيو جو اڳتي هلي اسان جي نجات ثابت ٿيندو.
ڪجهه سال اڳ مان روس ۾ روسي عورت جي آزادي،
خوداعتمادي (پاڻ ۾ ڀ وسو) ۽ ترقي ڏسي حيران ٿي ويو هوس.

لين گراڊ ۾ منهنجي هڪ روسي ڪائيڊ، جنهن جو نالو لینا هو ۽ جا ڪنهن انسٽيٽيوٽ جي ڊائريڪٽر هئي. مون کي ٻڌايو هو ته ان وقت ملازمتن ۾ روسي عورتون چاليهه في صد هيون ۽ هن کي اها توقع هئي ته ڏهن سالن کان پوءِ پنجاهه في صد کان وڌي وينديون ۽ پوءِ کلي چيو هيائين ته، ان وقت اسان مردن جي خلاف Discriminate ڪنديونسين يعني انهن سان صدين جو پلٽو ڪنديوسين ۽ پنهنجي اڳيان احساس ڪمٽريءَ ۾ مبتلا ڪري ڇڏينديون سين. روسي عورتون جي انجنيئر، ڊاڪٽر، سائنسدان، ماهر تعليم وغيره زندگيءَ جي هر شعبي ۾ ويندي Astronants نائين آهن، پنهنجي سڃاڻ ڪرائيندي، پاڻ کي ورڪر چونديون آهن. يعني پاڻ کي پورهيت سڏينديون آهن، انهن مان ڪيتريون هاري طبقي جون به هونديون آهن، پر هڪ انجنيئر عورت به، فخر سان پاڻ کي پورهيت چئي سڃاڻ ڪرائيندي آهي، ڇو ته انسان جو پورهيو ئي هن جي صحيح سڃاڻ آهي، ۽ پورهئي سان ڪيل حاصلات ئي هن لاءِ فخر جو باعث آهي. ان ڪري مان اوهان کي رضيه، سلطان ۽ جهانسيءَ جي رائيءَ جهڙا دقيانوسي مثال نه ڏنا آهن. ڪابه هاريائي ڪنهن به رائي کان بهتر آهي ڇو ته پورهئي ۾ ”مٿن ٻيڪ ٽيڪرا ڇڪندڙيون اچن“ واري ڪيفيت ئي انسان جي عظمت جي نشاني آهي.

منهنجي ڌرتيءَ جو ڏيکرو اوهان ڪنهن به مرد جي برابر آهيو، ڪنهن کان به گهٽ نه آهيو، اوهان پنهنجي خودي سڃاڻي آهي ۽ چوڏي واريءَ مان نڪري ڇادر کي پرچم بنايو آهي ۽ ديس جي نجات لاءِ مردن سان ڪلهوڪلهي سان ملائي اڳتي نڪري پيون آهيو. مون کي يقين آهي ته آزادي جي راهه تي هاڻي اوهان جا قدم پٽي نه هٽيا.

اوهان کي ڏسي، مون کي قانعند جي هڪ ٽپهري ياد ٿي اچي. تاجڪ عورتون، جي مزدور هيون ۽ هنن کي بياچا هٿن ۾ هيا پنهنجي پورهئي نان هڪ ٽرڪ ۾ موٽي رهيون هيون ۽ ٽرڪ

تي ناچ ڪنديون ٿي ويون. اسان جي اشاري تي هنن ٽرڪ روڪي ۽ اسان جي استدعا تي ٽرڪ مان ڌرتيءَ تي لهي اسان کي تاجڪ ناچ ڪري ڏيکاريو. ٽرڪ جي ڊرائيور جا ٻه عورت هئي، هيٺ لهي آئي ۽ انهن سان ناچ ۾ شامل ٿي وئي. هو اوهان وانگر مسلمان هيون پر هو ڄڻ آزاد هيون، منجهن پڪين ڄڻ پرواز جي تمنا هئي، ڪنهن به مرد جون ڪاٺياريون نه هيون ۽ انهن مان ڪي شادي شده هوندي به، پنهنجو پورهيو ڪري پاڻ پالي رهيون هيون. ڪنهن وقت اهي تاجڪ عورتون به اسان جي عورتن وانگر مجبور هونديون هيون، پر دو ڪنديون ۽ اڏامندي پڪيءَ جو ڀاڄو به انهن تي نه پوندو هو. پاڪستان جي دفينانوسي شاعر حفيظ جالندريءَ چواڻيءَ -

اسلام کي شهادت
 پرڏي ڪي ابادياں
 چشم فلڪ نه آڃ نڪ
 ديهي نهين ان کي جهلڪ
 ۽ پوءِ هڪ نچڻيءَ کي مخاطب ٿي چيو اٿائين
 هاڻ ناچتو ڄا ڳائو ڄا
 نظرون ۽ دل برمائو ڄا
 تڙپائو ڄا تڙپائو ڄا
 اي دشمن دنيا ودين

تعجب آهي ته اسان جو قومي ترانو اهڙي ماڻهو لکيو جنهن لاءِ ڪابه پردي کان ٻاهر عورت، جنهن جي جهلڪ آسمان جي اک ڏسي ورتي هئي، دين ۽ دنيا جي دشمن هئي. مون تاجڪستان ۾ مزدور عورتن جي آزادي ڏسي، ٿڌو ساه ڀري سوچيو هو ته منهنجي ديس ۾ به عورتون ائين هئا وانگر آزاد ڪڏهن ٿينديون؟ اڄ اوهان کي ڏسي منهنجي دل خوشيءَ سان ڀرجي وئي آهي. اوهان انهيءَ انقلاب جي شروعات آهيو جو هن ڌرتيءَ تي آوس اچڻو آهي. هيءَ ڌرتي ويٽنام ته نه آهي پر اوهان کي ويٽنامي

عورتن وانگر مردن جو ٻانهن ٻيلي رهڻو آهي. دراصل هيءَ سنڌيائي تحريڪ ڪنهن وقت پوري پاڪستان تي ڇانئجي ويندي ڇو ته ٻين صوبن ۾ اوهان جون پينرون به اوهان وانگر مظلوم آهن. پنجاب ۾ عورتون زباده تعليم يافته آهن پر انهن مرد جي جبر و ستم کي لڌاڪاريو آهي ۽ شريعت بل جي مخالفت ۾ ڏاڍ ۽ ڏس جو شڪار آهن. اوهان جو ٻڌو رول آهي. مردن جي جبر و ستم کان نجات ۽ مردن سان ملي پنهنجيءَ قومي نجات لاءِ جدوجهد.

مان جيڪر اوهان کي پوريءَ دنيا جي آزاد ملڪن ۾ Feminist Movement (عورتازاد) تحريڪ جا مثال ڏيان. اوهان کي فرانس جا مثال ڏيان، انگلنڊ جا مثال ڏيان، اسپين جا مثال ڏيان جن (لاپئسارا) Lapassionara جهڙيون انقلابي عورتون پيدا ڪيون. اوهان کي ٻڌايان ته ايران ۾ قرآنہ العين ظاهره جهڙي آزاد عورت پيدا ڪئي هئي جا انقلابي هوندي ايتري خوبصورت به هئي جو ان کي گهڻو ڏيندي جلاڌ جا هٿ پئي ڪنڀيا. اڄڪلهه ايران ۾ خمينيءَ جي حڪومت به انهيءَ جلاڌ وارو ڪردار ادا ڪري رهي آهي پر ان جا هٿ نه ٿا ڪنڀن. مان جيڪر اوهان کي آمريڪا، جپان، چين، ويٽنام وغيره ۾ عورتن جي آزاديءَ جا مثال ڏيان. پر برصغير جي عورت جي غلاميءَ انهن ملڪن جي عورتن جي غلاميءَ کان مختلف آهي. صدين کان گهڻيل هوسائيل عورتون، جي مردن جي ظلم اڳيان ٻڙڪ نه ٻاڻي سگهيون آهن، منهنجن اکين آڏو آهن انهن ۾ هن مارئيءَ جي ديس جي انقلاب لاءِ خواهش پنهنجو مثال پاڻ آهي. مان نه ٿو ڀانيان ته مغربي بنگال جي عوام تي ايتري دسترس جي باوجود آڏان جو عوامي رهنما جيوئي باسو، ڪلڪتي ۾ عورتن جو ايترو ميٽر ڪٺو ڪري سگهندو جيترو اوهان ڪيو آهي.

منهنجي اوهان کي دعا آهي. اها آزادي برقرار رکجو. اڄوڪو قانون مرد جو قانون آهي. ان کي دل سان تسليم نه ڪجو جيستائين انقلاب ساري قانون جا پرڇا آڏائي ڇڏي ۽ هر قانون

۾ اوهان کي مرد سان برابري حاصل ٿئي. حوا آدم جي ڪڪ مان پيدا ٿي هئي يا آدم حوا جي ڪڪ مان پيدا ٿيو هو، اهو هاڻي ڪيئن چئجي! ڪيئن به هجي عورت ماءُ آهي، اُن جي برتري تسليم ڪئي نه وڃي ته اُن جي ڪمٽري به تسليم نه ڪئي ويندي.

مان وري به اوهان جو ٿورائتو آهيان جو اوهان مونکي ياد ڪري گهرايو آهي. اوهان جي تحريڪ به منهنجيءَ شاعريءَ جي هڪ منتهي آهي، انهيءَ آزاديءَ جو هڪ آئمٽ حصو آهي جنهن جي رستي تي اسان جا پير لهولهان آهن.

۲۵ مارچ ۱۹۹۰ع تي سنڌي ۽ جي شيخ اياز نمبر
وقت ڪيل تقرير

مانوارا سراج الحق ميمڻ صاحب،
مانوارا رسول بخش پليجو صاحب،
مانوارا طارق اشرف صاحب،
محترم مهتاب راشدي،
سائيو ۽ دوستو.

طارق صاحب هن نمبر جي اشاعت تي ڏينهن رات محنت
ڪئي آهي، محترم مهتاب راشدي سنڌ ثقافت ۽ سياحت جي کاتي
پاران نمبر جي پڌرائي ڪئي آهي ۽ سراج الحق ميمڻ صاحب ميڙ
جي صدارت ڪئي آهي. ان لاءِ مان تنهن جو ٿورائو آهيان. ٿئي
ڪنهن تعارف جا محتاج نه آهن. مان انهن دانشورن، اديبن ۽
شاعرن جن منهنجي شاعريءَ يا منهنجي باري ۾ چار چڱا لفظ چيا
آهن، انهن جو به ٿورائو آهيان. دراصل همعصر نقاد ورلي ڪنهن
شاعر جي شاعريءَ تي پابندي جي چاڻ هڻي سگهيا آهن. فقط
ڪي ڪي شاعر ٿي-ايس-اليت وانگر خوش نصيب ٿيندا آهن، جن
جي اهميت هنن جي زندگيءَ ۾ مڃي ويندي آهي. ٿي-ايس-اليت
جڏهن گذاري ويو هو ته هن تي ڪتاب لکيو ويو هو، جنهن ۾
ڪيترن ئي اديبن جا هن جي فن ۽ شاعريءَ تي تبصرا هيا ۽ ڪتاب
جو سرويٽو He dead? يعني هو مري ويو؟ ۽ ان کان پوءِ سواليه
نشان هو، جنهن مان واضح هو ته سڀئي تبصري نگار چئي رهيا هئا
ته اهڙا شاعر ڪيئن مرندا، هن کي نه، زندگيءَ دوام حاصل آهي.
شاعر هي زندگيءَ ۾ اهڙي تحسين هروڀرو پائدار به نه آهي. اسان
جي پڙهائي ڪي به، صديون پر ڪي چڱيون آهن، ۽ اڃا تائين هن
جي شاعريءَ ان جو پيغام ائين نرو نازا آهن، جيئن به صديون اڳي
هئا، بلڪ انهن جي رنگ ۾ اڳي کان به وڌيڪ نڪار آهي ۽ آنجي

خوشبوءِ ديس ديس ۾ ڦهلجي چڱي آهي. وقت ئي اها ڪسوٽي آهي، جنهن تي ڪوٽي ۽ ڪري شاعري پـري ڪري سگهجي ٿي. عموماً عظيم شاعر ۽ اديب گمناميءَ ۾ جيئندا آهن ۽ گمناميءَ ۾ مرندا آهن، ڪن سان پنهنجا همعصر ساڙ ۽ حسد ڪندا آهن ۽ هنن کي طرح طرح جون تڪليفون ڏيندا آهن. فردوسيءَ جو طوس جي هڪ دروازي کان لاش ٿي نڪتو ته ٻي دروازي مان هن لاءِ دينارن سان پيريل اٺ ٿي آيا. رودڪيءَ جون اکيون ڪڍايون ويون هيون ۽ عمرخيام جي رسدگاه **observatory** کي غزاليءَ جي چرچ تي جلايو ويو هو. اطالوي شاعر برونو کي جيئرو جلايو ويو، روسي شاعر پشڪن ۽ لرمينٽوف **Duel** وڙهندي ماريا ويا، غالب ويچارڻي کي ايترو ته پريشان ڪيو ويو هو، جو هن جو شاعريءَ تان ارواح ٿي ڪڍي ويو هو ۽ چيو هيائين.

سو پشت سي هي پيش، آبا سپه، گري،

ڪڇ شاعري ذريع، عزت نهين مڃهي.

شاهه لطيف کي نور محمد ڪلهوڙي مٺائيءَ ۾ زهر وجهي موڪليو هو ۽ پٺاڻي اها مٺائي وٺي درياه ۾ ڦٽي ڪري ڇڏي هئي. ادب جي تاريخ ۾ اهڙا ڪيئي مثال آهن، جڏهن همعصر شاعريءَ جي بي قدرتي ڪمي وڌي آهي. خاص ڪري اها شاعري جا سياست ۾ ملوث هئي. سرمد کي اورنگزيب قاضي القضاات سان سازش ڪري مارايو هو. چوٽه سرمد دليءَ جي جامع مسجد جي ڏاڪن تي ويهي چوندو هو ته سلطنت دارا شڪوه کي ملندي. دارا به شاعر هو ۽ اقتدار جي هوس ۾ قتل ڪرايو ويو هو. ڪهڙو نه خوبصورت شعر چيو اٿائين.

ناڪ راسر سبز ڪن اي ابر نيسارن بهار،

قطرهءِ تامي نواند شد چراگو هر شود.

يعني ته اي بهار جا وڻندڙ ڪڪره، انگور جي ول کي سرسبز ڪر، پاڻي جي بوند جا شراب ٿي سگهي سا مون تي ڇالاءِ ٿئي؟
ڪيڏو نه بامعنيٰ شعر آهي! مينهن جي بوند سڄيءَ جي ٻيٽ

۾ ويندي آهي ته موتي ٿيندي آهي ۽ انسڪور جي اؤسر لاءِ سازگار ٿيندي آهي، جنهن مان شراب ڪشيڊ ڪيو ويندو آهي. شاعر چوي ٿو ته هڪ مينهن جي بوند جي شراب ٿي سگهي ٿي ته موتي چالاءِ ٿئي؟ ڪهڙو نه وزنائتو اطلاع آهي، انهن شاعرن لاءِ جي طاب جي تنوار ڪن ٿا. دارا سياست ۾ به ملوث هو ۽ اورنگزيب جي هٿان ماريو ويو هو. ڪيئي شاعر جي دؤر ۽ تدبير ۾ هئا ۽ قصيدا لکندا هئا، انهن جون شاعريون سندن تقدير جي نشاندهي ڪن ٿيون. دؤر جديد ۾ به ڪيترا دانشور اديب ۽ شاعر مارايا ويا آهن. پولينڊ جي هڪ دانشور کي ڪنهن احتجاج تي دستخط ڪرڻ لاءِ چيائون ته هن چيو ته ”مان دستخط نه ڪندس، ڇو ته مون کي هڪ پٽ به آهي.“ ٻي دانشور کي دستخط ڪرڻ لاءِ چيائون ته هن چيو ته مان ”دستخط ضرور ڪندس، ڇو ته مون کي پٽ به آهي.“ اهي ٻئي رويا هن ذهينتن کي واضح ڪري رهيا آهن. پهرين روئي ۾ ذاتي تحفظ جو اٽڪو آهي ۽ ٻئي ۾ ان ڪالهه جو اوندو آهي ته اسان ايندڙ نسل کي ڇا ڏئي رهيا آهيون، ڇا اسان جو ورثو سچائيءَ جو ورثو آهي، بي ڀڄائي جو ورثو آهي، جبر ۽ استبداد خلاف احتجاج جو ورثو آهي؟ انهيءَ ذهينت پولينڊ ۾ ساليڊارٽي کي هٿي ڏني ۽ انت ان پارٽيءَ جي حڪومت قائم ٿي. تازو لنڊن ۾ مون ليڪ ولسيا جي سوانح عمري خريد ڪئي هئي. ان ۾ چڱيءَ طرح ڏيکارييل هو ته ساليڊارٽيءَ لاءِ دانشورن ۽ شاعرن ڪيترو نه سٺو آهي! آئندي جي چليءَ ۾ حڪومت ٻين ڪميونسٽ حڪومتن کان مختلف هئي. هو نه رڳو مخالف ڌر سان وڙهندي پاڻ ماريو ويو. پر چليءَ جو راڳي شاعر وڪٽر هارا به ساڳيءَ ويڙهه ۾ ماريو ويو. اشتراڪي دنيا جو عظيم شاعر پبلو نروڊا، جو آئندي جو اسپين ۾ سنڀر هو. هن جي موت جي صدمي ۾ مري ويو. ترڪيءَ جو عظيم شاعر ناظم حڪمت ۹ سال ترڪيءَ ۾ قيد ۾ هو ۽ آزاديءَ کان پوءِ جلاوطني اختيار ڪئي هيائين ۽ انت سوويت يونين ۾ مري ويو هو. فرانڪو جي دؤر ۾ اسپين جي عظيم شاعر لورڪا کي

فاسٽن قرطه ۾ ماري، پوري ڇڏيو هو. اريانا فلاڇي، جنهن پتي صاحب کان مشهور انٽرويو ورتو هو. تنهنجو ناول The man پڙهندڙ نه اوهان محسوس ڪندڙ نه ڪيئن يوناني آمر هڪ شاعر کان ٿرٿلي ۾ هوندا هئا ۽ انت هن کي بيدرديءَ سان مارايو ويو هو. هٿلر ڪيترائي دانشور مارائي ڇڏيا، ٿامس مٿن، ائن اسٽائين ۽ فرائڊ، اسٽيڱا زوايڪ وغيره جرمني ڇڏي پڇي ويا ۽ زندگيءَ جو باقي حصو جلاوطنيءَ ۾ گذاريائون. ٽشڪور ۽ اقبال پڇي ويا چوڻه انهن انگريز سامراج کي ايتريءَ شدت سان نه للڪاريو هو پيو ته انگريز بنيادي طرح هڪ شريف قوم هئا، فيض پيريءَ ۾ بيروت پڪندو ونيو ۽ اتان پنهنجي ڌيءَ سليمه هٿ مون کي ڪجهه نظر موڪليائين جي پوءِ 'اي دل مري مسافر' ۾ ڇپيا ۽ جن مان بيجد ماڊوسي ٿي نڪي. دراصل فن جي تاريخ ڇپي ڇپي تي دارورسن جي آزمائش آهي. گهڻايو ته مون سان به نه اٿائون. اڌ صدي شاعري مون لاءِ صليب ٿي رهي آهي. اها ٻي ڳالهه آهي ته مون ان کي تلوار ڪري ڪتب آندو آهي. ايوي آسريت جي دؤر ۾ جڏهن مان سکر مان حيدرآباد ڪنهن ڪانفرنس يا مشاعري جي صدارت لاءِ ويندو هوس، ته مون کي ڪنهن پوليس وٽن ۾ ڪٽي، ڪوٽڙي ريلوي اسٽيشن تي ڇڏي ايندا هئا ۽ ٽيسٽائين اسٽيشن تي چاليهارو پوليس وارن جو گهيراءُ هوندو هو، جيستائين مان ڌرين ۾ چڙهي سکر ڏانهن نه ويندو هوس. شهر نيڪاليءَ سبب مشاعرو يا ڪانفرنس ملتوي ٿي ويندي هئي. ۱۹۶۵ع واريءَ جنگ ۾ مان ئي پاڪستان ۾ هڪ مسلمان هيس، جنهن کي جنگ جي دوران نظر بند ڪيو ويو هو، ڇ-ٺ نه ٿر تي حملو ٿي منهنجي شاعريءَ ڪرايو هو. بس رڳو اهو سبب هو ته مون سنڌ جو نانءُ ورتو هو، نانءُ جو ايوب حڪومت پاڪستان جي نقشي تان مٽائي ڇڏيو هو.

مان سال ۶۸ع ۾ شهيد پتي سان گڏ ساهيوال جيل ۾ هوس. اسان سان گڏ ولي خان، ممتاز پٿو ۽ ملڪ سڪندر حيات به هئا. ٻه ٻيا سڀ رها ئي ويا، شهيد پٿو ۽ مان وڃي رهياسين، جيستائين

اي-وب استعفا ڏني. جنهن مرحوم رشيد ڀٽي منهنجي رٿ پيش ڪرڻ لاءِ بئرسٽر محمود علي قصوريءَ وٽ لاهور ويو هو ته قصوريءَ، جنهن سان منهنجي دوستي هئي، ڀٽيءَ کي چيو ته، بهتر ٿيندو ته اي-ڪي بروهي صاحب کي چيو وڃي ته هو هيءَ رٿ پيش ڪراچي هاءِ ڪورٽ ۾ داخل ڪري، ڇو ته لاهور جي ججن مان ڪوبه آها هلي لاءِ اڏيسٽ به نه ڪندو. ان وقت مسٽر جسٽس مشتاق ۽ جسٽس انوار الحق به لاهور هاءِ ڪورٽ جا جج هئا، جن گهڻو پوءِ ڀٽي صاحب کي موت جي سزا ڏني هئي.

رشيد ڀٽي پوءِ مون کي ٻڌايو ته جڏهن ڪراچيءَ پيش داخل ڪرڻ لاءِ آيو ته اي-ڪي بروهي صاحب اها پيش نه داخل ڪئي، پر ٻڌايائين ته هاءِ ڪورٽ جي هڪ سنڌي جج بروهي صاحب کي چيو ته اياز جي شاعري سنڌي قوم جو سر شرم ۾ جهڪائي ڇڏيو آهي. مون ان تي ڀٽيءَ کي چيو، ”ڀٽي! پوءِ تو ڇو رٿ پيش داخل ڪئي؟ جج به ته هن معاشري جو حصو آهن. هو مون تي فتويٰ ڇا ڏيندا. مون تي ته تاريخ فتويٰ ڏيندي. هنن جو سر منهنجيءَ شاعري ته نه جهڪايو آهي. ايوب خان جي نوڪري جهڪايو آهي.“

ساهيوال جيل ۾ ڀٽو صاحب سنڌيءَ هٿ مون کي بسڪيٽ، سڪو، ميوو، دهي ۾ بند مڇي وغيره ڪڏهن ڪڏهن تحفي طور موڪليندو هو. موت ۾ مان هن کي جرمن شاعر هائي جي زندگيءَ تي لکيل ڪتاب *Hiene the artist in revolt* موڪليو، جنهن ۾ ڏيکاريل هو ته پنهنجي قوم تي پابنديون ڏسي ڪئن نه شاعر بغاوت تي آماده ٿي وڃن ٿا.

ستر واري پاڪو هند جنگ جي دوران مون کي اٺ مهينا سکر جيل ۾ نظر بند رکيو ويو. مون کي A-Class ۾ نه رکيو ويو، توڙي جيل مئنيويل موجب مان A-Class جو حقدار هوس. ساري پاڪستان جي شاعرن ۽ اديبن پاڪستان جي شهر شهر ۾ ٺهراءَ بحال ڪيا ته مون کي آزاد ڪيو وڃي. خود سنڌ جي پيپلز پارٽيءَ

منهنجي رهائي لاءِ ٺهراءَ بحال ڪيو، چوٽه منهنجو مشرقي پاڪستان جي بغاوت ۾ ڪوبه هٿ ڪونه هو. پر پاڪستان جي متعصب بيوروڪريسيءَ ان تي ڪن لاثار ڪئي.

سرحد تي هلندر گوليءَ کان وڌيڪ منهنجي شاعريءَ جي هر سٺ کي خطرناڪ سمجهي رهيا هئا.

ڀٽي صاحب جو فرينچ رولوشن جي تاريخ تي گهرو مطالعو هو ۽ هن چڱيءَ طرح ڄاتو ٿي ته والٽير کي بئسٽائيل جيئل ۾ رکڻ جا ڪهڙا نتيجا نڪتا هئا. جڏهن پاڪستان ۾ لڪر ٿي ويو ۽ ڀٽو صاحب هتي اقتدار ۾ آيو. تڏهن مونکي ٽيلي فون تي آرڊر ڪري جيل مان آزاد ڪيائين. جڏهن هو وزيراعظم ٿيو هو ته مون کي سکر سرڪٽ هائوس ۾ گهرائي چيو هئائين، ”اياز! توکي جيڪي وڏي لک، مان تنهنجي شاعريءَ کي سياست ۾ بدلائڻ نٿو چاهيان.“

ان ساري وقت ۾ رجعت پرستن، مون تي گڏيل يلغار ڪئي. منهنجي خلاف هزارين صفحات اردو ۽ انگريزي اخبارن، رسالن ۽ ڪتابن ۾ ڇپايا هئا. مون تي طرح طرح جا الزام ڏنا هئا. خدا کان انڪار، وطن دشمني، قومي نفاق، لساني هنگامو، مطلب ته ايسٽائين به ويا، جو ڇيائون ته مون جي تحريرن ۾ فحاشي به آهي. ’پونر پري آڪاس‘ جيڪو منهنجي شاعريءَ جو پهريون مجموعو هو ۽ جنهن کي آل پاڪستان رائٽرس گلڊ، سال جو بهترين ڪتاب سمجهي، انعام ڏنو هو، ان تي بندش وڌائون، ’ڪلهي پاتم ڪينرو‘ ۽ ’جي ڪاڪ ڪڪوريا ڪاپڙيءَ‘ تي بندش وڌائون. پوءِ به جڏهن مون کي چپ ڪرائي نه سگهيا ته اردوءَ ۾ منهنجا شعر ۽ تحريرون ٽوڙي مروڙي، ترجمو ڪري، پنهنجي آقائن کي پهچايائون، منهنجي خلاف اردو ۾ ڪتاب لکيائون ته جيئن سارو پاڪستان منهنجي خلاف بدظن ٿي. منهنجي مدافعت ۾ ڪيترن ئي شاعرن، دانشورن ۽ اديبن اسڪيو ۽ هڪ تحريرڪ پيدا ٿي پئي. زول بخش يلمجي جيڙي دانشور ’انڌا اونڌا ويڇ‘ لکيو. مولانا

گرامي ”مشرقي شاعريءَ جا اقدار“ لکيو ۽ ٻين ڪيترن ئي مضمون لکيا. ٽٽي پيرا جڏهن مون تي نظربنديءَ جي ڪاروائي ڪئي وئي ۽ مون نظربنديءَ جا تحريري سبب پڙهيا ته مون چيو ته هيءَ سرڪار ته ناهي، خرڪار آهي. هن کي جواب ڇا ڏجي، جيستائين هنن جا ڪوٽ ٻهي ڏير ٿي پون. تيستائين هنن جون زيريون ۽ زنجير برداشت ڪرڻا آهن.

نه وري مون پنهنجي ڪنهن نقاد کي هيل ٽائين جواب ڏنو آهي. هڪ ته منهنجا نقاد ايتريءَ توجهه جا مستحق نه آهن ۽ ٻيو ته مون وٽ ايترو وقت نه آهي جو پنهنجي بچاءَ ۾ وڃايان. منهنجو بهترين دفاع منهنجي شاعري آهي.

هنڪريءَ جي هڪ شاعر اشتراڪي نظام حڪومت تي هڪ نظم لکيو هو، جنهن جو عنوان هو ’One sentence on tyranny‘ ان وقت ساري ترقي پسند دنيا اشتراڪيت کي ظلم ۽ استحصال کان نجات جو ذريعو سمجهي رهي هئي، پر اهو شاعر جو هڪ Siesmograph وانگر هو، يعني انهيءَ اوزار وٽان ڪر جنهن سان زلزلن جي اڳڪٿي ڪبي آهي، انهيءَ چيو:

Where there is tyranny

All is in vain

Even the song

اهو نظم انهيءَ هر حڪومت جي عڪاسي ڪري ٿو، جتي To talitarianism آهي، مطلق العنانيت آهي. لفظ To talitarianism زندگيءَ جي فاشي نظريي جي عڪاسي ڪري ٿو ۽ پهريون ڀيرو حڪومت ۽ زندگيءَ جي فاشي نقطه نگاه لاءِ مسولنيءَ ۱۹۲۶ع ۾ ڪر آندو ۽ چيو هيٺين ته: ”حڪومت کان ڪجهه به ٻاهر نه هجي. ان کان ڪجهه به مٿاهون نه هجي، نه حڪومت جي خلاف ڪجهه هجي. هر ڳالهه حڪومت لاءِ هجي.“ ۱۹۲۹ع کانپوءِ استالن به انهيءَ نظريي تي عمل ڪيو ۽ ڪيئي شاعر ۽ اديب مارايائين، ڪن کي جلاوطنيءَ ۾ موڪليائين ۽ ڪن تي روزگار جا ذريعا

بند ڪيائين.

The poets are original ڪارل مارڪس چيو هو ته: **Creatures, We must let them go their way** يعني شاعر original انسان آهن، تخليقي انسان آهن، انهن جي راهه ۾ رڪاوٽ نه ٿيڻي. پر استالن ان ڳالهه جي برعڪس عمل ڪيو ۽ شاعر جي قول ۽ فعل کي زنجيرن ۾ جڪڙي ڇڏيو. اڄ ڪلهه ڪوربا چوف ان جو ازالو ڪري رهيو آهي.

اهڙا **To talitarianism** ٽين دنيا ۾ به نهايت خطرناڪ صورت ۾ آئي ۽ جتي آريت هئي، اتي شعر وادب جي آزاديءَ کي نهايت سختيءَ سان ڪڇايو ويو ۽ اڃا ڪڇايو وڃي ٿو. ايشيا آفريقا ۽ لاطيني آمريڪا ۾ اهڙا ڪيئي مثال ملندا. پاڪستان ۾ ايوب ۽ يحييٰ هي دؤر کان به وڌيڪ ضياءَ جي دور ۾ تشدد ڪيو ويو، ۽ نه رڳو سياست پر شعر وادب کي به ختم ڪرڻ لاءِ طرح طرح جي ڪوشش ڪئي وئي. جنرل ضياءَ، جنهن جو شعر وادب تي عبور پر واري مسجد ۾ ملان جي خطابت کان وڌيڪ نه هو. اهو علامه اقبال جو تشريحون ڪرڻ لڳو.

ڪن شاعرن هن جي دور ۾ خاموشي اختيار ڪئي، جنهن تي **Heroism of silence** چيو ويندو آهي. هڪ ڀيري مارشل لا جي دوران مون پائٽرناڪ جون ٽيئيون سٽون پڙهيون:

زندگي رڳو هڪ ڀل آهي،

رڳو هڪ گيت آهي، رڳو هڪ خواب آهي.

هڪ پوري ناسي فاخته آهي.

تڏهن مون چاهيو ته ان فاخته جي ڀڃڻي جو در کولي ڇڏيان. ڀل ته هوءُ هوا ۾ پر ڦهلائي، پوءِ مون راتين جون راتيون جاگي لکيو. اهو سڀ ڪجهه توهان جي اکيان آهي، سوا منهنجي نوٽن ڪتاب ”اڀر ڇنڊ ڀڻس“ پڙينءَ جي، جو مون جمهوريت جي دور ۾ لکيو آهي. منهنجا اڪثر ڪتاب ضياءَ جي دور ۾ ڇپيا آهن،

جن جا حوالا هن نمبر ۾ آهن. اوهان ڏسندو ته مون انهن ۾ جبر جي ماحول سان بغاوت ڪئي آهي ۽ آزاديءَ جي اڳواٽ مرحبا ڪئي آهي. ڇا انهن ڪتابن تي بندش نه وڌي. هن ٻيو ڪجهه سوچيو هو، پر قدرت هن کي ايتري وڻي نه ڏني ۽ پنهنجي من ماني ڪري نه سگهيو. هيئن ته دنيا بدلجي چڪي ۽ هر ملڪ گويا جمهوريت لاءِ جدوجهد جي لپيٽ ۾ آهي. ۲۵ فيبروري تي نڪاراگوا ۾ ڏهن سالن جي راڄ کان پوءِ ڊينيل اورتيگا جي سنڌي نسبتاَ حڪومت کي واپس واپس ڪمارو جي هٿان شڪست، ان جي نشاني آهي ته دنيا ۾ ڪنهن به ملڪ تي هاڻي زبردستيءَ، حڪومت نه ٿي سگهندي وري ڪنهن هٿل، مسولني، استالن، فرانڪو، سالازار يا جنرل ڇيا جهڙي آمر جي ڪنجائش ڪانه آهي.

منهنجي زندگيءَ پنهنجي فن کي تڪميل تي پهچايو آهي يا نه، ان جو قطعي فيصلو ٿيو ته مستقبل ڪندو. مان انسان جي حيثيت ۾ ڪمزور سڏي، پر مان ايترو يقين سان چوان ٿو ته مون اڌ صديءَ کان وڌيڪ عرصي ۾ شاعريءَ ۾ اهڙي هڪ به سٺ نه لکي آهي، جنهن ۾ مان مان نه آهيان، جا منهنجي فلسفي حيات جي نتيجي پيٽي ۾ هڪ تمدن آهي، اهو سٺ سٺو آهي يا نه، ان جو منصف نه مان آهيان نه توهان.

مان اڄ به اها ڳالهه چوندس جيڪا مون ڪيترو وقت اڳي چئي هئي، مون رڳو پنهنجي شخصيت جي تڪميل لاءِ لکيو آهي ۽ نه ٻي ڪنهن حاصلات لاءِ، اها ڳالهه مون ’ڪپر ٿو ڪن ڪري‘ ۾ سُر ڪاپائي ۾ لکي آهي.

مون کي ملهه ملي چڪو هالي نور نه نور،
آءُ ڪٿن لئه ڪٿيو.

آءُ ڪٿن لئه ڪٿيو ”چرخو چور!“
آءُ ڪٿن لئه ڪٿيو.

”آرهه! پنهنجي آرٽ سان آئي آڏيءَ اور،“
آءُ ڪٿن لئه ڪٿيو.

سٽي ساهم نه، هٽڙا ننڊ نـدوري گهور،

آءُ ڪٿڻ لڻ ڪٿيو.

تاڃي پيٽو پيار جو مون جو پورڻون ڀـور،

آءُ ڪٿڻ لڻ ڪٿيو.

عائـي وينو ڦـوليهـ نـون، منهنجي سڀني ڏور،

آءُ ڪٿڻ لڻ ڪٿيو.

توري سڀني ڏور سڻهيءَ جي هن نمبر ۾ ڦوليهي آڻائون، باقي

اڳتي ڦوليندا رهندا.

دریاء جي ڳالهه دریاء کان پڇو

لاڙڪاڻو فرينڊس پاران ۵ اپريل ۱۹۹۰ع تي
پير حسام الدين راشدي جي ورسِيءَ واري
تقريب ۾ ڪيل صدارتي تقرير.

دوستو، ساڻيو

شاعري ۾ پيسو نه آهي، پيسي ۾ شاعري نه آهي، اهو چئي
مون بيماريءَ کان پوءِ وڪالت ڇڏي ڏني آهي ۽ بيماريءَ سبب
سکر ڇڏي آيو آهيان ڇو ته اتي علاج جون سهوليتون ڪونه آهن،
پر هتي منهنجون مصروفيتون ايترو وڌي ويون آهن جو ائين ٿو
لڳي ته سکر ۾ فرصت وڌيڪ هئي. نه رڳو مون شعر جا ٻه نوان
مجموعا، ’الوداعي گيت‘ ۽ ’اڀر چنڊ پس ڀرين‘، لکيا آهن، پر رسالن،
مضمونن، خاڪن، تقريرن، صدارتن ۽ ٽي وي ۽ ريڊيو انٽرويوئن ۾
ايترو وڇڙي ويو آهيان، جو سهڻيءَ جي شيخ اياز نمبر کان پوءِ مون
ادبي دنيا کان ڪجهه وقت لاءِ ڪناره ڪشيءَ جو ارادو ڪيو هو،
مان اڃا پوريءَ طرح صحت ياب نه ٿيو آهيان ۽ مٿي ۾ ٻيهر لنڊن
علاج لاءِ وڃڻو آهيان. ايتري ۾ ڪنهن تقريب تي جناب حسين شاه
راشديءَ سان ملاقات ٿي جنهن چيو ته ۲ اپريل تي پير حسام الدين
راشدي جي ورسِي ٿي رهي آهي ۽ آءٌ ان جي صدارت ڪيان. مان
هن کي انڪار ان ڪري نه ڪري سگهيس ڇو ته پير صاحب منهنجو
محسن هيو. هن ساري پاڪستان جي اردو شاعري کان پڙهيءَ جو
ڏهن بيتن جو ترجمو گهرائي، سڀني مان منهنجو انتخاب ڪيو هو
۽ ان ڪري شاه لطيف جي رسالي جو ترجمو سنڌ يونيورسٽيءَ
مون کي سپرد ڪيو هو. اهو اردوءَ ۾ ترجمو ڏيڻ قانونن ۾ پيرا
ڇڄي چڪو آهي ۽ هن وقت ان جي ڪا به ڪاپي به دستياب نه

آهي. ان کان پوءِ منهنجا ادبي ناتا پير صاحب سان ايترا گهرا ٿي ويا ها جو مون پنهنجيءَ شاعريءَ جو ٻيو مجموعو ’ڪلهي پاتم ڪينرو‘ هن سان منسوب ڪيو هو ۽ انتساب ۾ لکيو هو، ”پير حسام الدين شاه راشدي جي نالي، جنهن جي روح مان مون کي ارڙجي مٽيءَ جي پيني خوشبو ايندي آهي.“ ان مجموعي جي اشاعت کان پوءِ جڏهن مون رٽز هوٽل حيدرآباد ۾، راجا ڏاهر جي ڊيمُن، تي پنهنجو نظم هن کي ٻڌايو هو ته هن مون کي پاڪر پائي چيو هو ته سنڌ جي تاريخ کي جيئن تو سمجهيو آهي، ائين ورلي ڪنهن سمجهيو آهي.

سو جڏهن حسين شاه مون کي صدارت جي دعوت ڏني ته مون کي انڪار ڏکيو لڳو. جڏهن لياقت ميموريل لئبرريءَ ۾ سهڻي رسالي جي شيخ اياز نمبر جي پٽرائي ٿي رهي هئي، تڏهن اتي مون سان جناب روشن عالمي ڇچڙو، چيئرمئن لاڙڪاڻو فرينڊ ويلفيئر ائسوسيئيشن مايو ۽ چيائين ته ۲ اپريل تي اوهان کي شيرين هوٽل ۾ پير صاحب جي وريءَ تي صدارت ڪيئن به ڪري ڪرڻي آهي، مون هن کي چيو ته راشدي صاحب جون ساريون تصنيفون ته مون وٽ سکر پيون آهن، اوهان وٽ ڪجهه مواد هجي ته مون کي موڪلي ڏيو. ٽئين ڏينهن تي هو مون وٽ هن جو ڪتاب، ’اهي ڏوٿي، اهي ڏينهن‘، کڻي آيو جنهن ۾ هن ٻين جي باري ۾ لکيو هو. ان ۾ سنڌ زميندار پريس جو ذڪر مون خاص طور پڙهيو ڇو ته راشدي صاحب هڪ پيري سکر آيو ۽ گهڙهي ياسين واري مرحوم آغا بدرالدين خان دراني جو مهمان هو. مرحوم آغا بدرالدين جو بنگلو سنڌ زميندار پريس کان ٽيهارو قدمن تي هو. رات جي ماني کائي، مان ۽ راشدي صاحب ڇهل قدميءَ لاءِ نڪتاسين، جڏهن سنڌ زميندار پريس وٽ پهتاسين تڏهن ڏٺوسين ته حافظ اوهدي، جو ان وقت پريس جو مئنيجر هو ۽ اسان جي خلاف سردار علي شاه جي ٽولي ۾ شامل هو، اهو ڪنهن تحرير مٿان ڪپو ٿي جهڪيل ٿي نظر آيو. پريس ۾ به ٿي رائيون ڪرسيون ۽ هڪ ننڍي ميز تي هئي. ڇت تي تان سڪل

پاسٽر چڱي رهيو هو ۽ زمين تي ردي سڌي ڇڪاڙ پيا هئا. ان وقت مون کي راشدي صاحب ٻڌايو ته هن ۽ هن جي وڏي ڀاءُ علي محمد شاه راشديءَ هن پريس سان پنهنجي ادبي زندگيءَ جي شروعات ڪئي هئي، ٻئي ڀائر اني ڪمپازيٽر هيا ۽ ٻنهي محنت سان زندگي ٺاهي هئي. مون کي اهو ڏسي ڏاڍي خوشي ٿي ته هن جي منهن تي ڪاٺي گهٻراهٽ نه هئي ۽ هو پنهنجي شروعاتي غريبيءَ جي ڳالهه نهايت اطمینان سان ڪري رهيو هو. ان ئي مون هن کي هڪ پارسيءَ جو شعر ٻڌايو:

قصه امواج دريا راز دريا ديده پرس

هر دلي اڪه ز طوفان دل من نيست نيست

”يعني درياھ جي ڳالهه، درياھ کان بچي ڏسڻ گهرجي هر ڪا دل طوفان کي ٿوروئي سمجهي سگهندي آهي.“ شعر راشدي صاحب کي وٺيو، پڇيائين ته ڪنهنجو آهي؟

مون چيو ”رهي معيري جو“ حيرت سان مون کي ڏسي چيائين، ”نو رهي معيري به پڙهيو آهي!“ ان ڏينهن کان پوءِ راشدي صاحب سان منهنجي دوستي گهري ٿي وئي ڇو ته راشدي کي فارسي ادب ۽ شاعريءَ سان بيحد محبت هئي. دراصل مان چوندو آهيان ته هو پيدائشي سنڌي هو، ثقافتاً نه رڳو نٿي ۽ رهڙيءَ جو ڏيو پڻ اصفهان ۽ شيراز جو به هو ۽ هن کي سنڌ جي ڪلاسيڪي شعر و ادب تي ايتروئي عبور هو جيترو دکن، دليءَ ۽ لکنوءَ جي ادب تي. سکر ۾ منهنجي هن سان ملاقات ٻيا ته آغا بدرالدين واري

بنگلي ٿي ٿيندي هئي جو ڪئپٽن روڊ ٽسي هيو جتي منهنجي به آفس هئي يا آغا صاحب جي ڳڙهي ياسين واري بنگلي ٽي ٿيندي هئي جو هن پنهنجي فارم تي ٺاهيو هيو. پير صاحب جي فرمائش تي آغا صاحب هڪ لٽريچرري به. اني ٺاهي هئي جنهن ۾ ڪافي ڇپيل ڪتاب ۽ قلمي نسخا رکيا هئا. هڪ پيري راشدي صاحب جوش مليح آبادي کي دعوت ڏئي ڳڙهي ياسين وٺي آيو. سکر مان مون کي به ساڻ ڪڍيائين. جڏهن جوش مليح آبادي هڪ بوتل وسڪيءَ

جي پوري ڪمي نه راشدي صاحب کي چيائين، ”بت بي پير! ڪر ڪوئي انتظام“ ايتري ۾ آغا صاحب جو ڪيڏانهن اٿي ويو هو. موٽي آيو. هن کي چيائين:

آغا بدرالدين آغا بدرالدين!

اڀاڪ نعبداڀاڪ نستعين

جوش جي انهيءَ شعر ۾ گستاخي ظاهر هئي پر عربي لفظ نستعين استعانت سان نڪتو آهي، جنهن جي معنيٰ امداد طلبي آهي. ڪالهه مذاق ۾ لنوائجي وئي ۽ جوش صاحب جي وسڪيءَ جي ٻي بوتل اچي وئي. آغا صاحب جي ڳڙهي ياسين واري فارم تي ٻي پيري راشدي صاحب سان منهنجي هڪ رات محفل ۾ گذري. هو مشهور جرمن مستشرق ڊاڪٽرائن ميري شمل کي ڳڙهي ياسين وٺي آيو هو. چانڊوڪي رات هئي ۽ اسان هڪ ڪافي وڏي پاڻيءَ جي تلاءُ ڀرسان ويٺا هياسين جو آغا صاحب پنهنجي فارم تي ٺهرايو هو. سازندا ساز وڄائي رهيا هئا ۽ ڳائڻا سنڌي ڪلام ڳائي رهيا هئا، جو ٻڌي ڊاڪٽر شمل وجد ۾ اچي وئي هئي. هو ۽ ٽي سٽائين ڪافي سنڌي سکي وئي هئي. منهنجي ڀرسان هڪ نيٺ سنڌي وڏيرو ويٺو هو. انهي مون سان سرگوشي ڪري پڇيو ”ياڙ صاحب! هيءَ شمل ولايت مان آئي آهي ڇا؟“ مون ڪنڌ ڌڙئي هائو ڪئي ته هن وري پڇيو ”راشدي صاحب جو هن سان عشق آهي؟“ مون هن کي جواب ڏنو، ”شمل جو راشدي صاحب سان عشق آهي. ڏسين ته ٿو ته ڪٿان جرمنيءَ مان هن لاءِ هزارين ميل هوائي جهاز ۾ سفر ڪري آئي آهي!“ وري هن سس پسس ڪري پڇيو ”پوءِ راشدي صاحب هن سان نڪاح ڇو نه ڪري؟“ مون کي ڪل اچي وڌي ۽ چيو، ”وڏيرا! عشق اهو پرندو آهي جو ورلي نڪاح ۾ ڦاسندو آهي“ وڏيري کي اها ڪالهه نه وئي ۽ سوچ ۾ ٻڏي ويو.

جڏهن راشدي صاحب گذاري ويو ۽ هن کي مڪليءَ تي دفنايائون، ته مون ٻڌو ته مقبري جي خاموش ۽ پرسڪون فضا کي ڏسي ڊاڪٽر شمل وصيت ڪئي ته جي مان مران ته مون کي به.

راشدي صاحب جي ڀرسان دفنائجڻو. انهيءَ ڏينهن زرينه بلوچ منهنجي وٽي، عشق عقاب پکي پرڏيهي جهڙپ ڏئي ٿو جهٽي، کائي رهي هئي. ته مون کي ڊاڪٽر شمل ياد اچي رهي هئي.

مان جڏهن حيدرآباد ايندو هوس ته رڻز هوٽل ۾ رهندو هوس جتي راشدي صاحب به ڪراچيءَ مان ايندو هو ته رهندو هو ۽ اتي هن سان ادبي ڪچهريون ٿينديون هيون. گرامي صاحب، مولوي عبدالواحد سنڌي، رئيس ڪريم بخش نظاماڻي، جويو صاحب، غلام رباني اگرو، حميد سنڌي، رشيد ڀٽي، نياز همايوني، جمال رند ۽ ٻيا دوست ڪٿا ٿيندا ها ۽ راشدي صاحب مجلس جو مور هوندو هو ۽ ڪڏهن ڪڏهن مشاعرو به ٿي ويندو هو. هن وقت گرامي صاحب، راشدي صاحب، رئيس ڪريم بخش، مولوي عبدالواحد سنڌي ۽ رشيد ڀٽي حيات نه آهن ۽ انهن کي ساري ڪنهن وقت بي اختيار چين تي امير خسروءَ جو شعر اچي ويندو آهي.

وه صورتين الاهي ڪس ملڪ بستيان هين

اب جن ڪي ديکني ڪو آنکين ترستيان هين

راشدي صاحب کسي اردو ۽ فارسي غزل سان خاص رغبت هوندي هئي پر ڪنهن ڪنهن وقت هو منهنجا بيت ٻڌي به سر ڏوٽيندو هيو. فارسي ۾ اردو غزل جون خوبيون راشدي صاحب جي سنڌي دوستن مان، اڻ ٿي چڱيءَ طرح پرکي سگهندو هوس. هونءَ ته مون دنيا پڙ جي شاعري انگريزي ترجمي ۾ پڙهي آهي، پر ڪجهه ٻولين جي شاعريءَ وانگر مون فارسي شاعري براهه راست پڙهي آهي. راشدي صاحب کي اهو ڏسي حيرت ايندي هئي ته مون کسي حافظ، خيام وغيره جو سارو ڪلام ياد هو. هڪ ڀيري رڻز د-وٽل ٻاهران مان، راشدي صاحب ۽ جويو صاحب لان ۾ ويٺا هياسين ۽ ربانيءَ ۽ نياز همايونيءَ جو انتظار ڪري رهيا هياسين جي اچڻا ها. ان مهل ڏکڻ اولهه جي هوا گهاٽي رهي هئي ۽ لان ۾ بيٺل پپل ۽ گل ڇر ڇا وڻ هوا ۾ جهومي رهيا ها. راشدي صاحب جون ڳالهيون به طبيعت کي باغ و بهار ڪري رهيون هيون.

اچانڪ راشدي صاحب چيو، ”ايڙا! فارسي غزل جو ڪوئي شعر
ٻڌاء“ مون کي الاجي جو دل تي ٿري آيو.

بوٽي بوٽي موليان آيد همي

ياد يار مهربان آيد همي

ان تي راشدي صاحب چيو ته ”شبليءَ جو شعر العجم شروع
ڪيو اٿي ڇا؟ مون کي ڪوئي مبتدي ٿو سمجهين؟ اهڙو شعر ٻڌاء
جو مون نه ٻڌو هجي.

مون ڪجهه سوچي ٻيو فارسي شعر پڙهيو.

از جنبش نسيم سحر گاه لاله ها

بريك دگر زندند چون مستان پيال ها

يعني پر هجي هير جي چرير سان لاله جا گل مستن وانگر هڪ ٻئي
جي مٿي تي پيال هڻي رهيا آهن.

”واه ڇا ته شعر آهي!“ راشدي صاحب چيو. پوءِ پڇيائين،

”خير اٿي اهو ڪنهن جو شعر آهي؟“ مون چيو، ”نه“ ان

تي پير صاحب چيو ”اهو هڪ غير معروف شاعر جو شعر آهي، نالو

انس احمد شقاقي“. ان دور ۾ فارسيءَ جا مداح فقط ڪجهه وڃي

رهيا ها. مرحوم مير علي محمد ٽالپر به انهن مان هڪ هو پر هن

فارسي ڪتابن جو مطالعو گهٽ ڪيو هو ۽ مولانا آزاد جي ڪتابن

۾ آندل شعر نوٽ ڪري ڇڏيندو هو، جي هو حسب ضرورت ڪم

آڻيندو هو ۽ غبار خاطر وانگر خط لکندو هو. ها، مولانا گراميءَ

ڪيترائي ڪتاب پڙهيا ها ۽ ڪڏهن ڪڏهن راشدي صاحب جي

صحبت ۾ هن سان عارف قزوينيءَ، ايرج مرزا وغيره جي شاعري

تي دلچسپ گفتگو ٿي ويندي هئي.

ايلفنسٽن اسٽريٽ ڪراچيءَ ۾ هڪ ايراني ڪتاب گهر هيو

جتان مون کي راشدي صاحب ڪيترائي فارسي شاعريءَ جا ڪتاب

خرید ڪرايا ها جن ۾ فردوسيءَ جي شاهنامي جو خوبصورت نقش

نسخو به هو جو اڃا تائين مون وٽ آهي.

راشدي صاحب جي همگير شخصيت جي شر بهالوءَ تي

لکيو ته ڪتاب پر جي ويندا. مون في الحال نه فارسي شاعريءَ لاءِ
 عن جي محبت جي باري ۾ لکيو آهي. سنڌ جو اڪيون ادب فارسيءَ
 ۾ آهي. راشدي صاحب جو قاضي قازن، مبین عنات شاه، بلڙيءَ
 واري شاه عبدالڪريم، لاڙڪاڻي جي لطف الله قادريءَ، شاه لطيف،
 سچل سرمست وغيره جي ڪلام جو گهرو مطالعو هو. پر اهي شاعر
 پاسي رکيا. سنڌ جي باقي شاعري فارسيءَ ۾ آهي. نه رڳو نظم پر
 نثر به فارسيءَ ۾ لکيو ويو آهي. جيئن انگريزن جي دور ۾ تورودت،
 سروجني نمبو، چٽو چاٽو، ٺٽڪور وغيره انگريزيءَ ۾ شاعري ڪندا
 هئا پر آزادي کان پوءِ ٺٽڪور کان سواءِ هنن جو فقط نالو رهيو آهي.
 ۽ هنن جي شاعريءَ جي ڪاڻي اهميت نه آهي، ائين سنڌ جي فارسي
 شاعريءَ جي به ڪاڻي اهميت نه آهي ۽ رڳو محقق ان مان تاريخي
 مواد حاصل ڪن ٿا.

جڏهن فاران هوئل ٺهيو تڏهن راشدي صاحب ۽ مان رڙ
 ۾ رهڻ چڙهي ڏنو ۽ فاران ۾ اچي رهندا هياسين، فاران جي سامهون
 رئيس ڪريم بخش ماتليءَ واري جو پيو گهر هو ۽ ڪڏهن ڪڏهن
 هو راشدي صاحب سان ڪچهريءَ لاءِ هليو ايندو هو. راشدي صاحب
 عن سان ”ذرا عمر رفت، ڪو آواز دينا“ واريون ڳالهيون ڪندو هو
 ته هو ٻڌائيندو هو ته ڪيئن هن پروفيسر رام پنچواڻي سان گڏجي
 سنڌيءَ جي پهرين فلم ايڪتا ٺاهي هئي ۽ ڪيئن بمبئيءَ ۾ هئو
 ائڪٽريسون هن ٽي واريون وينديون هيون. هن جي آخري ٿان
 انهيءَ جملي تي ڪشدي هئي. ”هي دنيا هڪ گذرگاهه آهي راشدي!
 ان هي دروازي مان لنگهي ڪوئي پٺ تي نه موٽي آيو آهي. مون
 ڇا ڇا نه فتنهائي روزگار صورتون ڏٺيون! اڄ انهن مان ڪابه نه
 بچي آهي.“

جڏهن رئيس گهڻ ۾ پوندو هو ته راشدي صاحب هن جي
 گفتگو وچ ۾ ڪٽي چوندو هو، ”هيءَ دنيا هڪ گذرگاهه آهي،
 رئيس“، ان وقت رئيس سمجهندو هو ته ڪچهريءَ جو وقت پورو
 ٿي ويو آهي ۽ هاڻي موٽي دڙو آهي.

ڪراچيءَ ۾ راشدي صاحب جا ڪتاب ڪونه هئا ۽ ان ڪري مون فقط هن جون يادگيريون ڪيون آهن. هونءَ به ممڪن نه هوندو ته هن جي سڀني علمي تحريرن جي ايتري ٿوري وقت ۾ ڇنڊڇاڻ ڪري سگهجي ها. هو بلبل هزار داستان هو.

ها، هن جيءَ طبيعت کي بي ضرر مزاح جو پهلو ضرور هوندو هو. سنڌي ماهوار نقين زندگيءَ جي ايڊيٽر مولوي عبدالواحد سنڌي ۽ اردو تاريخ نويس اعجاز الحق قدوسيءَ سان هن جي نوڪ جهونڪ ٿيندي رهندي هئي، اها ائين هوندي هئي جيئن جناب جي. ابراهيم جي مومن مليرائيءَ سان هوندي هئي. اسان جي اچڻ جو ٻڌي مولوي صاحب، اڌ مڻ جو ٿيلو کڻي، جنهن ۾ پٺا، رسالا، پروف، ڪتاب، ۽ ٻي وڪري هوندي هئي، سڻڪندو ايندو هو ۽ اڃا ويهندو مس هو ته پير صاحب هن کي راتوڪي تعدي ياد ڏياريندو هو جا هن سان گهر ۾ ٿي هئي ڪڏهن ڪڏهن ربانيءَ کي چونڊو هو ته هن تي مون وارو لکيل هزل آهي مولوي مزدار، ٻڌائي، مولوي صاحب پنهنجو تڪيه ڪلام ڇڏي زوراور، دهرائي، پنج سو وولٽ جي بلب وانگر مرڪندو هو. مولوي صاحب زندگيءَ جو اڪثر حصو ڊاڪٽر ڏاڪر حسين سان جامع مليءَ ۾ گذاريو هو پر راشدي صاحب ۽ رباني صاحب جي چيٽڇاڙ تي ايترو هري ويو هو جو اعتبار نه ايندو هو ته هن دلوءَ ۾ ايتري سنجيده زندگي گذاري آهي.

اعجاز الحق قدوسي سنڌ جي پوري تاريخ اردوءَ ۾ لکي رهيو هو ۽ باربار راشدي صاحب سان مشورو ڪندو هو هڪ ڀيري اسان ٿئي راشدي صاحب واري بنگلي تي ڪراچيءَ ۾ ويٺا هياسين ته راشديءَ صاحب چيو، ”اياز“ مان سنڌ جي فارسي شاعريءَ کي خاص اهميت نٿو ڏيان. هونءَ ته ان جو مطالعو تضييع اوقات آهي پر اها تاريخ جي واقعات تي ڪافي روشني وجهي ٿي. Persian Poets of sind هر وِسڌارنگائيءَ لکي پي. ايڇ. ڊي. جي ڊگري ڏرتي. ان جي هر صفحي تي ٻه چار فارسي جا شعر لکيا اٿائين پر انهن ۾ اهڙو هڪ به شعر نه آهي جنهنجي ڪاڏي ادبي اهميت هجي.

پلا هندستان جي فارسي شاعريءَ جي باري ۾ تنهنجو ڇا رايو آهي. مون جواب ڏنو، ”هندستان جا فارسي شاعر يا انهن جاوڏا نازو ايران مان آيا ها ۽ انڪري هنن جي ڪلام ۾ ايراني شاعري جي خوشبو هئي. مغليه دربار ڪنهن حد تائين هنن کي ايراني ماحول ۾ مڃيا ڪري ڏنو هو، ائين آهي ته عتي غالباً ۱۹۳۰ع ۾ جڏهن مشهور ايراني شاعر شهريار آيو هو ته هن کان پڇيو هيائون ته ”غالب جي فارسي شاعري ڪيئن آهي؟“ ته هن جواب ڏنو هو ته وٺي رال مي آيد ۽ وري جڏهن علامه اقبال جي باري ۾ پڇيو هيائون ته طنز سان چيو هيائين، ”اقبال؟ اهو جيڪو ليٽو ۾ پنهنجا ڪتاب ڇپائيندو آهي؟“ پر منهنجو شهريار سان اتفاق نه آهي. بيدل دهلوي، امير خسرو، عرفي، صائب، غني ڪشميري، غالب وغيره فارسيءَ ۾ تمام چڱو لکندا ها ۽ اهي يا انهن جا وڏا نازو ايران مان آيا ها، ان تي راشدي صاحب چيو، ”ايران ۾ ته فقط عرفي کي مڃيندا آهن. ڪي قدر خسروءَ جا به. قائل آهن. پر اياز فارسي ۽ اردو غزل جي تمتع سنڌي غزل کي بي جان ڪري ڇڏي آهي. هاسانگيءَ ۾ ڪٿي ڪٿي انفراديت ملي ٿي“ پوءِ سانگيءَ جو هڪ شعر چيو نڪاريو هيائين.

لانيءَ هجي لوڙهي ۾ رهڻ لاءِ ڪنن جي
ڏيکارجي دشمن کي مگر لوڏ لکن جي

ايراني ثقافت سان ايتري دلچسپيءَ سبب شاه ايران راشدي صاحب کي ايران به گهرايو هو ۽ هن سان نهايت عزت سان پيش آيو هو. هن کي ايران ۾ آنرري پي. ايڇ. ڊي جي ڊگري به ڏني هئائون. جڏهن مون آمريڪي ناول (Crash of 79) جي باري ۾ راشدي صاحب کي ٻڌايو هو ۽ چيو هو ته ناول نگار ويجهي مستقبل ۾ شاه ايران جي زوال جي پيش گوئي ڪئي آهي ته راشدي صاحب کلي چيو هو اهي بيوقوف ناول نگار به. تولا اهميت رکندا آهن ڇا! ڪجهه وقت کان پوءِ آمريڪا جو OPEC ۾ ايران سان تيل جي قيمت تي زبردست اختلاف ٿي پيو هو. اشتراڪي توده پارٽيءَ

۾ روس جي چرچ تي خميني جي مدد ڪئي هئي جيئن هاڻي هندستان ۾ حماقت ڪئي اٿائون ۽ پارٽي جنتا پارٽي کي اقتدار ۾ آندو اٿائون. ان وقت اردو اديب سبط حسن ٽڙ ٽڪڙ ۾ پنهنجو ڪتاب ”انقلاب ايران“ لکيو هو. پير صاحب کي اها ٽالهه مون وانگر نه آڻڙي هئي ۽ مون هن کي چيو هو ته بنياد پرست اقتدار ۾ اچي ايراني ثقافت کي تباه ڪري ڇڏيندا ۽ هن مون سان اتفاق ڪيو هو.

منهنجو خيال آهي ته پير صاحب اڄ کان پنج سو سال اڳي پيدا ٿئي ها ته هن جو روح وڌيڪ مطمئن هجي ها. هو برصغير ۾ بلو ٽارچ (Plutarch) جي پاڻي جو مورخ هو ۽ پنهنجي راءِ جي اظهار ۾ ملي چوي نه ڪندو هو.

هڪ ڀيري مان ڪراچي ۾ هن جي ڊرائنگ روم ۾ ويٺو هوس اتي اسٽيٽ بئنڪ جو گورنر ممتاز حسين صاحب به ويٺو هو جو دور اسلامي جي تاريخ ۾ گهڻي دلچسپي رکندو هو. گفتگوءَ جي دوران هن چيو ته اسلامي مورخ نهايت ديانتدار هئا ۽ اڄ ڪلهه جي مورخن وانگر بدديانت نه هئا. راشدي صاحب هن کي چٽائي ڏنو ۽ چيو ته تاريخ جي هڪڙي دور ۾ مسلمان پنهنجي گادي هڪ مٿان ٻي هڪ ڦيرائي رهيا هئا. هتي ساري سرو سامان سان گڏ هن چاليهه اٺ رڳو حديث جي ڪتابن سان لڏيا هئا. انهن چاليهه اٺن تي لڏيل حديث جي ڪتابن سان فقط هڪ معتبر ڪتاب نڪتو آهي ۽ اهو آهي صحيح بخاري. هاڻي ته ڪجهه عالم دين ان ۾ آيل ڪن حديثن جي صحيح تي به يقين نه ٿا ڪن، اها هئي اسانجي مورخن جي ديانتداري. ممتاز حسين هڪو ٻڪو ٿي ويو.

راشدي صاحب برصغير جي مغليه دور جي تاريخ تي ته هڪ انسائيڪلوپيڊيا هو هڪ ڏينهن اسان شهنشاه اڪبر جي دور تي ڳالهائي رهيا هياسين ته هن چيو ته ”اڪبري دور ۾ برصغير جا عظيم ترين انسان، اسان جاسٽي هيا“، مون هن کي ڏيان سان ڏٺو ته هن چيو، ”اهي هتي ٻاڙر سيوهڻ جا هئا ۽ انهن جو نالو ابوالفضل

۽ فيضي هو. ”مون مرڪي چيو، “۽ انهن جي پيءُ جو نالو شيخ مبارڪ هو.“ راشدي صاحب کلي ويٺو ۽ چيائين ته ”ڏسجانءِ ته تون تي نالي جو اثر نه ٿئي. ابوالفضل ۽ فيضي وڏا تخريڪڪار ها.“ پير صاحب وڌيڪ ٻڌايو ته فيضي، عربي، فارسي ۽ سنسڪرت جو جيد عالم هو. پوءِ اسان فيضيءَ جي قصيدن، غزلن ۽ فارسيءَ نظمن تي بحث ڪندا رهياسين ۽ فيضيءَ جي حاضر جوابيءَ ۽ ٻڌل سنجيءَ جي باري ۾ ڳالهائيندا رهياسين. راشدي صاحب ڪافي وقت اڪبري دور جي ثقافت تي پنهنجا رايا ٻڌايا. هن ٻڌايو ته فيضي ليليٰ مجنون جي طرز تي نل ومن لکي هندو رعايا کي موهي وڌو هو. هن ڪيئي ڪتاب لکيا ها ۽ ڪلام مجيد جي بي نقطه تفسير به لکي هئائين. راشدي صاحب وڌيڪ ٻڌايو هيو ته ابوالفضل اڪبر نامون ۽ آئين اڪبري لکيا ها. هن محمد حسين آزاد جي ان تبصري سان اتفاق نه ڪيو ته ابوالفضل هڪ مبالغه پرداز مصنف هو. ان وقت مان ۽ رشيد پٽي هن جي عامل ڪالونيءَ واري بنگلي جي ايوان ۾ ويٺا هياسين ۽ هو مانيءَ کان اول ڪچهري ۾ مڃو هو. هن ٻڌايو ته جڏهن فيضيءَ جي زبان بند ٿي وئي ۽ درٻار جا سڀ حڪيم هن کي موت جي پنڄي مان نه ڇڏائي سگهيا ته اڪبر پنهنجي دستار لاهي زمين تي ڦٽي ڪئي، مون کي ياد آهي ته ڪافي وقت اسان عبدالرحيم خان خانان جي هندي شاعري تي ڳالهائيندا رهياسين. خان خانان جو اڪبر جي دور ۾ سنڌ جي ڪنهن حصي جو گورنر به هيو. توڙي خان خانان کي عربي ۽ فارسيءَ تي مهارت هئي ۽ نه رڳو هو فارسي ۾ شعر کوٽي ڪندو هو پر هن جي ڪتب خاني ۾ شڪسپيءَ، ظهوري، نظيري، ثنائي، عرفي وغيره جا قلمي مجموعا هوندا هئا، پوءِ به هن هنديءَ ۾ جي دوا لکيا، اهي اڄ تائين برصغير جي امر هنديءَ شاعريءَ جو حصو آهن. راشدي صاحب وڌيڪ چيو هو ته هو انهيءَ راءِ جو هيو ته جي اهڙي شاعري ڪئي وڃي ها ته هند ۾ دوئيءَ جو احساس ختم ٿي وڃي ها. ان پوءِ ملا عبدالقادر بدايوني جي منتخب التواريخ ۽ ٻين ڪتابن تي ڳالهايو.

جن جا نالا وسري ويا آهن مون ان وقت محسوس ڪيو هو ته هي شخص منهنجي تاريخ جي نظر ٿي جي قريب ترين آهي ۽ جي مان ڪنهن مان ڪجهه پراڻي سگهندس ته اهو پير حسام الدين راشدي ئي آهي. اهڙا بحث هن سان ايراني ڪلچر سينٽر حيدرآباد ۾ به اڪثر ٿيندا ها جتي سينٽر جو ڊائريڪٽر شڪوهي ۽ هن جي بنگالي زال شيلاسان جون دعوتون ڪندا ها ۽ جن ۾ رباني صاحب به موجود هوندو هو.

هو نهايت مهذب ۽ شائسته مزاج وارو انسان هو ۽ هن جي ٻوليءَ ۾ ترشي نه هوندي هئي، رڳو هڪ ڀيري هن کڻو لفظ ڪم آندو هو. ممڪن آهي ته اهو لفظ کڻو نه هو ۽ تير نشاني تي هو. علامه اقبال جي صده ساله ورسي ملهائجي رهي هئي جنرل ضياءَ الحق جو دور هو ۽ مان اڃا سنڌ يونيورسٽيءَ جو وائيس چانسلر هوس. مون ۽ راشدي صاحب، ٻنهي کي وري ۽ ۽ شرڪت لاءِ لاهور طلب ڪيو ويو هو. ٻين سان گڏ اسان علامه اقبال جي مزار تي فاتحه خوانيءَ لاءِ وياسين منهنجي ڪٻي پاسي راشدي صاحب بيٺو هو. اوچتو هڪ لمبو ٽڙنگو ڏنڊو ڏوٽو شخص اچي راشدي صاحب جي ڀرسان بيٺو. مون زندگيءَ ۾ پهريون ۽ پويون ڀيرو راشدي صاحب جي چين مان کڻو لفظ ٻڌو هو. سنڌيءَ ۾ ٿي ڳالهائيو. جڏهن ٻئي فاتحه پڙهي موٽياسين ته مون راشدي صاحب کي چيو، اوهان اها ٻولي ڪنهن جي لاءِ ڪتب آندي؟ هن حيران ٿي انهيءَ لني ٽڙنگي شخص ڏانهن اشارو ڪري چيو، ”ڇا تون هن کي نه سڃاڻين؟“ جڏهن مون چيو ته نه تڏهن هن چيو، ”هي اهو جسته مشتاق آهي جنهن ڀڄي ٿي خون جي ڪيس ۾ فتويٰ ڏني هئي.“ مان چپ ٿي ويس. راشدي صاحب جو منهن غصي ۾ ٽامي هئي ويو.

اهو هو سنڌ جو زنده جاويد محقق پير حسام الدين شاه راشدي، سنڌ جو ابن خلدون جنهن جي وريءَ جي صدارت جو شرف مون کي اڄ بخشيو ويو آهي.

۲۵ آڪٽوبر ۱۹۹۰ع تي ڀارت ۾ ”شاھ، سچل، سامي“
 سيمينار جي مهورت وقت ڪيل تقرير جا ڏسمبر
 ۱۹۹۰ع جي سهڻي رسالي ۾ شايع ٿي.

ڀارت ورث جا سنڌيو،

سنڌ ديس ۽ ان جي رهواسي ڀائرن ۽ پيڻرن جا اوهان لاءِ پيار.
 مان، سنڌ ديس جو شاعر، جنهن اوهان کي ڪڏهن به، پاڻ
 کان ڌار نه، سمجهو آهي، گذريل ستاويھ سال تاريخ جي پيانڪ
 چڪر ۾ اچي، وري سنئين لنگين اوهان وٽ موٽي آيو آهيان،
 جيتوڻيڪ انهيءَ وقت ۾ منهنجي روح ئي رهڙون اکي کان به
 ڪهڙيون اچي چڪيون آهن. منهنجا اوهان لاءِ پرنام.

اوهان مون کي ”شاھ، سچل ۽ سامي“ تي سيمينار جي
 مهورت لاءِ ڪهريو آهي، جنهن لاءِ مان اوهان جو ٿورائتو آهيان.
 ’شاھ، سچل ۽ سامي‘ سنڌ جي صدين وانگر، منهنجي ساهتڪ تاجي
 ٻيٽي ۾ اڻيل آهن. سامي به مون لاءِ اوترو ئي اهم آهي جيترو شاھ
 ۽ سچل، چونڌ ٿنهي جو نقطہ نگاہ ساڳيو آهي، جو ويهين صديءَ
 ۾ به ايتري اهميت رکي ٿو جيتري پنهنجي دور لاءِ رکندو هو. مان
 رسمي طرح ’شاھ، سچل ۽ سامي‘ جي شاعريءَ جو جائزو نه ٿو
 وٺان، پر ويهين صديءَ لاءِ ۽ اڪويھين صديءَ لاءِ جا هڪ ڏهاڪي
 کان پوءِ اچي رهي آهي، انهن جي لحاظ کان سندن پيغام کي
 برڪيان ٿو.

ويهين صديءَ ۾ پنهنجي ڌرتيءَ تي ۽ عالمي سطح تي اسان
 ڇا نه ڏٺو آهي! ڪيتريون نه لاهيون ڇاڙهيون، ڪيترا نه انقلاب،
 ڪيتري نه سماجي چڪتاڻ، جنگيون ۽ خونريزيون ڏٺيون آهن
 اسان ان ۾ ڪيتري نه بهادريءَ ۽ انسان دوستيءَ جا ڪارناما ڏٺا
 آهن ان ۾ جوهرِي توانائي يعني Nuclear Energy ڌرتيءَ جي
 چوڌاري گردش ڪندڙ مصنوعي سمارا (Satallites) زندانن جي

سيخين پويان پيڙين ۾ جڪڙيل انسان ۽ پڪين ڪان به تيز خلا (Space) ۾ اڏاسندڙ خلا باز! اسان جي ننڍي کنڊ ۾ به جيڪي ڪجهه ٿيو، دٻين جون جدايون، محبتن ۽ رفاقتن جا ورهاڱا، بي معنيٰ رتو ڇاڻ، مائرن ۽ پينرن جون ڪپيل چانيون ۽ ڪوڙيل مٿا، نيزن جي نوڪن تي اڇلايل ٻار، ريل گاڏين تي حملا ۽ بيدرديءَ سان خونريزيون، سرحدن تي بکيا، ننڍا، لٽيل ڦريل قافلا، فوجي آمریت-ون، بي شرم آپي شاهي-ون، قلم تي بندش-ون، ڪتابن جون ضبط-ون، نظربندي-ون، قيد، سياسي قتل، مذهب جي آڙ ۾ زبانن تي تالا، ڌرتيءَ جي دٻائڻ جي ڇهري تي سرخوشي، افسر شاهيءَ جي لوٽ ڪسوت، ڏونس، ڏانڊلي، مذهب، نسل، قوم ۽ رنگ جي نالي ۾ بي انتها ڌڪار، ڇا ڇا نه ڏٺو آهي، ڇا ڇا نه سٺو آهي، اسان جي هن صديءَ ۾! اي ڪاش! اسان هي ويهين صديءَ جا پويان ڏهه سال اڪويهينءَ صديءَ جي مهاڳ وانگر استعمال ڪيون ۽ انسان کي اهو پيار ۽ محبت موٽائي ڏي-ون جنهن ۾ هن جي امن، آتشيءَ ۽ بقا جو راز آهي! ڌرتي سميتجي هڪ پاڙو ٿي وئي آهي ۽ پوري سرشتي هڪ شهر لڳي ٿي. هن صديءَ ۾ نه رڳو ناگاساڪيءَ ۽ هيروشيما جهڙا واقعا ٿيا آهن، پر ساڳي وقت ائين ٿو لڳي ته آلاسڪا ۽ سائبريا کان وٺي هماليه تائين ڄڻ ويڇو ختم ٿي ويو آهي.

ان ۾ شڪ نه آهي ته زندگي Reverse gear ۾ نه ٿي وڃي سگهي ۽ تمدن ۽ ٽيڪنالاجيءَ جي ميلاپ اسان مان هر ڪنهن تي اثر ڇڏيو آهي. ٽيلي ويزن، ٽيلي فون، ٽيلڪس ۽ ٽيلي فٽڪس وغيره جي ضرورت کان آڏو انڪاري نه آهيان، پر جاگالهه پٺي جي پاڻن ۽ سچ لٽي وٺائڻ ۾ آهي، جاگالهه ڪٽاءِ تي چوڏهينءَ جي چنڊ ۾ اٿس تي آرٽز جي سچ ۾ آهي، جاگالهه جمڙاڻو واھ تي بڙجي ڇايا هيٺان رين کي پاڻي پيئندو ڏسڻ ۾ آهي، جنهن کي ڏسي مون ٺاڳو لکيو هو.

جمڙاڻو ڇو ٿو،

ريون پاڻي پيئندي،

پتر تي گهاٽو ٻڙ.

اهڙي گباهه اوهان کي جديد تهذيب جي حاصلات ۾ نه ملي سگهندي. انهيءَ ڪري ئي ماحول ۽ ماحوليات، **Environment** ۽ **Ecobgy** تي ساري دنيا ۾ ڌڙا ڌڙ مضمون اچي رهيا آهن، جن ۾ ان پڻ جو اظهار ڪيو وڃي ٿو ته ائين نه ٿئي ته انسان، پنهنجي حوس ۽ ٽيڪنالاجي تي اڃا به ڌاريءَ سبب، ڪڏهن ڌڪار جي اوڙا ۾ ڌڪجي وڃي ۽ مورگو دنيا کي تباهه ڪري ڇڏي.

ويجهي چڪ ۾ اوسلو (**Oslo**) ناروي ۾ نفرت تي هڪ انٽر راشٽري ڪانفرنس ٿي هئي. ڪوشش اها ڪئي وئي هئي ته اتي ڪرشمي ساز ۽ عقلمند شخصيتن کي آندو وڃي ۽ انهن کي روشنيءَ ۾ ٽي ڏينهن (**Focus**) فوڪس ڪيو وڃي ۽ اونداهيءَ جي قوتن کي پٽ ٽي ڌڪيو وڃي. انهن ماڻهن ۾ چيڪو سلوواڪيا جو عاڻوڪو صدر وئڪلاف هٽول (**Vaclaf Havel**) به هيو جو هڪ سٺو ڊراما نويس به آهي. ساڻو آفريقا جو نيلسن منڊيلا به هو، ڪجهه سال اڳ وارو آمريڪا جو صدر جمي ڪارٽر ۽ فرانس جو صدر فرانسوا مٽران به موجود هئا. جڳمڳ مشهور ليکڪ (گنڊر گراس **Gunter Grass** ۽ نادينگور ڊمر (**Nordine Gordimar**) به اتي هئا ته چين جا چائي لينگ (**Chai Ling**) ۽ لي ليئو (**Li Liue**) به هئا، جن ڪجهه مهينا اڳ بيجنگ جي تانگ نان مين اسڪوائر ۾ لوڪ شاهيءَ لاءِ هل چل جي اڳواڻي ڪئي هئي. اهي سڀئي ۽ وسهه ۾ وجهندڙ ڪيترائي نوبل انعام ڪٽندڙ، پروفيسر، ريڪٽر، مهاپرش ۽ سنت ڪٿا ڪيا ويا هئا. ان ميڙ ۾ ان گناهه تي حيرت جو اظهار ڪيو ويو ته ستن **Deadly sins** ۾ نفرت شامل ڇو نه آهي ۽ پراڻو عهدنامو (**Old Testamount**) ايتريءَ نفرت سان ڀريل ڇو آهي! ڪانفرنس ۾ نيلسن منڊيلا جي ڪوئي جهڙن وارن (**Charcoal hair**) جي چوڌاري ٿيلي وين جي روشني **Nimbus of television light** پئجي رهي هئي. ڪيترو نه سٺو هو هنن! مان ستاويهن سال پهرين ۽ اندرين جبل ۾ رهيو آهيان. هو ستاويهن سال

نقط اندرين جيل ۾ رهيو هو. پر به هو شانت هيو ۽ سڀني کان وڌيڪ، دل جي ڀر پور همت سان، اڻ سان اڪلا ڪيون ويٺو هو. **Possessed-Self** هو. ماڻهو، هن کي ڏسي سوچن پيا ته جيل ۾ ساندھ ستاويھ سال رهڻ کان پوءِ به ڪوئي ايترو شانت رهي سگهي ٿو؟ آمريڪا مان نڪرندڙ رسالي ٽائيم جي رپورٽر لکيو آهي ته هن جرمن ناول نويس گئٽرڪراس جي نازي جرمينيءَ ۾ آپاريل ڏڪار ۽ هنسا تي تقرير ٻڌي، وڌڪلاف هٿول ڏانهن منهن ڦيرايو جو هن کي ڪوئي بن جو پراڻي **Wood land creature** ٿي لڳو. جمعي ڪارٽر ۾ ساڪيات مڌرنا (**Likable sweetness**) هئي جا نيچ وان ٻڻي لڳي، جيتوڻيڪ هو چيڙهالو ماڻهو آهي. سڀ ان ڳالهه تي ويچار ڏئي رهيا هئا ته ڏڪار ڇا آهي؟ ڇا ڏڪار هڪ ڪارو سج آهي (**Black Sun**) جيئن هڪ ليڪ ڇيو آهي، پر اهو ڪاري سورج جو تصور ڇڻ نفرت کي وڌيڪ آبرو ڏئي رهيو هو. ڪنهن ڏڪار کي **White Whale** (اڇي ويسر) سان تشبيهه ڏني. تشبيههون ڪهڙيون به هجن، نفرت تي بحث ڏاڍو مشڪل آهي، چوڻه نفرت هڪ اسرار به آهي ۽ ڪم فهمي به آهي. مون پنهنجي ڪتاب ’ڪي جو بيچل ٻوليو‘ ۾ لکيو هيو ته:

اٿام، اڏما ڏڪار ۾ ها، ڏڪار جا پيار جي سڪي آ،

سوڀن اسرگيت آدميءَ جا، نه چاندنيءَ ۾ نه پيار ۾ ها.

ان شعر ۾ به مون ان ڏڪار جي ڳالهه ڪئي هئي، جا پيار جي سڪي آ. ان ڪري ڏڪار ڇا ته ايتري ڪوڙهي ٿئي ٿي، جو سمجهه کان مٿاهين ٿئي ٿي، جنهن جي چيد ۾ سڦلنا نه آهي، جيئن ڪلپنا دت جي ڪتاب ’ڇانگام جا انقلابي‘ ۾ نه آهي، يا ته اها بنهه هي سمجهي جو ڪارڻ ٿئي ٿي، جيئن تازو پاڪستان ۾ تيل دهشت گرديءَ ڪنهن ڪاري خمار جو تصور يعني آپاريو، جنهن جي آڻٽ موت سان ساز باز هئي. آسٽو ڪانفرنس ۾ ڪوي ۽ نيڪي جي آڻٽ وادي **Subjectivists** هئا، سي ڏڪار جي جڙ ماڻهو جي من ۾ ڳولائي رهيا هئا ۽ جي ٻاهر واري هيا.

Objectivists هئا، يعني اقتصاديات (Economics) جا ڄاڻو هئا. يا تاريخدان هئا يا قانون سان واسطو رکندڙ هئا، انهن اهڙا خيال عوائق سمجهي رد ڪري ڇڏيا ۽ ڌڪار جو سبب انسان جي اردگرد هر ڏيکاريو ۽ ان واپو منڊل کي کوليو جنهن ۾ ماڻهوءَ جي آجيو ڪا هئي. جان ڪينٿ (John Kenith Galbraith) چيو ته: **Hard visible circumstances define reality** يعني ته ڪنن ٻڌڻيون حالتون حقيقت جي شرح ڪن ٿيون. ايلينا بانر (Elena Bonner) جا جڳ مشهور آندري سخاروف جي وڌو آهي، اُن چيو: **Moral concepts are lovely but key is governing these things by Law.**

يعني اخلاقي خيال ته پيارا آهن. پر هر ڳالهه جي ڪنجي اها آهي ته قانون سان حڪمراني ڪيئن ڪجي. وڌڪلاف هٿول، چيڪوسلواڪيا جي صدر ته تقرير ٿي ائين شروع ڪئي ته هن کي نفرت لاءِ دل ۾ جڳهه ٿي ڪانه آهي، جيئن مان چوان ته مون وٽ نفرت لاءِ دل ۾ ڪا جڳهه ٿي نه آهي. ڌڪار ۽ پيار ۾، خاص ڪري آئينت آتمڪ پيار ۾، گهڻو ڪجهه هڪجهڙو آهي. مثال طور پيار ۾، ٻئي ڪنهن تي دل ۽ نظر جو ڪپي وڃڻ، ۽ پنهنجي سڃاڻپ کي ان سان واڳي ڇڏڻ جو عنصر موجود آهي. اهڙي طرح ڌڪاريندڙ به پنهنجي مراد لاءِ سدائين سيڏائيندو آهي، اُن سان واڳيل هوندو آهي ۽ هن جو هر ڪرم انهيءَ اونداهي ڌڪار مان اُڀرندو آهي. ڌڪار ڪريل فرشتي (Fallen angel) جي صفت آهي. اها روح جي اها ڪيفيت آهي جنهن ۾ انسان خدا ٿيڻ چاهيندو آهي، پر انت جڏهن خدا تي ويچاريندو آهي ته ان نتيجي تي پهچندو آهي ته نفرت خدا نه آهي. محبت خدا آهي. علامتي ڌڪار سان ڀريل انسان کي هڪ گهٽير منهن هوندو آهي. هو غصو ڪندو آهي ۽ جلد بازي ڏيکاري ٿو آهي. پاڙا ٻول ٻوليندو آهي، چيخ پڪار ڪندو آهي، هن لاءِ پاڻ مان ٻاهر نڪرڻ دشوار هوندو آهي ۽ هو پنهنجو موڙ کپڻو ڏسي نه سگهندو آهي. ڌڪار تي ان ڪانفرنس جي ڪارروائي پڙهي، مان

ان نتيجي تي پهتس ته ان ۾ بحث جو موضوع نه رڳو ڏڪار هئي. پر آئيندي لاءِ اميد به هئي ۽ اميد ۾ اهو اٿيو هوندو آهي ته جيون ۽ ان جي ڪاريه کي معنيٰ آهي. مونکي ائين لڳو ته هن ننڍي کنڊ ۾ به ڏڪار ڪم فحشيءَ جي نشاني آهي ۽ آئيندي لاءِ اميد جي معنيٰ آهي. مون کي ائين لڳو ته شاه، سچل ۽ سامي به ساڳي ڳالهه چوندا هئا ۽ انهن کي به اهڙي تاريخ ورثي ۾ ملي هئي، جنهن انهن ۾ ساڳيا جذبا پياريا هئا، جن جو اظهار اوسلوڪانفرنس ۾ ڪيو ويو هو. ڇا شاه لطيف جي دور ۾ سنڌ جي دشمن شاه بيگمارغون، مخدوم بلالول تي ڪفر جو الزام ڏئي، هن کي گهاٽي ۾ نه پيڙايو هو؟ ڇا جهوڪ واري شاه عنايت کي ان ڪري شهيد نه ڪيو ويو جو هن انسان جي انسان سان محبت ۽ هڪجهڙائي جو نعرو ڏئي ڪيو؟ اها تاريخ ٿي ته انهن ستون جي رچنا جو سبب هئي. جهڙان پسيو جهوڪ، آيل سنگهارن ريءَ.

ٻا

مون سي ڏنا ماءُ، جنهن ڏٺو ٻرين کي. تاريخ جا ڪيترا ته اونداهه دور ڏنا هئا شاه، سچل ۽ سامي؟ نادر شاه جي حملي وقت شاه جي عمر پنجاھ ورهيه هئي. سچل نارنهن ورهين جو هو ۽ سامي ڏهن ورهين جو هو. نادر شاه، ميان نور محمد ڪلهوڙي جو وڏو پٽ محمد مراد ياب ۽ ٻه ڀائر يرغمال طور (hostages) ڪري وٺي ويو هو. جڏهن ۱۷۴۷ع ۾ نادر شاه قتل ڪيو ويو، تڏهن ٻن سالن کان پوءِ نورمحمد جا پٽ ۽ ڀائر سنڌ موٽيا. ان وقت سچل ۽ سامي ويهن ۽ اٺويهن ورهين جا هئا ۽ جڏهن سنڌ جو وليعهد محمد مراد ياب سنڌ واپس آيو، تڏهن شاه لطيف جي عمر ۲۶ ورهيه هئي ۽ ان کان هڪ سال پوءِ هو گذاري ويو. ان ساري دور ۾ نه رڳو سنڌ ۾ ڏڪار هئي ۽ انهن جي خلاف جدوجهد هئي. پر ڪنهن حد تائين سنڌ ۾ هڪ ٻئي لاءِ سبب جي نالي ۾ ڏڪار هئي ۽ جي اها ڏڪار نه هجي ته اڳتي هلي ٿاڻپور دور ۾ نائون مل نه پيدا ٿئي ها. مان ٿاڻپور دور کي

سنڌ جي نيم آزاديءَ جي دور ۾ شامل ٿو ڪيان. ان کان سواءِ به سنڌ ست سو سال آزاد ره-سي هئي- سومرا، سما، ڪلهوڙا آزاد حڪمران هئا ۽ سنڌي هئا. سنڌ هڪ State هئي. اهي حاڪم به عوام ۾ اها محبت پيدا ڪري ته سگهيا هئا، جا دين ڌرم جا ويڇا واري ڇڏيندي آهي، پر ڪلهوڙا دور ۽ ان کان پوءِ جا شاعرهڪ Siesmograph يعني زلزلي ماپ جي اوزار وانگر ڏوڏا محسوس ڪري رهيا هئا. اهي پنهنجيءَ شاعريءَ جي ذريعي اها محبت پکيڙي رهيا هئا جا هڪ قوم جي فردن کي پنهنجي قوميت جو شعور ڏيندي آهي. پشڪن لاءِ ڪنهن چيو هو ته هو هر زار کان وڌو آهي. ائين شاه لاءِ به چئي سگهجي ٿو ته هو سنڌ جي ڪنهن به بادشاه کان وڏو آهي.

اها محبت اوهان کي پريم مارڪ تحريڪ جي بانيءَ گور ڪنات، رامانند، رامانج، ڪبير نانڪ ۽ ميران ٽائين ملندي، پر ايتري رچي ريتي ٿيل نه ملندي جيتري شاه، سچل ۽ ساميءَ ۾ ملي ٿي. دراصل اها هڪ ٻئي سان محبت ۽ امن جي ڪيفيت هنن کي سنڌ جي ورثي مان ملي هئي؛ صدين جي ورثي مان ساڍا ٽي هزار سال بي-سيءَ کان اٺاويهه سؤ بي-سي ٽائين، اسان وٽ جنگ و جدل جو ڪوئي نشان نه آهي. آريه، جڏهن يورپ مان ايران ڏانهن آيا، تڏهن جنگ-۾ رڌل رهيا. سنڌ ۾ پهريان ۵۰۰ سال اهو امن سان رهيا، جنهن وقت نه هنن ۾ Caste system هئي، نه هنن کي راجا جو تصور هو، نه فوج هئي. مذهب جو به ڪوئي واضح تصور نه ٿو ملي. فقط City states ٿيون ملن. اهو پيار، امن ۽ پاڻي جو دور هو. خوشحاليءَ جو دور هو. B-C ۳۵۰۰ ۾ نه رڳو اسان ڪپهه پوکيندا هئاسين، پر آڏاڻو به اسان جي ايجاد هو. آڏاڻو جا هڪ مشين هئي، جنهن تي ڪپڙو ٺاهيو ويندو هو ۽ فخر سان مصر ۾ بادشاهن جون ميمون سنڌ جي ڪپڙي ۾ ويڙهيندا هئا. سڪندر اعظم هتانجي ڪپهه ڏسي حيران ٿي ويو جو ۽ ان کي Vegetable wool چيو. هيائين ۽ هتان عاري يونان ڏانهن ڪپهه جي پوک لاءِ

موڪليا هيائين. بئرجي ۽ جان مارشل موغن جي دڙي جو فقط هڪ نه. کوليو هو. هي موغن جي دڙي جي وڌيڪ کولائي ڪمي وڃي ۽ ان مان نڪتل مهرن تي لکيل لکت پڙهي وڃي ته اسان جي تهذيب عراق جي تهذيب کان به وڌيڪ قديم ثابت ٿيندي ۽ اسان جي قوم دنيا جي پهرين مهذب ترين (Most Civilized) قوم ليکي ويندي. ٻڌمت هتي پروان چڙهي ۽ ان کان پوءِ سنڌ ۾ هندومت امن ۽ پيار آندو. نهروءَ **Discovery of India** ۾ لکيو آهي ته فرانس ۾ آندري مالرو جڏهن هن سان مليو ته هن کان پهريون سوال اهو ڪيائين ته ”نعرو! اهو ڪيئن ٿيو ته ٻڌمت ڀارت مان چين، جپان وغيره ملڪن ڏانهن وڃي نڪتو ۽ رت جي ڦڙي وهائڻ کان سواءِ هتي هندو مت ڇانئجي وئي؟“ نهروءَ جواب ڏنو ته ”اهاڻي ته اسان جي ڌرم جي خوبو آهي ته آهاسٽ“ نچوڙي، باقي ڦوڪ آچلائي ڇڏيندي آهي.“ مون کي **Discovery of India** پڙهي چاليهارو سال ٿيا. پر مان ڀانيان ته ان ۾ ڪم آندل لفظ لڳ ڀڳ ساڳيا هئا.

اوهان ته ڄاڻو ٿا ته هندستان ۾ ذهني انقلاب لاءِ وڏي ۾ وڏي ڪوشش ابوالفضل ۽ فيضيءَ ڪئي هئي، جي سيوهڻ جا سنڌي هئا ۽ اتفاق سان ٻنهي جي پيءُ جو نالو شيخ مبارڪ هو، جو منهنجو ڄم جو نالو آهي.

مونکي احساس آهي ته مون شاه، سچل ۽ ساميءَ تي گهٽ ڳالهائڻ آهي. پر سنڌ تي وڌيڪ ڳالهائڻ، ڇو ته شاه، سچل ۽ سامي سنڌ جو روح هئا، ۽ پيار، محبت ۽ امن جو شاعري ۾ اهو پيغام هئا، جو سنڌ جي تاريخ اسان کي ڏنو آهي. اهو پيغام اسان جي رڳ رڳ ۾ رچيل آهي ۽ اوهان سنڌ مان، پاڻ سان کڻي آيا آهيو. اهو ئي پيغام هو جنهن مون کان دبع واري جنگ جي مخالفت ڪرائي هئي ۽ مون اهو نظر لکيو هو:

جي سنگرام

ساميون آ ناراض شينام!

ساميءَ جو گهر ته شڪارپور ۾ منهنجي اباڻي گهر کان سڌ
 بند ٿي آهي ۽ مون ڪيئي نوان سلوڪ سامي جي نالي لکيا آهن.
 مون ائين سمجهيو آهي ته سامي مون ۾ ائين آهي، جيئن سنڌ جي
 مٽي مون ۾ آهي. اهو ساميءَ جو گهر، شاه ۽ سچل جو روضو، سنڌ
 جي مٽي، سنڌ جو پاڻي، اتر جون لڪون ۽ لاڙ جون هوائون اوهان
 کي اڃا تائين ياد ڪن ٿيون. ڀارت جي ڪنهن به شاعر پنهنجي
 مٽيءَ سان محبت ۽ قوم پرستيءَ جي اهڙي ثابتي نه ڏني آهي، جهڙي
 سچو اهو چئي ڏني آهي:

ديس سچل دا شهر درازا مڪانا ملتان.

شاه لطيف کي دنيا جي جاگرافي جي پوري خبر ته نه هئي
 ۽ نه اهڙي خبر ان دور ۾ ڪنهن کي ٿي سگهي ٿي، پر هن کي اها
 خبر ته ضرور هئي ته هن ننڍي کنڊ جو دارومدار چؤمالي تي آهي،
 ۽ برسات جي ضرورت سنڌ کي سڀني کان وڌيڪ آهي. تڏهن هن اها ست
 چئي هئي 'اندر جنين آڄ، پاڻي اچيو تن کي،' جيئن روميءَ چيو آهي.
 تشنگان گر آب جويند در جهان،

آب مي جويد به عالم تشنه گان.

(يعني ته نه رڳو اڃايل پاڻيءَ جي گولا ۾ سرگردان هوندا
 آهن، پر پاڻي به اڃايلن کي گولبندو وڻندو آهي.)

مان شاه جي ٻنڌل سڌل جاگرافيءَ جي ڄاڻ واريون ستون
 ڪٽي، اوهان کي فقط هن جون اهي ستون ٻڌايان ٿو، جي هن ننڍي
 کنڊ لاءِ لکيون هيون، جنهن جو سير سفر ڪنهن حد تائين هن
 ڪيو هو ۽ آهي آهن:

وڇون وڻن آئينون، ڇوڏس ۽ ڇوڏار،

ڪي دعليءَ، ڪي دکن، ڪي گڙن مٽي گرغار،

ڪن جنبي جسلير تان، ڏنا بيڪا نير بڪار،

ڪنهن ن پڇ پڇائيو، ڪنهن ڏٺ مٽسي ڍار،

ڪنهن عمر ڪوٽ ٽسي وسايا واپار.

.....

سائينم! سدائين ڪري-ن مٿي سنڌ سڪار،

دوست، تون دلدار، عالم سڀ آباد ڪرين!

اها آهي سنڌ جي آسپاس، عالم سڀ آباد ڪرين، اها آهي
اسان جي ۽ اچين سڃيٽا جي پڪار، جا اڄ تائين گونجي ٿي ۽ ڇن
ڄمي ٿي. نفرت نفرت کي جنم ڏئي ٿي. اسان نفرت مان نٿا ڄاڻون،
اسان نهنن کان چوڻي ۽ تائين محبت آهيون. اسان سڃيما جي هنن پار
آهيون، ناسيما جي هنن پار، هر اهو سامهوارو اسان جو ڀاءُ آهي، جنهن
کي اسان انسان چئون ٿا. مان پنهنجو شعر ورلي ڪنهن تقرير ۾ ڏيندو
آهيان، پر هتي پنهنجون ۽ ستون ٻڌائڻ کان سواءِ رهي نه ٿو سگهان.
اسان سنڌ وارن ازل کان 'اڀاز'

ڪنهن لاءِ منڊي سمائي نه من.

اهو آهي اڄ تائين انهيءَ مٿي ۽ جو پيغام جنهن شاه، سچل
۽ ساميءَ جهڙا عظيم شاعر پيدا ڪيا آهن، جن جي نالن کان دنيا
۾ ٿورا واقف آهن پر جن جهڙي امن ۽ پيار جي پيغام سان اڄوڪي
دنيا گونجي رهي آهي. انگريز شاعر وليم بليڪ (William Blake)
جو خود شاه، سچل ۽ ساميءَ جسي طبيعت وارو وحدت الوجودي
ٻا وڃانتي شاعر هو، ان جو چوڻ هو ته ڪلاڪارن يا ڪوين کي
Divine Vision يعني ايشوري درشتي يا رحمانِي مشاهدو مليل
آهي، ۽ اهي Etemal Momemt ۾ گهارن ٿا، انادي پل ۾ يا
ابدي لمحي ۾ گهارن ٿا، ڇو ته ان وقت ئي شاعر جو ڪاريءَ پورو
ٿئي ٿو ۽ وقت جا سارا وڏا واقعا شروع ٿين ٿا يا تصور ۾ اچي سگهن
ٿا، فقط هڪ پل ۾، دل جي هڪ ڌڪ ڌڪ ۾.... اهو پل جڏهن
برءِ ٻارون ٿي اچي ۽ ان جون سڳندون ڦهلاجي وڃن ٿيون، هڪ
ٻيڙي جهڙي وانگر آهي، جو صاف سنگ سرمري جي ڌارا مان وڃي
نڪري ٿو ۽ ان کي شاعر جي آبدي مشاهدا آتساهن ٿا.

اها ڪالاهه هر دؤر ۾ مڃي وئي آهي، غالب چيو هو ته:

آني هيڻ غيب سي ڏي. مضامين خيال ۾،

غالب صرير خامه، نوائي سروش هي.

اردوءَ ۾ خام قلم کي چوندا آهن ۽ سروس جبريل يا انهيءَ
فرشتي کي چوندا آهن جو پيغام پهچائيندو آهي. يعني اي غالب!
هي مضمون غيب مان خيال ۾ اچن ٿا، ڪاغذ تي قلم جو آواز ڄڻ
فرشتي جو سڏ آهي.

مان اڳئين پيري جڏهن لنڊن ۾ ٽيمز ندي جي ڪناري تي
T.S.Eliot جون هي ستون منهنجي ڪنن ۾ ٻرڻ
لڳيون هيون.

**under Brown fog of a winter dawn,
A crowd flowed over london bridge,
I had not throught death had undone so many**

(مايا روپي شهر،
سياري جي ناسي ڌنڌ ۾،
هڪ انبوهه لنڊن جي پل تان وڃي رهيو آهي، ڪيترا نه.
ماڻهو آهن.
مون کي سٺ نه هئي ته موت ايترو کي ختم ڪري ڇڏيو
آهي.)

اهڙيون ستون هڪ ٽڪر بند لکي نه سگهندو آهي، اهڙيون
ستون الهام وانگر اينديون آهن، ائين ماسڪو ۾ مون کي ماسڪو
فسڪيءَ جا شعر ياد آيا هئا ۽ استبول ۾ ناظم حڪمت جاءِ انهن
شاعرن جا سياسي نظريا الڳ هئا، پر انهن ۾ هڪ شيءِ ساڳي هئي.
انهن اهي شعر انهيءَ انادي پل ۾ رچيا هئا. جڏهن وقت بيهجي وڃي
ٿو، جڏهن اهڙي ڪاڻي شڪتي هنن جي من ۾ اچي وڃي ٿي، جا
هن سنسار کي هلائي رهي آهي. هو خلقشمار آهن ۽ خدا وانگر پنهنجي
دنيا خلق ڇاهن ٿا. دنيا جا خدا، جي دنيا کان وڌيڪ پاپدار آهي.
هزارين سال ٿي ويا آهن، پر هيلن هومر جي شاعريءَ ۾ زنده آهي،
شڪم ٽٽل ۽ آروشي، ڪاليداس جي ڪويتا ۾ امرتا پائي چمڪيون
آهن. شاه ۾ نه اوهان کي مومل، سسئي، ليلا، ڪونرو، سهڻي ۽
مارئي، موکي متارا، جيئرا جا ڳندا نظر اچن ٿا ۽ سامي ۾ به ساڳيا

اودوت، ساکيا ڪاپڙي نظر اچن ٿا، جن ڪام ترشنا کي تياکي ۽ هن سنسار کي تيج سمجهي ريتي ڇڏيو هو ۽ جن جو پڙلاءُ اڄ به انسان ۾ آهي، ۽ سچل انهيءَ سچ جو ڪولائو هو جنهن دين ڌرم جي آپاريل ڌڪار کي ريتي، ڌنڌ ۾ سچ جو سچ آپاريو هو. انهيءَ شاعريءَ ۾ مٽيءَ جي اها مهڪ هئي جا اوهان سان اڄ به ساٿ آهي اهو سنڌوءَ جو پاڻي جنهن توهان ۽ اسان جي سرير کي مٽيءَ سان ملي ڏاهيو هو. اها هوا جنهن ۾ سنڌ جون صدين جون آتمائون ڦرنديون وڌن ٿيون، اهي پڪهر ڦڙا ۽ رت ريل جي توهان ۽ اسان ۾ ساکيا آهن ۽ جن سنڌي سماج جي اڏاوت ڪئي هئي، اهي سڀ ڪالهيون شاه، سچل ۽ ساميءَ جي شاعري ۾ سمايل آهن. اسان شاه ۽ سچل کي ساميءَ کان ڪڍڻ به ڌار نه سمجهو آهي، چوڻه سامي به سنڌ جون صديون آهي، جي ويدڪ دور کان به ڪيترو وقت اڳي جون آهن، اهي چينٽائون، اهي چنتائون جي ساميءَ جي ڪويتا ۾ آهن، اهي سنڌي سڀيتا جو اڻوٽ حصو آهن، اسان انهن کي اوڀريون نٿا سمجهون، توڙي اوهان هتان جي ڌرتي اپنائڻ آهي. اوهان مان ويجهي ڇڪ ۾ جيڪي به سنڌ ڏسي آيا آهن، اهي ڄاڻن ٿا ته اسان جي نئين نسل کي شاه، سچل ۽ ساميءَ سان ڪيترو نه پيار آهي، انهن کي پنهنجي ڌرتي ۽ سڀيتا ڪيتري نه پياري آهي ۽ ان جي آئيندي جو ڪيترو نه اوندو آهي! مون دنيا جا سڀ شاعر لڳ ڀڳ پڙهيا آهن، پر مان پائيان ٿو ته منهنجي نديس جي ڪويتا نهايت اوچي آهي ۽ دنيا جي ڪنهن به ڪويتا سان پيٽي سگهجي ٿي. ڪيئي سال اڳ جڏهن مون شاه جي پوري رسالي جو اردو نظم ۾ ترجمو ڪيو هو ته ان تي مهاڳ لکڻ کان اڳ مون ڊاڪٽر سورلي جو هڪ ڪتاب آمريڪا مان گهرائي پڙهيو هو. ان ڪتاب جو نالو *Musa Pravagens* هو. اهي لفظ انگريزيءَ جا نه آهن ۽ مان پائيان ٿو ته انهن جي معنيٰ **Tribute to the Muse** آهي. ان ڪتاب ۾ هن دنيا جي ڪيترن ئي ڪلاسيڪي شاعرن جا ترجما ڏنا آهن، انهن ۾ لئٽن ۽ گريڪ شاعر به شامل آهن، جرمن شاعر به.

آهن، عرب ۽ ايراني به آهن، اردوءَ جو علامہ اقبال به شامل آهي ته سنڌيءَ جو شاه لطيف به. ڊاڪٽر سورلي وڏو Linguist هو ۽ هن اها شاعري اصل ۾ پڙهي هئي ۽ ڪتاب ۾ هڪ پاسي کان اصل شعر ڏنواڻائين ۽ ٻئي پاسي کان ان جو انگريزي ترجمو ڏنو اڻائين. مهاڳ ۾ لکيو اڻائين ته انهيءَ مجموعي ۾ شامل ڪيل شاعرن ۾ شاه لطيف سڀني کان وڏو آهي.

منهنجا پائرو ۽ پيئرون! اوهان جتي به هجو، خوش هجو، اها سڀيتا جا اوهان اسان وٽ پئتي ڇڏي، يا اوهان پاڻ سان هتي آندي آهي، اها املهه آهي. اسان ئي سنڌ جي ڌرتي جي ائٽم چاپ آهي، ان اهو پيار جو سنڌيش ڏنو آهي، جنهن جي ڳولا ۾ هيءَ ڌڪار سان ڀريل دنيا اڄ به هٿوراڙيون هڻي رهي آهي. اڄ به ساري دنيا ڄڻ ڌڪار جي گهيري ۾ آهي. اڄ نائين يهودي ميڊانڪ ۽ آوشونس واريون ڪئمپون وساري نه سگهيا آهن، جتي نازي جرمني ۾ لکين يهودي ڪئمپ ۾ ماريو ويا هئا ۽ نوڙي نيورمبرگ وارا مقدما ختم ٿي چڪا آهن ۽ ان جو پويون قيدي هرمن هيس چاليهه سال قيد ڪاٽي مري چڪو آهي ۽ جيتوڻيڪ اولهه ۽ اوڀر جرمني هڪ ٿي ويا آهن ۽ جرمني نيٽو جو ميمبر آهي، تڏهن به نفرت جا شعلا مڪمل طور اڃا آجهاميا نه آهن ۽ انسان انسان کي معاف نه ڪيو آهي. ان ڪري ئي ڪجهه مهينا اڳي اوسلو ۾ اها ڪانفرنس ٿي جنهن جي مون اڳ ڳالهه ڪئي آهي.

لينن گراڊ ۾ منهنجي هڪ پاڪستاني همسفر مون کي ٻڌايو هو ته هن کان گلداس پور جا واقعا اڃا وسريا نه آهن ۽ هوءُ اهو وساري نه سگهي آهي ته انسان بنيادي طرح ظالم ۽ وحشي آهي ۽ هن کي بگهڙ جا ننهن ڏبا نه. هو تنهنجون اکيون ڪڍي وجهندو. ان تي مون هن کي چيو هو ته ورهاڱي وقت سڀئي وحشي ئي ٻيا هئا ۽ ان ڪري ان دور ۾ ڪرشن چندر پنهنجي ڪتاب جو نالو ئي هر وحشي هين رکيو هو. پوءِ به ورهاڱي وقت تون سنڌي قوم سان وحشت يا درندگيءَ جا واقعا منسوب نه ڪري سگهندين.

جن جي ڪري اسان کي شرمندگيءَ سان ڪنڌ جهڪائڻو پوي.
هاڻي ته دنيا کي ڀرپور احساس ٿيو آهي ته انسان پنهنجا مسئلا پيار
سان ئي حل ڪري سگهي ٿو ۽ نفرت ڪنهن به مسئلي جو حل نه
آهي. حافظ چيو آهي:

فما پذير بودهر بناك مي بيني،

بجر بنائي محبت كه خالي از خلل است،

يعني ته هر بنياد فنا ٿي وڃڻو آهي.

سواءِ ان بنياد جي جو خلل کان خالي آهي.

آخر اسان ڪيسين، ايللا، هٽلر، اسٽالن ۽ خميني پيدا ڪندا
رهنداسين ۽ نيٺ ته دنيا ۾ پيار جا پيغمبر پيدا ٿيندا ۽ هڪٻئي لاءِ
ڌڪار ختم ٿي ويندي!

ساميءَ جي هيءَ سٺ ڪيتري وقت کان منهنجي دماغ ۾
ڦرندي رهي آهي ۽ اهڙي سٺ ورلي ڪنهن شاعر لکي آهي:
سيڪن سگر ٿوڪ، لڪن تنهن کان اگرو.

ڇا اسان رڳو سڪندا رهنداسين ۽ لڪندا رهنداسين؟ مان
ان ڏينهن جي انتظار ۾ آهيان ته ڪڏهن ٿو ڪوئي اچي جنهن جا
چپ عيسوي وانگر هرندڙ ٿانڊن سان ڀاڪ ڪيا ويندا ۽ هو سڄو
سچ چئي ڏيندو؟

في الحال مان هيءَ تقرير 'سُر سامونڊي' مان ڪجهه بيتن
سان ختم ڪيان ٿو:

مون آبي تڙ پاس ڀرين پڳهه، چوڙيا،

هو الله آهار اوهريا، آنءَ دم دم دعا ڪندياس،

آس نه لاهيندياس، موٽي ايندا سون گري،

مون آبي تڙ وٽ، ڀرين پڳهه، چوڙيا،

ڪا مون ۾ ٿي گهٽ، نه ته سڄڻ ساجيا گهڻو.

نوٽ: اولو گانفرنس جي باري ۾ مواد امريڪي رسالي
'نائيم' تان ورتل آهي. (اياز)

۲۸ فيبروري تي حيدرآباد ۾ نيل سنڌياڻي تحريڪ
جي مشاعري ۾ ڪيل صدارتي تقرير

محترم رسول بخش پليجو، سنڌياڻي تحريڪ جون پيڻون ۽

پڻا حاضرين.

مان مشاعري جو شاعر نه آهيان ۽ جيستائين ڪنهن مشاعري
کي، اچوڪي مشاعري وانگر، مقصديت نه هوندي آهي، ان ۾
شريڪ نه ٿيندو آهيان. اڳتي سنڌ ۾ سانگي ۽ گدا کان وٺي خليل
۽ واصف تائين جي مشاعرا ٿيا، انهن ۾ فقط قافيي پيماني ڪمي
ويندي هئي ۽ سا به بقول مولانا گرامي، مير ۽ مومن کان وٺي داغ
دهلوي ۽ امير ميهڙي جا اردو ديوان ڏسي، انهن جي غزلن مان
قافيا اٿاري، اردو غزل جي تشبيهه ۽ استعاري جي مٿي پليت ڪئي
ويندي هئي. اهي گل ۽ بلبل جي ڪالهن کانئس وارا شاعر، جن کي نه
دنيا جي شعر و ادب جي ڄاڻ هئي نه اها خبر هئي ته انهن جي
چوڌاري ڇا وهي واپري رهيو آهي، ون يونٽ جا ادبي ٽوڻيون ٽٽيا
ٿي بيٺا ۽ جڏهن انهن سنڌ جي آزادي پسند شاعريءَ جي پرڀور
مخالفت ڪئي، تڏهن رسول بخش پليجي پنهنجو شاهڪار ڪتاب
’انڌا اونڌا وڻج‘ لکي، انهيءَ جي معنيٰ شاعريءَ جي قلعي کولي
وڌي ۽ ان جي نظرياتي ڍونگ کي ڊاهي ڏيڻ ڪري وڌو. اڄ واري
مشاعري کي اوهان قومي مشاعرو چيو آهي ۽ چڱو جو اوهان ائين
چيو آهي ڇو ته اوهان لاءِ قوميت جي پرڀور احساس ۽ انهي شعور
جي ضرورت آهي جو اوهان کي پنهنجي تقدير جي ٽوڙ ٺاڻين
پنهنجن پليجي صاحب اوهان کي بار بار پٽائي جا پيٽ پٽائي آتساز
ڏيارندو آهي ڇو ته پٽائي سنڌ جو ماضي ۽ مستقبل به آهي ۽ اوهان
جي حال جو آئينو به آهي.

سنڌ جي جديد شاعريءَ پنهنجي ماضيءَ سان نه رڳو بي

دنيا جي جديد شاعريءَ وانگر رشتو منقطع نه ڪيو آهي پر ان کي صدين جي ادبي حاصلات سان به جوڙيو آهي ۽ دنيا جي جديد ادب سان ڪلهوڪلهي سان ملائي، پنهنجي لاءِ ائين راهه هموار ڪئي آهي، جيئن ٽين دنيا جا ٻيا ديس ڪري رهيا آهن.

مان تازو ڀارت مان موٽيو آهيان ۽ اُتان جي ٻولين ۽ فرقن خاص ڪري اميدڪر جي پوئلڳن جي دلالت سامهت جو مون چڱيءَ طرح مطالعو ڪيو آهي ۽ اُن مظلوم فرقي جي زهرخندي کي چڱيءَ طرح پرڄڻيو ۽ پروڙيو آهي. مان اوهان کي يقين ٿو ڏياريان ته سنڌي شاعري ڀارت جي ڪنهن به ڀرانت جي شاعريءَ کان بٽ نٿي نه آهي، بلڪ ڪافي اڳڀرو آهي. پاڪستان ۾ ته سنڌي شاعريءَ جي افضليت اڳي ئي تسليم ٿي چڪي آهي ۽ فيض جهڙي شاعر ان جو اعتراف ڪيو آهي. اوهان جا نوجوان شاعر هن وقت جيڪي لکي رهيا آهن، اهو اڳتي هلي، سنڌ جي تهذيب ۾ چوٽي ڦل وانگر نظر ايندو.

هن وقت گهڻيءَ پيمت پراڻيءَ ڪري، آمريڪا ۽ يورپ ۾ شاعري لاءِ اهو آساهه نه رهيو آهي، جو والٽ وٽ مٿن، مانڱو-نڪسي ۽ لوئي آراگون واري زماني ۾ هو. اڄ ڪلهه ٽين دنيا جي شاعري پڙهندڙن کي وڌيڪ متاثر ڪري رهي آهي. شاعري هروڀرو سماجي مسئلن جي حل جو ذريعو نه آهي، پر جيستائين ڪنهن ديس جو وجود ئي خطري ۾ آهي، اها پاڻ کي انهن مسئلن کان پاسي نه ٿي رکي سگهي. بمبئيءَ ۾ منهنجي دوست گڻي سامتاڻيءَ مون کان پڇيو هيو ته جڏهن اهي سماجي مسئلا حل ٿي ويندا، جن تنهنجي شاعريءَ کي الجھائي رکيو آهي ته پوءِ تنهنجي شاعريءَ جو ڇا ٿيندو؟ مون هن کي چيو هو ته منهنجا هروطن اهو سوال ته پنهنجي زندگيءَ جي باري ۾ به نه ٿا پڇن ته هي اسان نه بچياسين، ته پوءِ سنڌ آزاد ٿي ته ڇا، نه ٿي ته ڇا! دراصل جي سنڌ جو وجود خطري ۾ آهي ته اُن جي ٻوليءَ جو وجود خطري ۾ آهي ۽ جي ڪنهن وقت سنڌي ٻولي ئي نه رهي، ته منهنجي سنڌي شاعريءَ

حي اهميت ڪهڙي رهندي! مون مشهور ڪهاڻي نويس لعل پشپ کي به ساڳي سوال جو جواب ڏيندي چيو ته جي سو سالن گذرڻ کان پوءِ ڪنهن به شاعر جون سؤ ستون امر سمجهيون وڃن ته هو عظيم آهي ۽ اوهان کي وليم شيڪسپيئر ۾ به اهڙيون سؤ ستون ئي نه ملنديون جيئن اسان جي شاهه لطيف ڀٽائيءَ ۾ موجود آهن جي اسان جي روح ۾ اڄ به ائين ولوڙا وجهي رهيون آهن جتن ڇاڏين ۾ مانڊائيون وجهنديون آهن. موجوده سماج سان واڳجهي، شاعري پيغمبري نه رهندي، اها ڳالهه مان مسترد ڪيان ٿو.

مون کي ته پاڪستان جي هر صوبي لاءِ بنيادي حل اهو ٿو نظر اچي. جيڪڏهن پنجاب انگريز سماراج جي مساط ڪيل تهذيبيءَ غلاميءَ مان نجات حاصل ڪري ۽ ان چگر مان ٻاهر اچي، جنهن ۾ اڃا تائين هو هٿوراڙيون هڻي رهيو آهي ته هو پنهنجو تشخص ٻائي سگهندو جو هو اڄ وهائي وينو آهي، ۽ پاڪستان جا چارئي صوبا بخوبيءَ هڪ ٻئي جي ويجهو اچي، هن اثر اولهه برصغير جي جمهوريت صحيح معنيٰ ۾ هلائي سگهندا.

مزاحمتي شاعري (Poetry of Resistance) جي نيستائين اهميت آهي جيستائين ظلم آهي. نازي ۽ جرمنيءَ ۽ فرانس جي والار جي لوئي آراگون، آندري بريتون (Andre Breton) ۽ پال الوار جهڙن سٺن شاعرن مخالفت ڪئي هئي ڇو ته ان دور جي نجات نازي جرمنيءَ جي خاتمي ۾ هئي، انهن ۾ لوئي آراگون ڪميونسٽ غو ۽ آندري بريتون ۽ پال الوار سرريل (Surreal) شاعر ها ۽ ساورائي حقيقت پسنديءَ کي فن جو سرچشو سمجهندا ها. سوچ جي بنيادي اختلاف جي باوجود هو اهو سمجهن پيا ته هٿار جو مين-ڪئمپ (Mein Campf) ۽ ان جي زير اثر تصنيفون ۽ خيال انسان کي اونداهيءَ ڏانهن ڌڪي رهيا ها ۽ تهذيب جي اها مشعل وسائي رهيا ها جا سقراط کان وٺي برڪسان تائين ٻاري وئي هئي. ان دور ۾ لکيل هسپناوي شاعر آلبرٽيءَ جو هي نظم ڪهڙو نه آتساهندڙ هو، ”آف! اسان هن ڪاريءَ رات کي پاسيرو ڪري نه

ٿا سگهون! هي سڀ سال خوف ۽ هراس جو گهڻو آهن، جنهن کي ٿوڙي اسان انهيءَ روشنيءَ کي اڃاگر ڪيون، جا اسان ڇاڻون ٿا ته موجود آهي ۽ ڇاڪاڻ جو اسان اهو ڇاڻون ٿا، اسان اڳتي وڌون، ڪيت ڳائيندا وڃون، موت ٿاين.

منهنجا دوست جيڪي ترهو رکيو ٿانگهي ۾ ٿاڻي ٻڌن ٿا ۽ جن جي نظر اونهي جي انت تي نه ٿي وڃي، ڪڏهن منهنجيءَ انهي شاعريءَ تي حيران آهن- جا ٿوري وقت لاءِ ڌرتيءَ کي ڇڏي، آڪاس سان اوري ٿي. منهنجو هنن کي اهو جواب آهي ته اهڙي شاعري منهنجي عمر جي نقاضا آهي جا سرحد تي پهچي چڪي آهي ۽ اڳتي ڦٽڻ ۾ گهڙي ڏسي ٿي. پر ان جي باوجود منهنجي پوئين دور جي شاعريءَ جو به ڪافي حصو هن ڌرتيءَ ۽ ديس جي دُک درد سان واکيل آهي ۽ ان کي ئي اوليت ڏئي رهي رهيو آهي اها به ڳالهه آهي ته هن عمر ۾ مون کي اڳتي جي اڻ لازمي آهي، اوهان جي جواني نه پنهنجي جدوجهد ۾ مصروف آهي ۽ هن بيت بکتي جڪڙيل جنهنجوڙيل ديس جو آئندو اوهان کي ئي آڃارڻو آهي. اوهان پٽ ڌيءَ کي ئي ڏسو جو هن ديس جو وڏي ۾ وڏو شاعر آهي. هن جي ڪجهه سٽن ۾ ئي خاص سنڌ جو نالو آيل آهي جن مان:

”سائين! سدائين ڪرين مٿي سنڌ سڪار

۽ صديون ٿيون آهن ته اها ست اسان تي مينهن جي ڌار وانگر وسندي رهي آهي. اوهان کي اهو نه وسارڻ گهرجي ته پڪاسو جي ڪيوبزم ۽ سرريلزم سويت روس لاءِ دهلي ۾ ٺڪريون هئي پر هن جي تصوير ’امن جي فاخته‘ انسان ذات لاءِ بين الاقوامي سمبل ٿي چڪي آهي، جنهن کي روس به پنهنجن پروگرامن ۾ ڪم آندو آهي. مون اصل موضوع کان هٽي، هي ڳالهه ان لاءِ ڪمي نه، اوهان پلي فن کي سنڌ لاءِ ڪم آڻيو جيستائين ان کي ان جي ضرورت آهي، پر اهو نه وساريو ته فن ڪار خدا جي عجيب خلقت آهي، روبات نه آهن، ڪنهن گسيل پٽيل رڪارڊ وانگر ساڳو ڪم نه.

ڳاڻيندا آهن، پر انهن کي پنهنجي تخليقي انفراديت به آهي، جنهنجو احترام واجب آهي ڇو ته هو اوهان کي ڪجهه ڏين ٿي ٿا، اوهان کان ڪجهه گهرن ته نه ٿا. ها، انهن مان اوهان اها جائز توقع رکي سگهو ٿا ته، هو اوهان جو قلبي ساٿ ڏين. پر جي وڌيڪه صليب گهلي هنن جا ڪلها ڏکندا هجن، ته انهن جي عمر ۽ هر صدمه دراز جي اذيت کي خيال ۾ رکي، ۽ ان جي توقع نه رکي ته هو به اوهان سان ڪڙين ۽ ڪوٽن ۾ حصيدار ٿين. ائين برابر آهي ته هر خون جو ڦڙو فلسفي جي ڪوڙين ڪتابن کان گهرو آهي، پر ساڳي وقت اها به حقيقت آهي ته هڪ عارفانه نظر هزارين مشعلون هاري ٿي جنهن سان رستا جڳ مڳ ٿي وڃن ٿا، جن ۾ اهي رت ڦڙا اڪيچار سجن وانگر ڇمڪن ٿا.

منهنجون پيڙيون، منهنجو اوهان کي اهو پيغام هي ته اوهان جيڪي سنڌ کي مارئيءَ سان تشبيھ ڏيو ٿيون، اهو نه وساريو ته آها پنهنجي گهڙي سان ڪو به نٿي واپس نه پهتي آهي ۽ جهڙن اکيون مٿي کڻي ڏسي ٿي، ڪوٽ جو ديوارون اڳي کان اوچيون ٿينديون وڃن ٿيون، حدنگاه ٿاڻين.

پر اهو به ڄاڻي ڇڏيو ته دنيا ۾ جبر کي پائيندگي نه آهي. دنيا ڦري رهي آهي، ۽ ويجهي مستقبل ۾ گهڻو ڦري ويندي ۽ اسان به ان جي اثر کان پري نه آهيون.

پڦاڻيءَ جي سٺ منهنجي ڪنن ۾ گونجي رهي آهي:

تو جا پائمي آڇ، تنهن ٻائيءَ پٺا ڏينھڙا

ان سٺ کي صديون ٿي وڌيون، پر آها اڃا تائين ائين اچي آجري آهي جيئن پنهنجي تخليق وقت هئي. سڄي شاعريءَ کي جهرديون نه پونديون آهن ۽ صديون ان جي معصوميت کي برقرار رکنديون آهن، پر اهڙي شاعريءَ لاءِ Laser beam جهڙيون نظرون گهرجن جي مستقبل ۾ پيهي وڃن، جا هر ڪنهن جي وس جي ڳالهه نه آهي.

مان هن صدارت کي پنهنجي عزت افزائي سمجهان ٿو ۽ ان
 لاءِ اوهان جو ٿورائتو آهيان. دراصل هيءَ گڏجاڻي مشاعروڪيٽ
 آهي، ۽ ساڳي آهيءَ مقصد لاءِ ميٽر آهي جو نثر ۾ اظهار کان پوءِ
 نظم ۾ پنهنجو اظهار ڪري رهيو آهي.

خاکو ۽ مهاڳ

محمد عثمان ڏيپلائي منهنجو محسن

محمد عثمان ڏيپلائي تي لکيل خاڪو جو ۱۹۹۰ع

جي سڀني رسالي ۾ ڇپيو

نه ڄاڻان ته ڏيپلائي جو نالو ٻڌي مون کي ڇو-اين-لائي ۽
جو نالو ڇو ياد ايندو آهي! شايد انهيءَ ڪري، جو ٻنهي نالن جو
ٻيون اڌ ساڳيو آهي. ڇا انهيءَ ڪري جو ڏيپلائيءَ جي طنز و
مزاح ۾ چيني طنز مزاح جي خوشبوءِ آهي، جا ۳ کان ۶ صدي قبل
از مسيح تائين جهوني آهي ۽ جنهن جو اظهار ڪهاڻين ۽ تمثيلن
ذريعي ٿيل آهي.

ڪنفيوشس يونان ۾ سقراط جي جنم کان ڏهاڪو سال اڳ،
سن ۵۵۱ قبل از مسيح ۾ ڄائو هو ۽ ان ۾ به ساڳيو مزاح ٿو ملي،
جو يوناني-رومي روايت (Greco-Roman Tradition) ۾ پوءِ
پيدا ٿيو. ڪنفيوشس ان جو حصو آهي، جنهن ۾ ڏيپلائي صاحب
جي دؤر وانگر، ڪافي مونجهارو، اڻ بشت ۽ نانگهه هئي. مون کي
ڏيپلائي صاحب جي چهر تي ٿيل مڃڻ ڏسي، ڪنفيوشس جي
ياد ايندي آهي.... ۽ ڏيپلائي صاحب جو طنز ۽ مزاح وري ڪنفيوشس
کان اڳ ۽ هن کان پوءِ واري چيني طنز ۽ مزاح جي ياد ڏياريندو
آهي، جنهن ۾ اديب، لطيفا ٻڌائي، انهن سان پنهنجي وروڌي تر
ڪسي ڦه. ڪري ڪيرائيندا هئا، ۽ انهن ۾ پنهنجا مٿا چڱيءَ طرح
سمجهائي سگهندا هئا يا جن سان ه-و پنهنجي بيان کان ٻاهر، ۽
باطني سچ به چڱي سگهندا هئا.

سٺ واري ڏهاڪي ۾، جڏهن سنڌي روزاني اخبار 'مهراڻ'
جو ايڊيٽر سردار علي شاه منهنجي ۽ مون سان گڏ سنڌ جي ترقي-
پسند ادب جي خلاف، اسلام ۽ ديني حميت ۽ غيرت جي نالي ۾

ڪات ڪهاڙا کنيا هئا، ۽ روز اداري لکندو هو ۽ ڪالمر لکاريائيندو ۽ پنهنجي اخبار ۾ شايع ڪندو هو. نڌن حيدرآباد ۾ منهنجي ملاقات ڏيپلائي صاحب سان، جويي صاحب جي معرفت ٿي هئي. ان بهرئين ملاقات ۾ ئي مونکي، هن مان رفاقت جو احساس ٿيو هو ۽ هن سان عقيدت ۽ محبت ٿي ويئي هئي. پوءِ حيدرآباد ۾ هن سان اڪثر هر انهيءَ ادبي نشست ۾ ملاقات ٿيندي هئي، جنهن جي صدارت لاءِ مون کي گهرايو ويندو هو. ان دور ۾ ڪنهن دعوت تي ٻارن يا فاران هونل ۾ منهنجي رجائش وقت ملاقات ٿي ويندي هئي ۽ هن جي محبت جو فيض حاصل ٿيندو هو.

جويي صاحب ڏيپلائي صاحب کي هڪ مضمون 'محمد عثمان ڏيپلائي' سان جو بزرگ ساڻي ۾ لکيو آهي:

”گالهه مان گالهه ڪڍڻ ڪو ڪانئن سگهي. ٻئي جي گالهه ٻڌندي ٻڌندي، کين اهڙي ڪا نئين، تڙ ۽ تڪي گالهه ياد اچي ويندي ته.... بس ڪجهه ڪنگهڪار، ڪجهه نڙيءَ جي صفائي ۽ ڪجهه ٽهڪ ٻڌبو ۽ ڏيپلائي صاحب جي اصلي سون جهڙي صاف ۽ املهه ڪا گالهه، ڪو ٽوٽڪو، ۽ ڪو نئون نقل نذر شروع ٿي ويندو.... زکو نهن ڏينهن آءُ ۽ ڏيپلائي اڪيلا ويٺا هئاسين ته ڪنهن ريت ڪو گدڙ جو نقل چڙي پيو، پوءِ ته ڏيپلائي صاحب گدڙ جا ايترا نقل ۽ ٽوٽڪا ٻڌايا، جو دل ۾ آيم ته ڪنهن تازه دم نئين ٿهيءَ جي ليڪڪ ڪي چوان ته هڪڙي ڪنهن وڏي ڪتاب جي ترتيب هٿ ۾ کڻي، جيڪا سنڌي سماج جي لوڪ-ڏاهپ، جيڪا ائين گدڙ کي لوڪ-ڪردار بڻائي، بيان ڪئي ويئي آهي، اها ان ۾ جمع ٿئي ۽ هميشه لاءِ محفوظ ڪئي وڃي.“

ڏيپلائي صاحب جي مزاج ۾ جيڪو سنجيدگي ۽ جو پهلو هو، سو نهايت اهم ۽ قابل غور آهي. هڪ چيني لطيفو آهي ”لو“ (ٺاڻي چين جو شندانگ ضلعو) جي نظر زمين تي هڪ ماڻهو شهر جي دروازي مان لنگهي رهيو هو. ان وقت هن کي هڪ سنهي ڪاٺي هٿ ۾ هئي، جي اها هٿ ۾ آڻي ٿي ڪنڀاڻين ته ايتري لمبي هئي جو

دروازي مان نه ٿي لنگهي سگهي. جي آها سٺين ٿي کنڀائين ته دروازي جي سوڙهائيءَ سبب آها آٺان وڃي نه ٿي سگهي. هن کي ڪو طريقو نظر نه ٿي آيو. ڪنهن بزرگ کيس چيو ته ”مان ڪو ايڏو وڏو ڏاهو نه نه آهيان، پر مون پنهنجيءَ زندگيءَ ۾ ڪيئي گالهليون ڏنيون آهن. ڇا تون پنهنجي لٽ کي به اڌ ڪري، انهيءَ دروازي مان لنگهي نه ٿو سگهين؟“ اهو ماڻهو انهيءَ صلاح تي لڳو ۽ پنهنجي ڪاٺيءَ کي وچ مان ٻه ٽڪر ڪيائين.

ان ريت، ڏيپلائي صاحب به جڏهن ڪنهن وڏيري، پير، مير، مٿي مشايخ کي ڪاٺي ڪندو هو ته هن جي لٽ جا ٻه ٽڪر هوندا هئا. طنز ۽ مزاح مان هو هڪ ٽڪر جو ڪم وٺندو هو، ته سنجيدگيءَ مان ٻئي ٽڪر جو. ’اڪين جو عيوض‘ هن جي اهڙي خوبصورت ڪهاڻي آهي، جنهن ۾ طنز ۽ مزاح ۽ سنجيدگي جو بهلو به شامل آهي. هڪ طرف ڏنيئر (سوئر) مرشد تي طنز آهي ۽ ٻئي طرف مريدن سانوريءَ ۽ ڪمال جا ڪردار اهڙي ڪمال، اهڙي همدرديءَ سان چٽيا اٿائين ۽ نه رڳو دل پر جي اچي ٿي، ۽ هن سماج جي سفاڪي لاءِ نفرت از خود پڙڪي اٿي ۽ ان جي مظلوم عوام لاءِ همدرديءَ جو جذبو جاڳي پوي ٿو، پر ڏيپلائيءَ جي فن ۽ شخصيت لاءِ دل ۾ احترام جو جذبو به اڀريو اچي.

فاصلي جي ڪري هن سان منهنجيون ايتريون ملاقاتون نه ڪونه ٿيون هيون، پر هڪ واقعو نهايت وضاحت سان ياد اچي ٿو، اونهاري جي مند هئي ۽ شام جو وڳڙو وڃڻ وارو هئس ته ڏيپلائي صاحب مون وٽ سکر اچي نڪتو. حال احوال کان پوءِ هن مونکي ٻڌايو ته هن هڪ ڪتاب ’بقول اياز‘ شايع ڪرايو هو، جنهن جون ڪجهه ڪاپيون هو مون لاءِ کڻي آيو هو. اهو چئي هن ڪتاب جي هڪ ڪاپي مون کي ڏني. مون پڙهي ڏٺو مهاڳ کان اڳ منهنجو سارو غزل ’مئيءَ سين نه ڏيندي چمن‘ ڏنل هو ۽ ان کان پوءِ مهاڳ جو عنوان هو ’سبب هن جهيڙي جو...؟‘ مون مهاڳ ڏيپلائي صاحب جي موجودگيءَ ۾ پڙهيو، جنهن ۾

منهنجي حمايت ۾ ٻئي مواد سان گڏ هٿيون لطيفو به هو؛
 ڳالهه ٿاڪن نه ڪنهن زماني ۾ ڪٿي ڪو هڪڙو شخص
 هو، جو اهڙا ٿا. عجيب غريب شعبداءِ ڏيکاريندو هو، جو ترٽ ئي
 جاهل عوام کي پڪ ٿي ويئي ته هن جي هٿ ۾ جن آهن، ۽ انهيءَ
 ڪري کيس سڏيندا ٿي هئا ’فلانو خان جنائي‘ هن لاءِ مشهور هو
 نه، جنن جي وسيلي هر ڪو ڪم ڪري سگهي ٿو ۽ هو، باهه ۽
 پاڻي هن جي وس ۾ آهن. وغيره وغيره.

هڪ ڀيري اتي ڪٿي ڪو ميلو ٿي رهيو هو ۽ سڀ خلق
 اوڏانهن وڃي رهي هئي. ميلو هڪڙي شاهي ميدان تي ٿيو هو ۽
 ٻين رستن کان سواءِ هڪ ڀيرا ڳوٺ هو، جو ان ميدان ڏانهن وڃي
 رهيو هو. ان ڀيراڳي جي پاسي کان هڪ درويش فقيرائن ڪپڙن ۾
 ويٺو هو ۽ سندس بدڙي اکيان پيئي هئي جا ڀيراڳي مٿان اچي
 ويئي هئي. جيڪو به ماڻهو اتان ٿي لنگهيو، تنهن کي وڪ ۾ پاسو
 ڪري لنگهڻو ٿي پيو، ڇو ته ميدان کليل هو، ڪا رڪاوٽ ڪانه
 هئي ۽ ائين ٿيندي بدڙيءَ جي ڀرسان ڀيراڳي جو وڪڙ به ظاهر
 ٿيندو پئي ويو.

ڪنهن مهل ’فلانو خان جنائي‘ به وڏي طعشق سان ڀري
 کان ايندو ڏسڻ ۾ آيو: منجهن وڏيون، پيٽ نڪتل، بت ٿلهو،
 وڏيءَ آڪڙ سان ٻانهون لوڏيندو، ڀيراڳي سان هلندو پئي آيو،
 درويش کي هڪل ڪندي چيائين، ”اڙي هٿائي بدڙي!“

درويش ڏاڍي نرم آواز سان چيو، ”بابا! ميدان گهڻو پيو
 آهي، جيئن ٻيا پيا لنگهن تيئن تون به لنگهي وڃ!“ پر درويش کي
 ڪهڙي خبر ته جنائي خان، جنائي خان هو. هو ٻين وانگر هرگز
 هرگز نه ٿي لنگهي سگهيو! سو جنائي خان هڪدم دهمان ڪيو:
 ”اڙي هٿاءِ بدڙي نه ته....“

”نه ته ڇا...؟“ درويش اڪيون مٽي ڪٽي سنجيدگيءَ سان
 چيو ”نه ته؟... نه ته هٿاڻي ٿو ٿڌو....!“ ڏيکيندي ويندي، جنائي
 خان تيس مار خان، مڻجي، شپيرن کي هٿ هڻي، وڏي غرور سان چيو.

”توکان جي هتي سگهي نه هٿائينس!“ درويش سندس ٽنگن ۾ نظر کڻائيندي چيو.

جنائي خان تينن آڪڙ ۾ اچي ويو. پر جنائي خان جي تنگ زمين ۾ ائين ونجي ويئي، جن ڪنهن ميخون هئي ڇڏيون هجنس. هاڻي ٿڌو هئي سو ڪيئن هئي! بس جنائي خان کي پنهنجي ڇوڙ اچي ويئي، سو کيسي مان ڪجهه ماڻهن جا داڻا ڪڍي، مٿن ڪجهه پڙهي کڻي مٿي اڇلايائين! پوءِ نه. ماڻهن ڏٺو ته هڪ زبردست واڇوڙو آيو آهي، جو وڌندو درويش ۽ سندس بدڙيءَ ڏانهن ڪاهيندو پيو اچي، پر جڏهن واڇوڙو وڏي بدڙيءَ تائين پهتو ته گالهه ٿي پئي! بدڙيءَ جي ڇوڌاري ۾ چار چڪر ڪاٽي، ائين هليو ويو، جن عوئي ڪونه، ۽ هيڏانهن بدڙي ساڳي هنڌ رهي!

خالق جو ٻڌو ته، جنائي خان هڪ درويش سان مقابلو ٿي رهيو آهي، سو ميلو ميلو اتي ٿي رهيو. هٿام ماڻهن جا اچي سندن ڇوڌاري گڏ ٿيا. هاڻي جنائي خان جي وات ۾ گجي اچي ويئي.... هن وري به کيسي مان ڪا شيءِ ڪڍي، پڙهي اڇلائي ته باهه جا زبردست شعلا پيدا ٿيا. ماڻهو ڊپ کان هتي ويا. باهه وڌندي ويئي، پر بدڙيءَ جي ويجهو اچي وسائي ويئي!

وات مان ڦٽڪون ڪڍندي، جنائي خان زور سان ڪو اسم پڙهيو ۽ وري به ڪا چيز اڇلايائين.... ماڻهن ڏٺو ته وڏي پاڻيءَ جي آئل آهي، جيڪا گجگوڙون ڪندي اچي رهي آهي، ۽ فقير ۽ بدڙي ته ڇا، سموريءَ خلق کي لوڙهي ويندي! پر هيءَ آفت جهڙي آئل به فقير ۽ بدڙيءَ وٽان موجون هڻندي، ٻن شاخن ۾ ٿي، اڪتي وڌي ويئي ۽ غائب ٿي ويئي!

ڪافي دير تائين برابر جنائي خان ائين ڪوڙ، گجي وهائيندو، ڪرشنا ڪندو رهيو. پر بدڙي ته ڌرو به ڪانه هئي.

هاڻ فقير جلال ۾ اچي اڪيون مٿي ڪيون ۽ جنائي خان جي اکين سان اڪيون ملائي چيائين:

”حيرت آهي. اهڙو ماڻهو اڃا چريو نه ٿو ٿئي!“

هن جو ايترو چوڻ ۽ جنائي خان جون اڪيون ٽڙڻ؛ شهر ۾ جيڪي ٿي ويا، هٿ لڙي ويو، هٿ بي اختيار گريبان ٽائين پهتا....
ڏسو ته ڪهڙا پيو ڦڙي، وار پيو پٽي؛ مطلب ته جنائي خان سچ پچ چريو ٿي پيو.

مون مٿيون لطيفو ساري جو سارو ان ڪري ڏنو آهي، جو ته لطيفي ۽ ان سان گڏ مهاڳ واري حصي مان واضح آهي ته ڏيپلائي صاحب جي ظرافت نه امير حمزه جي داستان واري طفلانه ظرافت آهي ۽ نه ئي اردوءَ جي مزاحيه غزل وانگر واهيات آهي. پر ان ۾ شيخ سعديءَ واري بذله سنجي ۽ لطافت آهي. باقي سارو مهاڳ پڙهندڙ پاڻ پڙهي ڏسندو ته هن کي محسوس ٿيندو ته ڏيپلائيءَ ۾ نه رڳو لطافت آهي، پر پاڪيزگي، هم داني، هم ٻيني ۽ هم رنگي پڻ آهي. سردار علي شاه سنڌ جو سئوونيرولا (Savonarola) هو ۽ هن کي ۽ هن جي حلقن کي اهڙو جواب، جهڙو ڏيپلائي صاحب ’بقول اياز‘ جي مهاڳ ۾ ڏنو آهي، اهڙو موثر جواب ان دور ۾ فقط رسول بخش بليجي ’انڌا اونڌا ويڄ‘ ۽ مولانا گراميءَ ’مشرقي شاعريءَ جا اقدار‘ ۾ ڏنو هو. جيتوڻيڪ طنز ۽ مزاح ۾ ڏيپلائي صاحب پنهنجو مثال پاڻ هو. سئوونيرولا هڪ Dominican راهب هو جو ۱۴۵۲ع ۾ ڄائو ۽ ۱۴۹۸ع ۾ مري ويو. هو فلارينس ۾ فني آزاديءَ جي خلاف وعظ ڪندو هو ۽ نه رڳو مغربي نشاط ڏني. (Renaissance) واري ساري فڪر جي اڀار جو وڏو مخالف هو، پر مخالفن خلاف ديني عدالتون (Inquisitions) قائم ڪرائي، انهن کي جيترو جلائيندو هو. هو مشهور مصور ليونارڊو ڊاوينسيءَ جو به دشمن هو. نيٺ هن پوپ اليگزينڊر ۶ کي ڏاڍو ڪاوڙايو ۽ جيترو جلايو ويو.

جنرل ضياءَ جي دور ۾ مونکي ڏيپلائي صاحب جي پيش گوئي پوري ٿيندي نظر آئي هئي. حيدرآباد ۾ س. دار علي شاه جنرل ضياءَ کي منهنجي خلاف وڏي ڏانهن ڏني ۽ ٽي وي تي هو، هو ٻيو جنائي خان وانگر ڪاليجيائي رهيو هو. مون ان وقت ربانيءَ کي چيو هو ته ”هن

جو بلڊيشر ايترو نه وڌي ويو آهي، جو مون کي هن جو انت ويجهو نظر اچي رهيو آهي! ان تي ربانيءَ چيو: ”ڪيئن پنهنجي اڃا ته هو دندنائي رهيو آهي!“ ڪجهه وقت کان پوءِ سردار علي شاه گذاري ويو هو.

ون يونٽ واري دور ۾ مان سکر ۾ رهندو هئس ۽ ڏيپلائي صاحب سان ملاقات گهڻو ڪري تڏهن ٿيندي هئي، جڏهن وٽڪيشن ۾ مان حيدرآباد ويندو هئس يا سنڌ ۾ ڪٿي جلسي جي صدارت ڪندو هئس. هڪ ڀيري مان حيدرآباد ۾ فاران هٽل ۾ ترسيل هوس، ته رئيس ڪريم بخش خان نظاماڻي ۽ ٻيڙين تي ماڻهيءَ هٿ لاءِ دعوت ڏني جو سندس ڳوٺ هو. رئيس سان اڪثر محترم جي-ايم- سيد جي جاءِ تي منهنجي ملاقات ٿيندي هئي. رئيس پنهنجي دور جو يادگار هو ۽ هن جي تصنيف ’ڪيئي ڪتاب‘ ڪافي دلچسپيءَ سان پڙهي وئي (ان وقت منهنجن ڪن دوستن رئيس کي منهنجي خلاف بدظن ڪيو هو، چوڻ هو مون کي وائيس چانسلر جي عهدي تي برداشت نه ڪري سگهندا هئا).

رئيس پاڻ به چڱو ڳائيندو هو ۽ ڳائڻ وقت دف نهايت پياري انداز ۾ هلائيندو هو. هڪ ٻيڙيءَ ۾ ته رئيس جا همٺوا، طبلي، نوڪر چاڪر هئا ۽ ٻيءَ ۾ رئيس، مان، ڏيپلائي، جويو، رباني، رشيد ۽ ڪجهه ٻيا دوست هئاسين. ڏيپلائي صاحب منهنجي قرب وٺو هو ۽ مون سان گفتگو ڪري رهيو هو. توري وقت کان پوءِ سچ ڦاٿي ۽ ٻڌڻ لڳو ۽ پاڻي تي شفق جا رنگ لهرائڻ لڳا. رئيس مون کي جام پري ڏنو ته ڏيپلائيءَ مون کي منهنجو غزل ’هيءَ سٺن نه ڏيندي چئين‘ تحت اللفظ پڙهي ٻڌايو ۽ چيو ته ”ايان، جڏهن کان تو اهو غزل پهريون ڀيرو جشن روح رمان ۾ بسنت هال ۾ پڙهيو هو، تڏهن کان ان جون سٽون منهنجي اندر ۾ گونجنديون رهنديون آهن. تنهنجو انهيءَ غزل جي باري ۾ رايو ڇا آهي؟“ مون ڳالھ مان ڍڪ پري چيو: ”مان ماڻ کي ترجيح نه ڏيان!“

ان تي ڏيپلائي صاحب چيو: ”ڪهڙي ماڻ؟ انري ۾ ئي

ونجي ويو آهين ڇا؟

مون جواب ڏنو: ”ڏيپلائي صاحب! مان ونجي نه ويو آهيان، تنهنجي سول جو جواب ڏيئي رهيو آهيان. هڪ لطيفو آهي: ”هڪ ماڻهو ڪسي جتي خريد ڪرڻي هئي، سو پنهنجي پيرن کي ڏاڳي سان ماڻي ڏنائين. جڏهن بازار ۾ جئين جي دڪان تي ويو، تڏهن هن کي اوچتو خيال آيو ته اهو ماڻ وارو ڏاڳو ته هو گهر وساري آيو هو. هن کي ان وقت دڪاندار جا ڏيکاريل جتين جا پادر هٿ ۾ ٿي هئا ته ”مان پنهنجي ماڻ گهر وساري آيو آهيان.“ پوءِ پادر ڦٽي ڪري، انهيءَ ماڻ جي ڏاڳي کڻي اچڻ لاءِ ٽڙڪڙ ۾ گهر موٽي ويو. جڏهن گهران تي بازار موٽيو ته دڪان بند ٿي چڪا هئا. دڪاندار، جيڪو دڪان کي قلف ڏيئي وڃي رهيو هو، تنهن هن کي ڏسي چيو: ”نو پيرن ۾ هتي پائي چونه ڏئي، ته پوري آهي يا نه؟ ماڻ جي ڏاڳي لاءِ گهر موٽي ڇو وٺين؟“ ماڻهو ورائيو ته ”موٽي ان لاءِ ويس جو مونکي پاڻ کان وڌيڪ ماڻ تي اعتبار هو!“

ڏيپلائي سرڪيو. ۽ مونکي ڳچيءَ ۾ ٻانهن کڻي وڌائين. ’ڏاهري رنگ محل‘ جي مصنف جو ’راجا ڏاهر‘ تي نظم لکڻ واري شاعر جي ڳچي ۾ اهو هار مان کڻي سڏائين ياد رهندو! ٿوريءَ دير ۾ مونکي چيائين ته، ”لطيفا ته مون کي ايترا ايندا آهن، جو مان توکي ٻڌايان ته ساري رات گذري وڃي ته به نه ڪٽن. تون ائين ٿو سمجهين ڇا ته مون کي شاعريءَ جي پرک نه آهي؟ مونکي ڪوئي شعر ٻڌاء.“

مون هن کي مراحي ڏيئي چيو:

”بريز اي پير ميخانه متلخم ۾ پيمانہ

که من در وضع مستانه بي شيرين سخن درام.“

(اي ميخاني جا بزرگ، پيماني ۾ تلخ شراب وجهه چونه

مون وٽ مستانيءَ وضع جا ڪيئي شيرين سخن آهن)

ان وقت سج ڦليليءَ ۾ صفا ٻڌي ويو هو ۽ اسان سڀئي

رباعيات عمر خيام تي ڪنهن نڪتل تصوير وانگر لکي رهيا هيا. سون ڪجهه وقت کان پوءِ ٻيڙي مان لي ۽ پهتي. رئيس جو راڳ شروع ٿيو. ڪئين ڪر موڙيا، پر اڃا رئيس نظاماڻي نف تي کائيندو رهيو ۽ هن جا ساڻي کيس سر وٺائيندا رهيا. پنهنجي عادت موجب رئيس ڇڏي ڏيپلائي صاحب جي ڀرسان دف زور سان وڇاڻي، گهنگهرن جي گهن گهن ڪئي ته ڏيپلائي صاحب چرڪ ڀريو ۽ مون کي منچر مٿان بندوق جي ٺڪاو تي آڙيون آڏاندي نظر آيون. جنهن وقت ڏيپلائي صاحب جو فرزند محمد علي مون وٽ آيو ۽ مون کي چيائين ته مان هن کي ڏيپلائي ۽ تي ڪجهه لکي ڏيان، ته منهنجي لائبريري ۽ ۾ ڏيپلائي صاحب جا فقط ۾ ڪتاب هئا. هڪ ’بقول اياز‘ ۽ ٻيو هن جو طويل ناول ’سانگهڙ‘ سندس لکيل ڏيڍ سؤ کن ڪتابن مان سندس خاندان وٽ به ڇاپهارو کن ڪتاب مس هئا. وٽن ’بقول اياز‘ جي ڪاپي به ڪانه هئي. جا مون محمد علي ۽ کي خوشيءَ سان ڏني ۽ هن کي همت آيو ته هو سارو ذخيره ڪٺو ڪري ڇپائي. في الحال هن مون کي ۾ ڪتاب ڏيپلائي صاحب جا ۽ ۾ ڪتاب هن تي لکيل ڏنا، جن جون هن وٽ هڪ کان وڌيڪ ڪاپيون هيون. انهن ۾ ڏيپلائي صاحب جا ناٽڪ به هيا ۽ اهڙا مضمون به هيا، جن مان مون ڪجهه ٽڪرا مٽي ڏنا آهن. ناٽڪ پڙهي مان انهيءَ نتيجي تي پهتس ته ڏيپلائي صاحب تي پنهنجي دور جي اردو ادب جو ڪافي اثر هو. هن جا ڪجهه ڊراما، آغا حشر جي ڊرامن وانگر ٽالڳن. جيتوڻيڪ انهن ۾ به هن جي پنهنجي انفراديت آهي ۽ هن جا موضوع الڳ آهن. هن جا سڀ ڪتاب هجن ته اندازو لڳائي سگهجي ته هن تي ابوالڪلام آزاد ۽ ’الهلل‘ محمد علي جوهر ۽ ’همدرد‘ مولانا ظفر علي خان ۽ ’زميندار‘ اڪبر الہ آبادي، شبلي نعماني، عبدالمجيد سالڪ، چراغ حسن حسرت وغيره جو ڪيترو اثر ٿيو آهي. بهر صورت سنڌ جو ماحول ۽ ان جا مسئلا هن جي تحرير ۾ اوليت رکن ٿا. ڏيپلائي پاڪستان کان اڳ ۽ پاڪستان کان پوءِ مسلم سنڌي ادب جو بگرو مقرر آهي. جوڊو ۽

مان ته ٻي مٿيءَ مان ٺهيا هئاسين.

هن وقت منهنجي ميز تي هڪ ڪتاب ’ڏيپلائي سنڌ جو
ڪهنه مشق صحافي‘ پيو آهي. ڪڇي جلد تي ڏيپلائي صاحب جي
تصوير آهي ۽ ان جي هيٺان منهنجو شعر آهي:
”آ ڪنهن ڪنهن ماڻهوءَ منجهه مٿيا،

پر مونکي اهڙا مڙس وٺيا،
جي سرو جڳ جڳ ڪاڙي ويا،
پر پنهنجو پاڻ ڀلائي ويا!“

اهو ڪتاب نور محمد عباسيءَ ترتيب ڏنو آهي ۽ ان جي
پيشڪش به هن ئي ڪئي آهي. مان هن سان متفق آهيان ته منهنجو
مٿيون شعر ڏيپلائي صاحب جي شخصيت جي عڪاسي ڪري ٿو.
ڏيپلائي منهنجو محسن هو ۽ مون کي ان وقت ڪم آيو، جنهن
وقت ڪيئي ’جنائي خان‘ سنڌ ۾ مون سان وڙهي رهيا هئا ۽ پنهنجي
هر ٿوڻي ڦيٽي سان مونکي همسائڻ جي ڪوشش ڪري رهيا هئا!

جن پاسو ورتو ڪوڙ ڪنان،
سي مڙس نه ويندا مٿور منان!
جن واڪي واڪي وس ڪيا،
جي سارو سچ ٻڌائي ويا!

مهاڳ -۱

ڀارت جي سنڌي شاعر نند جوڀري جي ڪتاب
'ڇو وائي' تي ڊسمبر ۱۹۹۰ع ۾ لکيل مهاڳ

انسان هونءِ نه ازلي جلاوطن آهي پر جڏهن پنهنجي ڌرتيءَ
تان به جلاوطن ٿئي ٿو ۽ جدائي هن لاءِ وڌيڪ اسهه ٿي پوي ٿي،
هو پنهنجون جڙون ڳولڻ ۽ پنهنجي تشخص (identity) لاءِ بي چين
رهي ٿو. نند جوڀريءَ جي هن مجموعي ۾ اهي ٻئي ڪيفيتون ملن
ٿيون. هن جو فلسفي وارو 'مان' پنهنجي اصليت جي تلاش ۾ آهي،
جنهن کي هو 'نچ' ڪوٺي ٿو.

”شروعات ۾ مان نه پاڪ هوس

نه ئي ناپاڪ هوس.

مان نچ هوس“

اهو نچ هر ڪنهن مابعد الطبعياتي حقيقت (Metaphysical
reality) وانگر ڏنڌ ۾ ويڙهيل آهي جنهن جي پٺيان آپار مائيا سمجهند
وانگر آهي، جنهن تي ڪنهن وقت ڪهڙائين مان ويندڙ چنڊ جا
پاڇاوان پون ٿا ۽ ڪجهه ڌنڌليون ٻيٽاريون نظر اچن ٿيون ۽ جڏهن
چنڊ ڪهڙائين ۾ چڙهي وڃي ٿو ته اهي غائب ٿي وڃن ٿيون. پنهنجي
ڌرتيءَ تي رهي به اهو سوال نه 'آءُ' ڇا آهيان ۽ منهنجو آئو ڇا
آهي؟ ماڻهوءَ جي روح کي سدائين بي چئن ڪندو رهندو ۽ ورلي به
ماڻهو انهيءَ سوال جو جواب ساڳيو ڏيندا. پر جڏهن انسان پنهنجي
ڌرتي تان ڌڪاڇي وڃي ٿو ته ان سوال جي نه رڳو معنيٰ بدلاجبي
وڃي ٿي پر ان جي اهميت به وڌي وڃي ٿي. نازي جرمنيءَ مان
فرائڊ، ٿامس مٽن ۽ ٻيا ليکڪ جلاوطن ٿي، انهيءَ پوئين سوال جي

جواب ۾ سرگردان رهيا هئا. روسي اديب نيوڪوف جيڪو مشهور ناول ’لوپيتا‘ جو مصنف هو، اهو به پنهنجي آتم ڪهاڻيءَ ۾ ان سوال کان پريشان آهي. اربندو گهوش وانگر ان سوال جي تلاش برابر ڏکي آهي پر سباش چندر بوس کي ان سوال جي جواب لاءِ جيون جي بازي لڳائي پئي ۽ آزاد هند فوج ٺاهيائين. پهريون سوال انسان جي من کي ڪنهن نه ڪنهن وقت ڏاڍو تڙقائي ٿو، جيئن نهروءَ جي من کي تڙقايو هئائين. جڏهن هـ و ڪـ لا نهروءَ جون هاڻيون هوائي جهاز ۾ کڻي ٿي آيو، پر انسان جيڪو رت پٺيءَ جو پتلو آهي ان لاءِ جيءَ جي جلاوطني وڌيڪ پريشان ڪندڙ آهي. جيءَ جي جلاوطني مون پنهنجي ڌرتيءَ تي رهي به، ڀوڪي آهي. پر نند ۾، ڌرتيءَ کان ڌڪجي، اها مون کان به وڌي ٿي آهي ۽ هو جتي ڪٿي پنهنجيءَ شڪارپور کي ڳولي رهيو آهي:

”آخر پي

شڪارپور آهي ڪٿي؟

توهان کي خبر آ

شڪارپور ڪٿي آ؟

..... هر شڪارپوري

شڪارپور ۾ ڄائو هو

پر هر شڪارپوري

شڪارپور ۾ ڪونه جنميو آ

ڪهڙو فرق ٿو پوي

اگر

ڀوڪول واري شڪارپور

ڀومي ڪرست ٿي چڪي آ

ڪهڙو فرق ٿو پوي

اگر شڪارپور جو نالو بدليو ويو هجي

ڪهڙو فرق ٿو پوي

اگر ڪنهن کي
 شڪارپور آنر اولهه جي بدران
 ڏکڻ اوڀر ۾ ملي
 ماڻهن کي شڪارپور گهرجي
 صرف شڪارپور
 ته ٻوڙ هو ڇو ڪونه ٿا
 هٿ لکيل پرزي تي
 وشواس ڪن
 ڇو ڪونه ٿا ڪنهن ويندڙ ڏانهن
 هٿ ڊگهيڙن
 هٿ ڊگهيڙي ته ڏسن
 ڇت ۾ پائيندا شڪارپور
 شڪارپور ڪنهن زمين جو نالو هو
 ڪنهن زمين جو نالو ناهي
 ڪنهن سرڀر جو نالو هو
 ڪنهن سرڀر جو نالو ناهي
 شڪارپور ڪنهن روح جو نالو هو
 ڪنهن روح جو نالو آهي
 شڪارپور کي ڪولهن لاءِ
 شڪارپوري هٿ ضروري آ
 هٿ ڊگهيڙي ڏسو

شڪارپور سنڌ ۾ نند لاءِ ماتا جي نٿي وانگر هئي. هو منهنجو
 ۽ ساميءَ جو ڪو نائي آهي ۽ ٻنهي جو ساڻ هٿ ڪوئي نه
 ملي ٿو :

”سامي شير تي
 اٿي جي چوڻ مڪي ڏيئي جي لائن مان
 چوڻ طرف

بجائيءَ جون تارون ڦهليل هيون
 لٽڪيل ڏيئي جي
 پيٽ واري ٽنگ مان
 جو چوڏهين آگسٽ تي مون ڪيو هو
 تيل جو ننهن سو سڙو ڦڙو
 رکي رکي اڃان به ٽپڪي رهيو هو
 مون هٿ وڌائي
 اُن ڦڙي کي تريءَ تي کڻيو
 پر هو ڪن ۾ ئي پار نڪري ويو
 منهنجي سیتل ماس مان“

اربندو گهوش لاءِ پنهنجي ’مان‘ وڌيڪ معنيٰ رکي ٿي ۽
 هن لاءِ پائيداري (ميڪا ان وقت فرينچ ڪالوني هئي) جي ڪا
 اهميت نه هئي. نند لاءِ پنهنجي اڀري ’مان‘ کان به وڌيڪ
 شڪارپور جي اهميت آهي جتي هن جي ’مان‘ جي اوسر ٿي هئي
 ۽ جنهن کان ورهاڱي کان پوءِ هو اوچتو ڪڍجي ويو. هن جو نظم
 ’ترتي‘ هڪ شاهڪار نظم آهي ۽ شڪارپور سان ئي واڳيل آهي
 ۽ سٺو ڀار ڊاليءَ جي سرريائي (Surrealistic) پينٽنگ وانگر لکي
 رهيو آهي. پڙهندڙ نند جي ’جتيءَ‘ نظم ۾ شرنارٿيءَ جي پيرن
 ڏانهن ڏسي ڄڻ ساڳيو اندر جو عذاب پوکي ٿو جو هن پنهنجو
 ملڪ ڇڏڻ کانپوءِ پوکيو آهي:

”باقي جتي

اسان جي پيرن لاءِ هوندي به يا نه
 انهيءَ ۾ به شڪ آهي
 وقت اُن جو مقدار گهٽائي
 ۽ اسان جي پيرن کي وڌائي ڇڏيو آهي
 تڏهن مون هنن جي پيرن ڏانهن ڏٺو

هنن کي پير هئا ٿي ڪونه
هو به مون وانگر آپنگ هئا

شڪارپور وارا مسلسل نظم پڙهي محسوس ٿيندو ته اها
ترني هن جي 'مان' لاجو حصو آهي جنهن کي هو گولي ٿو. هو
ڪڏهن ٽڪجي ٿو ٻوي نه ڪڏهن مايوس ٿو ٿئي:

”لکي در تي ڪهڻا ڪهر
منجهند جو هي بجي
شام جا پنج ڪنڊ ڇو ڪونه هنيان؟
انهيءَ کي به بخار هو
يا لقوي جي مرض ۾
ريڙهيون پائيندي
لاچاريءَ جو اظهار ٿي ڪيائين
مون وانگر“

ڪڏهن گهڻي جيڙ مان نڪرندڙ چنڊ جهڙي آس هن کي
پنهنجي جهاڪ ڏيکاري ٿي. جيئن هن جنم کانپوءِ هن کي هي جنم
جي پڪ آهي، ائين هن کي شڪارپور ۾ پنهنجي ٻي جنم ۾ شڪ
آهي. پر شڪ ۾ يقين جو هڪ عنصر هوندو آهي ۽ انسان انهيءَ
عنصر تي ئي نگي سگهندو آهي ۽ جڏهن اهو عنصر ڪم ٿي ويندو
آهي تڏهن زندگي پنهنجو آنت آڻيندي ويرم نه ڪندي آهي. نه
جي دل ۾ اهڙو يقين نظر اچي ٿو.

ترنم واري شاعريءَ ۽ ان جي فني خوبين کي نظر انداز نٿو
ڪري سگهجي. پشڪن کان فردوسي تائين، ڪاليداس کان
ليوپارڊيءَ تائين، ترنم واري شاعري انسان جي روح ۾ خنجر وانگر
ڪپي وٺي آهي، پر جديد دور ۾ جدا نشري شاعري ٿي رهي آهي،
ان کي پنهنجي اهميت آهي. ان جي مرڪزي خيال ۾ اها شعريت
آهي جا ترنم جي محتاج نه آهي. جذبات جو ترنم نثر ۾ آڻي سگهجي

ٿو. بودليئر جي ڪتاب 'Flowers of Evil' ۾ هن جون 'پئرس
جون راتيون' ترنم وارا شاهڪار نظم آهن پ-ر ساڳئي وقت هن
جي مجموعي ۾ هن جا نثري نظم به اوتراڻي خوبصورت آهن. فرانس
جي شاعر رامبوءَ کان وٺي جديد آمريڪا جي شاعر ڪارل شپييرو
تائين ڪيترن شاعرن خوبصورت نثري نظم لکيا آهن جن ۾ خيالات
۽ جذبات جي مصوري ڪئي وئي آهي ۽ جي ماڻهوءَ جي من کي
ائين ٿا آپارن جيئن ترنم واري شاعري ڪندي آهي.
نند جا ڪجهه Poetic images هيٺ ڏيان ٿو:

"پريل گهر
بکي ۽ ٽي ڪٺي
تپشن تي خالي ڪري
بکي ۽ واري
وري ورائي نه ڏنو
ته ڪو خالي ماڻهو
پريل گهر ڊوهيندو
سرحد پار هلي ويو"

"سانت
سانت جا برهما جي
نند کان پوءِ هوندي آهي
ان سانت کي چيريندو ڪيوڙو
جڏهن نند لاءِ طبعي تي پهتو
تنهنجي لڳايل ڏور اڃان هن جي ڏانن ۾ مٽي
سانت

سانت جا برهما جي سجاڳي ۽ کان اڳ هوندي آهي
ن سانت کي چيري
ڇا بکي ۽ جو گهوڙو
وري آندو

ڪو ڀريل گهر
ڪو خالي ماڻهو ڏوهن لاءِ ٿيڻ ايندو؟
او شڪارپور!

”اسان جي ٽهڪن سان
باغ ۾ گل
چڻي نه پون ۽ وري ڪاڻي
لنبي عرصي واري
خزان نه اچي
اسان صرف من ٿي من ۾
مسڪرايو آهي
۽ جڏهن ساهه جو احساس ٿيو
من اندر جي مشڪ وڪڻي به
اسان پراون سان
واعدا ڪرڻ لاءِ بهانا ڪولهيا آهن
او شڪارپور!“

”اهو ئي ته رواج آهي
تنهنجو منهنجو
تن کي به تن تان لاهي
موڙي تي رکي اچ
۽ اچ ته پيار ڪريون
او شڪارپور!“

”شبد پنهنجا نقش
خاموشيءَ جي
ڪمنواس تي
چٽيندي چٽيندي
پنهنجو پاڻ ۾ ٿي
بيهي ويا

وقت جي ڌر کان

”موسیقی

ڪنهن گهٽيءَ جي

ڪنهن ڪسيءَ جي

ڪهنڪهرن جو آواز هو

”هاڻ ڪرسيءَ ۾ ماڻهو

سم اويدي

سم ئي سڃهندا

سائي سم

سائي لڳل پٽ

سائي رنگ جا ماڻهو

ڪيٽين رنگن جا سوال ڪئي

هڪ ئي رنگ

”سائي“ جو جواب پائي جيئندا آهن

”پوئتا

تنهنجي آتما عتي

۴ مان هاڻ پوئتر نه رهيو آهيان

هاڻ جڏهن جڏهن

مان تو وٽ اچان ٿو

مونکي لڳي ٿو

مان پنهنجي ئي

مردم سرير ۾ پرويش ڪري رهيو آهيان

او سنڌو پتر ساڌ پيلا!

ياد ڪر

جڏهن مان تو وٽ هوس

مون چيو هو ڪلن کي

سڀ ٽڙي پيو

۴ سڀ ٽڙي پيا هئا

ٻن بادلن آڪاش کي ڏسي
 چيو هو مورن کي
 نچو
 مورن ناچ ڏيکاريو هو
 اهڙي ئي ڪوشش
 سان هر دفعي ڪريان ٿو
 جڏهن جڏهن مان نو وٽ اچان ٿو
 ۽ مان اسٽل ٿي موٽان ٿو
 ان احساس سان
 ته هڪ مردو هئي مردي سان
 ويچار ڪري موٽيو آهي
 ”ائين ته هر سڌ تي
 مٿا موٽندا آهن
 ڪي اڏورا ته ڪي پورا
 موٽڻ هڪ سمجهو ٿو آهي
 جيئن جي لاءِ
 تنهنجو سڌ ٿيندو
 ۽ مان موٽي ايندس
 ڪجهه نياگي
 ڪجهه پائڻ لاءِ
 تو اهو ڪيئن سمجهيو؟
 تنهنجي سڌ جي هجي
 مان پڙهي سگهان ٿو
 نوڪي به منهنجو موٽڻ
 پڙهڻ گهرجي
 اگر مان تنهنجي سڌ تي
 موٽي اچان
 مان موٽندس

ضرور موندس
جڏهن آهو سڏ ٿيندو
جيڪو هجي نه ٿيو هجي
مان پنهنجو موٽل به بنا هجي جي چاهيان ٿو
مان ڪونه موندس
ڪونه موندس

پر
مان هوندس
هوندس
آڪاش ۾ آهو انادي آواز
آڪاش به مان هوندس
آهو سڏ به مان هوندس
آهو سڏ جو هجي نه ٿيندو
نون وڃي ڪاٿي ڪڪر ڪولھ
مون سان ملڻ لاءِ

مٿين ۽ ڪويتا جون پويون ۽ سٽون ڪيتريون نه خوبصورت آهن!

ڄڻ اتياس جو ماضي ۽ مستقبل انهن مان گهرو رهيو آهي.

مون مٿي ڪجهه سڃا نظم ڏنا آهن ڇو ته انهن کان سواءِ
نند جو تصور مٿ ۾ نه اچي سگهي ٿو. پنهنجي ڪجهه ابهام
(Vagueness) جي باوجود نند جي شاعريءَ کي سنڌيت سان ڀرپور
ڪمٽمينٽ آهي. انهيءَ ڪمٽمينٽ کان سواءِ سنڌي ادب سمورا
۾ انهيءَ غباري (Baloon) وانگر آهي جنهن کي ڪوئي طرف نه
هجي ۽ جو آڏامي انت ۾ ڦاٽي پوندو ۽ اها سان هلائي ويندو.

مهاڳ

۱۰ جولاءِ ۱۹۸۸ع تي تاجل بيوس جي ڪتاب 'سند'
منهنجي امان' تي لکيل مهاڳ

مئي ۸۸ع ۾ مون پنهنجو شعر جو نقون ڪتاب "آڪن
نيرا ڦٽا" لکي پورو ڪيو. ان ۾ پنج ڇهه سؤ بيت آهن جن کي
ٿر جو محاکاتي پس منظر ته آهي، پر جنهن ۾ به روايتي بيت جيئن،
نه ڪنهن لوڪ ڪهاڻيءَ ڏانهن اشارو آهي ۽ نه وري شاھ، وارا لفظ،
استعارا يا حوالا ڪم آندا ويا آهن ۽ جنهن ۾ منهنجا ڪونا ڪون
مشاهدا ۽ خيال سڃايل آهن. مون ان وقت ارادو ڪيو هو ته لاڙ،
وچولي ۽ آتر جي پس منظر سان ساڳي طرح بيت لکندس ته جيئن
سند جي ٿر تي منهنجي شاعري لاءِ ماءُ جي آغوش وانگر لکي. ڊڄ
جون تي مان ڪراچيءَ آيس جو ان تاريخ تي منهنجو پٽ ويانا
مان تعاليم پوري ڪري موٽي رهيو هو ۽ معمول وانگر جولاءِ جو
سارو مهينو مون کي هن وٽ ڪراچيءَ ۾ گذارڻو هو. هتي وائيسز
گروپ (Voices Group) منهنجن نظمن ۽ گيتن ۽ ان سان گڏ
فيض احمد فيض جي ٻن ڳاڻن نظمن جي مهورت لاءِ مون کي پهرين
جولاءِ تي دعوت ڏنسي هئي. تقريب کان پوءِ مون کي تاجل بيوس
پنهنجي تازي ڪلام جي ڇپيل مجموعي تي مهاڳ لکڻ لاءِ اصرار
ڪيو جو مان تاجل سان دوستي ۽ محبت سبب ٿاري نه سگهيس.
(هن کان اڳ مون اڌ سومري ۽ اياز گل سان هنن جي شاعريءَ
جي ڪتابن تي مهاڳ لکڻ جو وعدو ڪيو هو جو سکر ۾ بي انتها
مصروفيتن سبب اڃا پاڙي نه سگهيو آهيان ۽ هنن بيجد صبر ڏيکاري
ان جو انتظار ڪيو آهي ته مان اهو مهاڳ ڪڏهن ٿو لکان. مشتاق
باگائيءَ نه ساڳيءَ طرح مهاڳ لاءِ چيو هو ۽ ڏنل سال اڳ مون

وٽ پنهنجو مسودو ڇڏي ويو هو پر ڪافي وقت کان مون سان نه مليو آهي ۽ شايد منهنجي مهاڳ جو آسرو پلي ڇڏيو اٿائين. مان ٽنهيءَ کان ايتريءَ دير لاءِ معذرت خواهه آهيان ۽ ارادو آهي ته، سکر موٽي اهي مهاڳ لکندس.

ٽاجل بيوس جو هي چوٿون ڪتاب آهي. هن ڄاڻي ڪتاب ”جڏهن پوءِ بڻي“، ”اٺين جهليو پور“ ۽ ”سرجيندڙ ساڻهه جا“ اڳ ئي ڇپجي چڪا آهن. مون کي ٽاجل جو مسودو پڙهي، اهو ڏسي حيرت آئي ته، هن اتر ۾ خاص ڪري ڪجهه، بيتن، واين ۽ ته - ستن ۾ ڪچي جي حصي جو محاکاتي پس منظر (Scenic background) ائين ڏٺو آهي جيئن مون مٿي ذڪر آيل اٺ - ڇهيل بيتن ۾ ٿر جو پس منظر ڏٺو آهي. هو صوبيديري جو آهي ۽ ننڍي هوندي کان وٺي هن جو ڪچي جي زندگيءَ سان واسطو رهيو آهي ۽ نه رڳو هن ان جو گهرو مشاهدو ڪيو ٿو ڏسجي پر ان خطي جي ٻوليءَ تي به هن کي ڪافي عبور آهي. فرانس جي مشهور شاعر وئلريءَ (Vallery) چيو هو: **I Write half The Poem. The Reader Writes the Other half** انهيءَ معيار تي ڏسجي ته ٽاجل ڇا هيٺيان شعر پڙهي صبح جو منظر اکين اڳيان ڦري ويندو:

صبح ڪمي تخليق،
سرنهن جي ڦولار ۾
روشنين جي ليڪ.

ان ته - ستن جو پس منظر تصوراتي نه ائين لکندو ته ڪچي ۾ سرنهن جا ڪيت ڦلاريا آهن، حد نظر تائين ڪيت ٿي ڪيت آهن، ساوا سرنهن جا ڪيت، جن جي ڦولار تي صبح جا پهريان ڪڙڻا پون ٿا ۽ فطرت جي حسن جو تخليقي عمل شروع ٿئي ٿو.

صبح جو هي منظر به ڏسو. سڄو ڏينهن لاهاري کان ٽڪجي ستل لاهيارن (فصل جي ڪٽائي ڪندڙ زائمان) ننڍ مان آئي، ڍنڍ جي ڀر ٽهي، عتن جي آگرين سان وار سنواري رهي آهي:

نور پيو نسري،
 ٻن چڪن جي وچ مان
 سڄ پيو اُڀري.

سوڍي ٿي سنبسري،
 ڪڪر جي ڪاراڻ مان
 سڄ پيو نڪري.

صبح ويلي ننڍيون وڏيون ڳوٺاڻيون مٿي ۽ ڇلهه تي ٻيلهڙا
 کڻي نار تان پاڻي ڀرڻ آيون آهن. نار ۾ ڏاند وهي رهيو آهي. پاڻي
 ٻڙچ کان نيسر مان ٿيندو اچي آهڙ ۾ ڪريو آهي جتان واهيءَ مان
 وهي ڀوڪ ۾ پهچي ٿو. تاجل هڪ مصور وانگر آهو منظر هيٺن
 ٻڌ ڪري ٿو:

پرهم، پاڻياري،
 آئي منهنجي اٿت تي
 ڏينهوڙيءَ واري.

چڻي اوت ڪري،
 نينگر منهنجي نار تان
 پاڻي پئي ڀري.

ڪڇي ۾ ڪٽرس پيڙيءَ جي رسن کي سڏبو آهي ۽ ڪٽار
 ڪناري کي. درياءَ جو پاڻي لٿل آهي؛ نڙ تانگها ٿسي ويا آهن؛
 ملاحن جا مڏ سڃا لڳا پيا آهن. روزگار جا وسيلو تنگ ٿي چڪا
 آهن. شاعر آئيندي تي اميد رکي، سانوڻ آئي درياءَ وارن کي اٿت
 ڏئي ٿو:

ڪنڌيءَ ڪنڍو، آيا سانوڻ ڏينهڙا،
 اجهو ڪو آيو، کڻي ڪٽرس ڪٽار تي.

يا سانوڻيءَ ۾ درياه ۾ چاڙهه آيو آهي، جيڪو ڀرڻون ٺو
 ٻائي. وڏن وڏن جي ڪرڻ جو پيانڪ منظر ٿيو:

ڪٿڻ تان ڪيري جيئن سٽجي وڻ سڀرڻهن جو،
مون پڻ ”مرڻ“ ٿيڻ، ڪٽڻ ۾ ڪيري ڇڏيو.
ديهاٽ ۾ گاج ڪٽڪ جا آيو سو ڪڙيءَ طور موڪليا ويندا
آهن، جنهن لاءِ شاعر چوي ٿو:

باهه وسائل ڦوڪ ڙي!
آيو ڪٽڪ گاج جا،
سيٽن مڪا سو ڪڙي.
درياءُ ڦيٽي ويو آهي نه چوي ٿو.

نه دنڱيون نه درياءُ نه سي ماڻهو ماڳ جا،
وڏو لٽي واڏ، پيرن پائيارين جا.

نيٺ نه چر جو پاڻي ڇڏندو،
ڪل ۾ نرندا ڪٽر ۽ ڪوٺيون.

سڪو پيٽ سنڌوءَ جو،
هرن ٿا هيل،
رات گهمي راڪاس ويو.

ڪٽي ڪٽي هن جي شاعريءَ ۾ ڇپائي هاڻڪو وارو
رنگ آهي.

پن چڻ واري شام،
پڇاڙيءَ جا ڏينهن
پڪل ٿل ڄام.

نه سٽو آهي يا ساڪت زندگيءَ (Still Life) جي ڪاٺي
سوريئلي (Surrealist) تصوير آهي!

مان انهن شعرن ۾ ڪوئي علامتي رنگ ڪولر نه ٿو ڄاڻيان.
لفظن ۾ مصوريءَ کي پنهنجي جاءِ آهي ۽ ان ۾ ڪنهن سياسي
علامت جي تلاش عبث آهي. پراڻن نه آهي نه تاجل جي من ۾

پنهنجي دؤر هي چورا ڪورا نه آهي. چوي ٿو:

پوپٽ جا ڪو پرَ مروڙي،

قيد ڪري ٿو ڪٿل - سرهاڻ.

يا

عر ماڻهوءَ جي چپ وڍيل،

انالحق الائي ڪي-ر؟

۽ پوءِ سياسي جبر هي خلاف جو رد عمل ٿئي ٿو، ان هي

باري ۾ چئي ٿو:

جيترو ٿر تي وسي سائون ويو،

اوترا پئي پيچرا ٽپندا ويا.

۽ ان ردعمل مان جا جدوجهد آڀري ٿي، اها مدنظر رکي

چئي ٿو:

سا ڪين اسان سان پير ڪڍي،

جنهن اک ۾ جو ٿنڀو آلو آ.

يا

برءِ جا سڌڙا ڪلالن جا ٻڏي،

رند زنجيرون چنبي پڇندا ويا.

تاجل دراصل هڪ مصور شاعر آهي ۽ بيوروڪريسيءَ ۾

رهندي هن جي سياست سان گهڻي وابستگي ممڪن نه آهي. پوءِ

هن پنهنجي دور جا ترقي پسند قدر اپنايا آهن. اها هن کي پنهنجو

طرف ملي ڪرڻو آهي ۽ پنهنجي کينج - روپي ڪلام (Multi-dime-

nsional poetry) ۾ مڪمل هم آهنگي پيدا ڪرڻي آهي. هن جي

شاعري سنڌ سان جذباتي وابستگي ڏيکاري ٿي، جيئن ڪتاب جي

نامي ”سنڌ منهنجي امان“ مان ظاهر آهي. امڪان آهي ته اها شاعري

نيريءَ مان قديم وڌائي، ڪنهن طوفان وانگر آڀري اچي.

وڌ ۾ وڌ جو آزاد نظم ”جلاوطن“ پڙهي هن کان پڇيو ته ڇا

هن اهو محمود درويش کان متاثر ٿي ٺاهيو آهي. محمود درويش عرب

شاعر آهي جنهن جي شاعريءَ فلسطين جي آزاديءَ لاءِ سارو ٻڙي

ڏني آهي. مون وٽ عرب شاعر محمود درويش جي شاعريءَ جو انگريزي ترجمو Sand and Other Poems پيو هو جو حال ۾ ئي چڱيو آهي ۽ اهو هن کي ڏيکاريم پر هن انڪار ڪري چيو ته هن اهو ڪتاب ڏٺو به نه آهي ۽ چيائين ته هن رڳو 'ملال مئگزين' ۾ فلسطيني شاعريءَ تي هڪ مضمون پڙهيو هو.

اهو نظم 'جلا وطن' ناجل بيوس جي شاعرانه صلاحيت جي غمازي ڪري ٿو ۽ اميد پيدا ڪري ٿو ته ناجل، جو، خاص ڪري فطرت جو شاعر آهي، اڳتي هلي ديس پرديس جا مسئلا هيٺين سان منڊائي، انساني آزاديءَ لاءِ به ائين ئي پرپور شاعري ڪندو، جيئن هن فطرت جي باري ۾ ڪئي آهي. هن ۾ پنهنجي آدرش ۽ آڻ سان وابستگي ۾ زياده وسعت ۽ پنهنجي اڻهندي ۽ سو سنڌي ادب ۾ پنهنجي مفرد جاءِ والاريندو.

ڪوئي گل ڦٽو منهنجي ٿاريءَ مان...

اياز گل جي شعري مجموعي جو مهاڳ

پنجابيءَ جو عظيم شاعر ماذولال حسين هڪ مجلس ۾ وٺو هو. اتي هڪ شخص ديوان حافظ کوليو. ماذولال حسين هن کان چيو: ”هي ڪهڙو ڪتاب آهي؟“ ۽ پوءِ ديوان حافظ جا ٻيا آڻڻا ٿيڻ ته، حافظ جي هيٺين شعر تي نظر پيس.

چشمه چشم مرا اے بستر خندان درياب
بر آميد زو بخوش آب روانه دارد.

(اي گلندڙ پيارا!، منهنجي اکين جي چشمي کي دريافت ڪر، جو تنهنجي آس ۾ وهي رهيو آهي.)

ماذولال حسين، ديوان حافظ ڦٽي ڪري چيو: ”هن حافظ جي عمر نه پوڙهين رنن وانگي روئيندي گذري آهي.“ ائين ئي اکين اردو ۽ سنڌي غزل تي نظر وجهي ته، اڪثر شاعر روڻا نظر ايندا ۽ اقبال جي شاعريءَ کان اڪڻ گهڻو ڪري نه رڳو اردو شاعري قنوطيت سان ڀري پئي آهي، پر ابراهيم خليل تائين سنڌي شاعري به ائين لکير جي فقير رهي آهي ۽ ان مان ٿاهه ٿاهه ڪپوڙها ڪپوڙندا نظر اچن ٿا. گل جا ڪجهه غزل ۽ سانگيءَ جون ڪجهه سٽون ان مان ڪڍي ڇڏجن ته، ساري غزليه شاعري ’سرن درياهه‘ ڪرڻ جهڙي آهي.

دراصل غزل ٿاريءَ زمين تي آسريو هو، جو امير خسروءَ واري زماني ۾ هندستان جي ڌرتيءَ اپنايو هو. خسرو جي غزل ۾ جا پنهنجيچاڻي هئي، سا اسان کي آرزو لکنويءَ جي غزل ۾ ملي ٿي. انهن جي وچ ۾ پارسي غزل جو چرڻو هو. غالب جهڙي مفڪر شاعر به چيو:

فارسي بين تابه بيني، نقشهائے رنگ رنگ
مجموعه آردوه بيني، آن که برے رنگ من ست.

(فارسي ڏس ته توکي منهنجا رنگ رنگ نقش نظر اچن،
منهنجو اردوءَ جو مجموعو ڇو ٿو ڏسين، اهو ته بي رنگ آهي!)

خسروءَ جون هي ستون:
سگهي پيا ڪو جو مين نه ڏيکھون، نو کيس ڪاٿون
اندهيري رتيان؟

۱۔

وہ صورتين الاهي کس ملڪ بستيان ۾
اب جن ڪے ڏيکھن ڪو آنکھين ترستيان ۾

خسروءَ جهڙي شاعري، اردوءَ ۾ اڃا تائين ڪوئي نه
ڪري سگھيو آهي. اردو ۽ سنڌي غزل، ٻنهي ۾ فارسي غزل جون
روايتون، تشبيهون، استعارا وغيره بي دريغ استعمال ڪيا ويا آهن،
ايتري قدر جو غزل پڙهي دل ڪاٿون ماٿون ٿيل لکي ٿي.

اياز گل، اڌل سومرو ۽ انهن کان به پوءِ واري نئين ٽهيءَ
جا شاعر اعجاز منگي، وغيره ادب سان ڀرپور لکاءُ رکڻ ٿا ۽ اُن
ڏک محنت سان لکي رهيا آهن. ننڍي عمر ۾، پنهنجي مطالعي ۽
مشاهدي هنن جو شعور ڪافي پختو ڪري ڇڏيو آهي. تاج جويو،
غلام حسين رنگريز وغيره انهن کان اڳين نسل جا شاعر آهن، جن
به سنڌي ادب سان بي انتها لکڻ ڏيکاري آهي ۽ پنهنجو پاڻ ملهايو آهي.
اياز گل جي شاعري پنهنجي ڌرتيءَ جي پيدائش آهي. اها

فارسي بهر وزن جي مشاقيءَ نسي نه ٿي ٺهي. اُن کي هڪ انوکي
خوشبوءِ آهي، ها نم جي ٻور ۾ ٿيندي آهي ۽ اُن کي هڪ الڳ
رنگ آهي، جو پڪل پيرن ۾ ٿيندو آهي. جي هن مشق قلم جاري
رکي نه. ڪنهن وقت هن جي شاعري، فن جي ڄاڻ آهي بلنديون
چڙهندي، جا ڳالهه ٿورن شاعرن کي نصيب ٿيندي آهي. هو بنيادي
طور تي غزل جو شاعر آهي، پر هن جو غزل پيوند ٿيل نه آهي،
ازخود هي ڌرتيءَ مان آسريو آهي.

مثال طور هن جا هي شعر:

سوچون ساريون هارايلَ سردارن جيان
خواب پيا ها پيرن ۾ تلوارن جيان

رستا هولئن ته اٿئين جي انديارن جيان
نوڏي ايندي چانڊوڪيءَ جي چارن جيان

ڪيئن لائي ٿيندو آهي ماڻهن کان؟
شعر رچڻ ۽ پيارَ ڪرڻ وانگارن جيان

ٿاڻن جا گهرا لڪا، ٽيـز رڙ!!
روڊَ تي چٽجي وئي آ زندگي

هر طرف جهنڊا ٿا ڦٽڻ موت جا
جڳ کان وسري وئي آ زندگي

منهنجا ڌرنئي، ڌراڙَ جاگيا هن
پچرا، پٽ، بهارَ جاگيا هن

هڪ نيڪي چيٽَ آهي آزادي!
ڪهڙو، ڪهڙيون ۽ ڪهڙو جاگيا هن

روز ملندا رهون نه بهتر آ
غافل، غافل وڌائن ٿا

حوصلو ڏي نه حادثن مان ٺڳهان
پيارَ، منهنجا مان آفتن مان ٺڳهان

منهنجو سارو وجود نسبي ٿي
منهنجي لڪل جذبن خطن مان ٺڳهان

ڪڍي نانو ٿي ٽڙڪو تيز ٿئي دل جو
ميٿي سر ۾ ٽپندي ناهي سر ڏر ۾ جي

سر ڪنهن دؤر ۾ چمندا آهن
باغي ۽ درباري ماڻهو

روپ وٺي نمون آه وري روپا ڪولهي!
ٿاريلون ۽ ٿڌ، ٻڌي ويو اوندهه ۾

تنهنجي يادن سوا ڏهن ڀرين!
ڪرڻو ۽ بزار وانگي آ

سر خوشي فرض ۾ هلي ٿي وڃي
مستر جي پگهار وانگي آ

ڪوئي ڪم ڪرڻ کان ٻاهر ناهي هونئن
گاليم سڄي هوندي آ جاني، همت جي

جنهن ماڻهو کي تنهنجو پيار مليو آهي
تنهن ماڻهو کي ڪهڙي دولت گهرجي هي؟

منهنجي حالت آ وڃ - اوڀر جي
تنهنجو سڄو تباهه ڪاري آ

اياز گل نئين ٿي ۽ جو منفرد شاعر آهي ۽ ننڍي عمر ۾
نئين منهنجي جاءِ والاري ڇڏي آهي. مان هن جي شاعري، اٽل
سومري جي ۽ نئين ٿي ۽ جي شاعري ڏسي، انهي نتيجي تي پهتو
آهيان ته، آها نيم ڪنهن به بين الاقوامي معيار تي اچي ويندي.
ان شاعري تي جاگيرداري دؤر مان نڪري، منهنجي دؤر ۾ داخل

ٽيڻ ۾ آڻار ملن ٿا ۽ ان جون تشبيهنون، مهاڪات وغيره روايتي شاعريءَ کان مختلف آهن ۽ انهن تي پنهنجي انفراديت جي ڇاپ آهي. روهڙيءَ واري بيدل فقير فقط ٻه ڇڱا شعر لکيا هئا ۽ انهن مان هڪ آهي:

اڪران دي وچ جو ڪوئي آڙيا
عشق دي چاڙهي سول ٿي، چڙهيا

اڄو شعر آهي ته سرائڪيءَ ۾، پر ان ۾ ڇا ڳالهه ڪئي وئي آهي، اها جديد شاعرن سان لڳي ٿي. هو اڪرن ۾ آڙجي نه ٿا وڃن ۽ عشق جي چاڙهي چڙهندا ٿا رهن. هنن جا ابتدائي مجموعا ڏسون ٿا، تڏهن به ڪيترائي شعر دل ۾ کڻي ٿا وڃن ۽ اڳين شاعرن وانگر ائين نه آهي ته، سڄو ديوان چنڊي ڇائي پنهجي نه رکيو هڪ ٻاهر ستون ملن جي دل تي اڪرجي وڃن. سائده مطالعو ۾ مشاهدوئي شاعريءَ کي پنهنجي نور تي پنهجي ٿي. آهي زمانا گذري ويا جڏهن ڪنهن استاد جي استاديءَ ۾ شاعر سڄيون عمريون هڪٻئي ماريندا هئا ۽ بحرورن جي گهرڙ گهٽ ڪندا هئا.

مبئي ۾ مون هڪ نشست ۾، سڳن آهوڄا کي چيو هو ته: ”هو پنهنجو شعر ٻڌائي.“ ان تي هن جواب ڏنو هو ته، ”مون وٽ ٻنڌي ڪانه آهي.“ ان تي مون هن کي چيو هو: ”جيستائين ٻنڌي اچي، تيستائين تڪ ٻنڌي ٿي وڃي.“ — ”ٻنڌي“ هن پنهنجي شعر جي بياض لاءِ چيو هو. — سڳن کي ته مون اها ڳالهه مذاق ۾ چئي ڇڏي هئي، هو منهنجو دوست هو، پر اها ڳالهه اڪثر ڪٿي به مشق شاعرن سان لڳي ٿي، ڇو ته آهي تڪ ٻنڌي ڪندا هئا. دور جديد ۾ ڪيترائي نوان شاعر تڪ ٻنڌي نه ڪونه ڪن ٿا، پر جي آهي پنهنجي تخليق سان مطمئن ٿي ويا ۽ سائده لکندا ۽ تجربا نه ڪندا رهيا، ته انهن جي شاعري به تڪ ٻنڌيءَ وانگر بي معنيٰ ٿي ويندي.

اباز گل ۽ ٻيا شاعر، هن وقت سڄاڻ شاعرن وانگر لکي

رهيا آهن، ڪافي پڙهي رهيا آهن ۽ پنهنجي منفرد سوچ به رکڻ ٿا. سنڌي ادب هڪ خوبصورت شمع دان وانگر رهيو آهي، جنهن ۾ اياز گل به انهن شمعن مان آهي جيڪي وچ ۾ هري رهيو آهي. هو شمع به آهي نه، پروانو به آهي ۽ پنهنجي چوڌاري تخليق ٿيل ادب ۾ هن جي بي حد دلچسپي آهي. چڱو جو هن جي شاعريءَ ۽ اڌل جي شاعريءَ ۾ نيري بازي نه آهي، توڙي هنن جي سياسي سوجهه هوجاهه نڪي آهي.

زندگيءَ جا ڪونا ڪون تجربا، ۽ خاص ڪري شهري زندگيءَ جو، ديهاني زندگيءَ تي اثر، هن جي شاعريءَ مان ٻڌڻ ٿا. جڏهن اها شاعري پوري ڇوٽ تي پهتي، تڏهن سنڌي شاعريءَ تي پنهنجي چاپ چڙيندي. مون فقط هن جي غزلن مان مثال طور ٽڪرا ڏنا آهن، پر هن جي ٻي شاعري به جاندار آهي ۽ هن جي لباس وانگر نچ سنڌي آهي.

تنهنجو مايا ڏي جو لاڙو آهي
پنهنجي پيرن تي ڪٽهارو آهي

سچ ڪاڻ ويڙهه ۾
هڪ به هزار جهڻ

اردو شهر ٿيڙي دوا
انس تنهنجي ٿيڙي دوا
تنهنجي پوڻيان نڪتو آهيان
سارا ٻيڙا ساڙي دوا

تنهنجي سچ تي ڪروڙ ۽ هن جي
ڪوڙ تي راءِ وانگر ٿي دوا

زندگي هر ستر تي خوش آهي
 ٻن ٽڪن جو ڪو ٺاهه ٿي وئي آ

”وچيون ننگي پيرين آهن
 ذعن ٽٽل چن ٺاهيا آهن
 جهون جي آکاڻي ۾ دُڪ
 ٽٽل اسٽاپ ۽ ڪاما آهن

ڇو بدلجي ٿي وڃين تون ڪنن ۾
 ڪجهه نه ويساهه ڪجي ساجن ۾

نهنجي پيرن ۾ هٿي لڳل ميندي
 منهنجي ڪهر جا نه ها ڪليل رستا
 دل جون ڳالهون به ڪين ٿو سمجهين!
 ڪهڙي آخرڪار فارسي آهي؟

تو کي گڏجي نه ڪين هلاو آ
 ڪهڙو توکي بيهارجي هاڻي؟

سڄي حياتي پري پئي آهي لڙڪن سان
 مِلو نه ذڪر ڪيو، هيل ڪي ڪيلائڻ جا

هيءُ هڪتاب، مون وٽ مهاڳ لاءِ، ڪهڙو عرصو پيو رهيو
 هو ۽ پنهنجي ڪوناگون مصروفيتن ۽ بيماريءَ سبب، مان اياز گل
 جي فرمائش هن کان اڳ پوري ڪري نه سگهيس. هن جو نالو
 منهنجي نالي سان اڏين وابسته آهي جيئن، منهنجي شاعريءَ جي
 ٿاريءَ مان ڪوئي گڏ ڦٽو آهي. مون کي آبهل آهي ته، اڳتي هلي
 اهو ٽن ٽن ڏس ڪسي پنهنجي سڳندڙ سان واسي ڇڏيندو ۽ مون کي
 هن جي نالي جي مماثلت تي ٻهراڻو ڏيندو.

فُرسودہ روایتن کان بغاوت

ادل سومري هي شعري مجموعي جو مهاڳ

ادل سومرو نئين ٺهيءَ جو شاعر آهي، جنهن فارسي ۽ اردو وزن کي لت هڻي، شعري روايات جا سارا زنجير ٽوڙي ڇڏيا آهن ۽ پنهنجو قونءِ پنهنجي اندر جي آواز مان اُڀارندو آهي. مون ته ديوان گل، ديوان قلم، ارمان حامد، ديوان فاضل، كليات گدا، ديوان بلبل، كليات سانگي، ديوان راصف، كليات عزيز وغيره نئين هوندي پڙهي، انهن جي ٻولي ۽ روايت پرستيءَ کان بغاوت ڪئي هئي. جڏهن اردو ۾ فيض ۽ اين-ايم راشد جا ڪتاب ’نقش فريادي‘ ۽ ’ماورا‘ ڇپيا هئا ته اهي پنهنجي تسازگي ڪري آيا ها ۽ پنهنجي مهاڳي تشڪور سان به وابستگي گهٽجي وئي هئي. اهو ڏسي مون کي عجب آيو هو ته هي ڌرتيءَ جو حصو، هتي رنگا رنگ ٻڪي پنهنجون ٻوليون ٻولين ٿا، جن ۾ ڪي ٻڪي ڏينهي آهن ۽ ڪي سائيريا ٿاين دور تان اچن ٿا، انهن جو شاعري ۾ ڪو ذڪر نه آهي. اردو غزل ۾ رڳو ڇهن ستن ٻڪين جا نالا ورتا ويا آهن. مثلاً بابل، قمر، زاغ و زغن، ڪڏاغ، شاهين، ڪرگس، ڪوئل، پيهو ۽ شايد هڪ ٻه نالا ٻيا هجن. انهن مان بلبل ته ايران ۾ ٿيندي آهي ۽ ڪوئل ۽ پيهي کانسواءِ باقي نالا به ايراني ئي آهن. علامه اقبال، بلبل و دراج و سار لفظ ڪتب آندا آهن ۽ تتر کي دراج ڪوٺيو آهي. ڪوئل ۽ پيهو لفظ نه غالب ڪم آندا آهن نه علامه اقبال، ورهاڱي کان اڳ ملڪ جي جاگرافيءَ ڏانهن ڪنهن شاعر ڪونه ڏٺو آهي ۽ شاعر ادب ۽ صبح پارس روايتي طور ڪم آندا اٿائون. دليءَ جي شهر آشوب کان پوءِ مير تقی میر

نڪتو هو:

دلي ڪه ايڪ شهر نها عالم ميں انتخاب
هم رهنے والے هين اُسي آڙي ديار ڪے.

هند جي فارسي شاعريءَ ۽ خسروءَ ۽ غالب ڪانسواءِ پنهنجي
تر جو ذڪر خير ڪو ڪيو آهي. علي حزين جو هڪ شعر آهي:

از بنارس نه روم مصدري عام ست اين جا
هر برهمڻ پسرے اچهن ورام ست اين جا.

(مان بنارس ان ڪري نٿو ڇڏيان جو هتي عام عبادت گاه
آهي ۽ هر برهمڻ، ڄڻ اچمن ۽ رام جو پُٽ آهي).

ڪنگا، جمن، برهم پترا ۽ سندوءَ وغيره جي ديس ۾ دجله ۽
نرات جون ڪالهيون ٿينديون هيون. علامه اقبال بانگ درا ۽ بحال
تي نظم لکي جو پاسو ڦيرايو ته ايران جي ڪوهر دماوند تي وڃي
نڪتو ٻنگال ۾ سون، فقط ڇمپا جا سترهن قسم ڏٺا ها، پر برصغير
۾ نر ڪسي ۽ ڪل لال سان تشبيهون ڏنيون وينديون هيون، هي ڪل
فقط ايران ۾ ٿيندا ها. جتي سنڌ ۽ راجستان جهڙا صحرا هئا، اُتي
عرب جي صحرا ۽ نجد جو ذڪر ڪيو ويندو هو. ديو مالائن جي ديس
۾ ايلي مجنون، شيرين فرهاد، وامي عذرا، رستم سهراب وغيره جا
اجنبِي قصا ٺهرائيا ويندا ها. رڳو هڪ شعر اردو ۾ پنجاب جي
لوڪ ڪهاڻيءَ جي باري ۾ لکيو ويو آهي ته اهو بار بار ٺهرائيندا
ها. ڄڻ پنجاب تي ڪو احسان ڪيو هئائون:

سُٺايا رات ڪو قصو جو پير رانجهي ڪي
تو اوليٰ درد ڪو پنجابيوڻ ڦٽي لٿوڻ ليا.

اهو سڀ اُهي ۽ هي باوجود ته پنجاب جي شهرن ۾ ڄاڻي
چڙهي اردو ايتائي هئي. اردو شاعريءَ ۾ محبوب کي اختر شيرانيءَ
تائين ملڪ لکيو ويو. اختر شيرانيءَ جون عذرائون ۽ ليلائون به
ڪي ڪيائون هونديون ۽ اُهي هر نسواني جذبات کان شاري لڳنديون.

آروشي ۽ شڪتلا جي دٻس ۾ عورت کي محبوب ۽ چون محبوب سمجهيو ويو. آمرد، پرستي (Homo Sexuality) عام هئي ۽ محبوب جو سراپا چڻ پورو مغليہ اسلحہ، خانو هوندو هو. تيرنظر، خنجر، ابرو وغيره سان محبوب ائين شڪار ڪندا هئا، جيئن مغليہ شهزادا شڪار ڪندا هئا، غالب جو شعر آهي:

نہ مجھے بھول ڪئے ۽ نہ نو پتہ بتلا دوں
نہری فتراک میں کوئی کبھی نہ چیر بھی تم

(تو مون کي وساري ڇڏيو آهي نہ تو کي پتو ٻڌايان تو.
ڇا تنهنجيءَ خرزين ۾ ڪڏهن ڪوئي شڪار به هيو؟)

ساري تهذيب جي عڪاسي ڌاري هئي ۽ ايران، سمرقند، بخارا، افغانستان وغيره تان ورتي وئي هئي. محبوبن جا ڏند مسي، سان ڪارا هوندا هئا ۽ چپ پان سان ڳاڙها، چن هنن ڏانڻن وانگر عاشقن جو خُون پيتو هو. انهيءَ شاعريءَ جو قلمع اسان جي غزل گو شاعرن (ڪل ڪانسواءِ) ۾ ملي ٿو. سيمي ادبي سلجھ جا مريض هئا، جن ۽ ڪ سو سال شاعرن کي انهيءَ وبا ۾ وڇرائي رکيو ۽ اڃا تائين انهن مان ڪي رت اوکاڇيندا ٿا وڻن. انهيءَ وچ ۾ ڌرتيءَ جا عظيم شاعر، پٽائي، سچل ۽ سامي چن وسري ويا هئا. اڳين غزل گو شاعرن ۾ ڪو ايڪڙ بيڪڙ مصرع سنڌي هوندو هو، جيئن ڪنهن ڪنڊي جي منهن ۾ ڪا اڌ ڏند رهجي ويندو آهي، نه ته اڪثر شاعر پڏا هئا ۽ هنن اردوءَ جا پان خور ڏند وڃايا هئا. اهڙيءَ شاعريءَ خلاف بيوس پهرين بغاوت ڪئي. آخر ان جي ساري عمارت اڇي ٽيڪو ڪيو. اردو شاعري به موضوع جي حد تائين بدلجي وئي. ميراجي، فيض، راشد وغيره ان ۾ ڪافي انقلاب آندو پر ٻوليءَ جي لحاظ کان ان جي فارسي آميزي ۾ فرق نه آيو ۽ ساري جا سارا مصرع فارسي هوندا هئا. آرزو لکنوي، عظمت الله، سيد مطلبى، مراد آبادي، ميراجي، فراق گور، ڪپوريءَ جن ٻوليءَ ۾ ڏينهي لفظ آندا، انهن ۾ انٽرو جنسي ڪونڊ هو، جو زبان جو مزاج بدلائي سگهن.

علامہ اقبال جي ٻولي به غالب واري آهي. ان ڪري اردو شاعري ۾ اڄ تائين جمود آهي.

سنڌي ادب ۽ ٻولي ۾ ڀرپور انقلاب آيو آهي ۽ ان ۾ اڌ صدي کان وڌيڪ وقت لڳي ويو آهي. اڄ سنڌ، هڪ مائڪين جي ماڻاري وانگر آهي، جتي ڪيمي شاعر گنگائي رهيا آهن. مون کي ٻارهن تيرهن ورهين جي عمر ۾ فارسي بحرورن تي مڪمل دسترس هو. پوءِ مون ان ۾ ڪيمي تجربا ڪيا، جي بنهه سنڌي آهن. مون سنڌ جا ڪلاسيڪي اسلوب بيت ۽ وائي به وري جيئاريا آهن ۽ ٻي در صنفِ سخن تي (سواءِ تراويل جي) لکيو آهي.

اڄڪلهه جديد شاعراڻي تي ڪوبه زنجير رکڻ نٿا چاهين. انهن جون اڪيون کليل ۽ پير آزاد آهن. اڌل سومرو انهن سان برڪ شاعر آهي هن به ڪيترين ئي صنفن تي طبع آزمائي ڪئي آهي، پر غزل، بيت، وايون، ٽيڙو ۽ نظم/آزاد نظم هن تمام چڱا لکيا آهن. جن مان ڪجهه شعر هي آهن.

غزل

ويس گيڙوءَ ۾ هتي هي غزل
سنڌ ۾ سونهين نه چوڻو فارسي.

جنهن ۾ ناهي زندگي جي جستجو
ڪهڙي ڪم جي آه، اهڙي شاعري.

بڪڪ نهي آهي ستو جو آدمي
زهر آ ان جي اڳ ٿي چاندني.

پنهنجي اگهه ٻڌائڻ خاطر
دستارون ڪالهاڻين ٿيون.

محبوبن جي آمد کان اڳ
عڇڪارون ڪالهاڻين ٿيون.

جڏ ٿيا بيڪار ڪنهن پٿر جيان
جن چنن جي ڀاڳ ۾ ناهي چڻي.

هلندڙ بس مان گهٽ جو منظر
ٻار جهڳيون ۽ گدلو سينور.

ڪجهه ڪيوتس، هڪڙي مورت
سڪل گئل ۽ آجڙيل مندر.

زندگي پياري ڪيائون ديس کان
هائي ويٺا سنڌ لاءِ روئن سڪن.

جيڪا هاريءَ جي هٿن مان ٿي ڦٽي
روشني سائي ٻنين ۾ ٿي رهي.

ڇا سيارو، ڇا بهارون بس فقط
درد جي موسم جهڳين ۾ ٿي رهي.

بيت

آءُ نه، ڄاڻان ڪير، سڙي ويو بارود ۾
مون وٽ سڀ ڪجهه مائهو، جنهن ۾ ٿيندڙ نه ڦير
هي لاشن جو ڏير، ڏوھ پئجي ٿو پنهنجو؟!

ڏورن ڏيانچا، رڻ ۾، مٿان چمڪي چنڊ
ٿا ريليءَ جو چنڊ، اڃان ترسي آنءُ لاءِ.

وايون

هوئل هُل ۾ شام

دونهان دونهان زندگي

لارين پويان ڊوڙندي، شهر ۾ ٿسي وئي شام

دونهان دونهان زندگي.

وک وک، ورديءَ سان

پوڙها پهريدار

نوڪي ڪولن ٿا.

هي ڪتاب مون وٽ هن سالن کان مٿاڪ لاءِ پيو آهي. ان وچ ۾ اڌ سومري گهڻو ڪجهه لکيو آهي، جو اڳي کان به بهتر آهي. هن جا اڪثر آزاد نظم نهايت خوبصورت آهن. انهن ۾ بحروزن جي پابندي نه آهي. اهي فقط بحروزن جي سرحدن کي چڻن ٿا، پر انهن ۾ نواڻ آهي، تازگي آهي، بي پناه شعريت آهي ۽ جديد انگريزي شاعريءَ وانگر رڻ ۾ رُلندڙ هرڻ وانگر خوبصورت آهن. ان هرڻ جو خاص دڳ نه هوندو آهي، پر جڏهن سچ لکي وائڙين مان پاڻي پيئندو آهي ته ان جي تصوير ازل جي عڪس وانگر لڳندي آهي.

سان ڄاڻان ٿو اڃ اوهاڻ وٽ

ريتي رت جا سارا گل

بوٽن هيٺان ڇڇريا ويا هن

ڪنهن به ڪنڊ ۾ ڪين ٿو پسجي

پاريزهر جو آڪيرو ڪو-

چوڏس آهي رت جي خوشبو

ڪنڊر آهن ساريون وستيون،

ڊنل جاين جي ڪنڊرن مان

هار پيا گولن رانديڪا-

اسڪول آجڙيل ۽ اسپتالون آهن آباد

تنهنجا وطن پرست ڀائر

جن، ڄاڻي ڄم ڪان آه ٻڌو

گولين جو آواز

خوبصورت ڇوڪرين بدران

رائفلون آهن جن جون محبوبائون

ڏاڍ سان جوڻي جنگ ٻيٺا هن-
 ڏاڍ جو ڪوئي ڌرم نه ڏيس
 ڪا به نه ٻولي ۽ لولي
 ڏاڍ نه عربي يا ڪو عجمي
 ڏاڍ نه آهي وحشي اندو
 هيئن ڪي ميسائي مارڻ
 ان جو ڏندو.

[نظام ”جوڀن رُت جا ڳاڙها خواب“ جو حصو]

بابل! تنهنجا پورهيت هٿ
 ڪيڏا ڪٽهرا ٿي ويا آهن-
 تنهنجي هٿن جون هڙ ريڪائون
 پٿر بڻجي ويئيون آهن-
 چاهي منجهه لڪيرون ايئن
 چڻ ڪنهن ڪٽيل شهر جا رستا
 اڪهه پورهئي جا ڪيڏا سستا!
 تنهنجون ساريون سُنڌر سوچون
 ذهن نگر ۾ ڊوڙي ڊوڙي
 هاڻي ته ٽڪجي پيئيون آهن
 وڏ ڪهراڻي محبوبا جان
 فنب به نو کان ڏور وئي آ-

[نظام ”مايوسين جو موت به ٿيندو“ جو حصو]

ڪيئي ڏيهي اغوا ٿي ويا
 گولين آڏو پڙا ٿي ويا
 پتل اکين جا سڀنا ٿي ويا
 ڊنل ڊنل جا دهڪا ٿي ويا-

بازاريون پڙيانگ سموريون
 اونداهيءَ جي چادر اوڙهي
 رات جي نانڍ ناچ نچي ٿي
 چيرن جا آواز اچن ٿا.

[نظم، امن جا وٿا، ڪتاب ۽ قبرستان جو حصو]

اهڙا ٻيا به نظم آهن جيئن: ”هر ڏس ۾ هيڏاڻ آڇاڻيل“،
 ”ٽڪل زندگي“، ”ڌرتيءَ تي دوزخ“، ”وڇوڙي جو ڪارڻ“،
 ”ڏکڻ جي سرحد وٽ روڪيل خوشيون“، ”وڇوڙي جي مند جي
 پهرين برسات“، ”آدم جو اولاد“ ۽ ”پاڙون“ وغيره. اها ڪيفيت
 هن جي ٻي شاعريءَ ۾ به ڪٿي ڪٿي ملي ٿي.

ادل سومري ۾ جو انسان آهي، ان ۾ قوميت به ڀرپور آهي
 نه بين الاقواميت به ڀرپور آهي. پوءِ به هن جي شاعري سياست سان
 واڪيل نه آهي ۽ اها آزادي به هن جي بحر و وزن مان آزادي وانگر
 آهي. اڃاڪل وانگر ادل، شاعريءَ ۾ انهيءَ دؤر جو آئيندار آهي.
 جيڪا پنهنجا اسلوب ڪولي لهندي، پنهنجا موضوع ڪولي لهندي،
 جن تي سنڌ جي مهر مثبت هوندي پر پوءِ به ان جي آفاقيت مجروح
 نه هوندي.

مهاڳ

بدر اپڙي جي ڪتاب 'جیل جي ڊائري'
تي ۵ فيبروري ۱۹۹۰ع تي لکيل مهاڳ

هيءُ دؤر دادا امير حيدر ۽ ڪلپنا دت وارو دؤر نه آهي. بظاهر ايئن ٿو نظر اچي ته سوشلزم بخر ٿي رهيو آهي. ممڪن آهي ته اهو پئرس ڪميون وانگر ناکام ٿيو آهي. مشرقي يورپ ۾ ڪميونزم لاءِ نفرت ايترو آبري رهي آهي جو پولينڊ ۾ ساليڊرٽي گورنمينٽ ٺاهي وئي ۽ ڪميونسٽ پارٽي اقليتي مخالف ڌر ٿي وئي، ديوار برلن ڪيرائي وئي ۽ امڪان آهي ته اوڀر ۽ اولهه جرمني هڪ ٿي وڃي. هنگري، بلغاريه ۽ چيڪوسلواڪيا ۾ به ڪميونزم ڏانهن ردعمل ۾ ڪافي ڦيرو اچي ويو آهي. رومانيا ۾ ته چائوشسڪو ماريو ويو ۽ ڪميونسٽ پارٽيءَ تي بندش وڌي وئي ۽ لائي وئي، چاڪاڻ جو رومانيا ۾ ڪميونسٽ پارٽي ايتري مؤثر نه رهي آهي. خود روس ۾ هڪڙي پارٽي نظام تي بحث ٿي رهيو آهي. مغربي پريس وارا آرمينيا، آذربائيجان، بائيگورشيا، ايسٽونيا، ليتويا، لتوانيا، جارجيا، قازقستان ۽ ڪرغيزيا، مالدووا، تاجڪستان، ترڪمنيستان، يوڪرين ۽ ازبڪستان ۾ وڳوڙ جي نشاندهي ڪري رهيا آهن. آرمينيا ۽ آذربائيجان ۾ روس فوجي ڪارروائي به ڪئي آهي. رڳو اهو نه پر هتي وڏي اشتراڪي ملڪ چين ۾، ٽائنامين اسڪوائر ۾ ڪوس ڪرائي آبيشاهي مسلط ڪئي وئي آهي. پراڻا به آخر ڪيستائين هلندي؟ هن دؤر ڪيئي سوال اُٿاريا آهن. جن جا جواب اڃا مستقبل جي ڌنڌلڪي ۾ آهن. ڇا اسٽالن مارڪسزم ليننزم کي اهڙو ڪاپاري ڌڪ هنيو آهي جهڙو فرينچ انقلاب کي نپولين هنيو هو؟ ڇا انقلاب جو دؤر ختم ٿي چڪو آهي ۽ تاريخ

جي ارتقا ٺپ ٿي ويئي آهي؟ يا مشرقي يورپ ۾ هي جنگ عظيم کانپوءِ سوشلزم مڙهي وئي هئي ۽ انڪري اها عوام ۾ ايئن مقبول نه هئي، جيئن روس ۽ چين ۾، ۽ مشرقي يورپ اهـ و طوق لاهي پنهنجي گردن خلاص ڪئي آهي؟ اهو ته ظاهر آهي ته روس ۽ چين جي ايتري ترقي سوشلزم کان سواءِ نه ٿي سگهي ها پر ڇا آني سوشلزم پنهنجو رول ادا ڪري چڪو آهي ۽ هينئر رڳو گڏجي جوگت لڳي رهيو آهي؟ ايئن ٿو لڳي ته صنعتي دؤر ۾ **Command Economy** بي معنيٰ ٿي چڪي آهي پر ان جي معنيٰ اها آهي ڇا ته اسان پريزيڊنٽ بش واري آمريڪا ۽ وزيراعظم مارگريٽ ٿيچر واري انگلينڊ جو فرسوده اقتصادي نظام قبول ڪيون؟ اڳتي هلي پتو پوندو ته روس ۽ مشرقي يورپ جي تبديلين جو چين، ڪوريا، ڏکڻ اوڀر ايشيا وغيره تي ڪهڙو اثر پوي ٿو. اسان لاءِ ته اهو اهم سوال آهي ته افغانستان جو ڇا ٿو ٿئي ۽ برصغير ۾ سارڪ سميت ٽي معاهدي مطابق امن پائيدار رهي ٿو يا نه. سوشلزم جو تاثر ته ايشيائي ليڊرشپ تي به ڪافي رهيو آهي. شهيد پتو، نهرو، ناصر، نيڪروما، سونيڪارنو وغيره سوشلزم کان متاثر هئا ۽ پنهنجي عوام تي پنهنجي خيالات جو پائنده تاثر ڇڏي ويا آهن. ٽين دنيا جا مسئلا آني ئي آهن جتي اڳ هئا ۽ سرمائيداران نظام اڃا تائين انهن جو حل پيش نه ڪيو آهي. ان ۾ شڪ ناهي ته هن وقت سوشلزم اها لکن، اهو جذبو ۽ اها وابستگي پيدا نٿي ڪري جا جان ريڊ (John Reed) جي ڪتاب ”ڏهه ڏينهن جن دنيا کي جهنگهڙي ڇڏيو“ (Ten days that shook the world) ۾ ڏيکاريل آهي. اهوئيڪ آهي ته ڪنهن حد تائين مارڪسيٽ اقتصاديات جا اصول ثابت ٿي چڪا آهن ۽ ان حد تائين سرمائيداران نظريي کي هٿي ملي آهي. پر پوءِ به ٽين دنيا جا سياسي ۽ اقتصادي مسئلا حل طلب آهن. ستر واري ڏهاڪي جا نهرا ته هاڻي ڪو ڪلا ٿا لڳن پر پوءِ به ٽين دنيا جا انسان پنهنجي سياسي ۽ اقتصادي نجات لاءِ اڳي وانگر لڙي رهيا آهن. نيٺ انهن کي ڪو فلسفو ملي ويندو.

جنهن ۾ اقتصادي ۽ سياسي آزاديءَ جو ميل ميلاب هوندو ۽ هو سوشلزم کان ايڏو بيزار نه، لڳندا، جيترو هاڻي مشرقي يورپ ۾ ٿيا آهن. اهو به اهم سوال آهي ته هتي جي ڪميونسٽ پارٽي هندستان جي ڪميونسٽ پارٽي وانگر، جمهوري نظام ۾ ٻين پارٽين وانگر رڳو هڪ پارٽي رهندي ۽ پرولتاري ڊڪٽيٽرشپ جي دعوا ڇڏي ڏيندي ۽ ان حالت ۾ ان جو پروگرام ڇا هوندو ۽ اها ماضيءَ جي تجربي مان ڪيترو سکندي؟ مان اهو به چئي چڪو آهيان ته هندستاني ڪميونسٽ ڪي ڪوٽيو ته اهو اندران کاندي وادي نڪرندو، ڄامنهجي هن نقطو، نگاهه کي تاريخ سڄو ثابت ڪندي؟ مشرقي يورپ ۾ ڪميونسٽ جي ترديد، ممڪن آهي ته هتي ايتري اثر انداز نه ٿئي ۽ اسان ۽ ڀارت جا رهواسي، جنهن واهيات ۽ نهايت خطرناڪ بنياد پرستيءَ جو مقابلو ڪري رهيا آهيون، ان مقابلي ۾ سوشلزم جو نظريو اسان کي وڏي هٿي ڏئي ۽ ڏکڻ اوڀر ايشيا لاءِ زهر هلاهل بدران فرياق ثابت ٿئي!

ان ۾ ڪوئي شڪ ناهي ته ۱۹۱۷ع کانپوءِ واري اشتراڪي دؤر ۾ به ڪافي چڱو ادب روس ۾ تخليق ڪيو ويو. شولوخوف جا ناول *The Fate of A Man* ۽ *Quiet flows the Don* ۽ ايليا اهرنبرگ جو *(Fall of Paris)* وغيره عظيم ناول آهن ۽ اسان ڪي بهل جون ڪهاڻيون نهايت عظيم ڪهاڻيون آهن. ان ۾ به شڪ ناهي ته اشتراڪي نظام جي مخالف شاعر پاسترناڪ ۽ سولزي نٽسن ان دؤر ۾ عظيم ناول لکيا آهن. پاسترناڪ، آسپ مينڊلٽ سام ۽ انا اڄموتوا جي شاعري به ان دؤر جي عظيم تخليق آهي. ٻئي دريون زار نوڙي ڪميسار، تخليقي ادب تي نهايت ڪڙي نظر رکندا هئا، جيئن آمريت جي دؤر ۾ پاڪستان ۾ رکي وئي هئي. آندري سيناوسڪي (*Andrei Sinyavsky*) جو ابرام ٽرڊز (*Abram Tertz*) جي نالي سان اڃا تائين نهايت چڱو لکي رهيو آهي، تنهنجو شاهڪار (*Good Night*) حال ۾ ئي ڇپيو آهي. هن کي روس ۾ ڇهه سال بيگار ڪئمپ ۾ رکيو ويو هو ۽ ان کانپوءِ هو

۽ سندس زال پٿرس پڇي ويا هئا، جتي مٿيون ناول روسي ۽ زبان ۾ ڇپيو آهي. هنجو دوست ڊولي ڊينٽل، جو به هسن وانگر مغرب ۾ هڪڙي وڏي منڪر (Dissident) جي حيثيت ۾ ڄاتو وڃي ٿو، هن وانگر ڇهه سال روس ۾ بيگار ڪئمپ ۾ هو ۽ اُتي دل جي دؤري سبب مري ويو. انهيءَ به ڏاڍو چڱو ادب تخليق ڪيو آهي. ناول (Lolita) جو مشهور مصنف نبوکوف، جو هن وقت آمريڪا ۾ رهي ٿو، هن چيو آهي ته جيڪڏهن بولشيويڪ اقتدار ۾ نه اچن ها ته هو جلاوطنيءَ ۾ نه هجي ها ۽ اهڙو چڱو لکي نه سگهي ها، ڪجهه سال اڳ روسي جلاوطن شاعر، بروبسڪي (Brodsky) کي پنهنجي شاعريءَ تي نوبل پرائز مليو، هنن اديبن ۾ هيملٽ جي عقيدہ تقدير (Fatalism) ۽ ڊان ڪنگزات جي ادرش واري طبيعت ملي ٿي. بدر ابڙي به پاڪستان جي قيد و بند ۾ رهي اهڙو چڱو ادب ڀندا ڪيو آهي جو هونئن شايد مشڪل ڀندا ٿي سگهي ها. بدر ابڙو جو منهنجي گهري دوست جمال ابڙي جو پٽ آهي. هن اها ڊائري سن ۱۹۸۰ع کان ۱۹۸۴ع ۾ لکي هئي ۽ اها هن جديد دنيا ۾ ايتري اهميت جي حامل نه ٿئي ها، جيڪڏهن اها فقط خارجي حالات جو عڪس هجي ها ۽ ان ۾ ايتري داخليت نه هجي ها. خارجي طور به اسان جمهوريت جي اڃا ريمڪ به مس ٿئي آهي ۽ هڪ فلاحِي مملڪت جي منزل اڃا دور آهي. پاڪستان جون رجعت پرست پارٽيون تنهن چوڻيءَ جو زور لڳائي رهيون آهن ته جيتري به سياسي ۽ آئيني آزادي اسان کي ملي آهي. اها اسان کان ڪسي وڃي ۽ اسان کي وري ماضيءَ جي تاريخيءَ ۾ ڌڪيو وڃي. بيمرورت اها اسانجي خوشنصيب آهي ته پاڪستان جا سڀ قروي پسند حاڪم ان سياسي ۽ آئيني آزاديءَ جي مڪمل بحاليءَ تي متفق آهن.

هيءَ ڊائري آرٿر ڪوئسلر جي فرانڪو جي قيد ۾ لکيل ڊائريءَ وانگر نه آهي، ها هن پنهنجي ڪتاب Scum of the Earth ۾ ڏني آهي ۽ هن جي دور رس نگاهه کي يورپ جي جديد

تاريخ ثابت ڪري رهي آهي، پر بدر جي دائريءَ ۾ به ڪوئسار وانگر حقيقت نگاري بدرجها اتر آهي ۽ جا بدر اڙي کي هڪ حساس شاعر جي دل آهي، ۽ جذبات جو انوڪو اظهار آهي. اهو ته ڪوئسار ۾ به نٿو ملي.

هر آمرڪان وسريو وڃي ته هن کي مرڻو به آهي. هو تاريخ جا سارا سبق ڀلائي ڇڏي ٿو. هلاڪو ۽ چنگيز جي انت تي غور نٿو ڪري ۽ پنهنجي لاءِ خود فريسيءَ جي دنيا ٺاهي ٿو، جنهن ۾ هن کي هر ظلم و ستم لاءِ جواز آهي. بزدل ۽ بي ايمان ماڻهو هن سان ها ۾ هلائين ٿا ۽ هن کي پنهنجي نقلي بهشت جا بدترين دوست ٿي ورائي وڃن ٿا ۽ هن جي خوشامد ۾ ٿيڻا سڀائين، پنهنجي من و سلوي لاءِ هنجو احساس جتائي ٿيڻا ٽڪجن ۽ آمر جي وات جي گف کي ڪوٺر ۽ تسنيم جي ڪف آلود لهر سمجهن ٿا. آمر نهايت چالاڪ ۽ تريناڪ ٿين ٿا، پر انت ۾ اهي نهايت بيوقوف آهن ۽ جڏهن موت انهن جي سر تي سوار ٿئي ٿو، تڏهن انهن جي مال ۽ دولت، سطوت ۽ اقتدار ڪنهن ڪاغذ جي مڇل وانگر ڊهي پير ٿي پون ٿا ۽ جينم هي آڳ انهن کي هلائي انهن جي رک به آڏائي ڇڏي ٿي ۽ تاريخ ۾ اهي پوت پريت وانگر لڳن ٿا، جن پنهنجي دؤر جو ساهه نه سٽ ۾ آندو هو پر مٿي کانپوءِ پاڻ به مٿيءَ جي مٽ وانگر مٽاءِ ڪيڙا انهن جي ڪفن ۾ ڇري پنهنجي اکين جنم جي ڪمي تي پڇتائيندا هوندا ۽ چوندا هوندا ته اها ڪهڙيءَ ڪاليم جي سزا آهي جو هن ڪوڙي انسان جو لاش اسانجو رزق ٿي آيو آهي. ساري زندگي مونکي هر آمر کان نفرت ٿي رهي آهي پوءِ اهو هٿلر هو يا مسولين، چليءَ جو پنوشي ۽ پاڪستان جو ايوب خان، يحيٰ خان يا ضياءُ الحق. دراصل انسانن وانگر قومون به پنهنجي ڪمي جو ڪيتو ڏينديون آهن ۽ انهن جي تاريخ ۾ اهڙيون عظيم غلطيون هونديون آهن، جيڪي آمريت لاءِ جواز پيدا ڪنديون آهن. فرد وانگر قوم کي به تمام گهڻي دير سان سمجهه ۾ ايندي آهي ته پنهنجي ڪمي جو نه ويڃ نه طبيب. شروع کان پاڪستان

جا ڪيئي حاڪما چاهيندا رهيا آهن ته هو تاريخ ماضيءَ ۾ موٽي وڃن،
 وهم پرستيءَ جي اونداهه ۾ ٽٽوڙا هڻن، هن جمهوري دؤر ۾ به پنهنجو
 ڪو اميرالومنين چونڊين ۽ عڪ فرد واحد کي ڪروڙن انسانن
 جي تقدير حوالي ڪن. اسان لاءِ دوزخي فوجدار ڪنهن وقت
 ايوب خان، ڪنهن وقت يحييٰ خان ڪنهن وقت ضياءُ الحق جي
 روپ ۾ آيا ۽ پنهنجا هاجا ڪري اوچا سر ڪڍي ۽ شخصيتون ڀڄي
 پورا ڪري ويا. انهن آمرن انسانن ۾ بزدلي، ڪمينائيپ، خوشامد
 ۽ بي حيائيءَ جا جذبا پيدا ڪيا. آمر، انسان ذات جا بدترين دشمن
 آهن. اسان جڏهن انهن جا لاش ڪيڙن ماکوڙن جي حوالي ڪيون
 ٿا ته ڪيڙن ماکوڙن تي ظلم ڪيون ٿا. ها! قدرت کي ڪڏهن
 ڪڏهن ڪيڙن ماکوڙن ته به رحم ٿو اچي ۽ اها لاش جلائي رک
 ڪريو ڇڏي. آمريت جي مزاحمت ڪندي، ڪي ذوالفقار علي ڀٽي
 وانگر شهيد ٿين ٿا، ڪي نذير عباسيءَ وانگر ۽ ڪي فاضل راهو
 وانگر. مون هميشه ان موضوع تي سوچيو آهي ته هنن کي شهادت
 ۾ ڇا ٿو نظر اچي. منهنجي ايمرا ”پگت سنگهه“ کي ڦاسي” انهيءَ
 موضوع تي لکيل آهي ۽ ان ۾ آيل ڪردارن سڀ ڏيو جي من ۾
 ڪمان ۽ راج ڪروءَ جي دل ۾ يقين ڏيکاري، مون ان مسئلي جي
 چند ڇاڻ ڪئي آهي، پر اڃا تائين ان مسئلي کي پوريءَ طرح مٽ
 ۾ آهي نه سگهيو آهيان. منهنجو هڪ اردو شعر هو، جو منهنجي
 ڪتاب ”نيل ڪنٺ اور نهر ڪي پٽي“ ۾ ڇپيو آهي:

يه نين سڄل به پتلي پتلي هونٺ پيا ڪي اميرت سي
 هر گمان سي بهتر هوتي هين، هر ڏيان به جب چاچائي هين

اها ڪهڙي سوچ آهي، ڪهڙي ڪيفيت آهي جا سڄل
 نين ۽ سنهيڙن سنهيڙن ڇين نان روح ڀلي وڃي ٿي ۽ ڪوڙا، ڦٽڪا،
 قيد، ڦاسيون پنهنجي لاءِ چونڊي وٺي ٿي؟ بلر اٿڙي ان جو جواب
 پنهنجي حساب سان ڏنو آهي. نذير عباسيءَ جي زال حميده جڏهن

اردوءَ جي انقلابي شاعر، منهنجي دوست ۽ سکر ۾ پاڙيسري مرحوم حسن حميديءَ کي نذير عباسي جي شهادت کانپوءِ پنهنجي ڪيفيت ٻڌائي هئي، تڏهن حسن حميدي ايترو متاثر ٿيو هو جو هن ان تي هڪ طويل مغوي لکي هڻي، جيڪا ڇپجي چڪي آهي. حسن حميديءَ به هڪ ڪميونسٽ وانگر نذير عباسيءَ جي شهادت کي ڏٺو آهي. نظم نهايت سهڻو آهي، پر منهنجو مٿيون سوال اتي ئي آهي ۽ ان جو تسلي بخش جواب ان ظاهر ۾ به نه آهي. اڳي ته چوندا هئا:

بنا کردند خوش رسمي به خاک و خون غلظیدن
خدا رحمت کند آن عاشقان پاک طينت را

(خاک ۽ خون ۾ ليٽڙيون پائڻ جي چڱيءَ رسم جو بنياد رکيائون. خدا، اهڙيءَ پاڪ فطرت وارن عاشقن تي شل رحمت ڪري)

پر جن جو اهڙيءَ رحمت ۾ اعتبار نه هجي ته انهن جي پاڪ طينت، عجيب پاڪ طينت آهي، جنهن کي هلي جي پرواهه نه آهي ۽ جا پنهنجو جواز پاڻ آهي. مان انهيءَ کي سمجهڻ چاهيان ٿو، چڱيءَ طرح سمجهڻ چاهيان ٿو. ڇو ته اها موت ۽ حياتي ۽ جا اسرار مون لاءِ بنهه سلجهائي ڇڏيندي. ائين ته نه آهي ته اها ڪيفيت فقط شهادت وقت محسوس ڪري سگهجي ٿي ۽ ائين جيئري گرفت ۾ نه ايندي؟ شايد ان ڪري ئي مان شاهه عنايت تي آڀيرا نه لکي سگهيو آهيان. ۽ پنهنجي دؤر جي نهايت عظيم شهيد ذوالفقار علي ڀٽي تي به آڀيرا نه لکي سگهيو آهيان.

فخر زمان جي پنجابي ناول ”بندوان“ ۾ جو ڪجهه آهي، مون لاءِ ڪافي نه آهي. ڇا رڳو انسانذات ۾ اعتبار ڪافي آهي؟ رڳو حسن، حق ۽ نيڪيءَ جي فتح ۾ اعتبار ڪافي آهي؟ پر جي اهڙو اعتبار ڪافي آهي نه، ڇو ڪافي آهي؟ مون کي ياد اچي رهي آهي قادر بخش نظاماڻيءَ سان ملاقات. هو ون يونٽ واري دؤر ۾ روسي سفارتخاني ۾ ڪنهن عهدي تي هو ۽ ڪراچيءَ ۾ هانگ ڪانگ

هو ٽل ۾ منهنجي دعوت ڪئي هئائين. هن کي رڪ جو اڪيون هيون جي چڻ مون تي ڪٽي ويون هيون. ڪافي دير کانپوءِ هن چپر چنپيا ۽ مون کان پڇيو ته ڇا مون کي اهو معلوم هيو ته آمريت جي ايتري مخالفت جا نتيجا ڇا هئا ۽ جي مون اهي ڄاڻا ٿي ته، مون پنهنجي تقدير ڄاڻي وائي ڇو قبول ڪئي هئي؟ مون هن کي ڪيئي سبب ڏنا، پر هو مطمئن نه ٿيو. مون کي رڳو ايترو چيائين ”ڪاش! منهنجي جذبات ۾ به تو جيتري تازگي هجي!“ بدر ابڙي جي ٻاڙي پڙهي منهنجي هانوَ ۾ ساڳيا لفظ هڻڻ لڳا: ”ڪاش! منهنجي جذبات ۾ به هن جيتري تازگي هجي.“

مون به جوانيءَ ۾ دوستيون ڪيون آهن. جوانيءَ جا دوست ڏاڍا پيارا ٿيندا آهن ۽ بدر چواڻي، ”واقعي رت جي رشتن وانگر ڪي ٻيا به رشتا آهن. جن جو پنهنجو تقدس آهي.“ خاص ڪري جيل جا ساٿي ته ڏاڍا پيارا ٿيندا آهن. ۱۹۷۰ع ۾ منهنجو جيل جو ساٿي فقط هڪ ئي هو، مرحوم رشيد پٽي، جو مون کي ايترو پيارو هو جو ماضي قريبن ۾ مان هن جي موت تي اوچنگارون ڏئي رنو هئس. ۱۹۷۰ع واري جنگ وقت، اسين سکر جيل ۾ هئاسين ۽ جنهن وقت هندستان جا جهاز جيل مٿان لامارا ڏيندا هئا ۽ ساڻن وڃندو هئو، اسان جيل جي کوٽيل ڪاهي ۽ ۾ ٽپو ڏئي پاڻ لڪائيندا هئاسين. ان وقت رشيد پٽي ڪاهي ۽ مان آئي، جهاز کي بچو ڏئي چونڊو هئو، ”نو! اٿئي، پنهنجا به نٿو سڃاڻين!“ مون جڏهن رسول بخش پليجي کي رشيد پٽي ۽ جي جنازي جي نماز لاءِ آيل ڏٺو هئو ته مون هن جي ڄاڻي ۽ نسي مٿو رکي ايئن سڏڪا پريا هئا، جيئن ننڍا ٻار روئندا آهن.

بدر جي جيل جا ساٿي ته گهڻائي هئا. امر لعل، جمال نقوي، ڄام ساقي، ڪمال وارثي، شبير شر، سهيل سانگي وغيره، جي اڃا تائين ب قيد حيات آهن ۽ پنهنجي نقطہ نگاه سان پنهنجي حساب سان نڀاهيندا اچن. هنن سال خيال جي ناانفاهي ته ٿي سگهي ٿي پر هنن جي ڪمنٽ ۽ اورچائي ۽ ۾ مون کي فرق محسوس نه

ٿيو آءِ مون ڏٺو آهي ته جيئن عمر وڌي ٿي تيئن اڪثر انسانن جي روح تي ڪٽ چڙهي وڃي ٿي، انهن ۾ جوانيءَ واري نازڪي نه ٿي رهي، هو گهڻو ڪري حرص و هوس جو شڪار ٿي وڃن ٿا ۽ جي انهن ۾ ڪنهن آدرش سان ڪاٺي لڳن رهي به آئي، ته زماني سازيءَ، نلغ تجربن ۽ مايوسين سبب انهن مان اڳي واري جذبات جي گرمي نڪري وڃي ٿي ۽ سنگدليءَ جي حد تائين دوستيءَ سان بي تعلقي ٿي وڃي ٿي. خصوصاً اڳيان دوست جڏهن دشمن ٿين ٿا ته ڏاڍا بُرا دشمن ٿين ٿا ۽ هر بُرائيءَ تي لهي اچن ٿا. ماڻهپو برقرار رکڻ، جذبات ۾ جوانيءَ واري نازڪي ۽ گرمي ساڳيءَ طرح رکڻ، سچ، سونهن ۽ پيار سان لڳاءُ ۾ رهي پر فرق نه اچڻ ڏيڻ ۽ عمر جي رنگ کان پاسي رهڻ هر ماڻهوءَ جو مقدر نه آهي. اديب ۽ شاعر به انهيءَ معاملي ۾ نهايت ڪمزور نظر آيا آهن ۽ ڪڏهن ڪڏهن مونکي هنن جو گهڻاڻو ڏسي تعجب ٿيندو آهي ۽ سوچيندو آهيان ته ڇا هي اهو ساڳيو ماڻهو آهي، جنهن کي اڳي شير سمجهندا هئاسين، هن ۾ اها لومڙ واري چال ڪٿان آئي، ۽ اسڪروائڊ جي Dorian Gray وانگر هن جو روح اهڙو قبيح ڇو ٿي ويو آهي، ۽ ڇا هي بلڊپريشر جو مريض اهو ساڳيو انسان آهي، جو اڳتي ايتري تحمل، محبت ۽ رفاقت وارو هوندو هو. بدر جي جذبات ۾ نازڪي ۽ گرمي ڏسي مونکي هن چسي ٿو، جو جوانيءَ تي رشڪ ٿو اچي، شال اها روح جي نازڪي هن سان نيمهه رهي. اها وڃي ٿي ته باقي ماڻهو ماس جو لوڙو وڃي ٿو رهي. شال انسان ۾ آزادي ۽ محبت جو تصور ائين رهجي اچي، جيئن دودي کي ماڙيءَ تي رويا نظر ايندي هئي.

ڪهر عمريءَ ۾ ئي بدر هڪ فلاسفر، شاعر، مصور ۽ انقلابي جو ميلاپ آهي، هونئن ته هو هڪ سنگ تراش به آهي. قيد تنهائي، تشدد، نذير عباسيءَ جي الوداعي هٿ لوڏ، سياسي ليڊر کي ڪارڪن جي پڪڙپڙ ۽ ان جو آخري نتيجو (رفيقي صفيءَ جي اکر ۾، ”جيڪڏهن امتحان اکر ۾ هجي ها ته ٻڙي مارڪ کڻي ها.“)

جبار کي ڪوڙن جي سزا، صمد چرئي جو ڪردار ۽ ٻيون ڪيئي اهڙيون ڳالهائون ۽ مثال، آمريت جي دور ۾ پاڪستاني جيلن ۾ زندگيءَ جي نهايت چڱي حقيقت نگاري آهي. ڪيڏو نه هن سياسي قيدين ۾ آزاديءَ لاءِ انتظار ڏيکاريو آهي، ٻيپاز پارٽيءَ ۽ ٻين پارٽين جي ڪارڪنن جون صعوبتون ڏيکاريون آهن ۽ انهن ۾ اهڙا اميد ڏيکاري آهي ته ملڪ ۾ ڪاٺي تحريڪ اٿڻ واري آهي! ڪيئن نه جيل ۾ سڀ سياسي قيدي عدالتن ۾ اميد رکيو ويٺا هئا! مان اهو سارو وقت هائيڪورٽ جو مصروف ترين وڪيل هوس، هڪ ڀيري ڪنهن ملٽري ڪورٽ جي خلاف هائيڪورٽ جي جج ڪجهه جهڙا سڀڻيءَ سان چيا ۽ ايڊووڪيٽ جنرل کي چيو ته هو ٻيڻي مارشل لا ايڊمنسٽريٽر کي ٻڌائي ته اهي غلط ڳالهائون حڪومت کي پرو نالو ڏينديون ۽ هي پيشيءَ تائين جو ڪجهه ملٽري ڪورٽ ۾ ٿي رهيو آهي، اهو ٿيڻ نه گهرجي. هن چئن ڏينهن کان پوءِ ملٽري ڪورٽن جي نوهين جي باري ۾ آرڊيننس پوري پاڪستان ۾ جاري ٿي ويو، جنهن موجب ملٽري ڪورٽن جي خلاف ڳالهائڻ لاءِ هاءِ ڪورٽ جي ججن تائين نه نوهين عدالت جا مرتڪب ٿي پئي سگهيا.

جنرل ضياءُ الحق جيٽري آئين جي بيحرمتي ڪئي، ان کي بار بار پنهنجي سهوليت مطابق ترميم ڪيو يا ان جي تسيخ ڪئي، اهڙي بيحيائيءَ سان ٿي وئي ته قانون ۽ آئين سان بههودو مذاق ڪيو جو انسان جو ذهن ايتري شتردي مهاري ۽ طوطا چشميءَ جو تصور به نٿو ڪري سگهي. روز C.M.L.A ۽ صوبائي M.L.A جا آرڊر ۽ آرڊيننس ڌڙا ڌڙا اچي رهيا هئا، جو وڪالت جو پيشو نهايت مشڪل ٿي پيو هو ۽ ڄڻ دل انگريز جي دؤر کي ساريندي هئي، جڏهن قانون کي ڪاٺي پائندگي هئي ۽ هيئن انڌ جي گهوڙي تي سوار نه هو. ابلاغ جي ذريعن مان اعتبار نڪري ويو هو ۽ جيل اندر يا جيل کان ٻاهر ماڻهو B.B.C ٻڌندا هئا ۽ رڳو ان جي خبرن تي اعتبار ڪندا هئا. آمريڪا جا رسالا، ٽائم، نيوز ويڪ

وغيره ان وقت جنرل ضياءَ جا حمايتي هئا ڇو ته ان وقت ڪميونزم جي پوءِ کان آمريڪا ٽين دنيا جي باري ۾ بدترين فوجي آمريتون اتساهيندي هئي، ۽ ويٽنام ۾ شڪست کان پوءِ نه چڻ چئي ٿي پئي هئي، پاڪستان جي باري ۾ ڪابه صحيح خبر نه ڏيندا هئا. روس جي رسالن تي ڀابندي هوندي هئي. پر اهي به هن راکشش کي گهڻو ڪاوڙائڻ نه چاهيندا هئا. رفيق صفري ۽ بدر ابڙي جهڙا انسان ”هم جو قاريڪ راهون مين ماري ڪمي“ جو مثال هئا ۽ جڏهن ڪاٺيون ڪپي ويون هيون ته باهه ۾ پنهنجا هڏ پڇي وجهندا هئا ته جيئن دونهي ڏکيل رهي.

هن دائريءَ جي خوبئي ئي ان جي داخليت آهي. لينن جي انٽيليڇنس جي سربراهه زرزينسڪيءَ جي جيل جي ڊائري پڙهي، ماڻهو ڪوئي تاريخي مواد حاصل ڪري ته ڪري باقي ادبي دستاويز جي حيثيت ۾ نهايت ئي بور ڊائري آهي. آرٿر ڪوئسلر لڙين ۾ فرانڪو جي قيد ۾ رهي جا ڊائري لکي سا ڪجهه وڌيڪ دلچسپ آهي پر ان ۾ به زياده تر خارجيت آهي. بدر ابڙي جي ڊائري ان ڪري نهايت دلچسپ آهي جو ان ۾ گهڻو ڪري هڪ حساس اديب جا پنهنجا پهرين جيل جا تاثرات آهن، جن جو نهايت مؤثر بيان ٿيل آهي. مون لينن گراڊ ۾ اهو جيل خانو به ڏٺو جتي زار جي زماني ۾ لينن جي پيءُ کي ۽ گورڪي ۽ ٻين انقلابين کي رکيو ويو هو، پر ان معاملي ۾ ضياءَ جي پيٽ ۾ زار بدرجهه بهتر هئو ۽ افسوس جي ڳالهه آهي ته ڪنهن تشدد پسند زار تي ناڪام ٿي سهي، حملو نه ڪيو، پر ضياءَ تي اهڙو حملو به نه ڪيو ويو ۽ جي ڪاٺي سازش ٿي ته اها دٻائي وئي ۽ ان جا صحيح تفصيل عوام جي ڏيان تي نه آندا ويا. سارو معاملو ڪنهن ازلي دهشت گرد حل ڪيو نه ته اڃا تائين اسان ظلم جي چڪيءَ ۾ پيسا اچون ها. معلوم نه آهي ته هيءَ حڪومت ضياءَ جي دؤر تي هڪ وهائيت پيهر ڇو نٿي شايع ڪري؟ ڪيستائين ضياءَ جا حوارِي اقتدار جون ڪرسيون والاري ويهندا؟ اڄڪيئن صدي اچي رهي آهي، انسان

ڪائنات کي تسخير ڪندا ڪٿان جو ڪٿي وڃي پڙهيا آهن. هائي اها فوجي آمرن جي ڏٺونس ۽ ڏاندلي ختم ڪئي وڃي. مان پانڊيان ٿو ته بڪونن ڪنهن حد تائين صحيح هئو ۽ اقتدار جي دوس دولت جي دوس کان بٿري آهي ۽ انسان جي جبلت ۾ وڌيڪ شامل آهي.

مان هائي سمجهي سگهيو آهيان ته جمال ابڙو رٿائرمينٽ کان پوءِ فرصت ۾ ڇو نٿو لکي، دراصل جي منهنجو ڪوئي پٽ بدر جهڙو لکي سگهي ها ته مان نه لکڻ چڏي ڏيان ها ۽ هن جي تخليق تي قناعت ڪريان ها.

ڀلڻا مو

صفحہ	ست	غلط	صحيح
۱۳	۱۱	کان	کي
۲۲	۲۱	۽	جا
۲۴	۱۱	چڪي	چيڪي
۳۲	۹	مفڪر	مفڪر
۳۵	۲۰	ورند	ورندو
۳۶	۲۱	جي	جين
۴۸	۲۳	ڪرناڪ	ڪوئارڪ
۴۹	۱۱	چوت	موت
۵۱	۶	تاريندي	آپاريندي
۵۲	۲۲	جي	جيءُ
۵۷	۱۳	ڪراما	ڪراما
۵۷	۱۵	راھڻو	رھڻو
۶۴	۱۷	لپو	لپ
۶۵	۲	معزوب	مجدوب
۶۵	۷	معيار	مييار
۷۱	۷	بيساز پارٽي ۽ ۾	بيساز پارٽي
		رزوليوشن	رزوليوشن
۷۱	۱۳	آرڊر پھتا	آرڊر پوءِ پھتا
۷۱	۶۵	لڳ ڀڳ سال	لڳ ڀڳ ۾ سال

Laura	Iaura	۱۸	۱۵۰
Existentialist	Existentialish	۸	۱۵۰
Astronauts	Astronants	۹	۱۵۲
لاپٽسارلا	لاپٽسارلا	۱۱	۱۵۹
آڪه	اڪيه	۱۰	۱۲۳
ٻوئي جوئي	ٻوئي ٻوئي	۳	۱۲۶
Self possessed	Possessed self	۳	۱۸۰
Keneth	Kenith	۲	۱۸۲
thought	throught	۱۰	۱۹۳
جي بي معنيٰ	جي معنيٰ	۱۲	۱۹۲
فيسڪي	فيسڪي	۱۲	۱۹۸
آهي	هي	۱۲	۲۰۱
في	کي	۱۰	۲۰۶
مشائخ	مشائخ	۹	۲۰۴
سارو	سرو	۷	۲۱۸
سهيڙي	سهيڙي	۴	۲۱۶
آخر هي	آخرڪار	۱۲	۲۳۷
معيدي	معيدي	۵	۲۳۹
ٿاريلي	ٿاريلي	۱۷	۲۴۲

نيو فيلدس پبليڪيشنس جا شايع ٿيل ڪتاب

1- بين الاقوامي قانون ۽ تنظيم	فيروز احمد (ختم ٿيل)
2- جيل ۾ 22 مهينا (پاڻو 1)	طارق اشرف (ختم ٿيل)
3- اڌ ملاقات (خط)	طارق اشرف (ختم ٿيل)
4- جيل گهاٽيم جن سان	طارق اشرف (ختم ٿيل)
5- جيل ۾ 22 مهينا (پاڻو 2)	طارق اشرف (ختم ٿيل)
6- زندگيءَ جو تنها مسافر (ڪهاڻيون)	طارق اشرف (ختم ٿيل)
7- 4- مارچ ۽ سنڌي جوڌا	20/-
8- بهترين ڪهاڻيڪارن جون بهترين ڪهاڻيون	— (ختم ٿيل)
9- اونداهي ڌرتي روشن هت (ناول)	80/- آغا سليم
10- رات منهنجي روح ۾	غلام نبي مغل (ختم ٿيل)
11- 30 سالن جون چونڊ ڪهاڻيون (پاڻو 1)	— (ختم ٿيل)
12- ٿلڻا ڇپ (ڪهاڻيون)	40/- ايشور چندر
13- وايون وڻجارن جون (سفرنامو)	60/- الطاف شيخ
14- 30 سالن جون چونڊ ڪهاڻيون (پاڻو 2)	— (ختم ٿيل)
15- بندر بازاريون (سفرنامو)	60/- الطاف شيخ
16- شڪليون (خاڪا)	عبدالقادر جوڻيجو (ختم ٿيل)
17- يادگار ڪهاڻيون	مختلف ڪهاڻيڪار (ختم ٿيل)
18- ٽيهه دنيا جون ڪهاڻيون	مترجم: ولي رام ولي (ختم ٿيل)
19- عظيم ڪهاڻيڪارن جون عظيم ڪهاڻيون	— (ختم ٿيل)
20- دل اندر درياو (ڪهاڻيون)	مدد علي سنڌي (ختم ٿيل)
21- دل جو بندر (ناول)	آئورل آئيويس/ نصير مرزا (ختم ٿيل)
22- رهيل قرض (ڪهاڻيون)	ظفر حسن (ختم ٿيل)
23- درد جي خوشبو (ناول)	قاضي خادم (ختم ٿيل)
24- ڪنهن سان سور سليان (ڪهاڻيون)	مرتب: فيروز احمد (ختم ٿيل)
25- فڪر جي آزادي	مترجم: ابراهيم جويو (ختم ٿيل)
26- منهنجو ساگر، منهنجو ساحل (سفرنامو)	65/- الطاف شيخ
27- غلامن جو پيڙو (ناول)	دوست محمد پٽي 65/-
28- سي ئي جوڀن ڏينهن (سفرنامو)	60/- الطاف شيخ
29- عاڻي (ناول)	75/- هينري رانڊر هئگرڊ/ فضل احمد بچائي
30- سي پيڙيون رکيه پاڇهه سيهه (سفرنامو)	60/- الطاف شيخ
31- سڌارت (ناول)	20/- هرمن هيس/ فضل احمد بچائي
32- جپان رس (ڪهاڻيون)	مترجم: الطاف شيخ (ختم ٿيل)
33- روح جي ڳولا (ناول)	مترجم: فضل احمد بچائي (ختم ٿيل)
34- درد جي ڏينهن، درد جون راتيون	طارق اشرف (ختم ٿيل)
35- سانباھو سمونڊ جو (سفرنامو)	80/- الطاف شيخ
36- سورج هوندي مرجھايل (ڪهاڻيون)	30/- نجم عباسي
37- آسپهه (ناول)	80/- هينري رانڊر هئگرڊ/ فضل احمد بچائي
38- قلندر (ڪهاڻيون)	قراة العيڻ حيدر/ مدد علي سنڌي (ختم ٿيل)
39- الطاف شيخ جي نوٽبڪ تان	الطاف شيخ (ختم ٿيل)
40- سزا جا سڪ	آسڪر وائلد/ فضل احمد بچائي (ختم ٿيل)
41- بهترين سفرناما	50/- الطاف شيخ
42- للڪار (ڪهاڻيون)	نجم عباسي (ختم ٿيل)
43- ٽڪل سريت (ڪهاڻيون)	البرتو موراويا/ ولي رام ولي (ختم ٿيل)
44- لنڊن تائين لغت (ڪهاڻيون)	مترجم: الطاف شيخ (ختم ٿيل)
45- تصوير جو خون	آسڪر وائلد/ فضل احمد بچائي (ختم ٿيل)
46- حلیم شو	حلیم بروهي (ختم ٿيل)
47- ٻارن جون آکاڻيون	60/- مترجم: الطاف شيخ
48- سپون	خليل جبران/ فضل احمد بچائي (ختم ٿيل)
49- سفر يورپ جي ڊائري (سفرنامو)	قاضي عبدالسجيد عابد (ختم ٿيل)

- 50- آزادي خاطر (ڪهاڻيون)
51- چانديءَ جون تارون (ڪهاڻيون)
52- مس سدا بهار چنبيلي (ناول)
53- پيار ڪهاڻي (ناول)
54- نيگرو، عشق ۽ بغاوت (ناول)
55- شرم ٻوٽي (ناول)
56- اڳي ايشن هياس (جلد 1)
57- پرهم کان پهرين (ڪهاڻيون)
58- بلنديون (ناول)
59- رڃ ۽ پاڇا (ناول)
60- مون توکي پيار ڪيو (ڪهاڻيون)
61- آيل ڏي اولانا (ڪهاڻيون)
62- شاه لطيف جي شاعري (جلد 2)
63- آڀي گهوت تہ نشا ٿيوني (سفرنامو)
64- موهن جو دڙو (ناول)
65- ادو عبدالرحمان (ڪهاڻيون)
66- ڌرتي روشن آهي (ڪهاڻيون)
67- دارون هن ديواني جو (ڪهاڻيون)
68- پيغامبر
69- همه اوست (ناول)
70- اداس واديون (ڪهاڻيون)
71- آئيني جي اڳيان
72- چند چنبيليءَ ول (شاعري)
73- لهر لهر زندگي (ڪهاڻيون)
74- انون ماڻهو (ڪهاڻيون)
75- پر ننڍا ناول
76- اڳي ايشن هياس (جلد 2)
77- رڻ تي رر جهم (شاعري)
78- واٽ ويندي
79- مڪليءَ کان ملاڪا تائين (سفرنامو)
80- ڪهاڻي جو قافلو
81- ساهيوال جيل جي دائري
82- سنگاپور ويندي ويندي (سفرنامو)
83- چند جا تمنائي (ڪهاڻيون)
84- پڳت سنگهه کي قاسمي
85- ست يوگوسلاويائي آکاڻيون
86- ست ڪشميري آکاڻيون
87- پن چڻ ۽ چند (شاعري)
88- ڪوالالمپور ڪجهه ڪوہ (سفرنامو)
89- ڪير ٿو ڪن ڪري (شاعري)
90- سڏڪن مٽي سڏڙا
91- گانڌي
92- پگل ڪنيوڙاڻيون
93- ماستر هريام جو پشڪاڪ وڃڻ...
94- ڪي جو پيپل ٻوليو (شاعري)
95- سرهي سرهي سار (سفرنامو)
96- خط، انٽرويو ۽ تقريرون (پاڻو 1)
97- دنڪي ۽ منجهه درياھ (سفرنامو)
98- ڏيئا تيل ڦليل جا
99- راج- گهاٽ تي چند (سفرنامو)
100- موتي جي مهران جا
- مترجم: فيروز احمد
ماھتاب، محبوب (ختم ٿيل)
مترجم: الطاف شيخ (ختم ٿيل)
نجم عباسي
ڪرسٽو فرنڪول/ نصير اعجاز
گويند مالهي (ختم ٿيل)
فضل احمد بچائي (ختم ٿيل)
ماھتاب، محبوب (ختم ٿيل)
نجم عباسي (ختم ٿيل)
موهن ڪلپنا (ختم ٿيل)
بوپتي هيرانندائي (ختم ٿيل)
علي بابا (ختم ٿيل)
توير عباسي (ختم ٿيل)
لوڪرام ڌوڏيجا
علي بابا (ختم ٿيل)
امر لعل هنگورائي (ختم ٿيل)
آغا سليم
نجم عباسي (ختم ٿيل)
خليل جبران/ ستار (ختم ٿيل)
آغا سليم
حميد سنڌي (ختم ٿيل)
17 ساھتڪار (ختم ٿيل)
شيخ اياز (ختم ٿيل)
ماھتاب، محبوب (ختم ٿيل)
سراج
آغا سليم
فضل احمد بچائي
شيخ اياز
علي احمد بروهي (ختم ٿيل)
الطاف شيخ
نجم عباسي (ختم ٿيل)
شيخ اياز
الطاف شيخ
آغا سليم (ختم ٿيل)
شيخ اياز (ختم ٿيل)
جڳت آڏواڻي
اختر محي الدين/ ايشور چندر
آغا سليم (ختم ٿيل)
الطاف شيخ
شيخ اياز
علي احمد بروهي (ختم ٿيل)
لوني فشر/ نجم عباسي (ختم ٿيل)
خليل جبران/ عبدالله الفتو
الطاف شيخ (ختم ٿيل)
شيخ اياز
ماھتاب، محبوب (ختم ٿيل)
شيخ اياز (ختم ٿيل)
الطاف شيخ (ختم ٿيل)
علي احمد بروهي (ختم ٿيل)
شيخ اياز
مرتب: فيروز احمد (ختم ٿيل)

- 101- تلاش (ناول)
- 102- لڙيو سج لڪن ۾ (شاعري)
- 103- ڏاهي جهڙڪي ۽ ٻيون آکاڻيون
- 104- مرڻ مون سڀڙ ۾ (ناول)
- 105- پڙاڏو سوئي سڏ (ناول)
- 106- رات وڃ ۾ (ناول)
- 107- پڙ جي ڇانوڻي کان گهاتي (شاعري)
- 108- اک سور (ناول)
- 109- جت جروهي ٿو جال (سفرنامو)
- 110- رني ڪوٽ جو خزانو (ڪهاڻيون)
- 111- ماستريائي (ناول)
- 112- آڪن نيرا ٿليا (شاعري)
- 113- منهنجي دنيا، هيڪل وياڪل (ناول)
- 114- رڻ ۽ رڃ جو اتهاس (ڪهاڻيون)
- 115- انقلابي ماءُ (سوانح حيات)
- 116- ڪراچي ۽ جا ڏينهن ۽ راتيون
- 117- جلاوطني (ڪهاڻيون)
- 118- جڏهن مان نه هوندس (ڪهاڻيون)
- 119- پونر پري آڪاس (شاعري)
- 120- راهون چنڊ ستارا (سفرنامو)
- 121- يادون جي انڊلٽ
- 122- جهڙ نيشان نه لهي (شاعري)
- 123- وقت وڃيئون ويوڻيون (ناول)
- 124- شاهه لطيف جي شاعري (جلد 1، 2 ۽ 3)
- 125- تنهنجي دنيا، سڀ رنگ سانول (ناول)
- 126- ڊچون وسڻ آنيون (شاعري)
- 127- وندسر محل جو مسافر (سفرنامو)
- 128- ڳالهون آهن ڳچ (سفرنامو)
- 129- روس جو سير (سفرنامو)
- 130- پنهل کان پوءِ ۽ جڳ مڙيوئي سڀو
- 131- منهن تڏهن مشعل (خاڪا)
- 132- فريڊج انقلاب
- 133- علم تحقيق
- 134- ائين ڪتا (ڪهاڻيون)
- 135- اُڀر چنڊ پس پرين (شاعري)
- 136- منهنجي دنيا مرگه ترشنا (ناول)
- 137- اي جرتي ٿو ٿاڻلينم (سفرنامو)
- 138- پتڻ ٿو پور ڪري (شاعري)
- 139- مٺي مراد (ڪهاڻيون)
- 140- منهنجو ڏس آسمان کان پڇو (ڪهاڻيون)
- 141- دنيا پنهنجي ديس پرايا (سفرنامو)
- 142- سوزي سان پيار
- 143- هينشڙو ڏاڙهن ۽ گل جشن (شاعري)
- 144- خط، انٽرويو، تقريرون (ڀاڱو 2)
- 145- ڪوٽ لڪل جو قيدي (ڀاڱو 1)
- 146- لندن تنهنجا ڪيڏا روپ (سفرنامو)
- 147- سنڌو منهنجي ساه ۾
- 148- ٽڪرا ٽٽل صليب جا ۽ واٽون ٿلن چانڊيون
- 149- ڪريلا (ڪهاڻيون)
- 150- تاريخ جو ڪفن (ڪهاڻيون)
- 151- رهجي ويل منظر (ناول)
- نجم عباسي (ختم ٿيل)
- 40/- شيخ اياز
- الطاف شيخ (ختم ٿيل)
- 60/- سراج
- 100/- سراج
- بريت هيلدي/ فضل احمد بجائي (ختم ٿيل)
- شيخ اياز (ختم ٿيل)
- 100/- رابندر نات ٽئگور
- الطاف شيخ (ختم ٿيل)
- 60/- امر جليل
- مترجم: نجم عباسي (ختم ٿيل)
- شيخ اياز (ختم ٿيل)
- سراج (ختم ٿيل)
- 50/- نورالهدئي شاهه
- مترجم: آزاد قاضي (ختم ٿيل)
- 80/- شيخ اياز
- 75/- نورالهدئي شاهه
- 70/- امر جليل
- 80/- شيخ اياز
- 60/- ماهتاب محبوب
- الطاف شيخ (ختم ٿيل)
- شيخ اياز (ختم ٿيل)
- ڪلا پرڪاش (ختم ٿيل)
- تتور عباسي (ختم ٿيل)
- سراج (ختم ٿيل)
- 80/- شيخ اياز
- 20/- عبدالجبار جويو
- الطاف شيخ (ختم ٿيل)
- 30/- جواهر لال نهرو
- 80/- شيخ اياز
- 50/- تتور عباسي
- 100/- مترجم: محمد ابراهيم جويو
- 70/- ڊاڪٽر الهداد پوهيو
- 50/- موهن ڪلپنا
- 80/- شيخ اياز
- راج (ختم ٿيل)
- الطاف شيخ (ختم ٿيل)
- 70/- شيخ اياز
- 55/- ماهتاب محبوب
- 60/- امر جليل
- اياز لطيف پليجو (ختم ٿيل)
- مترجم: الطاف شيخ (ختم ٿيل)
- 80/- شيخ اياز
- 80/- شيخ اياز
- رسول بخش پليجو (ختم ٿيل)
- طارق عالم اڙو (ختم ٿيل)
- 80/- امر جليل
- 80/- شيخ اياز
- 65/- نورالهدئي شاهه
- 60/- امر جليل
- طارق عالم اڙو (ختم ٿيل)

45/-	رسول بخش پليجو	152-	پسي ٻاڙها گل (ڪهاڻيون)
60/-	امر جليل	153-	دل جي دنيا (ڪهاڻيون)
60/-	شيخ اياز	154-	الرداعي گيت (شاعري)
50/-	الطاف شيخ (ختم ٿيل)	155-	خبرون ڪيڙائون جون (سفرنامو)
90/-	ڊوسٽر وسڪي/ رشيد پٽي	156-	پاپ ۽ پيٽڙا (ناول)
45/-	شيخ اياز	157-	ڪٿين ڪٿر موڙيا جڏهن - 1 (شاعري)
85/-	ماهتاب محبوب	158-	ورهاڻي جو ورجاء
75/-	محمد ابراهيم جويو	159-	مٺ مٺ موتي جي
100/-	نورالهدى شاه	160-	قيدياڻي جون اکيون ۽ چنڊ
55/-	الطاف شيخ	161-	اوهريا جي عميق ڏي (سفرنامو)
70/-	رسول بخش پليجو	162-	وهڻ مون نه وڙاء
100/-	اڪبر لغاري	163-	سنڌي ادب جو مختصر جائزو
55/-	شيخ اياز	164-	ڪٿين ڪٿر موڙيا جڏهن - 2
55/-	زورن بلوچ	165-	تنهنجي ڳولا، تنهنجون ڳالهيون (ڪهاڻيون)
55/-	شيخ اياز	166-	ننڍ وليون (شاعري)
45/-	الطاف شيخ (ختم ٿيل)	167-	ارائونڊ دي ورلڊ (سفرنامو)
150/-	ڊاڪٽر مبارڪ علي/ ابوبڪر شيخ	168-	تاريخ جو سفر
100/-	محمد عثمان ڏيپلائي	169-	سانگهڙ (ناول)
65/-	شيخ اياز	170-	سر لوهڙا ڳپيا (شاعري)
60/-	رسول بخش پليجو	171-	ڪوٽ لڪيٽ جو قيدي (ڀاڱو 2)
50/-	الطاف شيخ	172-	ڇا جو ديس ڇا جو..... بندر ديسان ديسان
100/-	لياقت عزيز	173-	قومي غدار ۽ حساب ڪتاب
90/-	لوڪرام ڏوڏيجا	174-	منهنجو وطن منهنجا ماڻهو
50/-	شيخ اياز	175-	سورج مڪي ۽ سانجهو (شاعري)
45/-	نجر عباسي	176-	اوجا ڳاٺ پهاڙن جا
60/-	غلام نبي مغل	177-	عورت ۽ پيار نئون شهر (په ڪتاب گڏ)
150/-	امر جليل	178-	ٿيون وجود (ڪهاڻيون)
80/-	سراج	179-	پياسي ڌرتي رمندا يادل (ناول)
50/-	شيخ اياز	180-	جرم - ڏيئا جهمڪن
150/-	ذوالفقار علي ڀٽو	181-	منهنجي سڀ کان پياري ڌيءَ
70/-	رئيس ڪريم بخش خان نظاماڻي	182-	ڪيئي ڪتاب (آٽر ڪهاڻي - جلد 1)
50/-	شيخ اياز	183-	هرڻ اکي ڪيڏانهن
150/-	موهن ڪلپنا	184-	آواره (ناول)
100/-	غلام نبي مغل	185-	اوڙاهه (ناول)
90/-	الطاف شيخ	186-	اچن جي ملڪ پر اسين ڪارا (سفرنامو)
55/-	الطاف شيخ	187-	ملير کان مالمو (سفرنامو)
60/-	ڊاڪٽر صالح	188-	مونجهارن پر ڦاٿل هڪ شخص
80/-	فخر زمان	189-	قيدي (ناول)
100/-	الطاف شيخ	190-	جت برف پئي ٿي جامر (سفرنامو)
70/-	شيخ اياز	191-	ڪٿي ته پڇيو تڪ مسافر (آٽر ڪهاڻي)
100/-	الطاف شيخ	192-	ڪراچي کان ڪوپن هيگن (سفرنامو)
115/-	عنایت بلوچ	193-	سهڻي ٿيا سارنگ (سفرنامو)
70/-	شيخ اياز	194-	چنڊ ڳليون (شاعري)
70/-	ماهتاب محبوب	195-	اندر چنڊن آج (سفرنامو)
100/-	شبنم گل	196-	اڻڄاتل شهر جو نقشہ (ڪهاڻيون)
90/-	ڊاڪٽر محبوب علي شيخ	197-	سيهڙ کان ماسڪر (سفرنامو)
200/-	الطاف شيخ	198-	رڻي آهي گهوٽ سان (چوڻيون ۽ پهاڪا)
100/-	رئيس ڪريم بخش نظاماڻي	199-	ڪيئي ڪتاب (جلد 2) آٽر ڪهاڻي
70/-	ماهتاب محبوب	200-	خواب خوشبو چوڌري (ناول)
70/-	شيخ اياز	201-	گڏيل مٿان گڏيل ڳوٺ ڀٽا بر
70/-	پنشن آفيسر	202-	ڳوٺاڻن جي پونه (سفرنامو)

203	پروپ جا آياهن برون جون رانئون (سفرنامو)	انصاف شيخ	90/-
204	مردنگي جيڪو آهي	حبيب جبران	40/-
205	ڪشي نه پهر ٿو ڪو سافر (آثر ڪهاڻي)	شيخ اياز	120/-
206	جو موجود نه تارو جو ڪندارو	سوف شاھين	150/-
207	دونهن ٻيلن ۽ رولاڪ (ناول)	سلاو جي مغل	80/-
208	اڀر روءِ ۾ منهنجي (سفرنامو)	انصاف شيخ	120/-
209	ڪو جو ڪو ڪرڪر روه تي (شاعري)	شيخ اياز	70/-
210	سائنس جو معاشرتي نبي اثر	پروفيسر رحمان احمد علي شاهه	70/-
211	ذات ۽ حيات (شاعري)	پروفيسر شمس	100/-
212	جي ڪاڪ ڪڪوربا ڪاڙهي	شيخ اياز	70/-
213	ڏسي ڏوڏ اڪس سين (آثر ڪهاڻي - جلد 1)	جمال اياز	130/-
214	پن جن پڄاڻان (شاعري)	شيخ اياز	100/-
215	ڪلهي پائڻ ڪيترو (شاعري)	شيخ اياز	50/-
216	اندر ملهه اسلمه (نثر)	حيدر علي لغاري	100/-
217	پڪ (ناول)	نٽ همس	50/-
218	اسپارٽيڪس (ناول)	غارو غاسٽ	150/-
219	اونهي ڳالهه اسرار جي (آثر ڪهاڻي - جلد 2)	جمال اياز	130/-
220	پلصراط (جيل جي دائري)	ڊاڪٽر دودو مهيري	80/-
221	مانهو (مانهو جي ارتقا جي ڪهاڻي)	بدر اياز	250/-
222	اندر مر آهه ٿيو (شاعري)	يوسف شاهين	100/-
223	اسان جيئن جيئي ڪو (جيل جي دائري)	عبدالواحد آريسر	100/-
224	چار چاموٽ چاڙها (خاڪا)	علي احمد بروهي	100/-
225	ٿورهر ۾ ڳاڙها گل (آثر ڪهاڻي - جلد 3)	جمال اياز	110/-
226	نياس منديلا جي ڪهاڻي (آثر ڪهاڻي)	نيلس منديلا	125/-
227	چانديءَ جون تارون ۽ پرھ کان پھرين	ماھتاب محبوب	80/-
228	روح جا رپا	عبدالواحد آريسر	70/-
229	اناميڪا	الطاف شيخ	60/-
230	ڳجهه ڳجهاندر ڳالھيون	علي احمد بروهي	80/-
231	مٽيءَ جا نان ماڻهو	سنڌيڪار: عبدالواحد آريسر	110/-
232	ديس بديس (سفرنامو)	عبدالحميد پليجو	70/-

گهرائڻ لاءِ لکندا: نيو فيلڊس پبليڪيشنس

ٽنڊو ولي محمد حيدرآباد

نيو فيلڊس اداري جو ميمبر ٿيڻ لاءِ فون: 653270

ڪوبه شرط وغيره نه آهي صرف -/20 رپين جون پوسٽ ٽڪليفون موڪلي ميمبر ٿي سگهو ٿا. ميمبر کي نيو فيلڊس جو هر شايع ٿيندڙ ڪتاب V.P ڪيو ويندو، جنهن جو اڳواٽ اطلاع پڻ ڏنو ويندو. پوسٽ مين کي پيڪٽ تي لکيل رقم ڏئي ڪتاب وصول ڪندا. ڪتابن جي V.P وصول نه ڪرڻ جي صورت ۾ ميمبرشپ ختم ٿي ويندي. ڪتاب ماهنامات يا ڪتابن جي لسٽ گهرائڻ لاءِ -/3 رپين جون پوسٽ ٽڪليون موڪلڻ ضروري آهن. گهٽ ۾ گهٽ ٻن ڪتابن جي آرڊر جي تڪميل ڪئي ويندي يا سڙ وڃڻ کان وڌيڪه ڇپي آرڊر جي تڪميل ڪئي ويندي.